


ಕಾಳಾಂತ್
ಜ್ಞಾತ

ಯಾದಾ

...



2619
Poem/Kon
GLA

ಗ್ಲೇಡಿಸ್ ರೇಗೊ

Kishan SP

ಆಕಾಶ್ ಪ್ರಕಾಶನಾಚೆಂ 17ವೆಂ ಪುಸ್ತಕ್

ಕಾಳ್ಜಾಂತ್ಲೆ ಯಾದ್

(ಕಾವ್ಯಾಂಶುಪಂ)

ಪ್ರ. ಕಾ. 9
ಸಿ. 12

2619
P → KON
GLA

ಪಯ್ಲೆ ಛಾಪೊ

ಶ್ರೀಮತಿ ಗ್ಲೇಡಿಸ್ ರೇಗೊ, ಆಂಜೆಲೊರ್

ಪ್ರಗಟ್ಕಾರ್

ಆಕಾಶ್ ಪ್ರಕಾಶನ್

“ಆವೇ ಮರಿಯಾ” ವೀರನಗರ

ಪಡೀಲ್ ಪೋಸ್ಟ್

ಮಂಗ್ಳುರ್ 575 007


Kallzantle Yaad – A collection of Konkani Poems in Kannada script,
Written and published by Gladys Rego, Ave Maria, Veeranagar, Padil,
Mangalore - 575 007 for **AKASH PRAKASHAN**, Mangalore, India.

2614
P. KON
GLA

First Edition: 2006

G, GLE & POG

Cover Design : Wilson J.P. Kayyar
DTP : Mithr@Saangathi Media, Mangalore -2
Printed at : Prasad Printers, Mangalore.



Price: 30 Rs.

September 2006

ಆಕಾಶ್ ಪ್ರಕಾಶನಾಚಿಂ ಯೆದೊಳ್ಚಿಂ ಪುಸ್ತಕಾಂ

1. ಕಳೆ ಆನಿ ರೈಲೆ, ಭರ್ಸಿಕ್ - 1986
2. ಸಾಡಿಯೆ ವಯ್ಲಿಂ ಸಾಳ್ಕಾಂ, ಭರ್ಸಿಕ್ - 1989
3. ಪುಡಾರಾಚಿ ದೆಸ್ವಾಟ್ - ಕಾದಂಬರಿ
4. ನಿರಾಧಾರಿ ಮೊಲಿ - ಕಾದಂಬರಿ
5. ಅದುರೊ ಗೊಟೊ (ಮಟ್ವೊ ಕಥಾ) 1990
6. ತುಟ್ಟೆಲಿಂ ಕಾಳ್ಜಾಂ (ಮಟ್ವೊ ಕಥಾ) 1993
7. ಕಿಣ್ಕುಳೆ (ಹಾಸ್ಯ ಮಟ್ವಿಂ ಲಿಖಿತಾಂ) 1995
8. ಕೊಂಕ್ಣಿ ಭಾಶೆಚೆಂ ಮನ್ಯಾ ಶಾಸ್ತಿರ್ -1995
9. ಪೊಟ್ ಭರ್ ಹಾಸೊ (ಜೊಕ್ಸ್ ಪಯ್ಲೊ ಛಾಪೊ) 1996
10. ಕುರು ಕುರು ಕಾನಾಂ (ಭುರ್ಗ್ಯಾಂಚಿಂ ಗಾನಾಂ ಜಾನಪದ್) 1997
11. ಕಾಳ್ಜಾಚೊ ರಾಯ್ (ಮಟ್ವೊ ಕಥಾ) 1998
12. ಪೊಟ್ ಭರ್ ಹಾಸೊ (ಜೊಕ್ಸ್ ದುಸ್ರೊ ಛಾಪೊ) 1998
13. ಕೊಂಕ್ಣಿ ಕ್ವಿಜ್ - 1999
14. ಕೊಂಕ್ಣಿ ಗಾದಿಂಚೊ ಹಾಂಡೊ - 1999
15. ಕಾಳ್ಜಾಂತ್ಲೊ ಮೋಗ್ (ಮಟ್ವೊ ಕಥಾ) 2001
16. ಪೊಟ್ ಭರ್ ಪೊಕ್ಳೆ(ಜೊಕ್ಸ್ ಪಯ್ಲೊ ಛಾಪೊ) - 2003
17. ಕಾಳ್ಜಾಂತ್ಲೆ ಯಾದ್ ಕಾವ್ಯಾಂ ಸಂಗ್ರಹ್ -2006.

ಶ್ರೀಮತಿ ಗ್ಲೇಡಿಸ್ ರೇಗೊಚಿಂ ಎದೊಳ್ ಪ್ರಗಟ್ ಜಾಲ್ಲಿಂ ಪುಸ್ತಕಾಂ

1. ಅದುರೊ ಗೊಟೊ - 1990
2. ಜುಗಾರ್ - ಕಾದಂಬರಿ - 1992
3. ತುಟ್ಟೆಲಿಂ ಕಾಳ್ಜಾಂ - ಮಟ್ವೊ ಕಥಾ - 1993
4. ಕಿಣ್ಕುಳೆ - ಹಾಸ್ಯವಾಳೆ - 1995
5. ಕೊಂಕ್ಣಿ ಭಾಶೆಚೆಂ ಮನ್ಯಾ ಶಾಸ್ತಿರ್ - 1995
6. ಪೊಟ್ ಭರ್ ಹಾಸೊ -I - 1996
7. ಕುರು ಕುರು ಕಾನಾಂ - 1997
8. ಕಾಳ್ಜಾಚೊ ರಾಯ್ - ಮಟ್ವೊ ಕಥಾ - 1998
9. ಸುರ್ಯಾ ಕಿರ್ಣಾಂ - ಕವಿತಾ - 1998
10. ಪೊಟ್ ಭರ್ ಹಾಸೊ - II - 1998
11. ಕೊಂಕ್ಣಿ ಕ್ವಿಜ್ - 1999
12. ಕೊಂಕ್ಣಿ ಗಾದಿಂಚೊ ಹಾಂಡೊ - 1999
13. ಶ್ರೀ ಎ.ಟಿ. ಲೋಬೊ - ಜೀವನ್ ಚರಿತ್ರ್ - 2000
14. ಶ್ರೀ ಲುವಿಸ್ ಮಸ್ಕರೇನ್ಡಸ್ - ಜೀವನ್ ಚರಿತ್ರ್ - 2000
15. ಕಾಳ್ಜಾಂತ್ಲೊ ಮೋಗ್ - ಮಟ್ವೊ ಕಥಾ - 2001
16. ಪೊಟ್ ಭರ್ ಪೊಕ್ಳೆ -1 - 2003
17. ಕೊಂಕ್ಣಿ ನೆಮಾಳಿಂ - 2004
18. ಜಳ್ಲ್ಲಿ ವಾತ್ - ಜೀವನ್ ಚರಿತ್ರ್ - 2006
19. ಕಾಳ್ಜಾಂತ್ಲೆ ಯಾದ್ - ಕವಿತಾ - 2006

ಅರ್ಪಣೆ



ಮಾನೆಸ್ತ್ ಚಾ.ಫ್ರಾ. ದೆ'ಕೊಸ್ತಾ

ಕೊಂಕಣಿ ಆಮ್ಚಾ ಮಾಯ್ ಭಾಸೆಚೊ ವಾವ್ರ್ ಕರ್ನ್, ಸಾಹಿತ್ಯ ಪತ್ರಾಂ ನಿರಂತರ್ ಪರ್ಜಳಾವ್ನ್, ಆಮ್ಕಾಂ ಆಮ್ಚಾ ಮಾಯ್ ಭಾಸೆ ಥಂಯ್ ಜಾಗೃತ್ ಕೆಲ್ಲೆ. ಆಮ್ಚೆ ಮಾಲ್ಗಡೆ ಕವಿ, ಲೇಖಿಕ್, ಪತ್ರ್‌ಕರ್ತ, ನಾಟಕಿಸ್ತ್ ಕಲಾಕಾರಾಂ ಥಂಯ್ ಮ್ಹಾಕಾ ವರ್ತೊ ಅಭಿಮಾನ್.

ತಾಂಚೆ ಪಯ್ಕಿ ಕೊಡ್ಯಾಳ್ ಥಾವ್ನ್ ಗೊಂಯಾಂ, ಬೊಂಬಯ್, ಡೆಲ್ಲಿ ಪರ್ಯಾಂತ್ ಕವಿತೆಂ ಮುಖಾಂತರ್ ಆಪ್ಲೊ ಪ್ರಭಾವ್-ಪ್ರಜಳ್ ಫಾಂಕಯಿಲ್ಲೊ ಕವಿ ಚಾ.ಫ್ರಾ. ದೆ'ಕೊಸ್ತಾ. ತಾಚ್ಯಾ ಕೊಂಕಣಿ ವಾವ್ರಾ ಖಾತಿರ್ ವಿವಿಧ್ ಪ್ರಕಾರಾಂಚ್ಯಾ ಲಿಖ್ಣೆ ಖಾತಿರ್, ಮಾಂದ್ತಾಂ ಮಾನ್ ಭಾಗಾಯ್ತಾಂ. ಮ್ಹಜ್ಯಾ ಲಿಖ್ಣಾ ಜಿವಿತಾಂತ್ 1961 ವಯಿಲ್ಲೆಂ ಮಾರ್ಗದರ್ಶಕ್ ಪತ್ರ್-ಲಾನ್ಯೆಂ ಪೊಸ್ತ್ ಕಾರ್ಡ್; ಪಯ್ಲಾರಿ ಸಂಪಾದಕಾಚ್ಯಾ ಬಸ್ಕೆ ಥಾವ್ನ್ ಆಯಿಲ್ಲೆಂ ಅಮೂಲ್ಯ ಪತ್ರ್ ಚಾ.ಫ್ರಾ. ಬಾಬಾಚೆಂ. ಸಬಾರ್ ವರ್ಸಾಂ ಹಾಂವೆಂ ತೆಂ ಸಾಂಬಾಳ್ಚೆಂ ತರೀ ಮನ್ಶಾಚ್ಯಾ ಮೊಸ್ತಾ ಆಗ್ಚ್ಯಾಂತ್ ತೆಂ ಭಸ್ಕೊ ನಂ ಗೆಲೆಂ.

ಉಪ್ರಾಂತ್ 1983: ಹ್ಯಾಚ್ಯಾ ವರ್ಸಾಚ್ಯಾ ಮೇ ಪಯ್ಲೆರ್ 'ಜಿವಿತ್' ಸಂಸಾರಾಚ್ ಫಾಂಕ್ತೆಲೆಂ ಮಂಗ್ಳುರ್ ಥಾವ್ನ್ ಉಜ್ವಾಡ್ತೆಲೆಂ. ಜಾಗ್ ಮಾಗ್, ಪಯ್ಲಾರಿ, ಕೊಂಕಣ್, ಉದೆವ್ (ಅಶೆಂ ಸಬಾರ್ ಪತ್ರಾಂ ಮ್ಹಜ್ಯಾ ಹಾತಾಂನಿ - ಥೊಡಿಂ ಉಬ್ಜೊನ್, ಥೊಡಿಂ ಪೊಸ್ಕೊನ್, ಚಡಾವತ್ ಆತಾಂ ಉಗ್ಡಾಸಾಂತ್ಲೆಂ ಸಾರೆಂ ಜಾಲ್ಯಾಂತ್. ತಶೆಂ ಮ್ಹಜ್ಯಾಚ್ಯಾ ಹಾತಾಂನಿ ಜಾಲಾಂ. ಆಯಿನ್ ವಗ್ತಾರ್, ಜಾವ್ಯೆತ್ ತುಂ ಲಾಗಿಂ ನಾಸ್ತಾನಾ, ಯಾ, ಮ್ಹಜೊ ತಾಳೊ ತುಜೆ ತಿತ್ತುನ್ ಪಾವಾನಾಸ್ತಾನಾ ತಿಂ ಆಜ್ ಜಿವಂತ್ ನಾಂತ್. ದೆಕುನ್ ಆತಾಂ ಖಂಡಿತ್ ಮತಿಂತ್ ಠರಾಯ್ಲಾಂ. ತುಂ ನಾಸ್ತಾನಾ "ಜಿವಿತ್" ಪತ್ರ್ ನ್ಹಯ್.

ದುಸ್ರೆಂ 1985: ತುವೆಂ ಸರ್ವ್ ಕೊಂಕಣಿ ಪತ್ರಾಂಕ್ ದಯಾಳ್ ಮನಾನ್ ಪಳೆಲಾಂಯ್. ಮ್ಹಜೆರ್ ಮಾತ್ರ್ ಫಾತ್ರಾಳೆಂ ಮನ್ ಕಿತ್ಯಾಕ್? ಮ್ಹಳ್ಳೊಯ್ ಮ್ಹಾಕಾ ಮಿಸ್ತೆರ್. ಮೊಗಾಳ್ ಗ್ಲೇಡಿಸ್ ಬಾಯ್ ತುವೆಂ ಕೊಂಕಣಿ ವಾವುರ್ಪ್ಯಾಂಕ್ ಕೆಲ್ಲಿ ಕುಮೊಕ್ ಥೊಡಿ ನ್ಹಯ್ - ಅಶೆಂ ಆರಂಭ್ ಕರ್ನ್, ಸಾಂಗಾತಾಚೆಂ ಹಾತ್ ಪತ್ರ್ ವಾಚ್ತಾನಾ ತುಕಾ ಸಮ್ಜಾತೆಲೆಂ. ಹಾಂವ್ ಕೊಂಕಣಿಚ್ಯಾ ವಾವ್ರಾಂತ್ ಸಬಾರ್ ಪಾವ್ಲಿಂ ಆಪ್ಣಾಲೊಂ ಆಸೊಂಕ್ ಪುರೊ. ಹಾಂವ್ ಜಿವಿತ್ ಮಹಿನ್ಯಾಳೆಂ ಪುಡ್ಪುಡಿತ್ ಶೆಂಬೊರ್ ಪಾನಾಂಚೆಂ ವೈಭಾವಿಕ್ ಪತ್ರ್ ಕಾಡ್ತಾಂ. ತುಜಿ ಫುಲ್ ನ್ಹಯ್ ಪಾಕ್ಳಿ ಕುಮೊಕ್ ಕರ್ನ್, ಮ್ಹಾಕಾ ಮೊರಾ ಪರ್ಯಾಂತ್ ಹ್ಯಾ ವಾವ್ರಾಂತ್ ನಿರಂತರ್ ಉರೊಂಕ್ ಮಜತ್ ಕರಿಜಾಯ್. ತುಜಿ ಪೊಟೊ ದಾಡ್. ತುಜಿಂ ದೋನ್ ಉತ್ರಾಂ ದಾಡ್. ಅಶಿಂಚ್ಚ್ ಆಸ್ತಾಲಿಂ ಚಾ.ಫ್ರಾಚಿಂ ಪತ್ರಾಂ. ಹ್ಯಾ ಸಾಂಬಾಳ್ನ್ ದವರ್ಲೆಲ್ಯಾ ಪತ್ರಾಂಚೊ ಉಡಾಸ್ ಕಾಡ್ತಾಂ ಆನಿ ಮ್ಹಜೆಂ ದುಸ್ರೆಂ ಕವಿತೆ ಪುಸ್ತಕ್ ಚಾ.ಫ್ರಾಚ್ಯಾ ಉಸ್ಕಾರ್ ಅರ್ಪಣ್ ಕರ್ತಾಂ.

-ಶ್ರೀಮತಿ ಗ್ಲೇಡಿಸ್ ರೇಗೊ

ಕಾಳ್ಜಾಂತಿ ಯಾದಿ ಕಿರ್ಲಾತಾತ್

ಕೊಂಕ್ಣಿ ಶೆತಾಂತ್ ತಾಡ್-ವೋಡ್ ಆಸೊನ್ ವೋಳ್ ನಾಸ್ತಾಂ, ಏಕೀನ್‌ಪಣಾನ್, ಖಾಸ್ ಶೈಲೆರ್, ಲಾಬ್ ಆಶೆನಾಸ್ತಾಂ ಸೆವಾ ದಿಂವ್ಚ್ಯಾ ಮಾನೆಸ್ತಿಣ್ ಗ್ಲೇಡಿಸ್ ರೇಗೊಕ್ ವಳ್ಕನಾಸ್ಚೊ ಕೊಂಕ್ಣಿ ವಾಚ್ಪಿ ಕೊಣೀ ಆಸ್ಚೊ ನಾ. ವಿಶಿಷ್ಟ್ ದೆಣ್ಯಾಂನಿ ಭರ್‌ಲ್ಲಿ ಗ್ಲೇಡಿಸ್ ಬಾಯ್ ಏಕ್ “ವೀರ್ ಸ್ತ್ರೀ”. ಕಾರ್ಕೊಳ್ ಸಾಂತೆಂತ್; ಫೆಸ್ತಾ ಪರ್ಬೆಂತ್ ಕೊಂಕ್ಣಿಚೆಂ ಭಂಡಾರ್ ಪುಸ್ತಕಾಂ ರುಪಾರ್ ಲೊಕಾಕ್ ಪಾವಿತ್ ಕರ್ಚೆಂ ತಿಚೆಂ ಮಿಸಾಂವ್. ಆಜ್ ಕಾಳ್ಜಾಂತ್ ಯಾದಿಂಚೊ ಬಿಯಾಳೊ ವೊಂಪ್ತಾ. ಪ್ರಸ್ತುತ್ (ಸ್ತ್ರೀ) ಲೇಖಿಕಾ ವ ಕವಯಿತ್ರಿಚಿಂ ನಾಂವಾಂ ಉಚಾರುಂಕ್ ಪ್ರೇತನ್ ಕೆಲ್ಯಾರ್ ಕೊಣಾಚ್ಯಾಯ್ ವೊಂಟಾರ್ ಯೆಂವ್ಚೆಂ ಪಯ್ಲೆಂ ನಾಂವ್ “ಗ್ಲೇಡಿಸ್ ರೇಗೊ”.



ಕೊಂಕ್ಣಿಚ್ಯೆ ಹರ್ ಪ್ರಕಾರಾಂತ್ ತಿಣೆ ಲುಬ್ಲಿಂ ಕೆಲ್ಯಾ. ಹೊ ತಿಚೊ ದುಸ್ರೊ ಕವಿತಾ ಪುಂಜೊ. ‘ಕಾಳ್ಜಾಂತ್ಲೆ ಯಾದ್’ ಪ್ರಸವ್ ಕರ್ತಾನಾ ತಿಚ್ಯಾ ಅನ್ನೋಗಾ ಪ್ರಾಸ್ ಲ್ಹಾನ್ ಪ್ರಾಯೆಚ್ಯೆ ಮ್ಹಾಕಾ ಪ್ರಸ್ತಾವನ್ ಬರಂವ್ಕ್ ವಿಂಚ್ಲೆಲೆಂ ಕಿತ್ಯಾಕ್ ನೆಣಾ ತರೀ ತಿಚ್ಯಾ ವಯ್ಲ್ಯಾ ವ್ಹಡ್ ಅಭಿಮಾನಾನ್, ಮೊಗಾನ್ ತಿಚ್ಯಾ ಕಾರ್ಯಾಳ್ ವಾವ್ರಾಕ್ ಮಾನ್ ಬಾಗಾವ್ನ್ ತಿಚ್ಯಾ ಎಕುಣಿಸಾವ್ಯಾ ಪುಸ್ತಕಾಕ್ ಬರೆಂ ಮಾಗ್ತಾಂ.

ಗ್ಲೇಡಿಸ್ ಬಾಯೆವಿಶಿಂ ಬರಯ್ತೀ ಗೆಲ್ಯಾರ್ ಆನ್ಯೇಕ್ ಸಂಗ್ರಹ್ ಭಾಯ್ರ್ ಹಾಡ್ಯೆತ್. ತರೀ ತೊ ವಾವ್ರ್ ಆತಾಂ ನಾಕಾ. ತಿಚ್ಯೊ 110 ಕವಿತಾ ಆಮ್ಚೆ ಮುಖಾರ್ ಆಸಾತ್. ತಿಚ್ಯೊ ಕವಿತಾ ವೊಳಿ ಜಿತ್ಲೊ ಸಾಣ್ಯಾಕ್ ಧರೊ ತಿತ್ಲೊ ಉತ್ರಾಂವ್ಕ್ ಆಯ್ತೊ ಜಾತಾತ್.

ವಯಕ್ತಿಕ್ ಭಾವಾನಾಂ, ಸಮಾಜೆಂತ್ಲಿಂ ಅತರ್ವಣಾಂ, ಕುಟ್ಮಾಂತ್ಲಿಂ ದುಕಾಂ, ಭಾರತ್ ಮಾತೆಚಿ ವೀದ್‌ವಾಫಿ, ಆಮ್ಚಿ ಭಾಸ್, ಸಂಸ್ಕೃತಿ, ಚಲೈಚೆಂ ಜೀವನ್ ತಿಚ್ಯಾ ಕವಿತೆಂಚ್ಯಾ ಪೊಸ್ಣ್ಯಾಕ್ ಪ್ರೇರಣ್ ಜಾಲಾಂ.

ಕಾಳ್ಜಾಂತ್ ಮಾರ್‌ಲ್ಲಿ ಮೊರ್ ಶಾಶ್ವತ್ ಉರ್ತಾ ಪರಿಣಾಮ್ ಮತಿಂತ್ಲೊ ಯಾದಿ, ಬೊಗ್ಲಾಂ ದೊಸ್ತಾತ್ ಆನಿ ನೀದ್ ವಿಭಾಡ್ತಾತ್ ಹೆಂ ವಾಸ್ತಾವಿಕ್ ಚಿಂತಾಪ್ ತರೀ ಕವಯಿತ್ರಿಕ್:

ಕಾಳ್ಜಾಂತ್ ಯಾದ್‌ರೇ ಚೆಡ್ಯಾ

ಗುಮ್ಮಾಂ ಧೊಲ್ ವಾಜಾಯ್ತಾತ್

ಚಿವೊನ್ ಭಾವುಲ್ಲ್ಯಾ ಕಾಳ್ಜಾ ದಾರಾರ್

ಜಿವ್ಪಾಣ್, ಹುನ್ನಾಣ್ ಭರ್ತಾತ್. (ಕಾಳ್ಜಾಂತ್ಲೆ ಯಾದ್) (3)

ಕಾಳ್ಜಾಕ್ ಆಪಡ್‌ಲೊ ಚೆಡೊ ಕಾಂಯ್ ಶಾಶ್ವತ್ ತಂಬು ಮಾರ್ತಾ? ನಾ ತ್ಯಾಚ್ಚ್ ಖಾತಿರ್ ಕವಿತಾ ಜಲ್ಮ್ ಘೆತಾ.

... ಕಾಳ್ಜಾ ದಾರಾರ್ ಮೋಗ್ ನಾಚ್ತಾ

ಪುಲಾಂ ಪರ್ಮಳ್ ಹುಮ್ಮುನ್ ವರಿ...

ಪಾಜೊನ್ ದೊಳ್ಕಾಂ ಉದ್ಕಾ ರುರಿ

ಜಿಣಿ ಕಾಂಯ್ ಹಾಂಗಾಚ್ಚ್ ಆಖೇರ್ ಜಾಯ್ನಾ. ಗಾವಾಂತ್ ಶಹರಾಂತ್ ಸೊಭಿತ್ ಪ್ರಕೃತಿ ಆಸಾ. ಜಿಯೆಂವ್ಕ್ ಸಾಧಾನಾಂ ಆಸಾತ್. ಮೋಗ್ ಫಕತ್ ಏಕ್ ವಾಂಟೊ ಮಾತ್. ಜರ್ ಪ್ರಕೃತಿಚ್ಚ್ ತಸಲ್ಕಾ ಮೊಗಾಂತ್ ಪಡ್ಲಿ.

ಭುಮಿ ಬಾಯ್ ಹೊಕಾಲ್ ಜಾಂವ್ಕ್

ಪಾವ್ನಾ ಉಮ್ಯಾಂಕ್ ರಾಕ್ತಾಂ

ಮೊಳ್ಕಾ ರಾಣ್ಯೆ ವೇಂಗ್ ಸೊಡ್ನ್

ಆಪ್ಲಾರ್ ಶಿಂಪೊಂಕ್ ಮಾಗ್ತಾ (ಪಾವ್ನಾ ಮಿಲನ್- 100)

ಕಿತ್ಯಾಕ್ ಹ್ಯಾ ಭುಮಿಕ್, ದಾಂವ್ಚ್ಯಾ ನ್ಹಂಯ್ಕ್, ಅಬಲ್‌ಪಣಾ ಸ್ತ್ರೀಪಣಾಚೆಂ ಲೇಪ್? ಕಾಂಯ್ ಸ್ತ್ರೀಯೆನ್‌ಚ್ಚ್ ಅಸಲ್ಕಾ “ಸ್ತ್ರೀಪಣಾಕ್” ಅವ್ಕಾಸ್ ಕರ್ನ್ ದಿಲಾ? ಖಿಡಾಖಿಡಿ ವ್ಹಯ್ ಮ್ಹಣ್ತಾ ಗ್ಲೇಡಿಸ್ ರೇಗೊಚ್ಚೆ ಭಿತರ್ಲಿ ಕವಯಿತ್ರಿ.

ಗರ್ಭಾಂತುಲ್ಕಾ ಚೆಡುಂ ಬಾಳ್ಕಾಕ್ ಶಿಂದುನ್ ಭಾಯ್ರ್ ಹಾಡ್ಚ್ಯಾಂತ್ ಸ್ತ್ರೀಯೆಚೊ ಪಾತ್ರ್ ಪ್ರಮುಖ್ ಸಮಾಜೆಂತ್ ಸಮನತ ವಿಚಾರ್ಚೆ ಸ್ತ್ರೀಯೆಕ್ ಹಾಂಗಾ ಕಿತ್ಯಾಕ್ ಪಲಾಯನ್‌ವಾದ್?

ಸ್ತ್ರೀ-ಸ್ತ್ರೀಯೆಚೊ ದುಸ್ಮಾನ್

ಸ್ತ್ರೀ-ಸ್ತ್ರೀ ಕುಸ್ಪಾಚೊ ದುಸ್ಮಾನ್

ಆನಿ ತವಳ್ ಬಹುಷ್ಯಾ

ದಾದ್ಲ್ಯಾನ್‌ಚ್ಚ್ ಭರ್ಪೊ ಪಡ್ತೊಲೊ

ಆಪೊ ಕಡ್ವಳ್ - (ಸ್ತ್ರೀ ದುಸ್ಮಾನ್ - 43)

ಪುಣ್ ಕವಯಿತ್ರಿಕ್ ಸಗ್ಳ್ಯಾ ದಾದ್ಲ್ಯಾ ಸಂತತಿರ್ ಕರೋರ್ ಕ್ರೋದ್ ಆಸಾ. ಸಮಾಜೆಂತ್ಲೆ ಬಳ್ಳೆಂತ್‌ಪಣ್, ಅಧಿಕಾರ್, ಉನ್ನತ್‌ಪಣ್ ತಾಣೆ ಸ್ತ್ರೀಯೆಕ್ ವಂಚಿತ್ ಕರ್ನ್ ಜೊಡ್ಲೆಲೆಂ. ದಾದ್ಲ್ಯಾಂಚಿಂ ಖೆಳ್ಕುಳಾಂ, ತಾಕಾ ಮುಕ್ಕಾಲ್ ಉಡೊವ್ನ್ ಇಲ್ಲಿಂ ಚಡ್‌ಚ್ಚ್ ನಕ್ಲಾಂ ಕೆಲ್ಲ್ಯಾಂತ್ ಕವಯಿತ್ರಿ ಭಿತರ್ಲೆಂ ಕಾಳಿಜ್ ದಾದ್ಲ್ಯಾಪಣಾ ಥಂಯ್ ದುಕಾನ್ ಭರ್‌ಲ್ಲೆಂ ದಿಸ್ತಾ.

ದಾದ್ಲ್ಯಾವಿಶಿಂ ವಿವಿಂಗಡ್ ಕವಿತಾಂತ್ ತಿಚಿಂ ಭೊಗ್ಲಾ ವಾಚುನ್ ಕಾಡ್ಚ್ಯಾರ್‌ಚ್ ಚಡ್ ರುಚಿಕ್.

... ಉಡ್ಕಣಾ ಮಾರ್ಚಿ ದಾದ್ಲ್ಯಾ ಕ್ರಾಂತಿ ಆಸಾ

ಸ್ತ್ರೀ ಅಜೂನ್ ದುಕಾಂ ಪುಸ್ತಾ (ಸ್ವತಂತ್ರಾಚಿ 60 ವರ್ಸಾಂ - (2))

... ಪತಿಣೆ ಬಾಳಾಚೆಂ ದೊಳೆ ಬಾಂದುನ್

ಪೊಂಡಾಕ್ ಲೊಟ್ಟಾ ಘಾತಿ ವ್ಯಕ್ತಿಂಕ್ ಪಾತ್ಯೆನಾಕಾ (ಪಾತಿಯೆನಾಕಾ 6a)

ಗೊಟ್ಟಾಂತ್ ಪಾಡ್ಕಾ ಗರಜ್ ನಾಂ

ತೊ ಮೆಲ್ಯಾರ್ ಲುಗ್ಗಾಣ್ ನಾ (ಸ್ವಾರ್ಥ್ ರುದಾನ್ 11)

ಮ್ಹಜ್ಯಾ ಸ್ವಪ್ನಾಂನಿ

ಸ್ತ್ರೀಯೊ ರಡ್ತಾತ್, ದಾದ್ಲೆ ಹಾಸ್ತಾತ್

ಗಡಾಂಗಚ್ಯಾ ಸೊರ್ಯಾನ್

ಘೊಟುನ್ ಘೊಟುನ್ ನಾಚ್ಕೊಚ್ಚ್

ಉಗ್ಡಾಸ್ ಮ್ಹಜ್ಯಾ ಸ್ವಪ್ನಾಂಕ್... (ಹಾಂವ್ ಸ್ವಪ್ನಂತಾ - 28)

ಬಾಯ್ಲೆನ್ ದೊತೆನ್ ಮೊಲಾಕ್ ಘೆತ್ಲಾ

ಸೊಂವ್ತಾ ಬಾಯ್ಲೆಕ್ ಬೂದ್ ದೊಂಪ್ರಾ ಸಕ್ಲಾ (ಸ್ತ್ರೀಯೆಕ್ ಮಾನ್ ದೀ - 56)

ದಾದ್ಲ್ಯಾ ಅಧಿಕಾರಾ ಘರೊಣಿ

ಅಜೂನ್ ಕಶಿ ರಾವಾನಾ

ಭೃಶ್ ದಾದ್ಲ್ಯಾಚಿ ಅಧಿಕಾರಾ ಕೂಟ್ ಆನಿ

ಅಬ್ಲೆಶಿ ಲೆಂವ್ಪಿ ತಾಂಚಿ ಗಿದಾ ದೀಶ್ಪ್... (ಊಟ್ ಸ್ತ್ರೀಯೆ ಊಟ್... 62)

ತರ್ ಕವಯಿತ್ರಿ ಸ್ವತಾಕೀ ತ್ಯಾಚ್ಚ್ ವ್ಯವಸ್ಥೆಕ್ ಒಪ್ಪುನ್ ದಿತಾ.

ಆರಾವ್ನ್ ತುಕಾಚ್ಚ್ ರಾವ್ತಲಿಂ

ತುಜೆಚ್ಚ್ ಸಂಗಿಂ ಮೊರ್ತಲಿಂ. (ವಾಲ್ - 16)

ಅಧುನಿಕ್ ನೆಸ್ಲಾಂ-ಭಾಂಗಾರಾನಿ

ಜಾಂವ್ಚೆನಾ ತುಜೆಂ ಸುಧಾರಣ್... (ಅಧುನಿಕ್ ನಾರಿ -102)

ಗಲ್ಪಾಗಾರ್ ಕಾಜಾರಾಕ್ ದೆಂವ್ಲಾ

ಕಾಜಾರ್ ಜಾಂವ್ಕ್ ಚಲಿಯೊ ನಾಂತ್

ಮಾಯಾಂಕ್ ಕಷ್ಟುಂಕ್ ಸುನೊ ನಾಂತ್ (ಗಾಂವಾರ್ ಚೆಡುಂ ನಾ- 37)

‘ಕಡ್ವಳಾಂತ್ ಉಬೆಕ್ ಲಿಪಯಿಲ್ಲೊ

ಚಲಿ ಭ್ರೂಣ್ ನಿಸ್ರೊನ್ ಪಡ್ಲೊ

ರಗ್ತಾಚಿಂ ದುಕಾಂ ವಾಳಯಿಲಾಗ್ಲೊ (ಚಲಿ ಭ್ರೂಣ್ - 103)

ಆಜ್ಕಾಲ್ ತಾಂತ್ರಿಕ್ ಯುಗಾಂತ್ ಪರ್ಯಾಯಿಂವಿಣ್ ಕಾಂಯ್ಚ್ ಘಡಾನಾ. ತರೀ ಕವಯಿತ್ರಿಕ್

ದುಡು-ಆಸ್ತಾವಿಶಿಂ ವಿಭಿನ್ನ ದೀಪ್ ಆಸಾ.

WORLD KONKANI LIBRARY



Accn No : 002619

ಶೆತಾಂ-ಭಾಟಾಂ ಬೆಳೆಂ ಕಿತ್ಯಾಕ್
 ಸಗ್ಳೊ ದೀಸ್ ಕಾಮ್-ಕಮಾಯ್
 ಘರ್-ರಾಂದ್ಪಾ ಕೂಡ್ ಕಾಕುಸ್ ನಾಕಾ
 ದುಡುಚ್ಚ್ ತಾಂತುನ್ ಭರ್ಯೆತ್. (ಗುಳಿ ಖಾವ್ನ್ ಮೊರ್ -20)
 ಸಮಾಜೆರ್, ಸಂಸ್ಕೃತೆರ್ ಮಿಬ್ ತಾತ್ಸಾರ್, ರಿತಿ-ರಿವಾಜೆರ್ ತಿರಸ್ಕಾರ್ ಧಾರ್ಮಿಕ್
 ಪೊಕ್ಕೆಪಣಾ ವಯ್ರ್ ರಿಕಾ ಆಸಾ ಕವಿತೆಚ್ಚೆ ಸಬಾರ್ ವೊಳಿಂನಿ.

ಆಪ್ಲ್ಯಾ ಮೊರ್ನಾ ದಿಸಾ ಕವಯಿತ್ರಿ ಮ್ಹಣ್ತಾ:

ಆತಾಂ ತುಮಿಂ

ಚೊರಾಚೆಂ ರಡ್ಡೆ ರಡೊನ್

ಮ್ಹಜಿಂ ಗಾನಾಂ ಗಾವ್ನ್

ಮ್ಹಾಕಾ ಪುಕಾರ್ಚೆಂ ನಾಕಾ...

ಮ್ಹಜ್ಯಾ ನಾಂವಾನ್ ವೆದಿರ್ ಬಸೊನ್

ಝಂಕುಳ್ಚೆಂಯೀ ನಾಕಾ

ಮ್ಹಜ್ಯಾ ಮೊರ್ಣಾಕ್ ತುಮಿ ಯೆಂವ್ಚೆಯೀ ನಾಕಾ... (ಮಿರ್ಸಾರ್ ಮಾರ್ಲಾಂ- 45)

ಆಮ್ಚೆ ಪಾತ್ಯೆಣಿಚೆಂ ಪೊಕ್ಕೆಪಣ್ ಧರ್ಮಾಂಚ್ಯಾ ರಂಗಾನ್ ಗೀಳ್ನ್ ಸೊಡ್ಲಾಂ.

ದೆವಾ ಪಾವ್ನ್ ದಾಡ್ ಗಾಂವಾ...

ದೆವಾಳಾ ಘರಾಂನಿ ರಜಾರ್ ಕರುನ್

ಹಾತ್ ಉಬಾರ್ನ್ ಬೊಬಾಟ್ ಮಾರ್ತಾ...

ದೆವಾಕ್ ಉಲೊ ಮಾರ್ಚ್ಯಾ ಮೂರ್ಚ್ಯಾ...

ಮಾಗ್ಣ್ಯಾನ್ ಭುಮಿಕ್ ವೊತಾನಾ.. (ಪಾವ್ನಾ ಪಾವ್ನಾ ದಾಕಯ್ ದಯಾ... 63)

ಧರ್ಮಾಂಚ್ಯಾ ನಾಂವಾನ್

ಕೋಣ್ ಪೋಟ್ ಭರ್ತಾ

ಕೋಣ್ ಓಟ್ ಮಾಗ್ತಾ... (ಧರ್ಮ್ 69)

ನಿಶ್ಚಿಂತೆನ್ ಜೀಣ್ ಸಾರುಂಕ್ ಚಿಂತ್ಲಾಂ ಆಟಯ್ಲ್ಯಾರೀ ಕಿತ್ಯಾಕ್ ತಿ ಸಮಾಜ್ ಪುಡೆಂ
 ಯೆತಾ?

“ಖರೆಂಚ್ಚ್ ಹಾಂವ್ ತುಮ್ಕಾಂ ಸಾಂಗ್ತಾ

ತ್ಯಾ ಗ್ರೇಸ್ತಾ ತಿತ್ಲೊ ಹಾಂವ್ ಗ್ರೇಸ್ತ್ ನಾ

ದೆಕುನ್

ಗ್ರೆಸ್ತಾಂಕ್ ದೆಖ್ತಾನಾ ಮ್ಹಾಕಾ ಜಾಯ್ನಾ. (ಗ್ರೆಸ್ತ್ ಆನಿ ಹಾಂವ್ 41)

ಜೆನ್ನಾ ತಿ ಗ್ರೆಸ್ತ್ ಆಶಾ ಫಲ್ಸಾನಾ ತೆಂ ಜಿವಿತಾ ಉಪ್ರಾಂತ್ ತರೀ ಕಾಳಿಜ್ ಆಶೆತಾ ಮ್ಹಣ್ತಾ

ಕವಯಿತ್ರಿ:

ನಿರ್ಜಿವ್ ಕುಡಿಕ್ ಪುಣಿ

ಮೊಗಾಚ್ಯಾ ರಂಗಾಂನಿ ನೆಟಯ್ತೆಲಿಂ

(ಮ್ಹಜೆಚ್ಚ್ ಖಾತಿರ್ - 39)

ಕವಯಿತ್ರಿಚ್ಯಾ ಚಿಂತ್ನಾಂನಿ, ಬೊಗ್ಲಾಂನಿ, ಯಾದಿನಿ ಬರ್ಪೂರ್ ವಾಡಾವಳ್ ಆಸಾ ತರೀ
ಹೊ ಸಂಸಾರ್ ಶಾಶ್ವತ್ ನ್ಹಯ್. ಜಿಣ್ ಜಿಯೆತಾನಾ ಅರ್ಥ್ ಅಸೊಂ. ಮರಣ್ ಮ್ಹಣ್ತಾ
ಖಿಂತ್ ಆನಿ ದುಖಾಂ, ಶಿರ್ಶಿರೊ ಕಾಳ್ಜಾ ಗುಂಡಿಯ್ ಆಲ್ಕಾಂದಾಯ್ತಾ.

ರಾಕೊನ್ ಕಾತಿಕ್ ಮಿರಿಯೊ ಪಡ್ಲೊ (ಹಾಂವ್ ರಾಕ್ತಾಂ ತಾಕಾ 88)

(ಆಖೀರ್ ಪರ್ಯಾಂತ್)

(12 ಪೊಳಿ)

ಖಿಂತ್ ಖುದ್ ಸ್ವತಃಚಿ ನ್ಹಯ್ ಅಪುಣ್ ಮೆಲ್ಯಾರ್

... ಖಿಂತ್ ಮ್ಹಾಕಾ

ಬಾಳಾಂಚ್ಯಾ ಪುಡಾರಾಚಿ

ಸುಖಾಚ್ಯಾ ಸಪ್ನಾಚಿ

ಸಂತಾನಾಚ್ಯಾ ಉದ್ಧಾರಾಚಿ... (ಹಾಂವ್ ಮೆಲಿಂ... 31)

ತರೀ ಫಾಲ್ಯಾಂಚಿ ಮ್ಹಾಕಾ ಭಿರಾಂತ್ ದಿಸ್ತಾ

ದಾರಾರ್ ಮರ್ಣಾ ದೂತ್ ರಾವ್ಲಾಸೊ ಭಗ್ತಾ (ಭಿರಾಂತ್ ದಿಸ್ತಾ 30)

ಕವಯಿತ್ರಿ ಕೊಂಕ್ಣಿ ಸಾಹಿತ್ಯಾಚೆ ಹರ್ ಪ್ರಕಾರಾಂತ್ ಒಳ್ಳಾಲ್ಯಾ. ತಿಚಿಂ ಕವನಾಂ ಪಾರಂಪರಿಕ್
ಯಾ ನವ್ಯ್ ಕಾವ್ಯ ಶೈಲಿಕ್ ಮಾನ್ತಾತ್ ಮ್ಹಣ್ ಹಾಂವ್ ಸಾಂಗೊಂಕ್ ಧೈರ್ ಘೆನಾ. ತರೀ ಜೆಂ
ಸಾಂಗ್ಲೆ ಶೀದಾ ಸಾದಾ ಕಾವ್ಯಾತ್ಮಕ್ ರಿತಿನ್ ಸಾಂಗ್ಚ್ಯಾಂತ್ ದಾಕ್ಷಿಣ್ ಕರುಂಕ್.

ತಿಚೆ ಖಿಳ್ತೆತ್ನಾನ್ವಾ ವಾವ್ರಾಕ್ ಕೊಂಕ್ಣಿ ಶೆತಾಂತ್ ಧಾರಾಳ್ ಪೀಕ್ ಲಾಬೊಂ ಅಶಿ
ಮ್ಹಜಿ ಆಶಾ.

ಕುಡಿಕ್ ಬಳ್ ತಾಂತ್ಲ್ಯಾ ಮಾಸಾಂ-ಹಾಡಾಚೆಂ

ಬಾಯ್ಲ್ಯಾ ನ್ಹೆಸ್ಲಾಚೆಂ ನ್ಹಯ್ ತಶೆಂ ಪುಸ್ತಕಾಕ್ ಪ್ರಸ್ತಾವನಾಚೆಂ ನ್ಹಯ್.

-ಜಿಯೋ ಡಿಸಿಲ್ವಾ, ಆಗ್ರಾರ್

ಲೇಖಕಿಚ್ಯಾ ಕಡ್ವಳಾ ಥಾವ್ನ್...

ಹರೈಕಾ 'ರಾತಿಂ ಪಾಟ್ಲ್ಯಾನ್ ದೀಸ್, ಕಾಳೊಕಾ ಪಾಟಿರ್ ಉಜ್ವಾಡ್' ಹೆರಾಂಕ್ ತಶೆಂ ಆಮ್ಕಾಂಚ್ ಭರ್ವಸೊ ದಿಂವ್ಚ್ಯಾ ಉತ್ರಾಂಚೆರ್ ಆಮಿ ಪಾತ್ಯೆತಾಂವ್. ಪುಣ್ ಕೊಣಾಕಿ ಚಿಂತುಂಕ್, ಸಾಂಗೊಕ್ ಉಚಾರುಂಕ್ ನಾಕಾ - "ದಿಸಾ ಪಾಟ್ಲ್ಯಾನ್ ರಾತ್, ಉಜ್ವಾಡ್ ಪಾಟ್ಲ್ಯಾನ್ ಕಾಳೊಕ್, ಸುಖಾ ಪಾಟ್ಲ್ಯಾನ್ ಕಶ್ತ್ -ದೂಕ್."

ಹ್ಯಾ ಮ್ಹಜ್ಯಾ ಸಾಟ್ ವರ್ಸಾಂಚ್ಯಾ ಜಿವಿತಾಂತ್ ಮ್ಹಜೆ ಆನಿ ಹೆರ್ ವಿಷಯಾಂನಿ ದೆಖ್‌ಲ್ಲೆ ಉಜ್ವಾಡ್-ದೀಸ್. ವೆಗಿಂಚ್ಚ್ ಸಂಪ್ರತ್. ಚಿಂತಿನಾಕಾತ್ ಹೊ ಮ್ಹಜೊ ನಿರಾಶ್‌ವಾದ್. ಅವ್ಜಿ ಕಾಬಾರ್ ಜಾಂವ್ಚ್ಯಾ ದಿಂಚ್ಚ್ ಕಾಳೊಕ್-ರಾತ್ ಯೆತಾ ಧಾಂವೊನ್. ಜಾಂವ್ಕ್ ಪುರೊ ಸೆಜಾರಾ, ಗಾಂವಾಂತ್, ದೇಶಾಂತ್ ವಾ ಪಯ್ಲಿಲ್ಯಾ ದೇಶಾಧಾರಾಂನಿ ತಿ ಖಬಾರ್ ವಾಚ್ತಾನಾ ಪತ್ರಾಂನಿ, ದೆಖ್ತಾನಾ, ಟಿ.ವಿನಿ, ಆಯ್ಕಾತಾನಾ, ಆಮ್ಚೆಂ ಜಯ್ತ್, ಸಂತೊಸ್, ಉಜ್ವಾಡ್ ಖಂಯ್ಸರ್ ಉರ್ತಾ? ತೆರಾಂತ್ ಆಯಿಲ್ಲೆಂ ಆವ್ಕ್, ಧಾರಾನ್ ಯೆಂವ್ಚೆಂನಾ ಸಾಂಗೊಂಕ್ ಕೋಣ್ ಸಕ್ತಾ.


ಉತ್ರಾಲ್ಲ್ಯಾ ದಶೆಂಬರಾಂತ್ ಉಡಾಸ್ ಹಾಂವ್ ಕಾಡ್ತಾಂ. ಕವಿತೆ ಮುಖಾಂತರ್ ಕೊಂಕಣಿಚೊ ಸ್ವಾದ್ ವ್ಹರ್ನ್ ಹೈದರಬಾದಾಕ್ ಹಾಂವ್ ಪಾವ್‌ಲ್ಲಿಂ. ಪಂಚ್ಚಿಸಾವೆ ರಾತಿಂ ಹಾಂವ್ ಘರಾ ಪಾವ್ಲಿಂ. ಸವೀಸ್‌ವೆರ್ ಕಿತೆಂ ಘಡ್ಲೆಂ? ಆಯ್ಕೊನ್ ಮ್ಹಜೆಂ ಮನ್ ರಡ್ಲೆಂ. ಕಾಳಿಜ್ ದೊಡ್ಲೆಂ ಆನಿ ಆಯ್ಕಾ ಹ್ಯಾ ತ್ಸುನಾಮಿ ಉಪ್ರಾಳಿಂನಿ ಧಾಡಿ ಘಾಲ್ತಾನಾ, ಖಂಯ್ಸರ್ ಉರೊ ನತಲಾಂಚೊ ಸಂತೊಸ್! ಪಯಿಲ್ಲೆ ಪಾವ್ಲಿಂ ಅಂದ್ರ ಪ್ರದೇಶಾಕ್ ಗೆಲ್ಲೊ ಉಲ್ಲಾಸಾಚೊ ಉಮಾಳೊ ಖಂಯ್ಸರ್ ಉರೊ?

ದರ್ಯಾ ತಡಿರ್ ಜಿಯೆಂವ್ಚ್ಯಾ ಸುಕ್ಲ್ಯಾ-ಸಾವ್ಣಾಂಕ್ ತ್ಸುನಾಮಿ ಹುತಾವಳಿಂಚೊ ವಾಸ್ ಲಾಗ್ಲೊ. ಮನ್ಶಾಕ್ ಲಾಗ್ಲೊನಾ. ತಿಂ ಭಿರಾಂತೆಚ್ಯಾ ಚಡ್ವಡ್ಯಾಂನಿ ಉಬೊನ್ ಗೆಲಿಂ. ಹ್ಯಾಚ್ಚ್ ಚಿಂತಾಂನಿ ಬುಡೊನ್ ಗೆಲ್ಲಾ ಮ್ಹಾಕಾ -ಕವಿತೆ ಪ್ರೇರಣಾನ್ ಉಸ್ಥಾಲಿಂ ಲ್ಹಾರಾಂ ತೊಂಡ್ ಯೆನಾತ್‌ಲ್ಲಾ ಸುಕ್ಲ್ಯಾಂಕ್ ಪ್ರಕೃತೆ ವಿಕೋಪಾಚೊ ವಾಸ್ ಲಾಗ್ತಾನಾ, ನೆಣ್ಣಾ ಬಾಳಾಂಕಿ ಲಾಬ್ತಾ. ತಾಂಕಾಂ ತೊ ಉತ್ರಾಂವ್ಕ್ ಆನಿ ಆಮ್ಕಾಂ ತೊ ಸಮ್ಜೊಂಕ್ ಕಳನಾ. ಇತ್ಲೊಚ್ಚ್ ಫರಕ್ ಬಾಳಾಂನಿ ಉತ್ರಾಯ್ಲ್ಯಾರೀ ಭುರ್ಗ್ಯಾ ಮತಿಕ್ ಸಮ್ಜೊಂಚಿಂ ಪಾತ್ಯೆಂವ್ಚಿ ವ್ಹಡಿಲಾಂ ಕಿತ್ತಿಂ ಮ್ಹಜ್ಯಾ ಮನಾಂತ್ಲ್ಯಾ ಬಿರ್ಮೊತ್ ಪಶ್ಚಾತಾಪಾಚ್ಯಾ ತ್ಸುನಾಮಿ ಉಸ್ಪೊಣೆನ್ ಉಸ್ಥಾಲ್ಲೆ ಕವಿತೆ ಅತ್ರೇಗಾ ಕಿಸ್ಪೊರ್ ನೆಣ್ಣಾ ಬಾಳಾಚ್ಯಾ ಅಂತರಾಳಾಂತ್ಲಿಂ ಲ್ಹಾರಾಂ "ಭಾಟಿ ಮಾತ್ಯಾರ್ ಘೆವ್ನ್" ಕವಿತಾ ಏಕ್ ಉದಾಹರಣ್ ಹ್ಯಾ ಪುಸ್ತಕಾಂತ್ ವಾಚ್ತೆಲ್ಯಾತ್. ಮ್ಹಜ್ಯಾ ಕಡ್ವಳಾ ಥಾವ್ನ್ ಕವಿತಾ ಉಸ್ಪೊಂಚ್ಯೊಚ್ಚ್ ಅಶ್ಯೊ. ತಾಂಚೊ ಶಿಲ್ಪಿ ಮಾತ್ ಹಾಂವ್. ಮ್ಹಜ್ಯೊ ಕವಿತಾ ಬೊಂಗ್ಲಾಂಚ್ಯಾ ಪ್ಯಾರಚೂಟಾಚೆರ್ ತುಮ್ಮಾಂ ಭಂವ್ಡಾಯ್ತೆಲ್ಯೊ.

ಹೊ ಪುಸ್ತಕ್ ಪ್ರಗಟ್ ಕರ್ತಾನಾ ಮ್ಹಾಕಾ ಆದಾರಾಚೆ ಬಾವ್ಣೆ ವೊಡ್ವಾವ್ನ್, ಸಹಕಾರ ದಿಲ್ಲ್ಯಾ ಸರ್ವಾಂಚೊ, ಕಲಾಕಾರ್, ಛಾಪ್ಲಾರ್, ಬರೆಂ ಮಾಗ್‌ಲ್ಲ್ಯಾಂಚೊ ಹಾಂವ್ ಕಾಳ್ಜಾ ಥಾವ್ನ್ ಉಪ್ಕಾರ್ ಬಾವುಡ್ತಾಂ ಆನಿ ಸರ್ವಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾಂ.


ಕೊಂಕಣಿ ಭಾಸೆ ಥರಯ್ ಸದಾಂಚ್ಚ್ ತುಮ್ಮಿ

-ಶ್ರೀಮತಿ ಗ್ಲೇಡಿಸ್ ರೇಗ್



“ಕಾಳ್ಜಾಂತ್ಲೆ ಯಾದ್” ಪುಸ್ತಕಾಕ್
ಸಂದೇಶಾಂಚ್ಯಾ ಪುಲಾಂನಿ
ಉಲ್ಲಾಸಾಂಚೆ ತುರೆ ಅರ್ಪುನ್
ಅರ್ಥಿಕ್ ಸಹಕಾರ್ ದಿಲ್ಲಿಂ
ಆಮ್ಚ್ಯಾ ಮೊಗಾಚೆಂ ಅಭಿಮಾನಿ...

ಮಾನೇಸ್ತಾ...

- ವಲ್ಲಿ ಕ್ವಾಡ್ರಸ್, ಆಜಿಕಾರ್
 - ರಿಚ್ಚಿ ಮೊರಾಸ್, ತಾಕೊಡೆ
 - ಟಾಯ್ಬಾಸ್ ನೊರೊನ್ಹಾ, ತಾಕೊಡೆ
 - ಕಿಶೂ ಬಾರ್ಕುರ್
 - ರೊನಾಲ್ಡ್ ಕುಲಾಸೊ, ಬೆಂಗ್ಕುರ್
 - ರೊಯ್ ಕ್ಯಾಸ್ತೆಲಿನೊ, ಶಕ್ತಿನಗರ್
- 

1. ಉತಾರ್ ಪಾವ್ತಾ

ಮತಿ ಕೊನ್ಯಾರ್ ಪುಲೊನ್ ಪರ್ಮಳ್ಳಾ
ಸಂದೇಶಾಂಕ್ ಕೊಂಕ್ಣೆಚೆಂ ಉತಾರ್ ಪಾವ್ತಾ
ಕೊಂಕ್ಣೆಚೆಂ ಉತಾರ್ ಪಾವ್ತಾ - ಉತಾರ್ ಪಾವ್ತಾ

ಅಡ್ಕಳಿಂಚೆಂ ದುರಂತ್ ಚೆಂಚುನ್
ಪುತ್-ಬಾಳಾಂ-ಪಾಳಾಂ ಧಾವ್ನ್‌ಚ್ಚೆ
ಶಿಕೊಂಕ್ ಕೊಂಕಣಿ ಉಲೊ ದಿತಾಂ
ಅಂದ್ಕಾರ್ ಲೊಟುನ್ ಪಾಕ್ಳೊ ಉಸೊಂಕ್

ಸುಕಲ್ಲ್ಯಾ ಭುಮಿ-ಕಾಳ್ಜಾ ಕುಡ್ಕಾಂಕ್
ಮಾತ್ಯ ಭಾಶೆಂತ್ಲೆಂ ಉತಾರ್ ಪಾವ್ತಾ
ಕೊಂಕ್ಣೆಚೆಂ ಉತಾರ್ ಪಾವ್ತಾ, ಉತಾರ್ ಪಾವ್ತಾ

ಕೊಂಕ್ಣೆ ಬಾಳಾಂ ಪಿಂಗ್ಲಿ ಕಿಡಿನ್
ಮನಿಂ-ಖಾಂದ್ಯಾ ಲಾಗೊನ್ ಘಸ್ಪೊನ್
ದೆಖ್ತಾಂ ದೆಖ್ತಾಂ ಉಮಾಳೊನ್ ವೇದನ್
ಕಾಳಾ ಪಾವ್ಲಾಂಕ್ ಆವಯ್ ಮೊಗಾನ್ ಚಿರೊನ್...

ದೊಳೆ-ಜೀಬ್‌ಚ್ಚೆ ನ್ಹಯ್ ಕಾಳಿಜ್ ಸಾಂಡಲ್ಲ್ಯಾಕ್
ಮಾತ್ಯ ಭಾಸೆಂತ್ಲೆಂ ಉತಾರ್ ಪಾವ್ತಾ
ಕೊಂಕ್ಣೆಚೆಂ ಉತಾರ್ ಪಾವ್ತಾ, ಉತಾರ್ ಪಾವ್ತಾ

ದಿಸಾಂ ಕಾವ್ ಝಡ್ಚ್ಯಾ ದಿಂಚ್ಚೆ
ಲಾಖೊಂ ಲಾಖೊಂ ದೊಳ್ಯಾಂ ಖಾಂಚಿ
ಸಾಂಡಲ್ಲ್ಯಾ ದಿರ್ವ್ಯಾಕ್ ಝಾಕ್ ಮಾರ್ಚೊ
ಕಾಳಾ ದೂತ್ ರಾವ್ಲಾ ಕೊಂಕ್ಣಾ ಧಾರಾರ್

ಕೊಂಕ್ಣಾನ್ ಖಿವಯಿಲ್ಲೆಂ ಬಾಡ್ಯಾಚೆಂ ಖಾಚ್ಚೆಂ
ಹಳೂ ಹಳೂ ನಿಸ್ರೊಂಕ್ ಲಾಗ್ಲಾಂ
ಕೊಂಕಣಿಚೆಂಚ್ಚೆ ಉತಾರ್ ವೊತ್ಲಾಂ
ಕೊಂಕಣಿಚೆಂಚ್ಚೆ ಉತಾರ್ ವೊತ್ಲಾಂ
ಕೊಂಕಣಿಚೆಂಚ್ಚೆ ಉತಾರ್ ವೊತ್ಲಾಂ

2. ಸ್ವತಂತ್ರಾಚಿಂ ಸಾಟ್ ವರ್ಸಾಂ

ಸಾಟ್ ವರ್ಸಾಂ ಜಾತಾತ್ ಕಾಬಾರ್

ಆಗೋಸ್ತ್ ಪಂದ್ರಾ ತಾರ್ಕೆರ್

ಗುಲಾಮ್‌ಪಣಾ ಸಾಂಕ್ಳಿ ತುಟವ್ನ್

ಸ್ವರಾಜ್ ಜೊಡ್ಲೆಂ ಭಾರತೀ ಪರ್ಜೆನ್

ಸಮಾನತೆಚೊ ದಿವೊ ಧರುನ್

ಶಾಂತಿ-ಅಹಿಂಸೆಚೆ ತಾಳೆ ಮೆಳಂವ್ಕ್

ನಾಳಿ-ಗುಲ್ಯಾಂಕ್ ಉಗ್ತಿಂ ಕರುನ್ ಹರ್ದಿಂ

ಭಾರತಾ ಖಿಪಲಾರ್ ರಗ್ತಾ ತಿಳೆ ದಿಲೆ

ಸಮಾನತೆಚೆಂ ಬೊಂದೆರ್ ಉಬವ್ನ್

ಜಾತ್ ಭೇದ್ ಕುಶಿಕ್ ವೊಂದಾವ್ನ್

ಬಾಪು ಗಾಂಧಿ ಮ್ಹಣ್ತಾಲೊ...

ಹಾಡ್ತಲೊಂ ಭಾರತಾಂತ್ ರಾಮ್‌ರಾಜ್

ಹಾಂಗಾ ಪಾಟಿಕ್ ತೆಂಕ್ತಾತ್ ದುಬ್ಳಾ ಪೊಟಾಂ

ವಯ್ರ್ ವಯ್ರ್ ಚಡ್ತಾತ್ ಕೊಂಕ್ರೆಟ್ ಪ್ಲೇಟಾಂ

ದುಡುವಾಚೆಂಚ್ಕ್ ರಾಜ್ ಸಗ್ಳ್ಯಾನ್

ಆಬಾಚ್ಯಾ ಕಂಳ್ಚೆಂತ್ ಪಿಚಾರ್ ಸ್ವರಾಜ್

ಸ್ತ್ರೀಯೆಕ್ ಆಸಾ ಸಮಾನತಾ ಗಾಜ್ತಾ

ಎಕ್‌ಚ್ಕ್ ಹಾತ್ ಉಟೊನ್ ದಿಸ್ತಾ

ಉಡ್ಕಾಣಾ ಮಾರ್ಚಿ ದಾದ್ಲ್ಯಾ ಕ್ರಾಂತಿ ಆಸಾ

ಸ್ತ್ರೀ ಆಜೂನ್ ದುಕಾಂ ಪುಸ್ತಾ

ಮೆಲ್ಲ್ಯಾ ದಾದ್ಲ್ಯಾ ದಾರ್ಬಾ ಹರ್ದಾರ್

ಚುರೊ ಜಾಂವ್ಚಿಂ ಮಾತಿಯೆ ಕಾಂಕ್ಣಾಂ

ಪಿಸ್ತೊನ್ ವೆಚಿಂ ಮಾನವ್ ಹಕ್ಳಾಂ

ಆಜೂನ್ ಕಿತ್ಯಾಕ್ ರಾವ್ಲಿಂ ನಾ?

ಸಮಾನತ ಮ್ಹಣ್ ಉಡ್ತಾ ತೊ

ದೋತ್ ಮಾಗೊಂಕ್ ವಿಸ್ತಾನಾ

ಮೆಲ್ಲ್ಯಾ ಬಾಯ್ಲೆ ಸಾರಿಯೆರ್ ನಿದೊಂಕ್

ದಾದ್ಲೊ ಕಿತ್ಯಾಕ್ ತಯಾರ್ ನಾ.

ಜೊಡಿಕ ವೆಚೆ ಸ್ತ್ರೀಯೆ ಬಗಾರ್
 ರಾಂದ್ಲಿರ್ ಮೊಡ್ಕಿ ಚಡಾನಾ
 ಬಾಯ್ಲೆಚೆರ್ ಅಧಿಕಾರ್ ದಾಕಂವ್ಕ್
 ಪುರುಷ್ ಪ್ರಧಾನ್ ವಿಸ್ತಾನಾ
 ಕಾಳ್ಜಾ ಕರ್ಲಾ ಗರ್ಬ್ ಪುಟೊನ್
 ಮನ್ಶ್ಯಾಪಣಾ ಸರ್ಲ್ ದಿಸಾನಾ
 ದಾದ್ಲ್ಯಾ ಅಧಿಕಾರಾ ಘರ್ದೊಣಿ
 ಆಜೂನ್ ಕಶಿ ರಾವಾನಾ

ಸ್ತ್ರೀ -ತಿ ಆವಯ್ ಭಯ್ ಸಮಾನ್
 ದಾದ್ಲೊ ಸ್ತ್ರೀ ಎಕ್‌ಚ್ಚ್ ವಚನ್
 ರಂಗ್‌ಸ್ಥಳಾರ್ ಧಾಂಗ್ರೊ ಫೆರಾವ್ನ್
 ಅತ್ಯಾಚಾರಾ ಧಾವ್ಲಿ ಕಿತ್ಯಾ ರಾವಾನಾ?

ಕಾಳ್ಜಿ ಫಾಳಿ ಶಿಂದುನ್ ತರೀ
 ಮನ್ಶ್ಯಾ ಸಾವ್ಲಿ ತಿಳಿನಾ
 ಹರ್ಡ್ಯಾ ಗುಡ್ ಖಡಾಪ್ ಜಾಲಾ
 ಸ್ವತಂತ್ರ್ ಖಿಯಾಸ್‌ರೀ ದಿಸಾನಾ

ಜಾತಿ ಭಾಸೆ ಪ್ರಾಂತ್ಯ್ ಮ್ಹಣ್
 ಭಾರತಾ ಸಾಳೆಂ ತುಜೆಂ ಪಿಂಜ್ಲಾಂ
 ಮನ್ಶ್ಯಾಪಣ್ ನಾತ್ಲ್ಯಾ ಮನ್ಶ್ಯಾಂನಿ ಆಜ್
 ತೆಂ ತೀರು ತಿರ್ಕುಟ್ ಶಿಂದ್ಲಾಂ

ಮೊಂವ್ ದೂದ್ ವಾಳ್ಚ್ಯಾ ಥಂಯ್
 ನಿರಾಪ್ರಾಧಿ ರಗಾತ್ ವ್ಹಾಳ್ತಾ
 ನಿತಿ ತಾಕ್ಡೆಂತ್ ಸತಾ ಬದ್ಲಾಕ್
 ದುಡುಚ್ಚ್ ಕುಲೊ ತೆಂಕ್ತಾ

ಮನ್ಶ್ಯಾ ಕಾಳಿಜ್ ಫಾತರ್ ಜಾಲಾಂ
 ಬಾಪಯ್ ಬಾಳಾಂಕ್ ವಳ್ಕಾನಾ...
 ಬಾಪುನ್ ಆಶೆಲ್ಲೆಂ ರಾಮ್ ರಾಜ್
 ಮನ್ಶ್ಯಾ ಕಾಳ್ಜಾಂತೀ ಝಳ್ಕಾನಾ

ಸ್ತ್ರೀಯೆಕ್ ಪುಕಾರ್ ಪುಸ್ಲಾವ್ನ್
 ದಾದ್ಲೊಚ್ಚ್ ಮುಕಾರ್ ಮುಕಾರ್ ವೆತಾ
 ಆನಿ ಆಪ್ಲ್ಯಾ ಜಯ್ತಾ ಪಾಟ್ಲಾನ್
 ಸ್ತ್ರೀ ಆಸಾ ಮ್ಹಣ್ತಾ.

3. ಕಾಳ್ಜಾಂತ್ಲೆ ಯಾದ್

ಕಾಳ್ಜಾಂತ್ ತುಜೆಚ್ಕ್ ಯಾದ್‌ರೇ ಚೆಡ್ಯಾ

ಕಾಳ್ಜಾಂತ್ ತುಜೆಚ್ಕ್ ಯಾದ್‌ರೇ ಚೆಡ್ಯಾ

ಗುಮ್ಮಾಂ ಧೊಲ್ ವಾಜಯ್ತಾತ್

ಚೆವ್ಪೊನ್ ಬಾವುಲ್ಲ್ಯಾ ಕಾಳ್ಜಾ ಧಾರಾರ್

ಜಿವ್ಪಾಣ್ ಹುನ್ಪಾಣ್ ಭರ್ತಾತ್

ವಿಧುರ್ ಕಾಳಿಜ್ ಪಿಳುನ್ ಪಿಳುನ್

ಮೊಗಾ ಸಾರಿಯೆರ್ ದಾಳ್ತಾತ್

ಯೆಮ್ಮುಳಿಂ ಮನ್ ಕಿಮ್ಮುನ್ ಕಿಮ್ಮುನ್

ತುಜೆಚ್ಕ್ ಯಾದ್‌ರೇ ಹಾಡ್ತಾತ್

ತುಜೆಚ್ಕ್ ಯಾದ್‌ರೇ ಹಾಡ್ತಾತ್

ಝಡಾರ್ ಪುಲ್ಕಾಂತ್ ಪುಲಾಂ ಪಳೆ

ಪಾನಾಂ ನಾಸ್ತಾಂ ವಿಣ್ಣೆಂ

ಸುರ್‌ಯಾ ಕಿರ್ಣಾಂ ಮಾರ್ತಾಂ ಧೊಣ್ವಾಂ

ಆಂಕ್ರಾ ಜಲ್ಮಾಕ್ ರಾಕ್ಟೆಂ

ಕಾಳ್ಜಾ ದಾರಾರ್ ಮೋಗ್ ನಾಚ್ತಾ

ಕಾಳ್ಜಾ ದಾರಾರ್ ಮೋಗ್ ನಾಚ್ತಾ

ಪುಲಾಂ ಪರ್ಮಳ್ ಹುಮ್ಮುನ್ ವ್ಹರಿ

ಕುಪಾಂಕ್ ವೆಂಗ್ಚೆ ದುಬಾವಾ ಮುದೆ

ಪಾಜೊನ್ ದೊಳ್ಕಾಂ ಉದ್ಕಾ ಝರಿ

ಯೆಣ್ಯಾಕ್ ತುಜ್ಯಾ ರಾಕ್ತಾಂ ರಾಕ್ತಾಂ

ಜಿರೊನ್ ಗೆಲೆ ಪೊಲೆ

ಆಕಾಸಾ ವಯ್ಲ್ಯಾ ಕುಪಾಂಕ್ ಸರಿ

ಸದಾಂಚ್ಕ್ ಜಾತಾತ್ ವೊಲೆ ಸದಾಂಚ್ಕ್ ಜಾತಾತ್ ವೊಲೆ

ಕಾಳ್ಜಾಂತುಂಲೆ ಮೊಗಾ ಜಿಡೆಂ

ಧಾಂಬಂವ್ಕ್ ತುಂಚ್ಕ್ ಜಾಯ್‌ರೇ

ಸಾಗೊರಾ ಲ್ಹಾರಾಂನಿ ಧಲ್ಲೆಂ ಹೊಡೆಂ

ಶಾಬೀತ್ ತಡಿಕ್ ಪಾಯ್‌ರೇ

ಶಾಬೀತ್ ತಡಿಕ್ ಪಾಯ್‌ರೇ

4. ಕವಿತಾ ಅಶಿಚ್ಚ ಆಸ್ತಾ

ಕವಿತಾ ಅಶಿಚ್ಚ ಆಸ್ತಾ, ಕವಿತಾ ಅಶಿಚ್ಚ ಆಸ್ತಾ

ಕೆದ್ನಾ ತುಜೆಂ ಮನ್ ದುಖ್ತಾ...

ತೆದ್ನಾ ಉತ್ರಾಂ ಪುಲ್ತಾತ್

ಹಾಸ್ತಾತ್ ಸಾಲಾಂ, ಸಾಲಾಂನಿ

ಬಸ್ತಾತ್ ಪೊಲಿಯಾಂನಿ ಆನಿ

ಪರ್ಮಳ್ ಫಾಂಕ್ತಾತ್, ಪರ್ಮಳ್ ಫಾಂಕ್ತಾತ್

ಕೆದ್ನಾ ತುಜೆಂ ಕಾಳಿಜ್ ಹಾಸ್ತಾ

ದುಖಿಚೆಂ ಮೇಲ್ ವಾಂವ್ತಾ

ತಿಂ ಉತ್ರಾಂ ಮೂಸ್ ಜಾತಾತ್

ತುಜ್ಯಾ ಕಾಳ್ಜಾಚಿಂ ದುಕಾಂ ತಾಂಕಾಂ

ಮೊಂವ್ ಜಾತಾತ್, ತಾಂಕಾಂ ಮೊಂವ್ ಜಾತಾತ್

ತಾಂತುನ್ ತೆ ಮೂಸ್

ಕಾಳ್ಜಾ ಬೊಂಗ್ಲಾರ್ ಮೊಂವ್ ಕೊಸ್ತಾತ್

ತಾಂಚೆಂ ಪಾವ್ಲಾಂ ಪೊಲಿಯಾಂನಿ ನಾಚ್ತಾತ್

ತವಳ್ ಕವಿತಾ ಘಡ್ತಾತ್, ತವಳ್ ಕವಿತಾ ಘಡ್ತಾತ್.

ಉಸ್ಫಾತಾತ್ ಕಡ್ವಳಾಚೆ ಕಿಸ್ಪೊರ್ ಕಿಸ್ಪೊರ್

ಮತಿ ಚಿಂತ್ನಾಂಕ್ ಕರುನ್ ಚುರಾನ್ ಚೂರ್

ದರ್ಯಾ ಗರ್ಭಾಂತ್ಲಿಂ ಮೊತಿಯಾಂ...

ಭುಮಿಯಾಳಾಂತ್ಲಿಂ ವಜ್ರಾಂ

ತಾಸುನ್, ಖೊಚಾವ್ನ್, ಆಕಾರ್ ದೀವ್ನ್

ಕವಿತಾ ರಚ್ತಾತ್, ಕವಿತಾ ರಚ್ತಾತ್.

ಮನಾಚೆಂ ದೂಕ್, ಕಾಳ್ಜಾಚೆ ದೂಖ್

ಪುಲಾಂ ಜಾತಾತ್, ಮೊಂವ್ ಜಾತಾತ್

ಉತ್ರಾಂ ಜಾತಾತ್, ಲೆತ್ರಾಂ ಜಾತಾತ್ ಉಪ್ರಾಂತ್-

ಕವಿತಾ ಜಾತಾತ್.

ಮನಾ ಗರ್ಭಾಂತ್ಲೆ ಉಸ್ಪೊನ್ಂಚ್ಚ್ ಆಸ್ತಾತ್.

ಕವಿತಾ ಪುಲೊನ್ಂಚ್ಚ್ ಆಸ್ತಾತ್, ಪುಲೊನ್ಂಚ್ಚ್ ಆಸ್ತಾತ್

ತಿ ಕವಿತಾ ಅಶಿಚ್ಚ್ ಆಸ್ತಾ

ಜಸೆಂ ಉಬ್ರಾಂತ್ ಸಾಳ್ಕಾಂ ಪುಲ್ತಾತ್

ಕಶೆಂ ಸಾರ್ಯಾಂತ್ ಬೆಳಿಂ ಪಿಕ್ತಾತ್

ಕಾಳ್ಜಾ ಉಬ್ರಾಂತ್, ದುಕಾಂ ಸಾರ್ಯಾಂತ್

ತುಜಿಂ ಮ್ಹಜಿಂ ಮನಾಂ ಖೊಚಾಯ್ತೇ ಆಸ್ತಾತ್

ಖೊಚಾಯ್ತೇ ಆಸ್ತಾತ್! ಖೊಚಾಯ್ತೇ ಆಸ್ತಾತ್

5. ಪಾವ್ವಾ, ಹೊಳ್ಳಾಕ್ ಬುಡ್ಲೊ

ಪಾವ್ವಾ... ಪಾವ್ವಾ...

ಪಾವ್ವಾ ಶೆಣೊ ಗಳ್ತಾನಾ...

ಧರ್ಮೆ ಆಂಗಾ ಪಾನಾ ಪೊಂತಾ

ಉಮೆ ಉಮೆ ವೊತ್ತಾನಾ...

ತೋಯಿ ಮಾತ್ಸೊ ಆಯ್ಲ್ಯಾರ್ ಜಾತೊ

ತೋಯಿ ಮಾತ್ಸೊ ಆಯ್ಲ್ಯಾರ್ ಜಾತೊ

ಕಾಳ್ಜಾ ಘಾಯ್ ಫೆಂಕುಂಕ್

ಚಿಂತ್ನಾಂ ಶಿರೊ ಧಾಂಪುಂಕ್

ಉಬಾಳ್ ಉಮೆ ಶಿಂಪುಂಕ್

ತೋಯಿ ಮಾತ್ಸೊ ಆಯ್ಲ್ಯಾರ್ ಜಾತೊ

ತೋಯಿ ಮಾತ್ಸೊ ಆಯ್ಲ್ಯಾರ್ ಜಾತೊ

ಭುಮಿ ಆಂಗ್ ಕಿಚೆಂವ್ಕ್

ಕಾಳ್ಜಾ ಖಾಂಚ್ ಉಸಂವ್ಕ್

ಮೊಗಾ ಪಾವ್ನ್ ವ್ಹಾಳಂವ್ಕ್

ಪಾಚ್ಚಿಂ ವನಾಂ ಖೆಳಂವ್ಕ್

ತೋಯಿ ಮಾತ್ಸೊ ಆಯ್ಲ್ಯಾರ್ ಜಾತೊ

ತೋಯಿ ಮಾತ್ಸೊ ಆಯ್ಲ್ಯಾರ್ ಜಾತೊ

ಹೊಳ್ಳಾಕ್...

ಪಾವ್ವಾ ಉಮೆ ಚಾಕ್ತಾಂ ಚಾಕ್ತಾಂ

ಧರ್ಮೆ ಪುಲಾಂ ಪುಲ್ಲಿಂ, ಕಾಳ್ಜಾ ಧಾರಾಂ ಹಾಲ್ಲಿಂ

ವಾರ್ಯಾ ಚಾಕಾಂ ಧಲ್ತಾಂ, ಧಲ್ತಾಂ...

ಮೊಡಾ ಹೊರಣಾಂ ಫಳ್ಳಿಂ

ಚಿಂತ್ನಾ ಪಾನಾಂ ಧಲ್ಲಿಂ...

ಘಡ್ಗಡ್ಯಾಚ್ಯಾ ಧರ್ಪಾಣ್ಯಾಕ್
 ಪಾಚ್ವಿಂ ಮುಳಾಂ ಕಾಂಪ್ಲಿಂ, ಮನ್ಶ್ಯಾ ಕಾಳ್ಜಾಂ ಕಡ್ಪರ್ಲಿಂ
 ಜಗ್ಲಾಣ್ಯಾಚೆ ಧಾರೆರ್ ಆತಾಂ...
 ಭುಮಿ ಸ್ವಪ್ನಾಂ ಜಿರ್ಲಿಂ, ಆಶೆ ತೊರ್ಣಾಂ ಚಿರ್ಲಿಂ
 ಪಾವ್ನಾಳೆಚೊ ಹೊಳೊ ಪಳೆ
 ಹಾಳೊ ಹಾಳೊ ಫಳ್ಳೊ
 ಪ್ರಕೃತೆಚ್ಯಾ ಮೊವ್ಪಾಣೆಂತ್
 ಸುರ್ಯೊ ಬಾಬ್ ಖೆಳ್ಳೊ
 ಸುರ್ಯೊ ಬಾಬ್ ಖೆಳ್ಳೊ

ಬುಡ್ಲೊ...

ಆಕಾಸಾರ್ ಕಿತೆಂ ಬೊಂಬ್ ಪಡ್ಲೊ
 ಉಜೊ ಪೆಟ್ಲೊ, ಘಡ್ಗಡೊ ಸಾದ್ಲೊ
 ನಾದಾಕ್ ತಾಚ್ಯಾ ಸಂಸಾರ್ ಹಾಲ್ಲೊ
 ಪಾಳ್ಣ್ಯಾಂತ್ಲೊ ಚೆರ್ಕೊ ಸಯ್ತ್
 ಉಟೊನ್ ರಡ್ಲೊ, ಉಟೊನ್ ರಡ್ಲೊ

ಆಕಾಸ್ ಕಾಂಯ್ ಕೊಸ್ಕುನ್ ಪಡ್ಲೊ
 ಪಾವ್ನಾ ಹೊಳೊ ದಡ್ಬಡ್ಯಾಂ ಚಡ್ಲೊ
 ಭುಮಿ ಆಂಗಾರ್ ಥೆಂಬೆ ಝಡ್ಲೆ
 ಮರೊನ್ ಗೆಲ್ಲೊ ರೂಕ್ ಸಯ್ತ್
 ಆಂಕರ್ ಪುಲವ್ನ್ ಖೆಳ್ಳೊ

ಘಡ್ಗಡ್ಯಾ ಪಾವ್ನಾಕ್ ಭುಂಯ್ ಹಾಲ್ಲಿ
 ಉದ್ಕಾ ದಾಡ್ ಚಡ್ಲಿ ಭರ್ಲಿ
 ನ್ಹಂಯೊಂ ಸಗ್ಳೊ ದರ್ಯಾಕ್ ವೆಂಗ್ಲೊ
 ಶೆತಾಂ-ಬಾಟಾಂ ಉದ್ಕಾನ್ ವ್ಹಾಳವ್ನ್
 ಗಾಂವ್ ಸಗ್ಳೊ ಬುಡ್ಲೊ, ಗಾಂವ್ ಸಗ್ಳೊ ಬುಡ್ಲೊ

6. ಮರಣಚ್ಯಾ ಪೊಂಡಾಂತ್

ಹಾ! ಪಿತಾ ಬಾಪಾ ಮ್ಹಜ್ಯಾ
ಕಸಲೊ ಹೊ ರಗ್ತಾ ಸಂಬಂದ್
ಸಕತ್ ತಿ ವಿಚಿತ್ರ್ ಬಾಂಧ್
ವೊಡ್ತಾಲಿ ಮ್ಹಾಕಾ ತುಜೆ ಥಂಯ್

ಕವಿತೆಚ್ಯಾ ಉಮಾಳ್ಕಾಂನಿ
ಲಿಖ್ಣಿ ಮ್ಹಜಿ ಗುಂವ್ತಾನಾ...
ಲಾಂಬ್-ದೀಗ್ ತುಜೆಂ ರುಪ್ಣೆಂ
ವೀರ್ ಗಂಬೀರ್ ದೆಂಕ್ಣೆ
ದಡಂಗ್ ಹರ್ದೆಂ ವಿಶಾಲ್
ಗಂಬೀರ್ ವೆಕ್ತಿತ್ವ್ ತುಜೆಂ ತವಳ್

ಆತಾಂ... ಗೂಂಡ್ ಪೊಂಡ್ಕುಲಾಂನಿ
ತಿಳ್ಳೆ ತೆ ನಿಸ್ತೇಜ್ ನಯನ್
ತಾಂತ್ಲ್ಯಾನ್ ಪಾಜಾರ್ಚಿಂ ದುಕಾಂ
ಮಿರ್ಮಿರಿ ಝರ್ ಜಾವ್ನ್
ಮಿರೈಲ್ಲ್ಯಾ ಪೊಲ್ಯಾಂನಿ ವ್ಹಾಲ್ತಾತ್
ಸಂಬಂದಾ ಮೊಗಾಕ್ ಪೊಶೆವ್ನ್...

ತ್ಯಾ ಸುಕ್ಯಾ ಕಾತಿಂತೂನ್
ಹಾಡಾಂಚ್ಯಾ ತಟ್ಟಾಂ ಸಾಂದಿನಿ
ಲಿಪಲ್ಲ್ಯಾ ಮೊಗಾಳ್ ಕಾಳ್ಜಾಚೆರ್
ಅತ್ರಗಾಂಚೆ ಮೊಕೆ ಕಿರ್ಲಾಯ್ತಾತ್
ಕೊಂಬ್ರೆಲ್ಲ್ಯಾ ಮುಂಗ್ಡ್ಯಾ ಮದೆಂ

ಕಾಂಬಿಕುಡ್ಯಾಂ-ಘಟ್ ಸುಕ್ಯಾ
ದೋನ್ ಹಾತಾಂಚ್ಯಾ ವೆಂಗೆಕ್
ಮ್ಹಾಕಾಚ್ಚ್ ಅತ್ರಗಾನ್ ಚೆಪುನ್
ಸುಕೊನ್ ಕೊವ್ಲೆಲ್ಲ್ಯಾ ಗಾಲಾಂ ಒಂಟಾಂಚೆ
ಜುನ್ಹಾಟ್-ಜೀವ್ ನಾತಲ್ಲೆ ಉಮೆ
ಘೆಂವ್ಕ್ ಹಾಂವ್ ಅತ್ರಗ್ತಾನಾ...

ಪ್ರಾಯೆನ್ ಪಾಕೆವ್ನ್ ಅತ್ರಗಾಂಚ್ಯಾ
ಖರ್ಕಸ್ ಹಾಡ್ಕುಟಾಂಚೆಂ ಮಂದಿರ್
ಜಡಾಯೆಚ್ಯಾ ಖಿಟ್ಕುಟ್ಯಾ ಪಾವ್ಲಾಂನಿ
ಝರಯಿಲ್ಲಿ ಧಾರ್ಚಿ ಪಾಟ್
ಬಾಗ್ವೊನ್ ಧರ್ದೆಕ್ ಖಾಲ್ತಿ ಪಾಟ್
ಉಗ್ಡಾಸುಂಚ್ಯಾ ಧಾಂಕ್ಲಾಂತ್ ಖಿತ್ಕುತ್

7. ಪೃಥ್ವಿ

ರಾತಿಕ್ ಪೃಥ್ವಿ ಸೊಬ್ಬಾ ಚಂದ್ರೆಮ್ ಉದೆತಾನಾ
ಕಾಳ್ಜಾಂತ್ ಸಂತೊಸ್ ಭಗ್ತಾ ತಿ ಸೊಬಾಯ್ ನಿಯಾಳ್ತಾನಾ

ವಿಚಿತ್ರ್ ದೆವಾ ಮಹಿಮಾ
ಸಂಸಾರ್ ತಿಂ ಸಮ್ಜಾನಾ
ಸೊಭಾಯ್ ಸರ್ವ್ ಮಿಕ್ವಾತಾ
ಮಾಯೆಕ್ ತ್ಯಾ ದೆಖ್ತಾನಾ

ಬಾವ್ತಾ ಪುಲ್ ಉದ್ಕಾವಿಣ್
ಸುರ್ಯಾಕ್ ಪುಲ್ತಾ ಕಮಳ್
ದೆವಾ ಆಧಾರ್ ಉಮಾಳ್
ಶಾಂತ್ ಸಮಾದಾನ್ ಲಾಬ್ತಾ

ಪ್ರಕಾಸ್ ಫಾಂಕ್ಚ್ಯಾ ರವಿಕ್
ಕಮಳ್ ಜಸೆಂ ನಾಚ್ತಾ
ಮನ್ಶ್ಯಾ ಜಿವಿತ್ ಗುಪಿತ್
ದೇವ್ ಮಹಿಮೆಕ್ ಆಶೆತಾ

ಪೃಥ್ವಿರ್ ಆಸಾ ಕಿಡೊ
ನಾ ಖಂಯ್ ತಾಕಾ ವೆಡೊ
ಮನ್ಶ್ಯಾಕ್ ಮಾತ್ರ್ ಕಾಂತಯ್ತ್
ದುಬಾವ್ ತಾಚೊ ಖೊಟೊ

ಮಾನವ್ ಚಿಂತ್ನಾ ಗರ್ವಾನ್
ಜಾತಾ ದೆವಾ ಸೃಶ್ಟೆ ನಾಶ್
ನವ್ಯಾನ್ ಜಲ್ಮೊಂಚ್ಯಾ ಬಾಳಾಂಚೆಂ
ಸಯ್ತ್ ಜಾತಾ ವಿನಾಶ್

ಪೃಥ್ವಿಚೊ ರಚ್ತಾರ್ ದೇವ್
ಮಾತ್ರ್ ಕರಿತ್ ರಾಖಿಣ್
ಸರ್ಗ್ ಜಾವ್ನ್ ಕುರೊವ್
ಪೃಥ್ವಿತಾಚೆಂ ಸಿಹಾಂಸಣ್

ಪೃಥ್ವಿ ಮಾತೆ ಗರ್ಭಾಂತ್
ಉದೆಲೆ ಕಿತ್ಲೆ ವೀರ್
ಕರುನ್ ಸೆವಾ ಭಾಸೆಚಿ
ಜಾಲೆ ಸರ್ಗಿಂಚೆ ಕೀರ್

8. ಚಿಂತ್ ಮನ್ಯಾ ಚಿಂತ್

ಮನ್ಯಾ ಧಾಂವೊನ್ ತುಂ ಖಿಂಯ್ಸರ್ ವೆತಾಯ್?
ರೊಕೆಟಿಚೆರ್ ಚಂದ್ರಾಕೀ ತುಂ ಪಾವ್ತಾಯ್
ಸಾಂತಿಪಣ್ ಪಾಚಾರುಂಕ್ ಮಾಗ್ಣೆಂ ರಜಾರ್ ಕರ್ತಾಯ್
ಕಾಳ್ಜಾಂತ್ ಮಾತ್ ಮನ್ಯಾಪಣ್ ನಾಸ್ತಾಂ ಬೊಂವ್ತಾಯ್
ಕುಡಿಚೊ ಸುಂರ್ಗಾರ್, ಉತ್ರಾಂಚೊ ಕಿತೆಂ ಹಂಕಾರ್
ದುಡು ವಾ ರಾಶಿರ್‌ಚ್ ರಾಜ್ ತುಜೆಂ ಕರ್ತಾಯ್
ದಾನ್ ಕರ್ತಾಯ್, ಸಿಸ್ರಿಚಿಂ ದುಖಾಂ ಗಳಯ್ತಾಯ್
ಅತ್ಮೊ ಮಾತ್ ಕುಸೊನ್ ವೆತಾ ನಾಸ್ತಾಂ ದಯಾಳಾಯ್
ಆಪುಣ್‌ಂಚ್ ಹುಶಾರ್ ಕರುನ್ ಹೆರಾಂಕ್ ನೆಗಾರ್
ಪಾಕಾಟೆ ನಾಸ್ತಾನಾ ಉಬ್ತಾಯ್ ತುಂ ವಾರ್ಯಾರ್
ಗುಡ್ಯಾಕ್ ಗುಡೊ ಆಡ್ ಆಸಾ ವಚಾನಾಕಾ ಪುಲೊನ್
ರಗ್ತಾ ಮಾಸಾಚಿ ಕೂಡ್ ವೆತೆಲಿ ಮಾತಿಯೆಂತ್ ಇರೊನ್
ಸಂಸಾರಾ ಮುಕಾರ್ ಪೆಲ್ಯಾಕ್ ಉತ್ರಾಂನಿ ಮಾರುನ್
ಜಿಯೆತಾಯ್ ಕಿತ್ಯಾಕ್ ಶೆಂಕಾರೆಂ ಪುಲವ್ನ್
ಕುಡಿಚೊ ಮಾರ್ ಪುಣಿ ಸುಕಾತ್ ವಕ್ತಾನ್
ಕಾಳ್ಜಾ ಘಾಯ್ ವೆಚೊನಾ ಫೆಂಕೊನ್
ಪೆಲ್ಯಾ ನಾಂವಾನ್ ಮಾರ್ತಾಯ್ ಸೊಮ್ಯಾಕ್ ಖುರ್ಸಾರ್
ಆಜ್ ತಾಕಾ ಫಾಲ್ಯಾಂ ಮ್ಹಾಕಾ ಚಿಂತ್ ವೊಪಾರ್
ಹಾಸ್ಲ್ಯಾರೀ ಜಯ್ತಾನ್ ತುಂ ಪೆಲ್ಯಾ ಮುಕಾರ್
ಕಾಳ್ಜಾ ಕಾಂತವ್ಣಿ ಉರೆಲಿ ಸದಾಂ ಮೊರಾಸರ್.

ರಿತೆಂ ರಿತೆಂಚ್ ಉರ್ಲಾಂ

ಮನ್ಯಾಂನಿ - ವಸ್ತುಂನಿ
ಭರ್ಲೆಂ ಮಂದಿರ್
ಧನಾ-ದಿವ್ಯಾನ್ ನೆಟ್ಲೆಂ
ಕಾಳ್ಜಾ ಮಂದಿರ್ ಮಾತ್
ಮೋಗ್ ನಾಸ್ತಾಂ...
ರಿತೆಂ ರಿತೆಂಚ್ ಉರ್ಲೆಂ

9. ಪಾತಿಯೆ ನಾಕಾ

ರಿತಿ-ರಿವಾಜಿಂ ಅಡ್ಕಳಿ ತೊಡುನ್
ಸಮಾಜ್-ಧರ್ಮಾಚೆ ಕಾಯ್ದೆ ಮೊಡುನ್
ಪತಿಣೆ-ಬಾಳಾಂಚೆ ದೊಳೆ ಬಾಂದುನ್
ಪೊಂಡಾಕ್ ಲೊಟ್ಟಾ ಘಾತ್ಕಿ ವೆಕ್ತಿಂಕ್ ಪಾತ್ಯೆನಾಕಾ
ತಾಂಚಿಂ ಹಾಂಚಿಂ ದುರಾಂ ಸಾಂಗೊನ್
ಪೆಲ್ಯಾ ಸರ್ವಾಂಕ್ ಚುಕಿದಾರ್ ಕರುನ್
ಸ್ವತಾಕಚ್ ಸತೆವಂತ್ ಮ್ಹಣ್ ಗಾಜಂವ್ಚಾ
ಪೊಕೊಳ್ ಕಾಳ್ಜಾಚೆ ವೆಕ್ತಿಂಕ್ ಪಾತ್ಯೆನಾಕಾ
ಉಟ್ಟಾಂ ಬಸ್ತಾಂ ಚಲಿಯಾಂಕ್ ಪುಕಾರೊನ್
ಉತ್ರಾ ಉತ್ರಾಕ್ ಹಾಸೊ ಪಾಟವ್ನ್
ಪರ್ಕಿ ಸ್ತ್ರೀಯಾಂಕ್ ಉತ್ರಾಂನಿ ಘಟವ್ನ್
ತಕ್ಲೆ ಪೊಂದಾ ಘಾಲ್ನ್ ಚಲ್ಚೆ ವೆಕ್ತಿಂಕ್ ಪಾತ್ಯೆನಾಕಾ
ಸ್ತ್ರೀಯಾಂ ಬರಿ ರಡ್ಚಾ ದಾದ್ಲ್ಯಾಕ್
ನಕ್ರೆ ಕರ್ನ್ ಶೆಲ್ಯಾಂನಿ ದೊಡ್ಚಾ ಪುರುಶಾಕ್
ಗರ್ಜೆ ಪ್ರಾಸ್ ಚಡ್ತಿಂಕ್ ಉಲಂವ್ಚಾಕ್
ನಕ್ಲೆ ವೆಕ್ತಿತ್ವಾಚ್ಯಾಕ್ ಪಾತ್ಯೆನಾಕಾ

ಹಾಯ್-ಬಾಯ್

ತುಕಾ ಯೆನಾ ಕೊಂಕಣಿ ಭಾಸ್
ತರ್ ಕಿತೆಂ!
ಇಂಗ್ಲಿಶ್ ವಾಪರ್
ಸೋರಿ - ಥ್ಯಾಂಕ್ಯು ಮ್ಹಣ್
ಚಲ್ತಿತ್ ತುಜೆ ದೀಸ್...
ಆಲ್ಯಾ-ಪೆಲ್ಯಾ ಕರ್ನಾ
ವ್ಹಡ್ಲಿಂ ವ್ಹಡ್ಲಿಂ ಕಾಮಾಂ ಕರಯ್
ಕೊಂಕಣಿಚ್ಯಾ ನಾಂವಾನ್...
ದಿನಾಕಾ ಕಾಸ್...
ಮ್ಹಣ್ ಥ್ಯಾಂಕ್ಸ್ ಜಾಲೆಂ
ಕೊಂಕಣಿ ತುಕಾ ಕಿತ್ಯಾಕ್ ಜಾಯ್!!!
ಕರ್, ಹಾಯ್ ಹಾಯ್ - ಬಾಯ್ ಬಾಯ್

10. ಪಯ್ಯಾಲಿ ಭಟ್

ಪಯ್ಯಾರ್ ಹಾಂವ್ ಆಸ್ಸಿಂರೇ ಮೊಗಾ

ತುಂಚ್ ಮ್ಹಾಕಾ ಭೆಟ್ಲೊಯ್

ಪಯ್ಯಾಲಿ ತಿ ಭೆಟ್‌ರೇ ಮೊಗಾ

ಗುಪಿತ್ ಚಿಂತುನ್ ಆಟೊಯ್

ವೆಂಗಿಂತ್ ಮ್ಹಾಕಾ ಧರುನ್‌ರೇ ಮೊಗಾ

ಮೊಗಾ ಚುಂಬನ್ ದಿಲೊಯ್

ಮೊಗಾ ಬಾಂಬ್ಯೆಂತ್ ಧಲವ್ನ್ ಮ್ಹಾಕಾ

ಕಿತೆಂ ಗಾನಾಂ ಗಾಯ್ಲಿಯ್!

ಆತಾಂ ಪಯ್ಸ್ ರಾವೊನ್ ಕಿತ್ಯಾಕ್

ದೆಖ್ತಾಯ್ ಮ್ಹಜಿ ಸೊಭಾಯ್

ವೆಂಗೆ ಊಬ್ ಘಡಿಯೆನ್ ವಿಸ್ರೊನ್

ಪಯ್ಸ್ ಪಯ್ಸ್ ವೆತಾಯ್

ದೊಳ್ಕಾಂತ್ ಆಶ್ರುಂ ತಯಾರ್ ಮೊಗಾ

ರಾಕೊನ್ ರಾವ್ಲ್ಯಾಂ ತುಕಾ

ಸ್ವಪ್ನಾ ಸಾಗೊರ್-ಪಾಗೊರ್ ಉತ್ರೊನ್

ಮೆಳೊಂಕ್ ಆಯ್ಲ್ಯಾಂ ತುಕಾ

ಉಸವ್ನ್ ತುಜ್ಯೊ ವಿಶಾಲ್ ವೆಂಗೊ

ಆರಾವ್ನ್ ಘೆ ಮ್ಹಾಕಾ,

ಮೊಗಾ ಮೊಂವಾಂತ್ ನ್ಹಾಣವ್ನ್ ಮೊಗಾ

ಗೊಪಾಂತ್ ಘೆ ತುಜ್ಯಾ, ಗೊಪಾಂತ್ ಘೆ ತುಜ್ಯಾ

ಸಂತಾನ್

ಜಲ್ಮೊಂಚೆಂ ಸಂತಾನ್ ಸಗ್ಳೆಂ

ಜಾಂವ್ ಚೆಡ್ಯಾಂಚೆಂಚ್ಚ್ ಬಿರೆಂ

ಘರಾಕ್ ಎಕ್ ಚೆಡೊ ಆಸೊಂದಿ

ಮೂಡ್ ಪಾತ್ಯೆಣೆಚೆಂ ಸಾರೆಂ

ಶಿಕ್ಪಿ ಸಮಾಜೆಂತ್ ಆಜ್ಞಾನಾಚೊ ನಾಚ್

ಪೂತ್ ನಾತಲ್ಲಿ ಗತ್ ಭಿದ್ ಭಿಕಾರಿ

ಅರ್ಥಹೀನ್ ಪಾತ್ಯೆಣಿ ಪ್ರಾಚಿನ್

ಸುಕೊನ್ ಮೆಲ್ಲ್ಯಾ ರುಕಾರಿ

ಉಮ್ಕೊಳ್ ಘೆತಾಂವ್ ಆಮಿ ಆಜೂನ್ - 2

11. ಸ್ವಾರ್ಥ-ರುದಾನ್

ಘರಾಂತ್ ಆಜ್ ನವೊ ಸುಯೊ ಉದೆಲಾ
ಸಂತೊಸಾಚಿಂ ಕಿರ್ಣಾಂ ಫಾಂಕೊವ್ನ್ ಆಯ್ಲಾ
ಚೆರ್ಕೊ ಜಾಲಾ ಘರಾಂತ್
ಪಾಡ್ಲೊ ಜಾಲಾ ಗೊಟ್ಕಾಂತ್

ಗೊಟ್ಕಾಂತ್ಲಿ ಮೂಖ್ ಗಾಯ್
ಘರಾಂತ್ಲಿ ಗಂಭೀರ್ ಮಾಯ್
ದೋನ್ ಜಿವಾಂತ್ಲೆ ಬಾಳ್ ಕಿಸ್ಕೊರ್
ವ್ಹಾಳ್ಕಾತ್ ಭುಮಿ ಸಮೊರ್

ಉದಾರ್ ಆಪ್ಲೆಂ ಖಾಲಿ ಕರುನ್
ಸಂತೊಸ್ ತೃಪ್ತೆ ಸುಸ್ಕಾರ್ ಸೊಡುನ್
ಪುಡಾರಾಚಿಂ ಸ್ವಪ್ನಾಂ ದೆಖ್ತಾತ್
ಬಾಳಾಂ ಸ್ವರ್ಯಾಕ್ ಫುಲೊನ್,

ಘರಾಂತ್ ಚಲ್ತಾ ಸರ್ಬಾರಾಯ್
ಚೆರ್ಕೊ ಜಾಲಾ ಕುಟ್ಮಾಂತ್
ದಿವೊ ಕಾಳ್ಜಾಂಚೊ, ಆಧಾರ್ ಪುಡಾರಾಚೊ
ನಶಿಬ್ ಘೆವುನ್ ಆಯ್ಲಾ
ರಾಯ್ ಕುಂವಾರ್ ಕುಟ್ಮಾಂತ್ಲೊ

ಗೊಟ್ಕಾಂತ್ ಗಾಯ್ನ್ ವಾಸ್ತುಂ ಘಾಲಾಂ
ನಶೀಬಾನ್ ತಾಕಾ ಪಾಡ್ಲೊ ಕೆಲಾಂ
ಗೊಟ್ಕಾಂತ್ ಪಾಡ್ಲ್ಯಾಚಿ ಗರಜ್ ನಾ
ತೊ ಮೆಲ್ಯಾರ್ ಲುಗ್ಸಾಣ್ ನಾ

ಚೆರ್ಕ್ಯಾ ಬಾಳಾ ಭಾಗ್ ಕಸ್ಲೆಂ ಘೆವ್ನ್ ಆಯ್ಲಾಯ್!
ಗೊಟ್ಕಾಂತ್ಲ್ಯಾ ಗಾಯ್ಚೆಂ ಕುತಿಯಾಂನಿ ದೂದ್
ಚಿಂವೆಂತ್ಲೆಂಯ್ ಪುತಾ ತುಕಾಚ್ಕ್
ದೂದ್ ಗಾಯೆಚೆಂ ಆನಿ ಮಾಯೆಚೆಂ
ತುಕಾಚ್ಕ್ ಪುತಾ ಭರಯ್ತೆಲಿಂ
ಆಮ್ಚ್ಯಾ ದೊಗಾಂಯ್ಚ್ಯಾ ದುದಾನ್
ಪುಡ್ಪುಡಿತ್ ತುಕಾ ಕರ್ತೆಲಿಂ

ಗೊಟ್ಕಾಂತ್ ಪಾಡ್ಲ್ಯಾ ಗರಜ್ ನಾ
ತೊ ಮೆಲ್ಯಾರ್ ಲುಗ್ಸಾಣ್ ನಾ

12. ಆಮ್ಚಿ ಆವಯ್

ಆವಯ್ ತಿ ಆವಯ್

ಆಮಿ ಸಗ್ಗಿಂ ಮೋಗ್ ಕರ್ಯಾಂ ಆವಯ್ಚೊ

ಕಿತ್ಲಿ ಭಾಗಿ ತುಂ ಯೇ ಆವಯ್

ಸ್ವಾಧಿಕ್ ಕಿತ್ಲೊ ತೊ ಮೋಗ್ ಆವಯ್ಚೊ

ಕಸ್ಲೆಂ ಭಾಗ್ ತೆಂ ಜಾಂವ್ಚಿ ಆವಯ್

ಕಾಳ್ಜಾಚೆ ಕುಡ್ಕೆ ಕುಡ್ಕೆ ದಿಂವ್ಚೆ ಭುಮಿಕ್

ಯೇ ಆವಯ್ ಯೇ ಆವಯ್

ಕಿತ್ಲೊ ತ್ಯಾಗ್, ಗೋಡ್ ಮೋಗ್ ಆವಯ್ಚೊ

ಕಶ್ಟ್ ಕಿತ್ಲೆ ಸೊಸ್ತಾಯ್ ಆವಯ್

ಭುಂಯ್ ಪಡ್ತಾಸರ್ ಏಕ್ ಬಾಳ್

ಕಸ್ಲೊ ತ್ಯಾಗ್ ಕರ್ತಾಯ್ ಆವಯ್

ಕುಡಿ ಸತ್ವಾನ್ ವಾಗವ್ನ್ ಗರ್ಭಾ ಫಳಾಕ್

ತಕ್ಲಿ ಬಾಗಾಯ್ತಾಂ ಆವಯ್‌ಪಣಾಕ್

ಯೇ ಆವಯ್ ಯೇ ಆವಯ್

ಕರುನ್ ತ್ಯಾಗ್ ಸ್ವಸುಖಾಚೊ

ಬಾಳಾಂಕ್ ತುಜ್ಯಾ ವಾಗಯ್ತಾಯ್

ಉಬಾರ್ನ್ ರಾವ್ತೆರಾಂ ಪುಡಾರಾಚಿಂ

ಜಿಣ್ ತುಜಿ ಸಮರ್ಪಿತಾಯ್

ನಮಾನ್ ತುಜ್ಯಾ ಆವಯ್‌ಪಣಾಕ್

ಯೇ ಭಾಗಿ ಆವಯ್ : ಯೇ ಆವಯ್

ಮನ್ಶ್ಯಾ

ಮನ್ಶ್ಯಾ - ಮನ್ಶ್ಯಾ

ಮುಸ್ಕಾರಾಕ್ ತುಜ್ಯಾ

ಬಾಡ್ಯಾ ಕವಚ್ ಧಾಂಪಿನಾಕಾ

ಜಾತೆಲೆಂ ಪರ್ದೆಂ ಪಿಂಜ್ಕರ್

ಸ್ವತಹಾನ್ ಜಿಯೆಂವ್ಕ್

ಕರ್ ಸಾಧನ್ ಕರ್ ಸಾಧನ್

ಯೆಂವ್ಚೊ ನಾ ಅಂದ್ಕಾರ್

13. ಕುವೈಟ್ ಫ್ರೀ ಕರ್

ಎಕೆಚ್ ರಾತೀನ್ ಥರ್ರರಾಯ್ಲೆಂ ರುಜಾನ್
ಹಾಲಯ್ಲೆಂ ಸಂಸಾರಾಕ್ ಭಯಂಕರ್ ವಾದಾಳಾನ್
ಸ್ವತಂತ್ರಾಚಿಂ ಮೌಲ್ಯಾಂ ಮಸ್ತುನ್
ಜಳಯ್ಲೆಂಯ್ ಸೆಜಾರಿ ಶಹರಾಕ್ (ದೇಶಾಕ್)

ಭುಮಿಚ್ಯಾ ಕೊನ್ಯಾನ್ ಕೊನ್ಯಾ
ದುಖಿಚೆ ಆಕ್ಲಾಸ್ ಯೇ ಸದ್ದಾಮಾ!
ಸ್ವದೇಶಿ ಪರ್ಜೆ ಖಾತಿರ್- ಭೆಟವ್ನ್ ಸಾಕ್ರಿಫಿಸ್
ವಳ್ವಳಾಯ್ತಾಯ್ ನಿರಾಪ್ರಾದ್ಯಾಂಕ್

ದೇಶಿ ಬಾಳಾಂಕ್ ಪೊಶೆವ್ನ್, ಹೆರಾಂಕ್ ವಿಳಾವ್ನ್
ತುಂ ಪಿಸೊ ಜಾಲಾಯ್ ಯೇ ಸದ್ದಾಮಾ?
ಸಂಸಾರಾಕ್ ಫಟಂವ್ಚೆಂ ತುಜೆಂ ಸಾಧನ್
ಸ್ವತಂತ್ರ್ಯ ಯುಗಾಂತ್ ತುಂ ಜಿಕ್ಕೊನಾಂಯ್.

ಹೊ ನ್ಹಯ್ ಶತಮಾನಾಂಚೊ ಆರಂಭ್
ಹಂಕಾರಾನ್ ಸ್ವತಂತ್ರ್ಯ ರಾಶ್ಟ್ರ ಮಸ್ತುಂಕ್
ಗ್ರೆಸ್ತ್‌ಗಾಯೆಚ್ಯಾ ಆಬ್ಲೆಶಾನ್ ತುಂ ಉಡ್ಲಾಯ್
ಪಾಟಿಂ ಸರ್ ಸದ್ದಾಮಾ, ಕುವೈಟ್ “ಫ್ರೀ” ಕರ್

ಸುಂದರ್ ಕುವೈಟಾಚ್ಯಾ ನಿರ್ಭಾಗ್ಪೊಣಾಕ್
ಸಂಸಾರ್ ದುಕಾಂ ಗಳಯ್ತಾ
ಆನಿ ತುಂ ಫಟ್ಕಿರೊ ವಾದ್ ಉಟವ್ನ್
ಫಟಯ್ನಾಕಾ ಸದ್ದಾಮಾ, ಪಾಟಿಂ ಸರ್

ಸ್ವತಂತ್ರಾಚೆ ಬುಳ್ಬುಳ್ ಉಟ್ಟಾನಾ ಸಂಸಾರ್
ಪೆಲ್ಯಾಂಕ್ ಲುಟುನ್, ತುಜ್ಯಾಂಕ್ ಫಟಯ್ನಾಕಾ
ತುಂ ಜಿಕ್ಕೊನಾಂಯ್ ಸದ್ದಾಮಾ
ತುಂ ಶಾಸ್ವಿತ್ ಉರ್ದೊನಾಂಯ್

ಪಾಟಿಂ ಸರ್ ಸದ್ದಾಮಾ, ಕುವೈಟ್ ಫ್ರೀ ಕರ್
ಸ್ವತಂತ್ರಾಕ್ ಫಟವ್ನ್ ತುಂ ಜಿಕ್ಕಾನಾಂಯ್
ಪಾಟಿಂ ಸರ್ ಸದ್ದಾಮಾ ಪಾಟಿಂ ಸರ್
ಕುವೈಟ್ ಸ್ವತಂತ್ರ್ಯ ಸೊಡುನ್ ಪಾಟಿಂ ಸರ್

14. ನಿರ್ಭಾಗಿ ಪೂತ್

ಮಾಂ! ಆಮಿ ಚಲಲ್ಲಿ ವಾಟ್ ಹಿ

ಖರ್ಕಟ್ಟಾ ಪೊತಾಂತ್ಲ್ಯಾನ್

ರಿತ್ಯಾ ಪಾಂಯಾಂನಿ

ತಾಪಲ್ಲ್ಯಾ ರೆಂವೆ ವಯ್ಲ್ಯಾನ್

ಪೊಟಾಚ್ಯಾ ಗ್ರಾಸಾಕ್

ಹಾತಾಕ್ ತುಂ ಧರುನ್ ಮ್ಹಜ್ಯಾ

ಪೊಡಿತ್ ವರ್ತಾಲಿಯ್ ಅಂವ್ಸರಾನ್...

ಸರೊನ್ ವೆಚ್ಯಾ ವಾಟೆರ್ ಮಾಂ

ಹ್ಯಾಚ್ ರುಕಾಚ್ಯಾ ಸಾವೊಟಾಕ್

ವಿಶ್ರಾಂತೆಚೊ ಆಸೊರ್

ಬಸ್ತಾಲ್ಯಾಂವ್ ಆಮಿ ಮಾಂ

ರುಕಾಂಚ್ಯಾ ಪಾಳಾಂಚೆರ್ ಪುರಾಸಣೆನ್

ತ್ಯಾ ವೆಳಿಂ ಮಾಂ ಆಮ್ಕಾಂ ಹ್ಯಾ

ರುಕಾಚ್ಯೊ ಮೋವ್ ತಾಳಿಯೊ

ಹಾಳ್ವಾಯೆಚ್ಯಾ ವಾರ್ಯಾನ್

ಮತಿಕ್ ಪ್ರಪುಲ್ ಕರ್ತಾಲೆಂ ಶಾಂತಾತೆನ್

ಆನಿ ಆಜ್ ಮಾಂ ಹ್ಯಾ ರುಕಾಚ್ಯೊ

ಖೊಲಿಯೊ ಝಡೊನ್

ಜಾಲಾ ಹೊ ವಿಣ್ಣೊ ರೂಕ್ ಖಾಲಿ

ತಾಪ್ತಾ ಖರ್ಕಟ್ಟಾ ಪೊತಾಕ್ ಸುಕೊನ್

ಝಡೊನ್ ಕರ್ಪಾಲ್ಲೊ ಖೊಲಿಯೊ

ತಾಚ್ಯೊ, ತೊಪ್ತಾತ್ ಮ್ಹಜ್ಯಾ ಪಾಂಯಾಂಕ್

ಕಾಂಟೆ ಜಾವ್ನ್, ಆನಿ

ಆನಿ ತೊ ತಾಪಲ್ಲೊ ಸುರ್ಯೊ

ತಾಂಚಿಂ ತಾಂಬ್ಡಿಂ ಧಾರುಣ್ ಕರ್ಣಾಂ

ಉಡಾಸ್ ಮ್ಹಾಕಾ ಹಾಡ್ತಾತ್ ಮಾಂ

ತೊಪ್ತಾನಾ ಕರಿಣಾಯೆನ್

ವಿದಿಚ್ಯಾ ಕರ್ಮಿ ದಾವ್ಲ್ಯಾಂಕ್

ಶಿರ್ಕೊನ್ ಉರಲ್ಲೊ ನಿರ್ಭಾಗಿ ಪೂತ್

ಹಾಂವ್‌ಚ್ ಮಾಂ ತೊ

ಮ್ಹಜ್ಯಾ ಆವಯ್ಕ್ ಹೊಗ್ಡಾಯಿಲ್ಲೊ

15. “ಸ್ತ್ರೀ”

ಸ್ತ್ರೀ ದಾದ್ಲ್ಯಾ ಸಮಾನ್-ಚಲ್ತಾ ಗುಮಾನ್
ಸ್ತ್ರೀ ಆಜ್ ದಾದ್ಲ್ಯಾ-ಸಮಾನ್ ಆಸಾ
ಸಮಾಜೆಚೆರ್ ತಿ ಪ್ರಭಾವ್ ಘಾಲುಂಕ್ ಸಕ್ತಾ
ತರ್! ರಾಜಕೀಯಾಂತ್ - ಕಿತ್ಯಾಕ್ ಪಾಟಿಂ ಉರ್ತಾ
ರಾಜಕೀಯ್ ಮುಕೆಲ್ ಶೆತ್ ಸಮಾಜೆಚೆಂ
ಸ್ತ್ರೀಯೆಕ್ ಜರೂರ್ ಮಿಸಲಾತಿ ಸಕ್ಕಡೀ ಶೆತಾಂತ್
ಗಾಜಂವ್ಚೊ ದಾದ್ಲ್ಯಾ ಹಾಲಯ್ನಾ ಕಾನ್
ರಾಜಕೀಯಾಂತ್ ತಿಕಾ ದಿನಾ ಮಾನ್
ಮಾಜಿ ಪ್ರಧಾನಿ ಇಂದಿರಾ ಗಾಂಧಿನ್
ಭಾರತಾಂತ್ ಸ್ತ್ರೀಯಾಂಕ್ ದಿಲ್ಲೆಂ ಉತ್ತೇಜನ್
ಇಂದಿರಾ ಉಪ್ರಾಂತ್ ರಾಜೀವ್ ಗಾಂಧಿನ್
ಹೆಂಚ್ ಪ್ರತಿನಿಧಿತ್ವ್ ಆಸಾ ಕೆಲ್ಲೆಂ
ಸ್ತ್ರೀಯೆಕ್ ಗರಜ್ ಪ್ರಾಧ್ಯಾನತೆಚಿ ರಾಜಕೀಯಾಂತ್
ದಾದ್ಲ್ಯಾಂ ಮದೆಂ ಆವಾಜ್ ಬರೊಚ್ ಉಟ್ತಾ
ಸ್ತ್ರೀಯಾಂಕ್ ಸ್ಲಾನ್ ಮಸೂದ್ ಉಬೊ ಜಾತಾನಾ
ಥಂಯ್ಚ್ ನಿಂವೊನ್ ಕಿತ್ಯಾಕ್ ತೊ ಥಾಂಬ್ತಾ!
ಚರ್ಚೆಕ್ ಆಯ್ಲ್ಯಾರಿ ಮಸೂದ್ ಪಾರ್ಲಿಮೆಂಟಾಂತ್
ಬಹುಮತ್ ನಾಸ್ತಾನಾ ಕಿತ್ಯಾಕ್ ತಸೊ ಜಿರ್ತಾ
ಅಧಿಕಾರಾಚೊ ಹೊರ್ಮೊಸ್ ಲಾಗ್ಲೊ ದಾದ್ಲ್ಯಾ
ಸ್ತ್ರೀಯಾಂ ಹಾತಿಂ ಅಧಿಕಾರ್ ದಿಂವ್ಕ್ ಮಿಸ್ತಾ ಲಜ್ತಾ.

ನವೆಂ ಸ್ಕೂಟಾರ್

ನವೆಂ ಸ್ಕೂಟಾರ್ ಘೆವುನ್
ರಸ್ತ್ಯಾ ದೆಂವ್ಲೊ ಬೊಸ್ತು
ಗತ್ ಆಪ್ಲೆಂ ದಾಕಂವ್ಕ್
ಗುಂವ್ಲೊ ರಸ್ತ್ಯಾನ್ ರಸ್ತೊ
ಆವ್ಚಿತ್ತ್ ವಿಗಾರಾ ದೆಕೊನ್
ಹಾತ್ ಜೋಡ್ನ್ ಬೆಸಾಂವ್ ಮಾಗ್ತಾಂ...
ಸ್ಕೂಟಾರ್ ಚರಂಡೆಕ್- ಬೊಸ್ತು ರಸ್ತ್ಯಾರ್
ವೊಮ್ಮೊ ಉದಾರೊ ಲೊಳ್ಳೊ

16. ವಾಲ್

ಧಾಂಕಾ ಧಾವ್ನ್ ತುಟ್ಟೆಲಿ
ವಾಲ್ ಹಾಂವ್ ನರಾ
ಆಬಲ್ ತುಜೆರ್ ಪಡ್ಲೆಲಿ
ಕಾಳಿಜ್ ಪರತ್ ತುಟಯ್ನಾಕಾ
ಶಿರೊ ಮ್ಹಜ್ಯೊ ಹುಮ್ಮಿನಾಕಾ
ಪುಟ್ಟೆಲೆ ಫಾಂಟೆ-ಪಾನಾಂ
ರೊಂಬ್ಲೆಲಿಂ ಪಾಳಾಂ ನರಾ
ಅಮೃತ್ ತುಕಾ ಜಾತೆಲಿಂ
ಅಂತರಿಕ್ ಬೊಗ್ಲಾಂ ಧಾಂಬಂವ್ಕ್
ಪ್ರಾಕೃತಿಕ್ ಆಶಾ ಬಾಗಂವ್ಕ್
ಆರಾವ್ನ್ ತುಕಾಚ್ಚ್ ರಾವ್ತೆಲಿಂ
ತುಜೆಚ್ಚ್ ಸಂಗಿಂ ಮರ್ತೆಲಿಂ
ವಾಲ್ ಹಾಂವ್ ತುಗೆಲಿ
ಹಜಾರ್ ಜನಮ್ ಜಿಯೆವ್ಯಾಂ
ಮೊಗಾನ್ ಆಮಿ ರಾವುಯಾಂ

ತೊ ಆನಿ ಹಾಂವ್

ಹ್ಯಾ ಮ್ಹಜ್ಯಾ ಕಾಳ್ಜಾ ಕೊನ್ಯಾರ್
ಹಾಂವ್ ನ್ಹಯ್
ಬೊಲ್ತೊಚ್ಚ್ ಆಸಾ
ಕೆದ್ನಾಂ ಹಾಂವ್ ಮುಕಾರ್
ಕೆದ್ನಾಂ ತೊ ಮುಕಾರ್
ಆತ್ಮಾಂ ಹಾಂವ್, ಆತ್ಮಾಂ ತೊ
ಹಾಂವ್ ತಾಕಾ, ತೊ ಮ್ಹಾಕಾ
ತಿಳುನ್ ಪಿಳುನ್
ಆಮ್ಚೆ ಭಿತರ್ಲೆಂ ಝುಜ್
ಚಲ್ತೇ ಆಸಾ, ಚಲ್ತೇ ಆಸಾ

17. ಆಳ್ವಿ ಭಿಕಾರಿ

ತಟ್ಟೆಂ ದಾಂಡೊ ಹಾತಾಂತ್-ಭಿಕ್ ಮಾಗೊಂಕ್ ವೆತಾಯ್ ಕಿತ್ಯಾ!
ಧಾ ಬೊಟಾಂ ಝರಯ್ - ತುಜೆಂ ತೆಂ ಪೊಟ್ ಭರುಂಕ್
ಪಯ್ಲೆ ದಿ, ಜೆಂವ್ಕ್ ದಿ ರುದಾನ್, ವಿರಾರಾಯೆಚೆಂ ವಜಾಣ್ ಹೆರಾಂಕ್
ಅತ್ಮ ವಿಶ್ವಾಸ್ ಸಾಂಡುನ್ ಲಜ್ ತುಕಾ, ಹೆರಾಂ ಮುಕಾರ್ ರಡೊಂಕ್
ಭಿಕ್ ದಿನಾತ್ಲಾಂಕ್ ದುರ್ಸ್ತಾಯ್, ಕಶ್ಟ್-ದುಖ್ ಸಮಾನ್ ಹೆರಾಂಕ್
ಆಂಗ್ ಆಪಡ್ನ್ ಮಾಗ್ಚೆಂ ಕಿತ್ಯಾ, ಭಿಕ್ ದಿಂವ್ಚಿ ಮರ್ಜಿ ತಾಂತಾಂಚಿ
ಪಿಂಜ್ಕುರ್ ವಸ್ತುರ್ ಮೆಳಿ ಕೂಡ್! ಆಸಾ ಭಿಕಾರ್ಯಾಚೆಂ ಯುನಿಫಾರ್ಮ್
ಕೇಸ್ ಖಾಡ್ ತಾಸಯ್ಲ್ಯಾರ್ ತುಕಾ ಭಿಕ್ ದೀತ್ ಕೋಣ್?

ಸರ್ಕಾರಿ, ಚಾರಿಟಿ ಅಸ್ಪತ್ರೆಂನಿ ದುಡು ಘೆನಾಂತ್ ವಕ್ತಾಕ್
ವಕಾತ್ ಘೆವ್ನ್ ಸುಡ್ಕುಡಿತ್ ವೆಶೀ, ತುಕಾ ಭಿಕ್ ದಿತಾ ಕೋಣ್
ಘಾಯ್ ಕುಡಿರ್ ಕರುನ್ ಘೆತ್ಲ್ಯಾಯ್! ಬಿರ್ಮತ್ ಆಪ್ಣಾಂವ್ಚಿ ವಿದ್ಯಾ ತಿ ಏಕ್
ಪೊಟ್ ಭರುನ್ ಜೆವ್ಲ್ಯಾರ್ ತುಕಾ, ಭಿಕ್ ಮಾಗೊಂಕ್ ಮನ್ ಕಶೆಂ ಯೇತ್!

ಚೋರ್-ಲುಟ್ಯಾರ್ ಘಾಲ್ತಾತ್ ತುಜೊಚ್ಚ್ ವೇಶ್, ಪಾತ್ಯೆಂವ್ಚೆಂ ಕಶೆಂ ಕಾಳಾಕ್
ಕುಡ್ಲ್ಯಾಂಕ್ ಘಟಂವ್ಚೊ ನಾಚ್ ತುಜೊ, ದೆಖ್ತಾಂ ಯೆತಾ ಹಾಸೊಂಕ್
ಭಿಕ್ ದಿಂವ್ಕ್ ಖುಶಿ ನಾತಲ್ಲ್ಯಾಕ್ ದೊಸ್ಚಿ ಜರ್, ಸರಾಸೊನಾ ಪಾಟಿಂ ತುಕಾ ಮಾರುಂಕ್
ಪಿಶ್ಯಾಚೆಂ ಜರ್ ನಟನ್ ಕರ್ಚಿ, ಭುರ್ಗ್ಯಾಂಚೆಯಿ ಫಾತರ್ ಮಾರ್ ಖಾಸಿ
ಉಂದಿರ್, ಜರ್ಲ್ಯಾಂ ಬರಿ ಭರೊನ್‌ಚ್ಚ್ ವೆತಾ ಬಿರೆಂ ತುಜೆಂ
ಸಂಸಾರ್ ಆಖೊ ಪುರ್ಪುರ್ತಾ, ಭಾರತಾಂತ್ ಭರ್ಲ್ಯಾಂ ಸಾರೆಂ ಭಿಕಾರ್ಯಾಚೆಂ
ರಸ್ತಾನ್ ಚಲೊಂಕ್ ದಿನಾಂಯ್, ದೊಂಕ್ಳುನ್ ಹಾತ್ ವೊಡ್ಡಾವ್ನ್
ಪೊಟ್‌ಭರ್ ಆಧಾರ್ ಜಾ ಕುಟ್ಮಾಕ್, ತಾಂಕಿಚೊ ವಾವ್ರ್ ಕರುನ್

ಯೆಮೊಂಡ್-ಸರ್ಗ್ ಆಸಾ, ಸಂಸಾರಾಂತ್ ಜಿಯೆವ್ನ್ ಆಸ್ತಾನಾ...

ದೊನಾಂತ್ಲಿ ಏಕ್ ವಿಂಚೊವ್ನ್ ಆಸಾ, ಸ್ವಭರ್ವಸ್ಯಾಚೆರ್ ಹೊಂದೊವ್ನ್
ರಚಲ್ಲೊ ದೇವ್ ಜಾಣಾ, ದಾಡುಂಕ್ ತುಕಾ ಮರಣ್

ಮೊರೊಂಕ್ ಆಶೆಂವ್ಚೊ ಜಿಯೆನಾ, ಪೊಟಾ ಖಾತಿರ್ ಭಿಕ್ ಮಾಗೊನ್
ವಿವಿಡ್ ಧರ್ಮಾಂಚ್ಯಾ ಭಾರತಾಂತ್, ದಯಾಳಿ ಆಸ್ತಾಸರ್ ದಿತಲೊ ಧಾನ್
ಪಾಯ್ಲೊ ಉಟಯ್ಚಿ, ಆಳ್ವಿ ಭಿಕಾರ್ಯಾಚೊ ವೇಸ್ ಘಾಲುನ್
ಊಟ್ ಭಿಕಾರ್ಯಾ ಸಾಂಡುನ್ ಆಳ್ವಾಯ್, ಉರಯ್ ಗೌರವ್ ಭಾರತಾಚೊ
ಧಾ ಬೊಟಾಂ ಝರಯ್, ದೆಶಾಂತ್ ಶಿಸ್ತ್ ಉರಯ್, ಸಾಂಬಾಳ್ ಅಭಿಮಾನ್ ದೇಶಾಚೆ

18. 'ಸ್ವಾರ್ಥ ರುದಾನ್ -2'

ತಾಂಚ್ಯಾ ಘರಾಂತ್ ಸುರ್‌ಯೊ ಉದೆಲಾ

ತರ್! ಹಾಂಗಾ ಕಿತ್ಯಾಕ್ ತೊ ಮೆಲಾ!...2

ಕಿತ್ಯಾಕ್ ಬಾಳಾ ಬೊರೊಯ್ ಉದರಿಂ

ಹ್ಯಾ ನಿರ್ಭಾಗಿ ಮೂಖ್ ಕಡ್ವಳಿಂ

ರುದಾನ್ ಕರಿ ಪಾಡ್ಲ್ಯಾ ಬಾಳಾಕ್

ಗೊಟ್ಕಾಂತ್ಲಿ ಗಾಯ್ ಮೂಖ್ ಮಾತಾ

ದೊಳ್ಯಾಂ ಮುಕಾರ್ ಬಾಂದುನ್ ತುಕಾ

ಸ್ಥನಾಂ ಮ್ಹಜಿಂ ಪಿಳುನ್

ಮಾನವ್ ಚೆರ್ಕ್ಯಾಕ್ ಭರಯ್ತಾನಾ

ಕಶೆಂ ಹಾಂವ್ ತಡ್ವಿನ್ ಪುತಾ

ಕಶೆಂ ಹಾಂವ್ ಸೊಸಿನ್ ಬಾಳಾ

ಭುಖೆ ಆಕ್ಲಾಸ್ ನೆಣ್ಣಾ ಬಾಳಾಚೆ

ಸುಕೆ ಬೊಂಬ್ ತುಂ ಚಿಂವ್ತಾನಾ

ತಾಳ್ಯಾಕ್ ಶೆಳ್‌ಯಿ ಜಾಯ್ನಾಸ್ತಾಂ

ಖಾಲಿ ಚಿಂವೊಂ ವೊಡ್ತಾನಾ..

ರಡೊನ್ ಸುಕಲ್ಲ್ಯಾ ತರ್ನ್ಯಾ ತಾಳ್ಯಾಕ್

ಮೊಗಾ ಆಕ್ಲಾಸಾಂನಿ ಲೆಂವ್ತಾನಾ...

ಆಮ್ಕಾಂ ದೊಗಾಂಯ್ಕಿ ಫಟವ್ನ್

ವಾಸ್ತಾಚಿ ಮ್ಹಜ್ಯಾ ಭುಕ್ ಮಾರುನ್

ಲುಟಾತ್ ಆಮ್ಕಾಂ ಸ್ವಾರ್ಥಿ ಮನ್ಶ್ಯಾಂ

ಆಮ್ಚ್ಯಾ ಮೂಖ್‌ಪಣಾಚೊ ಫಾಯ್ದೊ ಉಟವ್ನ್

ಕಶೆಂ ಸೊಸುಂ, ಕಶೆಂ ಸೊಸುಂ

ನೆಣ್ಣಾ ಬಾಳಾಚೆ ಭುಕೆ ಆಕ್ಲಾಸ್

ಕುಡಿಂತ್ಲೆಂ ಮ್ಹಜ್ಯಾ ರಗಾತ್ ಪಿಳುನ್

ಹ್ಯಾ ಬೊಂಬಾಂನಿ ಹಾಡುನ್

ಚಿವೊಂವ್ಕ್ ಪುಣಿ ಸಕಲ್ಲಿಂ ಜಾಲ್ಯಾರ್...

ಕಿತ್ಯಾಕ್ ಬಾಳಾ ಬೊರೊಯ್ ಉದರಿಂ

ಹ್ಯಾ ನಿರ್ಭಾಗಿ ಮೂಖ್ ಕಡ್ವಳಿಂ

ಹ್ಯಾ ಮೂಖ್ ಕಡ್ವಳಿಂ

19. ಸರ್ಗಾ ಕುಂವರ್ ಜಲ್ಮಾಲಾ

ಹಿಂವಾಳೆಚಿ ಮಧ್ಯಾನ್ ರಾತ್

ಮನ್ಯಾ ಕುಳಾಚಿ ನಾ ಜಾಗ್

ರಾಕಣ್ ಕರ್ಚ್ಯಾ ದುಬ್ಳ್ಯಾ ಗೊವ್ಳ್ಯಾಂಕ್

ಶಿಮ್ಪೆ ತಾರಾನ್ ದಿಲ್ಯಾ ಖಬಾರ್

ಫಾಂತೆಂ ಫಾಂತೆಂ ಪುಲೊನ್ ಯೆತಾಂ

ಸುಕ್ಲೆಂ ಸಾವ್ಜಾಂ ಆವಾಜ್ ಕರ್ತಾಂ...

ನೆಣ್ಣೊ ಬಾಳ್ ಜಾಗೊ ಜಾತಾ

ದುಬ್ಳ್ಯಾ ಗೊವ್ಳ್ಯಾಂಕ್ ಹಾಸೊ ದಿತಾ

ಗೊರ್ವಾಂ ಗೊಟ್ಯಾಂತ್ ಬೆತ್ಲೆಹೆಮಾಚ್ಯಾ

ಸಾದ್ಯಾ ಖಾಂವ್ಣೆರ್ ಮನ್ಜಾತಿಂಚ್ಯಾ

ಸೊಬಿತ್ ಸುಂದರ್ ನಾರಿ ಬಸೊನ್

ಅಸಾ ಥಂಯ್ ಪಾಯಾಂಗೊಳ್ ನ್ಹೆಸೊನ್

ನಿಸ್ಕಳ್ ಪವಿತ್ರ್ ಜಾವ್ನ್ ಪರ್ಜಳ್ತಾ

ಸರ್ಗಾ ಕುಂವರ್ ವೆಂಗೆಂತ್ ಖೆಳ್ತಾ

ಸಂಸಾರಿಂ ಮಾಯ್ ಮರಿ ಆಂಕ್ವಾರ್

ಪೊಸ್ಕೊ ಬಾಪಯ್ ಜುಜೆ ಸುತಾರ್

ಕಸಲೊ ಸಂಬಂದ್ ಆಸಾ ಕರಿ!

ಬಾಪಾಚಿ ಖುಶಿ ಜಾಲ್ಯಾ ಜ್ಯಾರಿ

ಸರ್ಗಾ ಸಂವ್ಸಾರಾಚೊ ರಚ್ನಾರ್

ಬಾಳಕ್ ಜಲ್ಮಾಲಾ ಮರಿಯೆ ಕುಸ್ವ್ಯಾಂತ್

ಹಾತ್ ತುಜೊ

ಹಾತ್ ತುಜೊ ಧರ್ಲಾ ಬಾಯೇ

ಆಂಬೊಟ್ ಕಿತೆಂ ವಿಚಾರಿನಾಕಾ

ಹೊಚ್ಚ್ ತೊ ಹಾತ್ ಬಾಯೇ

ಜಿವಿತಾಕ್ ತುಜ್ಯಾ ಆಂಬೊಟ್ ಪಿಳಲ್ಲೊ

20. ಗುಳಿ ಖಾವ್ನ್ ಮೊರ್

ಆಹಾರ್ ಉತ್ಪಾದನ್ ಚಡಯಾ

ಚಡಯಾ, ಉಣೊ ಪಡ್ತಾ ತಾಂದುಳ್

ಪೊಟಾ ಭುಕ್ ಥಾಂಬೊಯಾ

ರಡ್ಲೆಂ-ಬೊಬಾಟ್ ದುಕಾಂ ಪೊಕೊಳ್

ಕೃಶಿಯೆ ಭುಮಿರ್ ಬಾಂದ್ಪಾಂ ಚಡ್ತಾತ್

ಕೊಮ್ಲೊ, ಖಾರ್ಕಾನೆ ಬಾಂದ್ತಾತ್

ಭುಮಿ ಥೊಡಿ ಬಂಜಾರ್ ಸೊಡ್ತಾತ್

ಆನಿ ಲೊಕಾಚಿ ಭುಖ್ ಥಾಂಬಯಾ ರಡ್ತಾತ್

ಕದಲಾರ್ ಬಸೊನ್ ಕಾಮ್ ಬರಂವ್ಚೆಂ

ಬಿಜ್ಜೆಸ್ ರಾಸ್ ರಾಸ್ ಜೊಡ್ಚೆಂ

ವೆಗ್ಗಿಂ ದುಡು ಕರುಂಕ್ ಗಲ್ಫಾಕ್ ಉಬ್ಜೆಂ

ಕೊಣಾಕೀ ನಾಕಾ ಕಾಮ್ ಗಾದ್ಯಾಂನಿ ಘೊಳ್ಚೆಂ

ಭುಖೆಕ್ ಏಕ್ ಗುಳಿ ಖೆಲ್ಯಾರ್

ದೀಸ್ ಲೊಟ್ಟೆತ್ ಮ್ಹಣ್ತಾ ವಿಜ್ಞಾನಿ

ಚಂದ್ರಾಕ್-ಮಂಗಳಾಕ್ ವೆತಾನಾ

ತಶೆಂಚ್ಚ್ ಕರ್ತಾಂ ಮ್ಹಣ್ತಾ ಗಗನ್ಯಾನಿ

ನೀದ್ ಆಡಾಂವ್ಕ್ ಗುಳಿ ಘೆತ್ಲ್ಯಾರ್

ರಾತ್-ದೀಸ್ ಘೊಳ್ಚೆತಾ

ರಾಂದ್ಪಾಕ್-ಕೃಶಿಯೆಕ್ ಜಾಗೊ ನಾತ್ಲ್ಯಾರ್

ಗುಳಿಚ್ಚ್ ಖಾವ್ನ್ ವಾಂಚ್ಚೆತಾ.

ಶೆತಾಂ-ಭಾಟಾಂ ಬೆಳೆಂ ಕಿತ್ಯಾಕ್

ಸಗ್ಳೊ ದೀಸ್ ಕಾಮ್ ಕಮಾಯ್

ಘರ್-ರಾಂದ್ಪಾ ಕೂಡ್ ಕಾಕುಸ್ ನಾಕಾ

ದುಡುಚ್ಚ್ ತಾಂತುನ್ ಭರೈತ್

ರಾಂದುಂಕ್ ಜೆಂವ್ಕ್ ವೇಳ್ ನಾಕಾ

ಗುಳಿಯೊಚ್ಚ್ ಖಾವ್ನ್ ವಾಂಚ್ಚೆತ್

ಮರೊಂಕ್ ಕೆದ್ನಾಂಯ್ ಜಾಯ್ ಜಾಲ್ಯಾರ್

ಗುಳಿ ಏಕ್ ಗೀಳ್ ಮರೈತ್

21. ಬಾಳಾ ಕಲ್ಲು ಕುಟ್ಟಿ

ಕಲ್ಲು ಕುಟ್ಟಿ ಕಲ್ಲು ಕುಟ್ಟಿ
ತುಜ್ಯಾ ಪಾಟಿರ್ ಕಸ್ಲಿ ಪೊಟ್ಟಿ
ಫಾತರ್ ಫಡುನ್ ಕರ್ತಾಯ್ ಜಲ್ಲಿ
ತಾಪ್ಲ್ಯಾ ಕಿತೆಂ ತುಜಿ ತಕ್ಕಿ!

ದೋನ್ ಸಾನ್ಯೆ ಪಾಂಯ್ ಹಾಲ್ತಾತ್
ಹೆಣೆ ತರ್ಗೆ ತರ್ಗೆ ಕೇಸ್ ದಿಸ್ತಾತ್
ನೆಣ್ತೆಂ ದಾಕ್ಟುಲೆಂ ಚಿಕ್ಕ ಬಾಳಾ
ಗಳವ್ನ್ ತಾನೆ-ಭುಖೆ ಲಾಳಾ

ಸುತ್ತೆಂ ಉಕಲ್ಲೊ ತುಜೊ ಹಾತ್
ಬಾಳಾ ಪೊಟ್ಟೆಕ್ ಕಾಂಯ್ ಲಾಗಾತ್
ಬಳಾ ಬಾವ್ಲ್ಯಾ ಬಡವ್ಣೆಕ್
ಪಾಟಿಲಿ ಪೊಟ್ಟಿ ತುಟಾತ್, ಝಡಾತ್

ಪಾಟಿರ್ ವಾವವ್ನ್ ನೆಣ್ತೆಂ ಪಿಲ್ಕಾಟ್
ಪೊಟಾಗ್ರಾಸಾಕ್ ತುಜೆ ಝರ್ಕಾಟ್
ಪಾಂಗ್ರುನ್ ಮಾಂತ್ ಲಾನ್ಯೆಂ
ಕಾಳ್ಜಾಚೆಂ ಅಂತ್ ಬಾಳಾ ನೆಣ್ತೆಂ

ಉಬಾರ್ತಾಂವ್ ಹಾಂಗಾ ಬಾಂದ್ಲಾಂ ರಸ್ತೆ
ಜಿಯೆತಾನಾ ಚಲ್ತಾನಾ ತಾಂತ್ಲ್ಯಾನ್ ವಸ್ತೆ
ಹ್ಯಾ ದುಬ್ಳ್ಯಾ ಸ್ತ್ರೀಯೆ ತ್ಯಾಗಾ ಪೊಸ್ಲೆಂ
ಉಡಾಸ್ ಕರ್ತಾ ಕಲ್ಲು ಕುಟ್ಟಿ ಘಮಾ ಉಸ್ಲೆಂ

ಪಾಟಿರ್ ಉಸ್ಕಾರ್ ವಾಡೊನ್ ತಯಾರ್
ಭವಿಶ್ಯಾಕ್ ಆನ್ಯೆಕ್ ಕಲ್ಲು ಕುಟ್ಟಿ
ವಿದ್ಯಾ ಶಿಕಾಪ್ ಜರ್ ದಿಶಿ ತಾಕಾ
ಫಡ್ತಲೊ ಕೋಣ್ ಬಾಂದ್ಲಾ ಜಲ್ಲಿ

22. ಭಾರತ್ ಮಾತೆ

ಭಾರತ್ ಮಾತೆ

ರಂಗ್ ರಂಗಾಳ್ ಮಾತಿ ಕಲ್ಪುನ್

ಕಪಾಲಾರ್ ತುಜ್ಯಾ

ತಿಳೊ ಲಾಗಂವ್ಕ್ ಚಿಂತಾನಾ...

ಭಾಸ್, ಧರ್ಮ್, ಜಾತ್ ನಾಂವಾನ್

ನಿರಾಪ್ರಾದಿ ರಗ್ತಾ ಶಿಂವೊರಾನ್

ಸಿಂದೂರ್ ತುಜ್ಯಾ ಕಫಲಾ

ದುಖಿ ಖಿಳೊ ಕಾಳ್ಜಾ ತೊಪ್ಪಾ

ಪಾಚ್ಚಿ ಸಾಡಿ ತುಕಾ ನೆಸವ್ನ್

ಸೊಭಾಯ್ ಚಾಕೊಂಕ್ ಆಶೆತಾನಾ

ಪ್ರಾಂತ್ಯಾಂಚಿ ಫುಟ್, ಭಾಸೆಂಚಿ ತೂಟ್

ಆನಿ ಘಾತ್ಕಿ ಬಾಳಾಂಚಿ ಖೊಟ್

ತುಜ್ಯಾ ಕಾಳ್ಜಾ ಸಾಡಿಯೆರ್

ನಿರಾಪ್ರಾದಿ ರಗ್ತಾಚಿಂ ಖಿತಾಂ ಮಾತೆ

ನಿತಿ ದುಕಾಂಚೊ ವ್ಹಾಳೊ

ಮನ್ಶ್ಯಾ ಖುನಿಯಾಂಚೊ ಧಾಳೊ

ತುಜ್ಯಾ ಮೊಗಾಳ್ ಬಾಳಾಂನಿ

ತಾಂಗ್ರುಂಕ್ ತುಕಾ ರಗ್ತಾಳೊ ಶಾಲೊ

ಮನ್ಶ್ಯಾ ರಗ್ತಾಚೊಚ್ಚ್ ತಯಾರ್ ಮಾತೆ

ಫಲಾರ್ ತುಜ್ಯಾ ತಾಂಬೊ ತಿಳೊ

ಮನ್ಶ್ಯಾ


ಮನ್ಶ್ಯಾ...

ಚಿಂತಿನಾಕಾ ಘಾತ್

ವಾಂಟಿನಾಕಾ ವೀಕ್

ರುಕಾ ಆಂಗಾ ಖೊಟಾಯ್ಲ್ಯಾರೀ

ದೆಂವ್ತಲೊ ಧೀಕ್



23. ಬಾಣೈರೆಂ

ಪಾಕಾಟ್ಯಾ ಹಾತಾಂಚೊ

ವ್ಹಡ್ಲ್ಯಾ ಗಳ್ಯಾಚೊ

ಫುಗ್ರ್ಯಾ ಕಳ್ಯಾ ಚಲಿಯೆ

ಆಂಗಾರ್ ಸೊಬ್ಲೊಲೊ

ವಿಸ್ತುಧ್ ಹಾಂವ್ ಫುಲಾಂ-ಫುಲಾಂಚೊ

ವಿಮಾನಾರ್ ಬೊಂವ್ಡೊಂ

ರಯ್ಲಾರ್ ಗುಂವ್ಡೊಂ

ಪಾಟಾಸಾರ್ ಚಡ್ಲೊಂ

ಮೋವ್ ಮೋವ್ ಚಲಿಯೆ

ಆಂಗಾರ್ ಸೊಬ್ಲೊಲೊ

ವಿಸ್ತುಧ್ ಹಾಂವ್ ಫುಲಾಂ-ಫುಲಾಂಚೊ

ಸೊಭಿತ್ ಸಾಳ್ಕಾಕ್

ಫುಲಲ್ಲ್ಯಾ ಮಾಣಾಕ್

ಚಂದ್ರಾ ಕುಡ್ಯಾಕ್

ಮಾಸಾಳ್ ರೊಸಾಳ್ ಚಲಿಯೆ

ಸಂದಾ-ಸಂದಾ ಚುಂಬ್ಲೊಲೊ

ವಿಸ್ತುಧ್ ಹಾಂವ್ ಫುಲಾಂ-ಫುಲಾಂಚೊ

ಸುತಾಂ, ಫುಲಾಂ ಇರ್ತಚ್ಚೊ

ಮಿರಿಯಾಂ ರೊಂಗ್ ಫಾಳ್ತಚ್ಚೊ (ರಂಗ್)

ತೀರ್-ತೀರ್ ತಿಕೊಟೊನ್

ನಾಂವ್-ಗಾಂವ್ ಬದಲ್ತೊಂ

ಜಾಲ್ಯಾಂ ಹಾಂವ್ ಬಾಣೈರೆಂ

ಮೆಳೆಂ-ಮೆಳ್ಕುಟೆಂ ರಾಂದ್ಲಿ ಪೊರ್ಲಾಂತ್ಲೆಂ.

24. ಕಾಮ್ ಕರ್

ಕಾಮ್ ಕರ್ ಭಾರತೀಯಾ ಕಾಮ್ ಕರ್
ಭಾವಾ ದೇಶಾ ಖಾತಿರ್ ಕಾಮ್ ಕರ್
ಕೂಡ್ ಮೊಡುನ್ ಜರ್ ಕಾಮ್ ಕರ್
ಕೆದಿಂಚ್ ಉಪಾಶಿಂ ನಾ ಪಡ್ತಿ

ಕಾಮ್ ಕರ್ ಭಾವಾ ಕಾಮ್ ಕರ್
ಪ್ರಾಮಾಣಿಕ್ಪಣಿ ತುಂ ಕಾಮ್ ಕರ್
ತುಜ್ಯಾ ಕಾಮಾಚೆರ್ ಆಸಾ ಭಾವಾ
ದೇಶಾಚಿ ವ್ಹಡ್ವಿಕ್ ಸಂಪತ್ ಪ್ರಗತಿ

ಭಾರತಾಂತ್ ರಜಾ ಆನಿ ಬಂಧಾಂ
ವೇತನ್ ಚಡಂವ್ಕ್ ಮುಶ್ಕರಾಂ
ಕಾಮಾ ವೆಳಾರ್ ಗಜಾಲಿ ಅಳ್ಳಾಯ್
ಕರ್ತವ್ಯ್ ನಾ ಲೊಂಚ್ ಘೆತ್ಲ್ಯಾ ಶಿವಾಯ್

ಚಲ್ ಮುಕಾರ್, ಬಾಂದ್ ಕಮರ್
ದೇಶಾಚಿ ಸಂಪತ್ ವಾಡಂವ್ಕ್
ಜಾವ್ನ್ ಪ್ರಮಾಣಿಕ್ ಸಾಂಡ್ ಅಳ್ಳಾಯ್
ದೇಶಾಚಿ ದುಬ್ಳಿಕಾಯ್ ಧಾಂವ್ಡಾಂವ್ಕ್

ಸಾಂಡ್ ಗುಂಡ್ಲಾಗಿರಿ ದೊಂಬ್ಳಿ
ವಿಸರ್ ಮುಶ್ಕರಾಂ, ಬಂದ್ಲಾಂ
ಕಾಮ್ ಕರ್ ಭಾರತೀಯಾ ಕಾಮ್ ಕರ್
ದೇಶಾಚಿ ಪ್ರಗತಿ ಖಾತಿರ್ ಕಾಮ್ ಕರ್

ಕೊಸ್ತೆಂ-ಖೊಂಡ್ಲೆಂ-ಬೆಂಡ್ಲೆಂ-ಖಾಂಡ್ಲೆಂ
ಕಾಮ್ ಕರ್ ಘಾಮ್ ಪೀಳ್ನ್ ಖಿಂಯ್ಚೆಯ್
ಆಳ್ವಿ ಜಾವ್ನ್ ವೇಳ್ ವಿಭಾಡ್ನ್ ಬಸ್ತಿ
ಜಿಣಿಯೆಂತ್ ಸದಾಂಚ್ಕ್ ತುಂ ರಡ್ತಿ

25. ಅಮರ್ ತುಂ ಮದರ್

ಸ್ಕೋಪ್‌ಜೆ ಕುಟ್ಟಾ ತೊಟಾಂತ್ ಜಲ್ಲೊನ್
ದುಬ್ಬಾಂಚ್ಯಾ ಮೊಗಾನ್ ಪುಲೊನ್
ಭಾರತಾಚಿಂ ಮೆಟಾಂ ಗುಡ್ಡಾಯ್ಲಿಯಾ
ಕಲ್ಕತ್ತಾಚ್ಯಾ ದಾಟ್ ಕಾಳ್ಕಾಕ್ ಧಾಂವ್ಡಾವ್ನ್
ನಿರಾಶಿ ಜಿವಿತಾಚಿಂ ನೆಕೆತ್ರ್ ಜಾವ್ನ್
ಪರ್ಜಳ್ಳಿಯಾ ತುಂ ಮದರ್ ತೆರೆಜಾ...

ಉಬ್ರಾ-ಚರಂಡ್ಯೊ- ರಸ್ತಾ ದೆಗಾಂನಿ
ಕುಸ್ಲೆಲ್ಯಾ ವ್ಹಾಳೆಲ್ಲ್ಯಾ ಕುಡಿಂಕ್
ಮೆಲ್ಲ್ಯಾ ಸುಕ್ಲಾಂಪರಿಂ ಪಡೊನ್
ವಳ್ವಳೊನ್ ದೀಸ್ ಲೊಟ್ಟ್ಯಾ ಜನಾಂಕ್
ಆರಾಯ್ಲೆಯಾ ಪುಲೊನ್ ಯೆಂವ್ಚ್ಯಾ ಬಾವ್ಲಾಂನಿ
ಭಾರತೀಯಾ ಪೌರತ್ವ್ ಜೊಡ್ಲೆಲೆ ಕುಂವರ್ನಿ

ಸಾಂಡುನ್ ಗ್ರೇಸ್ತ್ ಕುಳಾರ್
ನಿರಾದಾರ್ಯಾಂಕ್ ಸೊದುನ್ ಭಂವ್ಲಿಯಾ
ಆಯ್ಕೊನ್ ಪಿಡೆಸ್ತಾಂಚೊ ಉದ್ಗಾರ್
ಗರೀಬಾಂಚೊ ದಾತಾರ್ ತುಂ ಜಾಲಿಯಾ
ಧುಲೆಯಾ ಕೊಡ್ಕಾರಾಂಕ್, ಪುಸ್ತಿಯಾ ದುಕಾಂ
ಸಂಸಾರಾಚಿಚ್ಕ್ ಆವಯ್ ತುಂ ಜಾಲಿಯಾ

ಕೊಂಡಾಂತ್ ಮೆಳ್ಳಾ -ಬೀಧಿಂ ಕೊನ್ಯಾರ್
ಮುಯಾಂನಿ ಖೆಲ್ಲೊ ಅನಾಥ್ ಕುಡಿ
ಅಕ್ಲಾಸಾಂ ರಡ್ಣೆಂ-ದುಖಿಂಚೆ ಸುಸ್ಕಾರ್
ಜಾತಾನಾ ಮರ್ಣಾಚ್ಯೊ ವೊಡಿ
ಕಾನಾಂಕ್ ನ್ಹಯ್ ಮಾತೆ ತೆರೆಜಾ ತುಜ್ಯಾ
ಆಯ್ಕಾತಾಲೆ ಉಲೆ ಕಾಳ್ಜಾ ಮನಾಕ್

ಶಾಂತಿ ವಿನಾಶ್ ಗರ್ಭಾಘಾತಾ ವಿರೋಧ್
ಬಾಳ್ ಕಿಟಾಂಚ್ಯಾ ರಕ್ಷಣಾಚೆ ಬೊಬೆಕ್
ಸ್ತ್ರೀಯೊಚ್ಚ್ ದುಸ್ಮಾನ್ ತುಜ್ಯೊ ಜಾಲ್ಯಾರೀ
ಝುಜ್ಲಿಯ್ ಸಂಸಾರಾಚ್ಯಾ ಮೊಗಾಕ್
ಪುರುಷ್ ಪ್ರಧಾನ್ ಭಾರತಾಂತ್ ಜಾವ್ನ್ ದೇಶಿ
ದಯಾಳ್ ಮೊಗಾಚಿ ಝರ್ ವ್ಹಾಳಯ್ಲಿಯ್

ಕಾಳಾಕ್ ಆನಿ ಧರ್ಮಾಕ್ ಮಿರ್ದೊನ್
ಜಿಯೆಲ್ಲೆಂ ಮಹಾ ಚೇತನ್ ತುಂ
ಸಂಸ್ಕಾರ್ ಜಿಯೆಂವ್ಚಿಂ ಹಕ್ಕಾಂ ದಾಕವ್ನ್
ಮನ್ಶಾಂಕ್ ಜಾಗಯಿಲ್ಲಿ ರಕ್ಷಣಾಚಿ ಮೂರ್ತಿ ತುಂ
ಸಮಾಜೆ ಥಾವ್ನ್ ತಿರಸ್ಪತ್ ಅನಾಥಾಂಕ್
ಜಿವಿತಾ ದಿವೊ ತುಂ, ಅಮರ್ ಆವಯ್ ತೆರೆಜ್

ಚಲಿಯೆ-ಚಲಿಯೆ

ಚಲಿಯೆ ಯೇ ಚಲಿಯೆ
ನಾಕಾ ಮಾನಾ ಧಾರುಣ್
ಮೋಗ್ ತುಜೊ ಕರ್ತಾಂ ಹಾಂವ್
ಜಾ ಮಾತ್ಸಂ ಕರುಣ್

ಸಾಳ್ಕಾ! ತುಜೆಂ ಕಾಳಿಜ್ ದಿ
ಮೋಗ್ ಭರ್ತಾಂ ತಾಂತುನ್
ಮನ್ ತುಜೆಂ ಬದ್ಲುನ್
ಮಾತ್ಸಂ ಪಳೆ ಹೆವ್ನಿನ್

ಅರೇ ಚಲ್ಯಾ ಯೇ ಚಲ್ಯಾ...
ದುಕ್ರಾ-ಬೊಕ್ರಾಚೆಂ ನ್ಹಯ್ ಕಾಳಿಜ್
ವಾಂಟೆ ಕರುನ್ ದಿಂವ್ಚ್ಯಾಕ್
ಚಿಂತ್ತಾಯ್ ಕಿತೆಂ ಉಡಾಸ್ ದವರ್

ಚಲಿಯೆ ಮನ್ ನ್ಹಯ್- ತೆಂ ಪಾವ್ನಾ ಉಡಾಕ್
ಫಾಂಟೆ ಪುಟವ್ನ್ ಚಲ್ಚೆಂ - ವಾಟೊ ಸೊಧುನ್ ಧಾಂವ್ಚೆಂ

26. ಸಪಣ್ ಮ್ವಜೆಂ

ಚಿಂತ್ನಾಂ ರಾಶಿರ್ ಉಬ್ಲಿ ಪಾಕ್ಳಿ
ಚಂದ್ರಾ ವೆಂಗೆ ಪಾವ್ಲಿ
ಕಾಳ್ಕಾ ಮೊಡಾಂ ಮೆಟಾಂ ರಚುನ್
ಮೊಳ್ಳಾ ಆಂಗಾರ್ ನಾಚ್ಲಿ
ಮಿಶಿಯೆಚೆಂ ಫುಲಾನ್ ಪುಲ್
ಉತ್ರಾಂ ಪಾಕ್ಳಾಂನಿ ಮಾಳ್ಕಿಂ
ಆಕಾಸಾಚೆಂ ತಾರಾಂ ಮಿಂಟುನ್
ಕಾಳ್ಜಾ ಮಾಟ್ವಾರ್ ಧಾಳ್ಕಿಂ
ಮತಿ ಖಾಂಚಿರ್ ಪುಟೊ ಭೃಮರ್
ಚಿಂತ್ನಾಂ ಚಿಂತ್ನಾಂರ್ ಉಡೊ
ಬೊಂಗ್ಲಾಂ ವನಾಂತ್ ಪಳ್ಳೊ ಮಾರುನ್
ಕಾಳ್ಜಾ ಭಣಾಂತ್ ಜಿರೊ
ಸೊಭಾಗೆಚೆಂ ಸಪಣ್ ಮ್ವಜೆಂ
ಜಿವೆಂ ಜಿವೆಂ ಫಳ್ಕಿಂ
ಶೃಂಗಾರಾಚೆಂ ಕಿಸ್ರಾನ್ ಕಿಸರ್
ಎಕ್ಸುರೆ ವೆಂಗೆಂತ್ ಜಿರೊ

ನಶೀಬ್

ಕಾಪ್ನಾ ಧರೆ ಖೊಂಡ್ಲಾರ್ಯಿ
ಲಾಬ್ತಾ ಮಾತಿ ಘಟ್ ಫಾತ್ರಾಡ್
ಪಾಂಯಾಂ ಆಪ್ಕಾಲೆಂ ಭಾಂಗಾರ್ಯಿ
ಘಡಿಯೆನ್ ಜಾತಾ ಲೊಂಕಾಡ್
ಪಾಶಾರ್ ಜಾಲ್ಲ್ಯಾ ದಿಸಾಂನಿ ಉಸ್ತಿಲ್ಯಾರ್ಯಿ
ಕಾಂಯ್ಸ್ ನಾ, ಫಕತ್ ಮಾತ್ತಿ ಗೊಬೊರ್
ಸಂಸ್ತ್ರಾ ಭಿಯಾಂನ್ ಲಿಪ್ತಿಂ ಉರಲ್ಲಿಂ
ಉತರ್ಲಿಂ ನಾ ಉಂಬೊರ್
ತಾಂಬ್ಲಿ ಧುಳ್ ಉಬ್ಲಿ ತಿ
ಹರ್ಡ್ಯಾಂತ್ ರಚ್ಲಾಂತ್ ಮೊಡಾಂ
ಕಶ್ಟಾಂ ಭುತ್ ಮಾತ್ ರಾವ್ಲಾತ್
ಫುಡಾರಾ ವಾಟೆರ್ ಧಾಳುನ್ ಹಾಡಾಂ

27. ಉಗ್ಡಾಸ

ನಗ್ನ ಕುಡಿಚ್ಚಾ ರುಪಾಂತಾಂ ಇಡ್ಕಾಂನಿ
ಖಿಂಯ್ಸರ್ ಆಸಾನ್ ಕಳ್ಳೆಂ ನಾ...
ಆಳ್ಕಿ ಮುದ್ಯಾಂಚೆ - ಖಿಂತಿ ದುಖಿಂನಿ
ಹಾಂವ್ ಖಿಂಯ್ ದಿಸ್ಚಿಂ ನಾ

ಪರ್ನ್ಯಾ ಹಾಡಾಂ ಬೊಲ್ಕಾಂ ಪೊಕೊರ್ನ್
ರಿಗ್ಲಾರ್ ಗುಮಾನ್ ಜಾಂವ್ಚೆಂ ನಾ
ರಗ್ತಾ ಶಿರಾಂ, ಉತ್ರಾಂ ಮಾರಾಂನಿ
ಆಸ್ಲಾರೀ ತುಕಾ ಗೊಮ್ಚೆಂನಾ

ದೆಕುನ್ ಮನ್ಯಾ ಸಾಂಗ್ತಾಂ ತುಕಾ...
ಖರ್ಗಲ್ಲ್ಯಾ ಜಿವಿತಾಕ್
ಚಿಂತೆಸ್ತ್ ಜಾಯ್ನಾಕಾ - ಚಿಂತೆಸ್ತ್ ಜಾಯ್ನಾಕಾ

ಉಗ್ಡಾಸ! ಪಕತ್...
ಕಾಳ್ಜಾಂ ಕಿರಯ್ನಾಂತ್
ಮತಿ ಪೊಕೊರ್ನಾಂತ್
ದೊಳೆ ಖಡಯ್ನಾಂತ್

ವಾಯ್ ಸಾಂಡುನ್
ಬರೆಂ ಆದಾರುಂಕ್
ಜಿವಂತ್ ಸರ್ಗ್ ರಚ್ತಾತ್, ಜಿವಂತ್ ಸರ್ಗ್ ರಚ್ತಾತ್

ಹಾಂವ್ ತುಮ್ಕಾಂ ಸಾಂಗ್ತಾಂ...
ಸರ್ಗ್-ಯೆಮ್ಕೊಂಡ್
ಆಸಾತ್ ಹೆಚ್ಚ್ ಭುಮಿಂತ್
ಖರೆಂಚ್ಚ್ ಹ್ಯಾ ಜಿವಿತಾಂತ್
ಆಸಾತ್... ಉಗ್ಡಾಸಾಂಚ್ಯಾ ಖಾಂಚಿಂತ್
ಆಸಾತ್... ಉಗ್ಡಾಸಾಂಚ್ಯಾ ಖಾಂಚಿಂತ್

28. ಹಾಂವ್ ಸಪ್ಪೆತಾಂ

ಹಾಂವ್ ಸಪ್ಪೆತಾಂ ಹಾಂವ್ ಸಪ್ಪೆತಾಂ
ಫುಲಾಂ ಧಲ್ತಾತ್, ಬಾಳಾಂ ಹಾಸ್ತಾತ್
ರಾತಿಚ್ಯಾ ಕಾಳೊಕಾಂತ್...
ಉಜ್ವಾಡ್ ದೆಖ್ಚೊಚ್ಚ್ ಸಂತೊಸ್
ಮ್ಹಜ್ಯಾ ಸಪ್ಪಾಂಕ್

ಮ್ಹಜ್ಯಾ ಸಪ್ಪಾಂನಿ...
ಫುರಾಂ ಧಲ್ತಾತ್, ಪೊರಾಂ ಖೆಲ್ತಾತ್
ಸಕಾಳಿಂಚ್ಯಾ ಧೊವಾಂತ್
ಆಂಗ್‌ಭರ್ ಭಿಜುಡ್ ಆನಂದ್
ಮ್ಹಜ್ಯಾ ಸಪ್ಪಾಂಕ್

ಮ್ಹಜ್ಯಾ ಸಪ್ಪಾಂನಿ...
ಫಳಾಂ ಪಿಕ್ತಾತ್, ಫುಲಾಂ ಪುಲ್ತಾತ್
ಹಾತಾಕ್ ಮೆಳನಾಂತ್
ಆಂಯ್ಚೆ ಗಿಳುನ್ ಪಳೆಂವ್ಚೊಚ್ಚ್
ಗೀಳ್ ಮ್ಹಜ್ಯಾ ಸಪ್ಪಾಂಕ್

ಮ್ಹಜ್ಯಾ ಸಪ್ಪಾಂನಿ
ಸ್ತ್ರೀಯೊ ರಡ್ತಾತ್, ದಾದ್ಲೆ ಹಾಸ್ತಾತ್
ಗಡಂಗಾಚ್ಯಾ ಸೊರ್ಯಾನ್
ಘೊಟುನ್ ಘೊಟುನ್ ನಾಚ್ಚೊಚ್ಚ್
ಉಡಾಸ್ ಮ್ಹಜ್ಯಾ ಸಪ್ಪಾಂಕ್

ಮ್ಹಜ್ಯಾ ಸಪ್ಪಾಂನಿ...
ಚಲಿಯೊ ಹಾಸ್ತಾತ್, ಆಂಜ್ ದೆಂವ್ತಾತ್
ಹಾಂವ್ ಪಳೆತ್ ಆಸ್ತಾಂ
ಹಾಂವೆಂ ವಿಂಚ್‌ಲ್ಲೆ ಚಲಿಯೆಕ್
ಬೊಲ್ತೆಚ್ಚ್ ಘೆವ್ನ್ ಧಾಂವ್ತಾತ್ (2)

ಹಾಂವ್ ಸಪ್ಪೆತಾಂ
ಹಾಂವ್ ಸಪ್ಪೆತಾಂ

29. ಖಿಂತಿ ಕಿಟಾಳ್ ಪೆಟ್ಟಾ

ತಾಂಡೆಲಾ ಹಾತಾಂನಿಯ್ ಯೆತಾ ಕಂಪನ್
ಖಿಂತಿ ಕಿಟಾಳ್ ಯೆತಾ ಮತಿಂತ್
ಪುಡಾರಾಚಿಂ ಸಪ್ಲಾಂ ಮಸ್ತುನ್
ಕಾಳಿಜ್ ಕೊಸಾಳ್ತಾ ವಾದಾಳಾನ್

ಕುಡಿ-ಮತಿಚ್ಯಾ ಕೊನ್ಯಾನ್ ಕೊನ್ಯಾನ್
ದುಖಿಚೆ ಆಕ್ಲಾಸ್ ಯೇ ದೆವಾ
ಮರ್ಣಾಚ್ಯಾ ಭಿರಾಂತೆನ್ ಕಡಯ್ತಾ
ಆಖೇರ್ ಜಾಯ್ತ್ ಮ್ಹಣ್ ಜಿವಿತ್

ಕಾಳ್ಜಾ ಖಾಂಚಿಂತ್ ಏಕ್ ಕಿಟಾಳ್
ಮರಣ್ ಯೆಂವ್ಚೆಂನಾ ಇತ್ಲೆ ವೆಗ್ಗಿಂ
ಭರ್ವಸ್ಯಾಚಿಂ ಖೊವ್ಪಾಂ ಉಸವ್ನ್
ಮ್ಹಾಕಾಚ್ಚ್ ಫಟಿಂವ್ಚೆಂ ಸಾಧನ್

ಸಲ್ವಣೆ ಧಾಪ್ಪಾಂ ಆಡಾಂವ್ಕ್
ಮೆಂದ್ವಾಂತ್ ಪೊವ್ನ್ ಬಾಂದ್ತಾಂ
ಎಕಾ ಪಾಟ್ಲಾನ್ ಏಕ್ ಯೆತಾನಾ...
ಪಾತ್ಕಾಂಚ್ಯಾ ಉಡಾಸಾಚಿಂ ಖಿಣಾಂ

ಉಪ್ಕಾರ್ಲೆಂ ನಾ ಖಿಂಚೆಂಯ್ ತೆದ್ನಾ
ಯೆತಾನಾ ದೊತೊರಾಚೆಂ ಫಯ್ಸಲ್
ಪಿಡೆಚಿಂ ಸಾಳಾಂ ಫಾಳಾಂ ವಿಶಾಲ್
ರಿಗ್ಲ್ಯಾಂತ್ ಶಿರಾಂ-ಶಿರಾಂಚ್ಯಾ ಮುಳಾರ್

ಮರಣ್-ಜನನ್ ಹಾತಿಂ ಆಸಾನಾ,
ದೆವಾವಿಣೆ ಕಿತೆಂಚ್ಚ್ ಚಲಾನಾ
ತಾಂಡೆಲಾ ಹಾತಾಂತ್ಯೀ ಯೆತಾ ಕಂಪನ್
ಫಾಯ್ಸಲ್ ಹೆಂ ವಾಚ್ತಾನಾ - ಲಿಖ್ತಾನಾ

30. ಭಿರಾಂತ್ ದಿಸ್ತಾ

ಬೆಂಕಾಂತ್ ಹಾಂಗಾ ದುಡು ಕುಸ್ತಾ
ಕುಶಿಕ್ ಮ್ಹಜ್ಯಾ ಚಲಿ ಹಾಸ್ತಾ
ಫಾಲ್ಕಾಂಚಿ ಮ್ಹಾಕಾ ಭಿರಾಂತ್ ದಿಸ್ತಾ
ರಾತಿಂ ಭಿತರ್ ಹಾಂವ್ ಮರಾನ್‌ಶೇಂ ಭಗ್ತಾ
ತೆಣೆ-ಹೆಣೆ ಬರೆಂ ನಾಂವ್ ಗಾಜ್ತಾ
ವೆಚೊ-ಯೆಚೊ ಸಲಾಮ್ ಮಾರ್ತಾ
ಜಯ್ತಾಕ್ ನಿಮಾಣೆ ನಾಶೇಂ ಘಾಜ್ತಾ
ಪುಣ್! ಫಾಲ್ಕಾಂಚಿ ಮ್ಹಾಕಾ ಭಿರಾಂತ್ ದಿಸ್ತಾ
ಅಸ್ತ್ ಬದಿಕ್ ಜಾಯ್ತೆಂ ಆಸಾ
ಕುಟಾಮ್-ಮಂತ್ರ್ ಧಾರಾಳ್ ಆಸಾ
ಅಂತ್ಯ ನಾತಲ್ಲೆಂ ಜಿವಿತ್ ದಿಸ್ತಾ
ರಾತಿಂ ಭಿತರ್ ಹಾಂವ್ ಮರಾನ್‌ಶೇಂ ಭಗ್ತಾ
ಸಯ್ರಿಂ-ಧಯ್ರಿಂ ಜಾಯ್ತೆಂ
ಸಂತೊಸ್ ದೀಂವ್ಕ್ ಆಯ್ತೆಂ
ಬಗ್ಲೆಕ್ ಬಾಯ್ಲ್-ಭುರ್ಗಿಂ ನಾಚ್ತಾತ್
ತರೀ ಫಾಲ್ಕಾಂಚಿ ಮ್ಹಾಕಾ ಭಿರಾಂತ್ ದಿಸ್ತಾ
ದಾರಾರ್ ಮರ್ಲ್ಯಾ ದೂತ್ ರಾವ್ಲಾಸೊ ಭಗ್ತಾ

ವೇಳ್ ಕಾಳ್

ವೆಳಾಚ್ಯಾ ಗರ್ಭಾಂತ್
ಮೊಗಾಚ್ಯಾ ಬಾಳಾಕ್ ಪುರ್ಲೆಂ
ಆನಿ ದೊಳೆ ಧಾಂಪುನ್
ಕೊಣಾ-ಕೊಣಾಕ್ ಪಿಡ್ಡುಕ್ ಬಾಂದುನ್
ಕಾಳಿಜ್ ಅರ್ಪುನ್ ದಿಲೆಂ

31. ಹಾಂವ್ ಮೆಲಿಂ

ಹಾಂವ್ ಮೆಲಿಂ ಜಲ್ಮಾಲಿಂ...

ಜಲ್ಮಾಲಿಂ ಮೆಲಿಂ

ಕಿತ್ಲೆ ಪಾವ್ಲಿಂ ಮೆಲಿಂ! ಆನಿ

ಪರ್ತ್ಯಾನ್ ಪರ್ತ್ಯಾನ್ ಜಲ್ಮಾಲಿಂ

ಕೊಣಾ ಕೊಣಾ ಖಾತಿರ್

ಮ್ಹಜೆ ಖಾತಿರ್- ತಾಚೆ ಖಾತಿರ್...

ಬಾಳಾಂಚ್ಯಾ ಉತ್ರಾಂ ಖೊಟಾಂನಿ

ಪರ್ಕ್ಯಾಂಚ್ಯಾ ಆಣ್ಕಾಣ್ಯಾ ದೊಮ್ಪ್ಯಾಂನಿ

ಹಾಂವ್ ಮೆಲಿಂ ಪರ್ತ್ಯಾನ್ ಪರ್ತ್ಯಾನ್

ತರೀ ಮ್ಹಾಕಾ ಆಶಾ, ಕಶೆಂ ಆತಾಂ

ಅವ್ಕಾಸ್ ಮೆಳಾತ್? ಜಿಯೆಂವ್ಕ್ ಹಾಂಗಾ

ಖುಶೇ ಮೊಗಾನ್ ತ್ಯಪ್ತೆನ್?

ನಾನಾ, ಏಕ್ ಕೂಸ್ ದೊಡ್ತಾನಾ

ದುಸ್ರಿ ಉಸಾತಾ ಧಾರ್ ಸುರಿಯೆಚಿ

ಹೆಣೆ ಸಮಾಜ್-ತೆಣೆ ಸೆಜಾರಿ

ಆನಿ ತೆಣೆ-ಹೆಣೆ ಮ್ಹಜಿಂಚ್

ಹಾಂವ್ ಮೆಲಿಂ ಪರ್ತ್ಯಾನ್ ಪರ್ತ್ಯಾನ್

ಮೆಲ್ಲ್ಯಾ ಧಂಯ್ ಖಿಂತ್ ಮ್ಹಾಕಾ

ಬಾಳಾಂಚ್ಯಾ ಫುಡಾರಾಚಿ

ಸುಖಾಚ್ಯಾ ಸಪ್ಲಾಚಿ

ಸಂತಾನಾಚ್ಯಾ ಉದ್ಧಾರಾಚಿ

ಹಾಂವ್ ಪರ್ತ್ಯಾನ್, ಪರ್ತ್ಯಾನ್ ಜಲ್ಮಾತಾಂ

ಪುಲಂವ್ಕ್ ಬಾಳಾಂಚೆಂ ಜಿವಿತ್

ಬಾಳಾಂ ವಾಡ್ತಾನಾ...

ತಾಂಚಿ ಫಳಾಂ ಪುಟಾನಾ...

ತಿಂ ಸಂತೊಸಾನ್ ನಾಚ್ತಾನಾ...

ಮ್ಹಾಕಾ ಆನಿ ಮರಣ್‌ಚ್ ನಾ

ಚಿಂತ್ತಾನಾ ಚಿಂತ್ತಾನಾ...

ಪರ್ತ್ಯಾನ್ ಹಾಂವ್ ಮೆಲಿಂ

ಜಲ್ಮಾಲಿಂ ಮೆಲಿಂ ಪರ್ತ್ಯಾನ್ ಪರ್ತ್ಯಾನ್

ಕೊಣಾ ಕೊಣಾ ಖಾತಿರ್

ಸಾಸು ಖಾತಿರ್ - ಸುನೆ ಖಾತಿರ್

ಬಾಳಾಂ ಖಾತಿರ್ - ತಾಂಚ್ಯಾ ಫಳಾಂ ಖಾತಿರ್

ವಾಂಚೊಂಕ್ ಆಶೆತಾಂ ಆಶೆತಾಂ

ಪರ್ತ್ಯಾಂ ಪರ್ತ್ಯಾಂ ಹಾಂವ್ ಮೊರ್ತಾಂ

32. ಯೆತಚ್ಚ ಮಾತಾರ್ಪೊಣ್

ಆಶೆಚಿಂ ದಡ್ಲಡಿಂ ಮೊಡಾಂ
ಆಕಾಸಾರ್ ಭರೊನ್‌ಂಚ್ಚ್ ಆಸ್ತಾಂ
ಗಡ್ಲಡೊ ಜಗ್ಲಾಣೆ ವಾರ್ಯಾಕ್
ಚುರೊ ಜಾಲ್ಯಾರೀ ಬೊಂಗ್ಲಾಂ
ಮರ್ಣಾಚ್ಯಾ ಭಿರಾಂತೆನ್
ಆಕಾಸಾಕ್‌ಚ್ಚ್ ಚಿಡ್ಕೊನ್ ರಾವೊಂಕ್
ಅತ್ರೇಗ್ ನ್ಹಯ್ ಕಿತ್ಲೆ!!!

ಕಶ್ಟಾಂ ಅನ್ವಾರಾಂ-ದಳ್ಳಿರ್ದಣಾಂ
ಭರ್ಲ್ಯಾರೀ ಜಿಣಿಯೆಂತ್
ವಾರ್ಯಾವಿಣೆ ಸ್ವಸ್ತ್ ಆಸ್ತಾತ್

ಚಲ್ಲೆಂ ಯಾವನ್-ತರ್ನಾಚ್ಪೊಣ್
ಕಿಡಿಯಾರ್ಯಾ ಅಸ್ಕತ್ ರುಕಾಕ್ ಸರಿ
ಪಿಡೆಚೆಂ ಆಯ್ಲಾಂ ಮಾತಾರ್ಪೊಣ್
ಧರ್ದೆಕ್ ಭಾರ್ ಶಿತಾಕ್ ಖಾರ್
ಕರ್ಕರ್ಯಾಂಚಿ ಧಾವ್ ಜಳಯ್ತಾನಾ...

ವಾರ್ಯಾಕ್ ಧಲ್ಚಿ ಅಸಕ್ತ್ ಕೂಡ್
ಬಾಳಾಂನಿ ಫಾಲ್ಲ್ಯಾ ಪಂಚಾಂಗಾಕ್
ಪಾಂಯ್ ರೊಂಬೊವ್ನ್ ರಾವೊಂಕ್
ಅಸಕ್ತ್ ಮ್ಹಳ್ಳೆಂ ಕಳ್ತಾನಾ...

ಸಲ್ವಣೆಚ್ಯಾ ಧಾಪ್ಡಾಂಚಿ ಧಾವ್
ಅಕ್ಮಾನಾಂಚಿ ಮಾವ್, ನಿರಾಶೆಚಿ ಕಾವ್
ಸುಸ್ಕಾರ್ಯಾಂನಿ ಉಸ್ಕೊನ್ ವೆತಾನಾ...

ಚಲೊನ್‌ಂಚ್ಚ್ ಆಯ್ಲಾಂ ಜನಾಜನಾಂಗ್
ಆಬಾನ್ ದವರಲ್ಲ್ಯಾ ಪಾಂಪಾಳ್ಕಾನ್
ಉತ್ರಾಂ ಇಂ ಖಿರಿಂ ಜಾತಾನಾ...


ಜಿಣಿಯೆಂತ್ಲ್ಯಾ ದುಖಿನ್ ಪಿಂಗೊನ್
ಪೊಕೊಳ್ ಜಾಲ್ಲೆಂ ಸುಕೆಂ ಲಾಂಕುಡ್
ಭಾವನಾಂಚ್ಯಾ ಕುಪಾಂನಿ ಧಲೊನ್
ಉಸ್ವಾಸಾಯಿ ಉಬೊಂಕ್ ರಾಕ್ತಾ ಕೂಡ್
ಆಶೆವ್ನ್ ಪಕತ್ ಮರ್ಣಾಕ್...
ಆಶೆವ್ನ್ ಪಕತ್ ಮರ್ಣಾಕ್

33. ಕ್ರಿಸ್ತ ಬಾಳಾ, ರಾಕ್ ಸೊಮಾಲಿಯಾ

ಧರ್ಮ ವಯ್ಲೆ ಕಿಡೆ ಜಸೆ ಭರ್ಲ್ಯಾತ್ ಹಾಡಾಂ ಗುಡ್
 ಪಿಡಾ ಮ್ಹಳ್ಳಾ ನಾಡಿನ್ ಕಸೆ-ಖಿರ್ಲ್ಯಾತ್ ಮನ್ಶಾ ಕುಡೆ
 ಜಲ್ಮೊನ್ ವಾಡ್ಲ್ಯಾ ಬಾಳಾಂ ಥಾವ್ನ್ ಮನ್ಶಾಂನಿ-ಜಾನ್ವಾರಾಂ
 ಉದ್ಕಾ ಥೆಂಬ್ಯಾ ಆಶೆ-ಪೊಟಾಕ್ ನಾಸ್ತಾಂ ಭುಕೆವ್ನ್
 ಘರ್-ದಾರ್ ಪಾಕೆಂ ನಾ, ಮಾನ್ ಧಾಂಪುಂಕ್ ವಸ್ತುರ್ ನಾ
 ಸುಕ್ಯಾ ತಾಳ್ಯಾ ತಾನೆಕ್- ಉದ್ಕಾ ಥೆಂಬ್ಯಾ ಅಸರ್ ನಾ
 ಹಾತ್ ಉದಾರೆ ಶಿತಾ ಖಿಣಾಕ್ ಲೊಟ್ಯಾಂ ವಾಟ್ಲೊ ಗರಜ್ ನಾ
 ಮುಸ್ಕಾಂ ಕ್ರಿಮಿನಿ ವೆಡ್ಲೊಳ್ ಘಾಲಾ - ಪಿಡೆ ಭುಕೆಚ್ಯಾ ಖೊವ್ಪಾಂ
 ಪಾನೊ ದಿತಾ ಬಾಳಾಕ್, ಆವಯ್ ಮರ್ಣಾ ಕಾಟ್ಯಾರ್ ಬಸೊನ್
 ಭಾವನಾಂ ಕಸ್ಲಿಂ ಆಸ್ತಿತ್ - ಬಾಳ್ಯಾಕ್ ವಾಂಚೊಂವ್ಚ್ಯಾ ವಿಣ್
 ಕಾಳ್ಜಾಂತ್ ಉಬ್ ನಾ ತಿಚ್ಯಾ ಭರ್ಲ್ಯಾ ಬಾಳಾಂ ಮೋಗ್
 ಪಾಲ್ವಾವ್ನ್ ತಿಚ್ಯಾ ಕಾಳ್ಜಾ ಉಜೊ-ವಾಂಚಯ್ ಬಾಳ್ಯಾಕ್ ಕೋಣ್
 ಖಾಡಾ-ಕೆಸಾಂಚೆಂ ಬೊಲೆಂ-ಮುಸ್ಕಾಂ ಜಳಾರಿಂ ಬಿಡಾರ್
 ಹಾಡಾಂ ಗುಡಾ ರಾಸ್-ದೆಖೊನ್ ಬಸ್ಲಾಂತ್ ಆಕಾಸಾರ್
 ರಾಜ್ ಜಾಲಾಂ ನಾಳಿಂ ಗುಳ್ಳಾಂಚೆಂ -ನಾ ಥಂಯ್ಸರ್ ಸರ್ಕಾರ್
 ರಾಜ್ ಹಿಂಸಾಂನಿ ಪಿಡೆಚೆಂ - ಮನ್ಶಾಂ ಮನ್ಶಾತಿಂಚೆರ್
 ಘಾಂಕಯ್ ಕ್ರಿಸ್ತಾ ಬಾಳಾ ಕಿರಣ್-ದೈವಿಕ್ ನದರ್ ಮಾರುನ್
 ಗರಜ್ ತುಜಿ ಸೊಮಾಲಿಯಾಂತ್ ಬಚಾವ್ ತಾಂಕಾಂ ಕರುಂಕ್
 ಕೃತಕ್ ತಿ ಸೊಭಾಯ್ ಅಡಂಬರಾ, ಮನ್ಶಾಪಣಾಕ್ ನಾ ಬಡಾಯ್
 ಒರ್ಜಿವ್ ಜಾವ್ನ್ ಉರನಾಕಾ, ರಾಕ್ ಸೊಮಾಲಿಯಾನ್ ಬಾಳ್ಕಾಂಕ್

ಕೊಂಕಣಿ ಬಾಳಾಂ

ಸುಕ್ಯಾ ರುಕಾ ಸಂದಾನ್ ಸಂದಾ
 ನವೆ ಕೊಂಬ್ರೆ ಪುಟಲೆ...
 ನವ್ಯಾ ಬಾಳಾ ಕಾಳ್ಜಾ-ಮನಾಂತ್
 ಕೊಂಕ್ಣಿ ವಾರೆಂ ವ್ಹಾಳೆಲೆಂ
 ಕೊಂಕ್ಣಿ ವಾರೆಂ ವ್ಹಾಳೆಲೆಂ
 ಕೊಂಕ್ಣಿ ಗಾನಾಂ ಗಾಯ್ತಾಂ ಗಾಯ್ತಾಂ
 ತರ್ನಿಂ ಬಾಳಾಂ ವಾಡ್ತಲಿಂ
 ಇಸ್ಕೊಲಾ ಘರಾಂತ್ ಕೊಂಕ್ಣಿ ಉಲವ್ನ್
 ಕೊಂಕ್ಣಿಕ್ ಊಂಚ್ ಪಾಯ್ತಲಿಂ



34. ಮಾಂಡ್ ಕುರ್ಪೋಣ್

ದುಬ್ಬಾಪಣಾ ಧಾವೆ ಲಾಗೊನ್ - ನೆಣ್ಣಾ ಚಲಿಯೆ ಲಾಗಿ ಶನಿ
ಲ್ಹಾನ್ ಲ್ಹಾನ್ ಬಾಳಾಂಕ್ ಸಾಂಡುನ್ - ಆವಯ್ ತಿಚಿ ಮರೊನ್ ಗೆಲಿ
ಬಾಪಯ್ ತಿಚೊ ಆಮಾಲಿ - ಸೊರ್ಯಾ ಬಾಟ್ಲಿ ಸುಕವ್ನ್ ಖಾಲಿ
ಬಾಳಾಂ ಪೊಟಾಂ ಭುಕೆನ್ ರಡ್ತಾಂ - ಘಾಲ್ತಾಲೊ ಖೊಟೊ ಮುಟಿ
ದುಬ್ಬಾ ಘರ್ಚಿ ಬಿರ್ಮತ್ ಪಾಸ್ತ್-ಗ್ರೇಸ್ತ್ ಬಾಯೆಚಿ ಘೊಣಿ ದೀಶ್ತ್
ಬೆಬ್ಬಾ ಹಾತಾರ್ ಘಾಲುನ್ ಪಾವ್ಲಿ - ಬಾಯೆನ್ ಚಲಿಯೆಕ್ ಮಾರ್ಲಿ ಧಾವ್ಲಿ
ಬೊಂಗ್ಲೊ ಪಳೆವ್ನ್ ಚಿಂತ್ತಾ ಚಲಿ - ಎಕ್ಲಿಂಚ್ ಕಿತ್ಯಾಕ್ ಸರ್ಗಾಕ್ ಪಾವ್ಲಿಂ?
ಕುಜ್ಜಾಂತ್ ಶಿಜ್ತಾ ಜೆವ್ಣಾ ರಾಸ್-ದೆಖ್ತಾಂ ಧಾಂಬ್ತಾ ಚಲಿಯೆ ಭುಕ್
ಘಾಂತ್ಯಾ ಧಾವ್ನ್ ಮಧ್ಯಾನ್ ರಾತಿ- ಕಾಮಾ ಗಾಡಿ ವೊಡ್ತಾ ಚಲಿ
ಬಾಯೆ ತ್ರಾಸಿಕ್ ನಾಸ್ತಾಂ ಖಾತ್ರಿ - ಖಾಣಾ ಜೆವ್ಣಾಕ್ ಮಿತ್ ಆಸ್ಲಿ
ಎಕ್ಸುರೊಣಾ ಉಜ್ಯಾನ್ ಲಾಸ್ತಾಂ - ಬಾಂವ್ಡಾಂ ಚಿಂತುನ್ ರಡ್ತಾ ಚಲಿ
ಗ್ರೇಸ್ತ್ ಬಾಯೆ ಧಾರುಣ್ ಕಾಳ್ಜಾ - ಮನ್ಯಾಪಣಾ ಚಿಂತ್ತಾ ನಾತ್ಲಿ
ಬೆತಾಂ ಮಾರ್ ಅವ್ಮಾನ್ ಉತ್ರಾಂ - ಕಸಾಪ್ಪಿ ಸ್ತ್ರೀ ಧಾರುಣ್ ಸದಾಂ
ಬಸೊನ್ ಸರ್ವಾಂ ಘಾಲ್ತಾತ್ ಮಂತ್ರಾಂ - ವಿಚಾರ್ತಾಂ ದೆವಾಲಾಗಿಂ ಮಾಗ್ತಾಂ
ಚಲಿ ತವಳ್ ವಿಚಾರಿ ಪಾದ್ಲೆವ್ನ್ -ಆಶಾ ಮ್ಹಾಕಾ ಉಲಿಂವ್ಕ್ ದೆವಾ
ಮಾಗ್ಲೆಂ ಕಶೆಂ ಶಿಕಯ್ ಮ್ಹಾಕಾ - ಕಶ್ತ್ ಸುಖ್ ಸಾಂಗೊಂಕ್ ತಾಕಾ
ಚಲ್ ಚಲ್ ಕುಜ್ಜಾಕ್ ಗಾಡ್ವಾ - ತುಂ ಮಾಗ್ ಮಾಂಡ್ ಕುರ್ಪೋಣ್
ಸತ್ತಿ ಚಲಿ ಖುಶಿ ಜಾಲಿ - ಮಾಂಡ್ ಕುರ್ಪೋಣ್ ಮ್ಹಣಾತ್ ಗೆಲಿ
ಬಾಯ್ ಮಾರ್ತಾ ಮಾಂಡ್ ಕುರ್ಪೋಣ್ - ಭುಕ್ ಲಾಗ್ತಾ ಮಾಂಡ್ ಕುರ್ಪೋಣ್
ಮಾಂಡ್ ಕುರ್ಪೋಣ್ ದೆವಾ ದೆವಾ - ಬಾಪಯ್ ಬಾಂವ್ಡಾಂಕ್ ದಿ ಭಲಾಯ್ಕಿ
ತರುಣ್ ಹುಂಬ್ರಾ ಚಡ್ತಾ ಚಲಿ - ಬಾಯೆ ಪುತ್ ಆಬ್ಕಾಯ್ ಘಾಲಿ
ಪುಲ್ತಿ ಕೂಡ್ ಪಿಸ್ತುಂಕ್ ಸೊದ್ತಾ -ಮಾಂಡ್ ಕುರ್ಪೋಣ್ ಮ್ಹಣ್ತಾ ಚಲಿ
ದೆಂವ್ಚಾರ್ ಹಿಕಾ ಲಾಗ್ಲಾ ಮಿಸ್ತಾ - ಪಿಶಿ ಜಾಲ್ಯಾ ಖಿರಿಚ್ಚ್ ಚಲಿ
ಚಡ್ಲ್ಯಾ ಹಿಕಾ ಖಿರಿ ಮಸ್ತ್ - ನಾಕಾ ಮ್ಹಾಕಾ ಹಿಚಿ ದೋಸ್ತ್
ದಿಸಾಂ ಪಾಟಿಂ ರಾತಿ ಗೆಲ್ಯೊ -ಬಾಯ್ ಆನಿ ಚಲಿ ಮರೊನ್ ಗೆಲಿಂ
ಗ್ರೇಸ್ತ್ ಬಾಯ್ ಯೆಮ್ಕೊಂಡಾಕ್ ಗೆಲಿ - ಮಾಂಡ್ ಕುರ್ಪೋಣ್ ಸರ್ಗಾಕ್ ಪಾವ್ಲಿ
ಮಾರಾಂಚಿ ದೂಖ್ ಸೊಸುಂಕ್ - ಮರೊನ್ ಸರ್ಗಾಕ್ ಪಾವೊಂಕ್
ಮಾಂಡ್ ಕುರ್ಪೋಣ್ ರಾಕ್ತಾ - ದೆವಾ! ಮಾಂಡ್ ಕುರ್ಪೋಣ್ಚ್ ರಾಕ್ತಾ

35. ರುಕಾ ಪುಲಾಂ

ಮರಿಯೆ ಚರಣಿ - ಧಾಳುಂಕ್ ಧಾಲಿಂ
ಭರುಂಕ್ ಫಾಲಿಂ - ಪುಲಾಂ ಬೊಲಿಂ
ಪಾಕ್ಕಾಂ ಶಿಂವೊರ್ - ಉದ್ಕಾ ಕಾಳ್ಜಾರ್
ನಿದ್ಲಾ ರೂಕ್ - ತಳ್ಕಾ ಪೊಟಾರ್

ಫಾಂಟಿಯೆಕ್ ಚಡ್ತಾ - ನೆಣ್ಣೊ ಮ್ಹಾಲಿ
ಖಾಂದಿ ಖಾಂದಿ-ಮಿಂಟುನ್ ಫಾಲಿ
ಮನ್ಯಾ ಆಶಾ - ದಿಗಂತಾರ್ ಧಲ್ತಾ
ಕೆದ್ನಾಂ ಕೆದ್ನಾಂ - ತಿಚ್ಚ್ ಸಾರೆಂ ಕರ್ತಾ

ಪುಲಾಂ ತುಫೆಂ - ಗರ್ವಾ ಚೆಫೆಂ
ಧಾಳುಂಕ್ ಚಿಂತ್ತಾ - ಫಾಲ್ಯಾಂ ಜಿತೆಂ
ತಳ್ಕಾ ಅಂಗಾರ್ - ಫಾಂಟಿ ಸಾವ್ರುಂಕ್
ಪುಲಾಂ ಮಿಂಟುನ್ - ಮಾಯೆಕ್ ನೆಟಂವ್ಕ್

ನೆಸವ್ನ್ ಕಾಂತಿ - ಪುಲಾಂ ಕ್ರಾಂತಿ
ಉದ್ಕಾ ಗರ್ಭಾ - ನಿಸ್ರೊನ್ ಪಡ್ಲೊ
ತಳೆಂ ಶಾಂತ್ - ಉಸವ್ನ್ ಮಾಂತ್
ತಡಿಕ್ ಕಾಡ್ತಾಂ - ನಿರ್ದಿವ್ ಜಾಲೊ

ಚಿಕೊಳಿಂ ಚಾಂಪ್ಯಾಂ - ಕಳ್ಳಾಂ ಫಾಳಿಂ
ಪುಲಾಂ ಭಾಗಿಂ - ಶಿಂವ್ತಿಂ ಆಬೊಲಿಂ
ರುಕಾ ಪುಲಾಂ - ವಿಧವ್ ಜಾಲಿಂ
ಪುಲಾಂ ದಾಲಿಯೆ - ದುಕಾಂ ಭರ್ಲಿಂ

ಮರಿಯೆ ಚರಣಿ - ಸೊಬ್ಬಿಂ ಪುಲಾಂ
ಧವ್ಯಾ ಪೆಟೆ - ನೆಟೊನ್ ಉರ್ಲಿಂ
ನವಿ ಕಣ್ಯೆ - ನವಿಂ ಪುಲಾಂ
ಆಂಜಾಳ್ ಬಾಳಾಕ್ - ಆರಾವ್ನ್ ಚೆಲ್ಲಿಂ.

36. ಜಿಯೆಂವ್ಚ್ಯಾ ಭರ್ವಶ್ಯಾನ್

ಮೊಗಾಚ್ಯಾ ಆಬ್ಲೆಶಾಚಿ ಝರ್ ಸುಕೊನ್

ಫುಟ್ ಪಡಲ್ಲೆ ಕುಡಿಕ್

ಫಕತ್ ಕೆಲೊ ಭಾಯ್ಲೊ ಶೃಂಗಾರ್

ಹೃದಯಾಂತ್ ನಾತಲ್ಲೊ ಮಯ್ಘಾಸ್

ಉತ್ರಾಂನಿ ರಡ್ಲೆಂ ಬೊಬಾಟ್

ಕಾಳ್ಜಾ ದುಖಿಕ್ ಸಾರಯ್ನಾತ್ಲೊ ಲೇಪ್

ನಿರ್ಜಿವ್ ಕುಡಿಕ್ ಧಾಪುನ್

ಸಂಸಾರಾಕ್ ಫಟಂವ್ಚೆಂ ಸಾಧನ್

ಅತ್ರಗಿ ದುಖಿಚ್ಯಾ ಶಿಂಖಾನಿಂಚ್ಚ್

ಮ್ಹಾಕಾಚ್ಚ್ ಹಾಂವೆಂ ಊಬ್ ಕರ್ಚೆಂ ಪಡ್ಲೆಂ

ಉಬಾಳ್ ಕರ್ಚೆಂ ಪಡ್ಲೆಂ

ಜಿವಂತ್ ಉರವ್ಚೆಂ ಪಡ್ಲೆಂ

ಕಿತ್ಯಾಕ್!!!

ಮೋಗ್ ಲಾಭಾನಾ ತರೀ

ಪೆಲ್ಯಾಂ ಧಾವ್ನ್ ಕರುಣಾಯ್

ಮೊವಾಳಾಯ್ ಮೆಳೊಂಕ್ ನಾ...

ರಾಕೊನ್ ರಾಕೊನ್ ಹ್ಯಾ ಸಂಸಾರಾಂತ್...

ಜಿಯೆಂವ್ಕ್ ಜಾಯ್

ಜಿಯೆಂವ್ಕ್ ಶಿಕೊಂಕ್ ಜಾಯ್

ಮ್ಹಳ್ಳ್ಯಾ ಆಶೆನ್, ಭರ್ವಶ್ಯಾನ್‌ಚ್

ವಾಂಚೊನ್ ಉರಲ್ಲಿಂ ಹಾಂವ್.

ಕೊಗ್ಲೆ ಗಾನಾಂ

ನಾಸ್ತಾನಾ... ರಾನಾಂ-ವನಾಂ

ಆಯ್ಕಾನಾಂತ್

ಕೊಗ್ಲೆ ಗಾನಾಂ

ಆಯ್ಕಾನಾಂತ್ ಕೊಗ್ಲೆ ಗಾನಾಂ

37. ಗಾಂವಾರ್ ಚೆಡುಂ ನಾ

ಗಾಂವಾರ್ ಮ್ಹಜ್ಯಾ ಚೆಡುಂ ನಾ

ಕಾಜಾರಾಕ್ ಹೊಕಾಲ್ ನಾ

ಆಂಗ್ಲಿಂತ್ ಆಂಗ್ಲಿಂ ನಾಂತ್

ಘರಾಂತ್ ಚೆಡ್ವಾಂ ನಾಂತ್

ಭಾಂಗ್ರಾ ದುಖಾನ್ ಧಾಂಪ್ಲಾಂ

ಕಾಂಕ್ಲಾಂಗಾರ್ ಹಾಂಗಾ ರಡ್ಲಾಂ

ಕಾಪ್ಲಾಂ ದುಖಾನ್ ಧಾಂಪ್ಲಾಂ

ಪುಲಾಂಗಾರ್ ಹಾಂಗಾ ರಡ್ಲಾಂ

ಗಾಂವಾರ್ ಹಾಂಗಾ ಚೆಡ್ವಾಂನಾಂತ್

ಲಾಂಬ್ ಲಾಂಬ್ ಕೇಸ್ ನಾಂತ್

ಆವಯ್ಕ್ ಧುವೊ ನಾಂತ್

ಘರಾಂತ್ ದಿವೆ ನಾಂತ್

ಗಲ್ಪಾಗಾರ್ ಕಾಜಾರಾಕ್ ದೆಂವ್ಲಾ

ದೋತ್ ದೆಣೆಂ ನಾಕಾ ಮ್ಹಣ್ ರಾವ್ಲಾ

ಕಾಜಾರ್ ಜಾಂವ್ಕ್ ಚಲಿಯೊ ನಾಂತ್

ಮಾಂಯಾಂಕ್ ಕಶ್ಟೊಂಕ್ ಸುನೊ ನಾಂತ್

ಕೆಡುಂ ಸಂಚಿಕಾರ್ ಚಿಂತ್ಲಾಂ

ಕಪಾಸ್ಣ್ಯಾ ಮಿಶಿನಾರ್ ವಿಂಚ್ಲಾಂ

ಕೆಡುಂ ಪಿಂಪ್ರ್ಯಾಕ್ ತಾಸಾಯ್ಲಾಂ

ಕೆಡ್ಯಾಕ್ ಮಾತ್ ಪೊಶೆಲಾಂ

ಗಾಂವಾರ್ ಆಮ್ಚ್ಯಾ ಚೆಡುಂ ನಾ

ಗರ್ಭ್ ಭರುಂಕ್ ಉದರ್ ನಾ

ಕಾಜಾರ್ ಜಾಂವ್ಕ್ ಚಲಿ ನಾ

ಮನ್ಶ್ಯಾ ಭಿಂ ಕಿರ್ಲಾನಾ.

ಕೆಡ್ಯಾ ಭಿಂ ಕುಸ್ವ್ಯಾ ಭರುಂಕ್

ಪ್ರೀಯೆಚೆಂ ಉದರ್ ನಾ

ಕಲಿಯೆಚೊ ಭ್ರೂಣ್ ನಾ

ಗಾಂವಾರ್ ಹಾಂಗಾ ಸ್ತ್ರೀ ನಾ

ಕಾಜಾರ್ ಜಾಂವ್ಕ್ ಚಲಿನಾ

ಮನ್ಶ್ಯಾ ಭಿಂ ಕಿರ್ಲಾನಾ

ಸಯ್ರಿಕೆಚೆ ಮ್ಹಾಲೆ ನಾಂತ್

ಆಂಗ್ಲಿಂತ್ ಆಂಗ್ಲಿಂ ನಾಂತ್

ಪೊರೆತಾಕ್ ಹೊಕ್ಲೊ ನಾಂತ್

ಲಾಂಬ್ ಲಾಂಬ್ ಕೇಸ್ ನಾಂತ್

ಪೊಡ್ತಾ-ಮೊಗ್ರೆಂತ್ ಕಳೆ ನಾಂತ್

ನಾಜುಲ್ಯಾಚೆ ದೊಳೆ ನಾಂತ್.

38. ಕೊಂಕಣಿ ಭಾಸ್

ಕೊಂಕಣಿ ಆಮ್ಚಿಂ ಮಾಯ್ ಭಾಸ್

ಕೊಂಕಣ್ ಕರಾವಳೆರ್ ಥಾವ್ನ್

ಪರ್ಮಳ್ ಫಾಂಕವ್ನ್ ರಾಸ್ ರಾಸ್

ವಾರ್ಯಾ ಸಾಂಗಾತಾ ವ್ಹಾಳ್ತಾ

ಕೊಂಕಣ್ ಸಾಗೊರಾಂತ್

ಭಾಸಾಂ ಹೊಳ್ಕಾಂತ್ ಉಪ್ಯೆವ್ನ್ ನಾಚ್ತಾ

ಸಂಗೀತಾಂತ್ ಆವಾಜ್ ತಿಚೊ

ನಾಜೂಕ್‌ಪಣಿ ಗಾಜ್ತಾ

ಸಾಹಿತ್ಯ ಪದಾಂನಿ ತಿ ಊಂಚಾಯೆರ್

ಉಬೊಂಕ್ ಧಾಂವ್ತಾ

ಕೊಂಕಣಿ ಆಮ್ಚಿಂ ಮಾಯ್ ಭಾಸ್

ತುಕ್ಲ್ಯಾರೀ ಹೆರಾಂಚ್ಯಾ ಪಂಗ್ತೆರ್

ರಾವೊಂಕ್ ಖಂಡಿತ್ ಸಕ್ತಾ

ಉಟೊನ್ ಪುಲೊನ್ ದಿಸ್ತಾ

ಭಾಶೆಚೆಂ ಭಂಡಾರ್ ಭಾರತ್ ದೇಶ್

ಕೊಂಕ್ಣಾಂನಿ ದಿಲ್ಯಾ ತಿಕಾ ಸೆವಾ ಅಪಾರ್

ಹ್ಯಾ ಭಾಸಾಂ ಭಂಡಾರಾಂತ್

ಕೊಂಕಣಿ ಆಟ್ವ್ಯಾ ಸ್ಥಾನಾರ್ ಸೊಭ್ತಾ

ಭಾರತೀ ಭಾಸಾಂ ಸಿಂಹಾಸಣಾರ್

ಹಕ್ಕಾನ್ ತಿ ಬಸ್ತಾ ಪ್ರಜಳ್ತಾ

ಹಕ್ಕಾನ್ ತಿ ಬಸ್ತಾ ಪ್ರಜಳ್ತಾ

ಕೊಂಕಣಿ ಆಮ್ಚಿಂ ಮಾಯ್ ಭಾಸ್

ಕೊಂಕಣಿ ಆಮ್ಚಿಂ ಆವಯ್ ಭಾಸ್

ಇಸ್ಕೊಲಾಂನಿ ಸೊಬ್ತಾ-ಗಾಜ್ತಾ

ಭುರ್ಗ್ಯಾಂಚ್ಯಾ ಮನಾಂನಿ ನಾಚ್ತಾ

ಸಗ್ಳ್ಯಾಂನಿ ಹಾಸ್ತಾ ಕೊಂಕಣಿ ಭಾಸ್

ಕೊಂಕಣಿ ಭಾಸ್ ಸಗ್ಳ್ಯಾಂನಿ ಹಾಸ್ತಾ

ಕೊಂಕಣಿ ಮ್ಹಜಿ ಮಾಯ್ ಭಾಸ್

ಕೊಂಕಣ್ ಮ್ಹಜೊ ಗಾಂವ್

ಕೊಂಕಣಿ ಮಾತೆಚ್ಯಾ ಉಸ್ಕಾರ್ ಜಲ್ಮಾಲ್ಲಿಂ

ಕೊಂಕಣಾಂತ್ಲಿಂ ಕೊಂಕಣಿ ಮನ್ಶ್ಯಾಂ ಆಮಿ

ಭಾರತೀಯ್ ಕೊಂಕಣಿ ಮನ್ಶ್ಯಾಂ ಆಮಿ

39. ಮ್ಹಜೆಚ್ಚ್ ಖಾತಿರ್

ಕೊಣಾಕ್ ಹಾಂವೆಂ ಮೋಗ್ ದಿಲೊ

ತಾಂಚೊ ಪಾಟಿಂ ಮೆಳ್ಳೊ ನಾ

ತಾಂಚ್ಯಾಚ್ ಪುಡಾರಾ ಖಾತಿರ್

ಪಯ್ಸಾರ್ ಝಂಜಾರೊನ್‌ಂಚ್ ಉರ್ಲಿಂ

ಮೋಗ್ ಆಪ್ಲೆಪಣ್ ನ್ಹಯ್‌ಚ್

ಕರುಣಾಯ್ ಸಯ್ತ್ ಲಾಬ್ಲಿನಾ

ಪುಂಜಾವ್ಣಿ ಮಾತ್ ರಾವ್ಲಿನಾ

ಆಶೆಚಿ ಭ್ರಮಾ ಮಾತ್ ಉರ್ಲಿ

ಮ್ಹಜ್ಯಾಂಚ್ ಥಾವ್ನ್ ಲಾಬ್ಲಾ

ಮೊಗಾ ಮಯ್ಪಾಸಾಚ್ಯಾ

ಅತ್ರಗಾಂಚೆ ದಡ್ಡೆ

ಸ್ಕಾರಾಕ್ ಖಾಂಬೆ ಜಾವ್ನ್

ಉರ್ಲೆ ಮ್ಹಜೆ ಥಂಯ್

ಜಿವಿತ್ ಹೆಂ ಖಿರೊನ್‌ಂಚ್ ಆಸ್ತಾಂ

ರಾಕೈತ್ ಕಿತ್ಲೆಂ ತಾಂಕಾಂ

ಆಪ್ಲೆಪಣಾಚೆಂ ಗಮನ್ ನಾ ತರ್!

ಹೃದಯಾಂತ್ಲ್ಯಾ ನಳಾಂತ್ಲೆ

ಅತುರಿಕ್ ಬುಸ್ಸುಸೆ...

ಮನ್ ಪುಟೊನ್ ಭಾಯ್ರ್ ಉಸಾಳ್ತಾಂ

ಪಿವಿತಾಚ್ಯಾ ಅಂತ್ಯಾಕ್

ಪಶ್ಚಾತ್ತಾಪಾಚ್ಯಾ ದುಕಾಂನಿ

ಮೊಗಾಚಿ ತಾನ್ ಭಾಗಯ್ತೆಲಿಂ...

ಪ್ರತ್ಯುಪ್ಕಾರ್ ದಾಖಯ್ತೆಲಿಂ ಮ್ಹಣ್

ನಿರ್ಜಿವ್ ಕುಡಿಕ್ ಪುಣಿ

ಮೊಗಾಚ್ಯಾ ರಂಗಾಂನಿ ನೆಟಯ್ತೆಲಿಂ


ಆಶೆಚ್ಯಾ ಪೊಕೊಳ್ಳಣಾಂತ್

ಲಾಬ್ಲೆಂ ಕಿತೆಂ!!?

ಪಕತ್ ಮರಣಾಂತ್ ಅಂತ್ ಜಾಲೆಂ

ಮಿಸ್ಕಾರ್ಯಾಂಚ್ಯಾ ಉಸ್ವಾಸಾಂನಿ

ಸರ್ವ್ ಸಂಪ್ಲೆಂ... ಸರ್ವ್ ಸಂಪ್ಲೆಂ...



40. ಜಿವಿತ್

ಕಸ್ಲೆಂ ಮನ್ಯಾ ಜಿವಿತ್ ತುಜೆಂ!

ದೇಶ್-ಗಾಂವ್ ಸಾಂಡುನ್

ಎಕ್ ಗೇಣ್ ಪೊಟಾ ಖಾತಿರ್

ಎಕ್ ಮೂಟ್ ಕುಟ್ಮಾ ಖಾತಿರ್...

ಕಸ್ಲೆಂ ಮನ್ಯಾ ಜಿವಿತ್ ತುಜೆಂ!

ಆಪ್ಲ್ಯಾ - ಪೆಲ್ಯಾ ಖಿಂತಾವ್ನ್

ಖಿಂಯ್ಸರ್ ಸೊದುನ್ ಧಾರ್

ವೆತಾಯ್ ದೂರ್ ದೂರ್...

ಕಸ್ಲೆಂ ಮನ್ಯಾ ಜಿವಿತ್ ತುಜೆಂ!

ಖಿಂಯ್ಸರ್ ತುಜಿ ಧಾಂವ್

ನಶೀಬ್ ಕಸ್ಲೆಂಯ್ ಜಾಂವ್

ಎಕ್ ಎಕ್ಸರೆಂ ಮಿಸಾಂವ್...

ಕಸ್ಲೆಂ ಮನ್ಯಾ ಜಿವಿತ್ ತುಜೆಂ!

ಚಾರ್ ದಿಸಾಂಚ್ಯಾ ಸಂಸ್ಕಾರ್

ವೆಗ್ಳಾಚಾರ್ ದುಖಿಂ ಭರ್

ಮತಿಕ್ ಉಗ್ಡಾಸಾಂ ಧಾರ್...

ಕಸ್ಲೆಂ ಮನ್ಯಾ ಜಿವಿತ್ ತುಜೆಂ!

ದೋನ್ ಘಡಿಯಾಂ ಯೆಣೆಂ

ಜನನ್-ಮರಣ್ ಹುಂಬ್ರಾರ್

ಸಯ್ರ್ಯಾ ಬರಿ ಯೇವ್ನ್ - ಚೊರಾಬರಿ ಧಾಂವ್ಚೆಂ...

ಕಸ್ಲೆಂ ಮನ್ಯಾ ಜಿವಿತ್ ತುಜೆಂ!

ಜಲ್ಮೊಂಚೆಂ - ಜಿಯೆಂವ್ಚೆಂ - ಮೊರ್ಚೆಂ...

ಘೊಳ್ಚೆಂ - ಥಕ್ಕೆಂ ... ಜಗಂವ್ಚೆಂ

ಸಗ್ಳೆಂ ಹಾಂಗಾಚ್ಕ್ ಸೊಡ್ನ್

ಮರಣಾ ಪಾಟ್ಲ್ಯಾನ್ ಧಾಂವ್ಚೆ

41. ಗ್ರೇಸ್ತ್ ಆನಿ ಹಾಂವ್

ಆಫಿಸಾಂತ್ ಮ್ಹಜ್ಯಾ ಆಸಾತ್ ಗ್ರೇಸ್ತ್
ತಾಂಚೆ ಮ್ಹಾಕಾ ಚೆಂಗ್ಲಾಯ್ ನಾ
ಸೆಜಾರಾಯ್ ಗ್ರೆಸ್ತಾಂಚ್ ಭರ್ಲ್ಯಾಂತ್
ತಾಂಚೆಂ ಮ್ಹಾಕಾ ಗುಮಾನ್ ನಾ

ತೆಣೆ-ಹೆಣೆ ಇಸ್ಕೊಲಾ-ಇಗರ್ಜೆಂತ್
ಗ್ರೆಸ್ತಾಂಕ್ ದೆಖ್ತಾನಾ, ರಾಗ್ ಮ್ಹಾಕಾ ಯೆತಾ
ಗ್ರೆಸ್ತಾಚೆಂ ನ್ಹೆಸಾಣ್ ಮ್ಹಾಕಾ ಪಸಂದ್ ನಾ
ತಾಚೆಂ ಉಲವ್ಣೆಂ ದರ್ಬಾರ್ ದೆಖ್ತಾನಾ...
ತಾಚೆಂ ನಡ್ತೆಂ-ಸ್ವಭಾವ್ ತುಕ್ತಾನಾ...
ಮ್ಹಾಕಾ ವೀಟ್ ಯೆತಾ.

ಆಯ್ಕಾತಾನಾ ವ್ಹಡ್ಪೊಣಾಚೆಂ ಉಲವ್ಣೆ
ಮ್ಹಾಕಾ ಮ್ಹಜಿಚ್ ಲಜ್ ದಿಸ್ತಾ
ಗ್ರೆಸ್ತಾಂಕ್ ಹಾಂವ್ ಲಾಗಿಂ ಕರಿನಾ
ತಾಂಚೊ ಗೂಣ್ ಮ್ಹಾಕಾ ಪಸಂದ್ ನಾ
ಚಡ್ ಕರುನ್ ಹಾಂವ್ ತುಮ್ಕಾಂ ಸಾಂಗ್ತಾಂ
ಗ್ರೇಸ್ತ್ ಆನಿ ಮ್ಹಜೆ ಮದ್ಲ್ಯಾನ್ ಉಜೊ ವ್ಹಚಾನಾ

ಗ್ರೆಸ್ತಾಂಕ್ ಮ್ಹಾಕಾ ತುಲನ್ ಕರ್ತಾನಾ...
ತಾಂಚೆ ಸಾಮ್ಯಾರ್ ಹಾಂವ್
ಲ್ಹಾನ್‌ಸೊ ದಿಸ್ತಾನಾ...
ಖರೆಂಚ್ ಹಾಂವ್ ತುಮ್ಕಾಂ ಸಾಂಗ್ತಾ
ತ್ಯಾ ಗ್ರೆಸ್ತಾಂ ತಿತ್ಲೊ ಹಾಂವ್ ಗ್ರೇಸ್ತ್ ನಾ
ದೆಕುನ್....
ಗ್ರೆಸ್ತಾಂಕ್ ದೆಖ್ತಾನಾ ಮ್ಹಾಕಾ ಜಾಯ್ನಾ
ಗ್ರೆಸ್ತಾಂಕ್ ದೆಖ್ತಾನಾ ಮ್ಹಾಕಾ ತಡ್ಪನಾ.

42. ಬಾಳೊಕ್ ಜೆಜು ಜಲ್ಮಾಲಾ

ಹಿಮಾ ದೋವ್ ಶಿಂಪ್ಲಾ...

ಥಂಡಿ ಸಗ್ಳ್ಯಾನ್ ಧಾಂಪ್ಲಾ

ದುಬ್ಳ್ಯಾ ಗೊರ್ವಾಂ ಗೊಟ್ಕಾಂತ್

ಬಾಳೊಕ್ ಜೆಜು ಜಲ್ಮಾಲಾ

ಸಂಸಾರ್ ಸಗ್ಳೊ ನಿದ್ಲಾ

ದುಬ್ಳೊ ಗೊವ್ಳಿ ಜಾಗ್ಲಾ

ಸುಕ್ರ್ ಏಕ್ ಉದೆವ್ನ್

ಗೊವ್ಳ್ಯಾಂಕ್ ವಾಟ್ ದಾಕಂವ್ಕ್ ಲಾಗ್ಲಾ.

ಕಸ್ಲೆಂ ನವಾಲ್ ಘಡ್ಲಾಂ

ಗಾಯಾನ್ ಏಕ್ ಸಾದ್ಲಾಂ

ಕಿರ್ಲಾಂ ತಾಚಿಂ ಫಾಂಕವ್ನ್

ಭಡ್ವ್ಯಾಂ ತುರ್ಬೆಂತ್ ಗಾಜ್ಲಾಂ

ಉಲ್ಲಾಸ್ ಭರೊನ್ ಆಯ್ಲಾ

ನತಲಾಂ ದಬಾಜೊ ಚರ್ಲಾ

ಧನ್-ದುಡು ಆಸ್ಲಲೊ

ಪ್ರದರ್ಶ್ಯಾನ್ ಕರುಂಕ್ ಪಡ್ಲಾ

ಸೊರೊ ಮಾಸ್ ಪೊಳಿ

ಸಯ್ರ್ಯಾಂಕ್ ಉಲ್ಲಾಸಾ ಫಾಳಿ

ನ್ಹೆಸ್ಲಾಂ ಶೃಂಗಾರ್ ಥಳ್ತಳಿ

ನಕ್ಲಾಂ ಮಾರುಂಕ್ ಲಾಗ್ಲಾ

ನವೆಂ ನೆಸಾಣ್ ಗಮ್ಮತಾಂತ್

ಕ್ರಿಸ್ತಾ ಸಂದೇಶ್ ಲಾಬ್ಲೊ ನಾ

ದವ್ಲತೆಚ್ಯಾ ಸಾಂತಿಪಣಾಂತ್

ಬಾಳ್ಕಾ ವಳೊಕ್ ಮೆಳ್ಚಿ ನಾ

ವಡ್ಪಣ್ ಆಡಂಬರ್ ಸಾಂಡುನ್

ನಿರ್ಗತಿಕಾಂಕ್ ಸೊದುನ್

ಕಶ್ಟಾಂ ಅಕಾಂತಾ ಪಾವೊನ್

ನತಲಾಂ ಸಂತೊಸ್ ವಾಂಟ್ಕಾಂ

ರಾಗ್ ಮೊಸೊರ್ ವೊಂದಾವ್ನ್

ನಿರಾಧಾರ್ಯಾಂಕ್ ಭುಜವ್ನ್

ದುಬ್ಳ್ಯಾ-ದಾಕ್ಟ್ಯಾಂಚಾ ಸೆವೆಂತ್

ಜೆಜು ಬಾಳ್ಕಾಕ್ ದೆಖ್ಯಾಂ

ಚಾಳ್ಣಾಂಚೆ ಯಾದ್

43. ಸ್ತ್ರೀ- ದುಶ್ಮಾನ್

ಕಾಮಾ ಶಾಸ್ತ್ರ - ಕೊಂಡಾಮ್ ಶಾಸ್ತ್ರ
ಹೆಂ ಜಾಲಾಂ ತುಮ್ಮೆಂ ಅಸ್ತ್ರಿ
ಮ್ಹಾಕಾ ಮಾರುಂಕ್ - ಮ್ಹಾಕಾ ಕಿಮ್ಮುಂಕ್
ಕಾಂಯ್ಸ್ ನಾ ಕಶ್ತ್
ಹೆಂ ಪುರಾ ಕರ್ತಾನಾ...

ಮ್ಹಣ್ತಾ ಕಿತೆಂ ಮೊಗಾ ಶಾಸ್ತ್ರ!!
ವಾಡಾ-ಚಡಾ ಸಂಸಾರ್ ಭರಾ...
ಕಾಂಯ್ಸ್ ನಾ ನಶ್ತ್
ಕಾಂಯ್ಸ್ ನಾ ನಶ್ತ್

ತುವೆಂ ಮ್ಹಾಕಾ ಕಿಮ್ಮಿಲ್ಯಾರೀ
ಜಲ್ಮೊನ್ ಯೆತಾಂ ಪರ್ತ್ಯಾಂ ಪರ್ತ್ಯಾಂ
ತುಂ ನ್ಹಯ್, ಆನೈಕ್ ಕುಸ್ತೊ
ಆಸ್ತಲೊ ಮ್ಹಾಕಾ ಉಸೊನ್

ಹಾಂವ್ ಆಸ್ತಲಿಂ ಸ್ವಸ್ತ್
ಖಂಡಿತ್ ಆಸ್ತಲಿಂ ಸ್ವಸ್ತ್ ಪುಶ್ತ್
ಪುಣ್! ತವಳ್...
ಜಾತೆಲಿಂ ಹಾಂವ್ ದುಶ್ಮಾನ್
ಉಡಾಸ್ ದವರ್...

ಸ್ತ್ರೀ - ಸ್ತ್ರೀಯೆಚೊ ದುಶ್ಮಾನ್
ಸ್ತ್ರೀ-ಸ್ತ್ರೀ ಕುಸ್ತ್ಯಾಚೊ ದುಶ್ಮಾನ್
ಆನಿ ತವಳ್ ಬಹುಶ್ಯಾ
ದಾದ್ಲ್ಯಾನ್ಚ್ ಭರ್ಚೊ ಪಡ್ತಲೊ
ಆಪ್ಲೊ ಕಡ್ವಳ್.

44. ಆಶಾ ಮ್ಹಾಕಾ

ಆಶಾ ಮ್ಹಾಕಾ ಮೊಗಾ ತುಜೊ ಉಶ್ಯಾ ಪೊರ್ ಜಾಂವ್ಚಿ
ರಾತಿಂ-ದಿಸಾ ನಿದೆಂತ್ ತುಜ್ಯಾ ಗಾಲಾಂ-ವೊಂಟಾಂ ಘಾಸ್ಚಿ
ಆಶಾ ಮ್ಹಾಕಾ ಲಾನ್ಚಿ ಜಳಾರ್ ಪುಣಿ ಜಾಂವ್ಚಿ
ನಿದೆ-ಜಾಗೆಂತ್ ಆಂಗಾರ್ ತುಜ್ಯಾ ಚುಂಬೊನ್ ಚಾಬೊನ್ ಧಾಂವ್ಚಿ
ಆಶಾ ಮ್ಹಾಕಾ ಮೊಗಾ ಥಳಾ ಗಾದ್ಯಾ ಮೇರ್ ಜಾಂವ್ಚಿ
ಮಾಸಾಳ್ ಮೋವ್ ಧಾಪ್ಕಾಂನಿ ಖೊಟಾಂ ಪೊಂದಾ ಲೊಳ್ಚಿ
ಆಶಾ ಮ್ಹಾಕಾ ದೊಳ್ಯಾರ್ ತುಜ್ಯಾ ಪೊಕ್ಲೆ ಜಾವ್ನ್ ಸೊಬ್ಚಿ
ಉಟ್ತಾಂ-ಬಸ್ತಾಂ ದಿಸ್ಚಿ ಖಾಂಚೆರ್ ಹಾಂವ್‌ಚ್ಕ್ ಪಯ್ಲೆಂ ದಿಸ್ಚಿ
ಆಶಾ ಮ್ಹಾಕಾ ಆಂಗಾರ್ ತುಜ್ಯಾ ಖಿಮೀಸ್ ತರಿ ಜಾಂವ್ಚಿ
ಘಾಮಾನ್ ಬಿಜ್ತಾಂ ಸಂದಾನ್ ಸಂದಾ ಚಿಡ್ಕೊನ್ ತುಕಾ ಚುಂಬ್ಚಿ
ಆಶಾ ಮ್ಹಾಕಾ ಬೊಟಾರ್ ತುಜ್ಯಾ ಮುದಿ ಪುಣಿ ಜಾಂವ್ಚಿ
ದಿಸಾ-ರಾತಿ ಘಡಿಯೆನ್ ಘಡಿ ಉಬೆಕ್ ತುಜ್ಯಾ ಝುರ್ಚಿ
ಆಶಾ ಮ್ಹಾಕಾ ರಾತಿಕ್ ತುಜ್ಯಾ ಸಪ್ಲಾಂ ವೆಂಗೆಂತ್ ರಿಗ್ಚಿ
ಮಿಶೆ ಚಿಂತ್ನಾಂನಿ ಸದಾಂಯ್ ತುಜಿಂಚ್ಕ್ ಜಾವ್ನ್ ಉರ್ಚಿ
ಕಾಂಯ್ ನ್ಹಯ್ ತರ್ ಮೊಗಾ ರಗ್ತಾ ಝುರ್ ಜಾತಾಂ
ಕಾಳ್ಜಾರ್ ತುಜ್ಯಾ ಮಸ್ತೊ ಮಾರುನ್ ಮರ್ಣಾಂತ್ ಸಂಗಿಂ ಜಿರ್ತಾಂ.

ಚಿಂತ್ನಾಂ ಸಾವ್ಲೆಕ್

ಮ್ಹಜ್ಯಾ ಚಿಂತ್ನಾಂ ಸಾವ್ಲೆಕ್
ಉಬಾರ್‌ಲ್ಲೆಂ ಆಶೆ ರಾವ್ಲೆರ್
ಬಾಂದಲ್ಲೆಂ ಕುಂಬ್ಳಾಟ್ ವಾವ್ಲೆನ್
ಧರ್ಲ್ಯಾರೀ ರಾಕೊನ್ ಬಾವ್ಲಾಂನಿ
ಪಾಸಾಳ್ಕೆಂ -ಉಸಾಳ್ಕೆಂ
ದೊಳ್ಯಾಂ ದುಕಾಂ ಪಾವ್ಲಾಂನಿ
ವ್ಹಾಳೊನ್‌ಂಚ್ಕ್ ಗೆಲೆಂ
ಮ್ಹಜೆಂ ಚಿಂತ್ನಾಂ ರಾವ್ಲೆರ್
ದೊಳ್ಯಾಂ ದುಕಾಂನಿ ಪೊಳ್ಕೆಂ

45. ಮಿರ್ಸಾರ್ ಮಾರ್ಲಾಂ

ತುಂ ಕಿತ್ಯಾಕ್ ಬಾಯೇ

ಕೊಣಾಚ್ಯಾ ಮರ್ಣಾಕ್ ಯೆನಾಂಯ್

ತರ್! ತುಜ್ಯಾ ಮರ್ಣಾಕ್ ಯೆತಲೊ ಕೋಣ್!

ಮ್ಹಜ್ಯಾ ಮರ್ಣಾಕ್- ಮ್ಹಜ್ಯಾ ಮರ್ಣಾಕ್...

ತುಮಿ ಯೆಂವ್ಚೆಂ ನಾಕಾ

ನಿಮಾಣೆ ದೀಶ್ತ್ ಘಾಲ್ಚಿ ನಾಕಾ

ತುಮ್ಮಿ ಮ್ಹಾಕಾ - ತುಮ್ಮಿ ಮ್ಹಾಕಾ...

ಏಕ್ ಮೂಟ್ ಮಾತಿಯ್ ನಾಕಾ

ಸಿಸಿ ದುಕಾಂಚಿ ಶಾಂತಿಯ್ ನಾಕಾ

ಹಾಂವ್ ಮೊರ್ಚೆ ಆದಿಂಚ್ತ್ ಮ್ಹಾಕಾ ತುಮಿ

ಮಿರ್ಸಾರ್ ಮಾರ್ಲಾಂ... ಮಾರಯ್ಲಾಂ - ಪುರ್ಲಾಂ

ಮ್ಹಜೆರ್ ಮಾತಿ ಘಾಲ್ನ್ ಪುರಯ್ಲಾಂ

ಆತಾಂ ತುಮಿ - ಆತಾಂ ತುಮಿ

ಚೊರಾಚೆಂ ರಡ್ಲೆಂ ರಡೊನ್

ಮ್ಹಜಿಂ ಗಾನಾಂ ಗಾವ್ನ್

ಮ್ಹಾಕಾ ಪುಕಾರ್ಚೆಂ ನಾಕಾ

ಮ್ಹಜ್ಯಾ ನಾಂವಾನ್ ವೆದಿಂನಿ ಬಸೊನ್

ಝಾಂಕುಳ್ಚೆಂಯ್ ನಾಕಾ

ಮ್ಹಜ್ಯಾ ಮರ್ಣಾಕ್ ತುಮಿ ಯೆಂವ್ಚೆಂಯ್ ನಾಕಾ.

ಪುಲ್ಕಾಚಿ ಪುಲಾರೀ

ಪುಲ್ಕಾಚಿ ಪುಲಾನ್ ಪುಲಾರ್

ಹರ್ದೆಂ ಮಸ್ತುನ್...

ಮೊಂವ್ ಚಿಂವ್ಚೊ ಹಂಕಾರಿ

ಜಗಯಿಲ್ಲಾ ಪೊಳಿಯೆಚೆರಿ

ಪಡ್ಲಾರ್ ಲ್ಹಾನ್ ಫಾತರ್

ಮನ್ಯಾ ಸಾವ್ಲೆ ನದರ್

ಸಯ್ನಾಕ್ ಘೆವ್ನ್

ಝುಜ್ತಾ ಮೊರಾಸರಿ

46. ರೂಕ್ ಬೆಂಢ್ತಾಂ...

ಆಜ್ಯಾನ್ ಲಾಯಿಲ್ಲಾ ರುಕಾರೇ
ಮುಳಿಂ ಉಬೊ ನಾತು
ಪಿಕ್ಯಾ ಫಳಾಂಕ್ ದೆಖ್ತಾ
ಆಶೆ ಆಂಯ್ಡೆ ಗೊಟಾ

ತೆಂಕ್ಡಿ ಘೆವುನ್ ಆಯ್ಲಿ ಬಾಯ್
ಫಾಂಟ್ಯಾ ಶಿರ್ಕಾವ್ನ್ ವೊಡ್ತಾ
ಫಿರಿಂ-ತರ್ನಿಂ ಫಳಾಂ ತೊಡ್ತಾ
ಖಾವ್ನ್ ಮಿಟಿ ಮಾರ್ತಾ

ಖುರಾಡ್ ಘೆವ್ನ್ ಆಯ್ಲೊ ಪೂತ್
ಆಡ್ ಉಬೆಂ ದೆಖ್ತಾ
ಲಾಂಕ್ಡಾಕ್ ರೂಕ್‌ಚ್ಚ್ ಫಡ್ತಾ
ಬಾಂದ್ಪಾ ಬುನ್ಯಾದ್ ಘಾಲ್ತಾ

ಖಾಲಿ ತಿಂ ತೊಟಾಂ-ಭಾಟಾಂ
ಖಂಯ್ ಭುಮಿ ವಿಣ್ಣಿ ರಡ್ತಾ
ತಾಪ್ತಾತ್ ಉಗ್ತಿಂ ಹಿತ್ಲಾಂ - ಲಚ್ಚಿಲಾಂ
ಊಂಚ್ ಚಡ್ತಾತ್ ಕೊಂಕ್ರೆಟಿ ಬಾಂದ್ಪಾಂ

ಧಾರ್ಬೆಲ್ಲಿ ಬಂಜಾರ್ ಭುಮಿ ರಡ್ತಾ
ಪ್ಲ್ಯಾಸ್ಪಿಕ್ ಕವಚ್ ಧಾಂಪುನ್
ಸಕಾನಾ ಪಾವ್ನಾ ವೀರ್ಯ್ ಜಿರಂವ್ಕ್
ಪಾಚ್ವಾ ಬಾಳಾಂಕ್ ಪ್ರಸೂತ್ ಜಾಂವ್ಕ್

ಆಬ್ಲೆಶಿ ತುಂ ಮನ್ಯಾ ನಶ್ಚಿ
ಸುರ್‌ಯಾ ಧಾವೆ ತಾಪ್ತಾ ಸೃಷ್ಟಿ
ರುಕಾ-ರುಡಾಂ ವಿಣೆ ಆಜ್
ಬಂಜಾರ್ ಜಾಲ್ಯಾ ಭುಮಿ ಮಾತಾ

47. ಹಳೂ ಹಳೂ ಯೇ

ನಾಕಾ ಪಾವ್ವಾ - ನಾಕಾ ಪಾವ್ವಾ
ವಾರ್ಯಾ ಭುಲವ್ವೆ ನಾಚ್ ಕರುನ್
ಪ್ರಕೃತೆ ಕಾಳಿಜ್ ಶಿಂದಿನಾಕಾ
ಘಡ್ಗಡ್ಡಾ ಆವಾಜಾ ಭೆಸಾಂ ಜಾವುನ್
ಆಕಾಸಾ ಉಚೊ ಪೆಟಯ್ನಾಕಾ

ನಾಕಾ ಪಾವ್ವಾ - ನಾಕಾ ಪಾವ್ವಾ
ವಾರ್ಯಾ ಬಾಯೆ ಹಾತ್ ಧರುನ್
ಭುಮಿ ಆಂಗಾ ಖೆಳನಾಕಾ
ದುಬ್ಬಾ ದೊಳ್ಳಾಂ ದುಕಾಂ ಮಿಸ್ತಾವ್ನ್
ಮಾತಿಯೆ ಘರಾಂ ಕೊಸ್ತಾಯ್ನಾಕಾ

ಹಳೂ ಹಳೂ ಯೇ ಪಾವ್ವಾ
ಶಿರಾಂ-ಧಾರಿಂಕ್ ಪಾವ್ಲಾಂ ಲಕಯ್
ಶೆತಾ ಮಾತಿ ಭಿಜವ್ನ್ ಪಿಕಯ್
ವನಾಂ ಬಣಾಂ ಮೊಡಿನಾಕಾ
ಪಾಚ್ಚಿ ಸೃಶ್ಚಿ ತೊಡಿನಾಕಾ

ಹಳೂ ಹಳೂ ಯೇ ಪಾವ್ವಾ
ರಸ್ತೆ-ವಾಟೊ ಉದ್ಕಾನ್ ಬಿಜಯ್
ಇಸ್ಕೊಲಾ ಆಂಗ್ಲಾಂ ಪುರಾ ಬುಡಯ್
ಮಾತೆಂ - ವಸ್ತುರ್ ಉದ್ಕಾನ್ ಬಿಜವ್ನ್
ತಾಪಾನ್ ಇಸ್ಕೊಲಾಕ್ ರಜಾ ಕರಯ್

ಪಾವ್ವಾ ತುಂ ಹಳೂ ಹಳೂ ಯೇ
ಪಾವ್ವಾ ತುಂ ಹಳೂ ಹಳೂ ಯೇ

ರಾನ್ ನಾಕಾ

ಸಿಂಹಾಕ್ ರಾನ್ ನಾಕಾ
ಗಾಂವ್ ಜಾಯ್
ಮನ್ಯಾಕ್!!!
ರಾನ್ಯಿ ನಾಕಾ
ಗಾಂವ್ಯಿ ನಾಕಾ

ಪ್ಲಾಟ್ ಆಸ್ಲಾರ್ ಪುರೊ

ಕಾಳ್ಜಾಂಚೆ ಯಾದ್

48. ಜೀವನ್-ಮರಣ್

ಗೋಡ್ ಗೋಡ್ ಮೊಂವಾ ಜೀವನ್
ದರ್ಯಾ ಮದೆಂ ಪಡ್ಲಾಂ ತುಫಾನ್
ಆತ್ಮಾಂ ಮಾಗಿರ್ ಧಲ್ತಾ ಸುಂಕಾಣ್
ತಾಂಡೆಲಾ ಹಾತಿಯ್ ಧರ್ಲಾಂ ಕಂಪನ್

ಎಕೆಚ್ ರಾತೀನ್ ಧರ್ತರಾಯ್ಲೆಂ ಪಿಡೆನ್
ಕಾಳಿಜ್ ಕೊಸ್ಕೊನ್ ವಾದಳಾನ್
ಪುಡರಾಚಿಂ ಸಪ್ಲಾಂ ಮಸ್ತುನ್
ಭಿರಾಂತೆಚ್ಯಾ ಆಂಗೊಟೆನ್ ಗುಟ್ಲಾಯ್ಲೆಂ

ಕುಡಿ-ಮತಿಚ್ಯಾ ಕೊನ್ಯಾ ಕೊನ್ಯಾನ್
ದುಖಿಚೆ ಕಸ್ಲೆ ಆಕ್ಲಾಸ್ ಯೇ ದೆವಾ
ಆಕೇರ್ ಜಾಯ್ ತರ್ ಜಿವಿತ್?
ಖಡಯ್ಲೆಂ ಮರ್ಣಾಚ್ಯಾ ಭಿರಾಂತೆನ್

ಕಾಳ್ಜಾ ಖಾಂಚಿಂತ್ ಎಕ್ ಕಿಟಾಳ್
ಭರ್ವಸ್ಯಾಚಿಂ ಖೊವ್ಪಾಂ ಉಸವ್ನ್
ಮ್ಹಾಕಾಚ್ ಫಟಂವ್ಕ್ ಸಾಧನ್ ವಿಕಾಳ್
ಹಾಸ್ಯಾ ಉಜ್ವಾಡಾಚೆಂ ಪೊಕೊಳ್

ಪಾತ್ಕಾಂಚ್ಯಾ ಉಡಾಸಾ ವಿಣಾಂ - ಘಡಿಯೊ

ಎಕಾ ಪಾಟ್ಲ್ಯಾನ್ ಎಕ್ ಯೆತಾನಾ

ಸಲ್ವಣೆ ಥಾಪ್ಲಾಂ ಪಡ್ತಾತ್ ಮನಾ

ಮೆಂದ್ವಾಂತ್ ಝಜಾ ಪೊವ್ನ್ ಬಾಂದುನ್

ಉಪ್ಕಾರ್ಲೆಂ ನಾ ಖಿಂಚೆಂಚ್ ತೆದ್ನಾ
ಜೆದ್ನಾ ದೊತೊರಾಚೆಂ - ಪಾಯ್ಸಾಲ್ ಯೆತಾನಾ
ಪಿಡೆಚಿಂ ಸಳಾಂ-ಪಾಳಾಂ ವಿಶಾಲ್
ರಿಗ್ಲ್ಯಾಂತ್ ಮ್ಹಣ್ ಶಿರಾಂ ಶಿರಾಂಚ್ಯಾ ಮುಳಾಂ

ಸ್ವತಾ-ಲಾಗಿಂ ಆಸಾ ಮರಣ್

ಸ್ವತಂತ್ರ್ ಬುಳ್ಬುಳಿಯ್ ಮನಾ

ದೆವಾವಿಣ್ ಮನ್ಯಾಚೆಂ ಚಲಾನಾ
ಸತ್ ಕಳೊಂಕ್ ವೇಳ್ ಗೆಲೊನಾ

49. ಸಾಂಗ್ ಮ್ಹಾಕಾ ಭಾರತ್ ಮಾತಾ

ಭಾರತ್ ಮಾತೆ ಗರ್ಭಾಂತ್ ತುಜ್ಯಾ
ಝಜಾ ಮೊಡಾಂ ಭರ್ತಾನಾ...
ಆನ್ನಾಡ್ಯಾಂಚಿಂ ಆತರ್ವಾಣಾಂ
ಗುಳ್ಯಾಂ ಪಾವ್ನ್ ಪೊತ್ತಾನಾ...
ಸಾಂಗ್ ಮ್ಹಾಕಾ... ಸಾಂಗ್ ಮ್ಹಾಕಾ
ಕಿತೆಂ ತುಕಾ ಭಗ್ಚೆಂ ನಾ!

ತುಜಿಂಚ್ ಭುರ್ಗಿಂ ಎಕಾಮೆಕಾಕ್
ಮಾಸಾಂ ತುಜಿಂ ಖಾತಾನಾ...
ಕುಡ್ಯೆ ಕುಡ್ಯೆ ಕರುನ್
ಧರುನ್ ತುಕಾ ತೊಡ್ತಾನಾ
ಸಾಂಗ್ ಮ್ಹಾಕಾ ಸಾಂಗ್ ಮ್ಹಾಕಾ
ಕಶೆಂ ತುಕಾ ಭಗ್ಚೆಂ ನಾ!

ಕಾಳ್ಜಾ ಪಾಳಾಂ ಹುಮ್ಮುನ್ ಕಾಡುನ್
ಮೊಗಾ-ಬಾಂದ್ ತೊಡ್ತಾನಾ...
ಮಾತೆ ತುಜ್ಯಾಚ್ ಬಾಳಾಂನಿ
ಕಡ್ವಳ್ ತುಜೆಂ ಶಿಂದ್ತಾನಾ...
ಸಾಂಗ್ ಮ್ಹಾಕಾ ಸಾಂಗ್ ಮ್ಹಾಕಾ
ಕಿತೆಂ ತುಕಾ ಭಗ್ಚೆಂ ನಾ!

ತೊಪ್ತಾತ್ ತೆಣೆ ಮೊಸ್ರಾ ಕಿಳೆ
ಫುಟಾತ್ ಹೆಣೆ ಬೊಂಬಾ ಗುಳೆ
ಮೊಡಿಂ ಪಡ್ತಾತ್ ತೆಣೆ ಹೆಣೆ
ಭುರ್ಗಿಂ-ಬಾಳಾಂ ರಡ್ತಾತ್
ಅನ್ಯಾಯ್ ಮೊಸ್ರಾನ್ ದೆಶಾಂತ್
ಅಸಮಾಧಾನ್ ಭರ್ತಾನಾ...

ಸಾಂಗ್ ಮ್ಹಾಕಾ - ಸಾಂಗ್ ಮಾತೆ - ಕಶೆಂ ತುಕಾ ಭಗ್ಚೆಂ ನಾ!

ಭಿರಾಂತೆ ಮೊಡಾಂ ಕಾಳೊಕ್ ಭರುನ್
ಮನ್ ಮ್ಹಜೆಂ ಧರ್ತರ್ಲಾಂ...
ಶಾಂತಿ ಸಮಾಧಾನೆಚೆಂ ಭಾರತ್ ಮ್ಹಜೆಂ
ಅಶೆಂ ಕಶೆಂ ದುಸ್ಪಟ್ಲಾಂ?
ತ್ರಿವರ್ಣ್ ಸಾಳೆಂ ತುಜೆಂ
ಪಿಂಜೊನ್ ಪಿಂಜೊನ್ ಝುಂಜಾರ್ಲಾ
ಕಿತೆಂ ತುಕಾ ಭಗ್ಚಾಂ ಮಾತೆ? ಕಿತ್ಲೆಂ ತುಕಾ ದುಖ್ಲಾಂ?
ಸಾಂಗ್ ಮ್ಹಾಕಾ ಭಾರತ್ ಮಾತೆ ಸಾಂಗ್ ಮ್ಹಾಕಾ

50. ಕಾಳಿಜ್ ಮ್ಹಜೆಂ

ಮ್ಹಜೆಂ ಕಾಳಿಜ್ ಮ್ಹಳ್ಯಾರ್!

ಮ್ಹಜೆಂ ಕಾಳಿಜ್ ಮ್ಹಳ್ಯಾರ್!

ಕಾಪ್ಪಾ ಸಾರ್ಕೆಂ ಮೋವ್...

ದರ್ಯಾ ಸಾರ್ಕೆಂ ವಿಶಾಲ್

ರಾವ್ಲೆರಾಚೊ ದಾರ್ವಾಟೊ ತೆಂ

ಆಸ್ಲೆಂ ಕೆದ್ನಾಂಯ್ ಉಗ್ತೆಂಚ್

ಆಸ್ಲೆಂ ಕೆದ್ನಾಂಯ್ ಉಗ್ತೆಂಚ್

ಬಿರ್ಮೊತೆಚೊ ಸಾಗೊರ್ ಮ್ಹಜೆಂ ಕಾಳಿಜ್

ಮಾತಿಯೆಚ್ಯೊ ಮೋವ್ ಮೋವ್ ಪೊಣ್ಣೆ

ರುಕಾಡಾಚಿಂ ಜನಲಾಂ ತಾಂಚೆರ್

ದಯಾಳ್ ಮನಾಚ್ಯೊ ಪೊಣ್ಣೆ

ಪಾವ್ಲಾಚೆಂ ಬಾಳ್ ಮ್ಹಜೆಂ ಕಾಳಿಜ್

ಕುಸ್ವ್ಯಾಂತ್ ಮೊಗಾಚೆ ಶೆಳೆರ್-ಆಶೆಚೊ

ಮೊವಾಳ್ ಶಿರ್ಕಿರೊ ಮಿಶೆಚೊ

ಆಸಲ್ಲೊ ಹಿಂವಾಳೆಚೊ ಖಿತ್ಕತೊ

ಆತಾಂ ಪಳೆ ಕಾಳ್ ಬದಲ್ಲಾ

ಆತಾಂ ಪಳೆ ಕಾಳ್ ಬದಲ್ಲಾ

ಹರ್ದ್ಯಾಂತ್ ಮ್ಹಜ್ಯಾ ಕೊಂಕ್ರೆಟಿ ಪೊಣ್ಣೆ

ವಿಚೆಚ್ಯೊ ಪೊಣ್ಣೆ...

ಮನಾಕೀ ಮ್ಹಜ್ಯಾ - ತಾಂತ್ರಿಕ್ ವಾಯಾರಾಂಚ್ಯೊ

ಯಾಂತ್ರಿಕ್ ಜಿವಿತಾಚ್ಯೊ...

ಹಾಂತುಳ್ಳಾತ್ ಮಾಂದ್ರೊ - ಶಿಂದ್ರೊ

ಬೊಂವ್ತಿಂ ಪ್ಲಾಸ್ಟಿಕ್ ಖಿಣ್ಣೆ

ಮ್ಹಜೆಂ ಕಾಳಿಜ್ ಮ್ಹಳ್ಯಾರ್!

ಮ್ಹಜೆಂ ಕಾಳಿಜ್ ಮ್ಹಳ್ಯಾರ್

ಆಸ್ಲೆಂ ಕಾಪ್ಪಾ ಸಾರ್ಕೆಂ ಮೋವ್...

51. ಹರ್ತಾಳ

ಕಾಲ್! ಹಾಸ್ತಾಲೆಂ ವೊತ್
ಪೆಟುನ್ ಪಾಟ್
ಧರಾ-ಧರಾ ಹರ್ತಾಳಾಂ
ಘರಾಂತ್‌ಚ್ಚ್ ಬಸಾ-ಬಸಾ...
ಮಝಾ ಮಾರಾ

ಆಜ್! ರಡ್ತಾ ಪಾವ್ನ್
ವೊತ್ತಾ ರಾಸ್-ರಾಸ್
ಕಾಲ್ಚ್ಯಾ ಮೊಡ್ಯಾಕ್
ಉದ್ಯಾ ಶಿಂಕ್ಳೆ ದಾಡ್
ಖರೊಣೆ ವಾಡ್

ಕಾಮ್ ನಾಕಾ
ನಾಮ್ ದಿಯಾ
ಜೊಡಿಕ್ ಖೊಟ್...
ಭರ್ತೆಲೆಂ ಪೋಟ್
ಮನ್ಶ್ಯಾಪಣಾ ತೀರ್ ತೀರ್ ಫುಟ್...

ಹೆಣೆ ಸರ್ಕಾರ್ ಲುಟಾ
ತೆಣೆ ದೇವ್ ಮಾನ್ನ್ ದಾಡ್ತಾ
ಕರಾ ತಾಕಾ ಹಾಕಾ ಮೋಸ್
ಆನಿ ವಯ್ರ್ ಪಳೆವ್ನ್ ಬಸ್
ಸಾಂಗಾ ಸಾಂಗಾತಾಚ್ಚ್
ಸದಾಂಚ್ಚ್ ಕರಾ ಲಾಯ್ ಲೂಟ್

ದಾಕ್ತಿರಾಬಾ

ದಾಕ್ತಿರಾಬಾ- ದಾಕ್ತಿರಾಬಾ
ಹೆ ದಡ್ಡಡೆ...
ನ್ಹಯ್ ಮ್ಹಜೆ ಪಿಡೆಚೆ
ಬಗಾರ್
ತುಜ್ಯಾ ಸ್ವರ್ಯಾಚೆ

52. ಆಸಾತ್ ಕೋಣ್ ತುಕಾ ಸರಿ

ಆಸಾತ್ ಕೋಣ್ ತುಕಾ ಸರಿ - ನಾ ಕೋಣ್‌ಂಚ್ಚ್ ನಾ
ಉಜ್ವಾಡ್ ಲಿಪವ್ನ್, ಅಂದ್ಕಾರ್ ಹಾಡ್ತಾಯ್
ಘಡ್ಗಡ್ಡಾ ಖೊಟಾಂನಿ ಪೃಥ್ವಿಕ್ ಹಾಲಯ್ತಾಯ್
ತುಕಾ ಸರಿ ಆಸಾತ್ ಕೋಣ್ - ನಾ ಕೋಣ್‌ಂಚ್ಚ್ ನಾ

ವಾರ್ಯಾ -ತಲ್ವಾರಿಂನಿ ವೃಕ್ಷಾಂ ನಿದಾವ್ನ್
ತುಜಿಂ ಪಾವ್ಲಾಂ ತಾಂಡ್ತಾತ್ ನವ್ಲಾಂ
ಶಿರಾಂಧಾರಿಂನಿ ಮೊಳ್ಳಾಂ ಪುಟವ್ನ್
ಆಸಾತ್ ಕೋಣ್ ತುಕಾ ಸರಿ ನಾ ಕೋಣ್‌ಂಚ್ಚ್ ನಾ.

ಆಶೆ ಜಗವ್ನ್ ರಡೊನ್ ರುಡೊನ್
ಮನ್ಯಾ ಕಾಳ್ಜಾಂತ್ ಭಿರಾಂತ್ ಚೆಪುನ್
ಉಪ್ರಾಂತ್ ಗುಮಾನಿತ್ ಮಾನ್ ಬಾಗಾವ್ನ್
ಚಲ್ತಾಯ್ ಚೊರಾಬರಿಂ - ಆಸಾತ್ ಕೋಣ್ ತುಕಾ ಸರಿ!

ತುಜ್ಯಾ ಪಾವ್ಲಾಂಕ್ ಲಜೆತ್ ಚಲಿ
ಉಮ್ಯಾಂಕ್ ಭುಮಿ ಗರ್ಭೆಸ್ತ್ ಜಾಲಿ
ಪಾಚ್ವೆಂ ಹಾಂತುಳ್ಳಾ ನಾಚೊಂಕ್ ಲಾಗಿ
ತುಕಾ ಸರಿರೇ ನಾ ಜಾಲಿ - ನಾ ಕೋಣ್‌ಚ್ಚ್ ನಾ.

ಕೋಣಾಕ್ ತುಂ ಅಮೃತ್ ಕೋಣಾಕ್ ಮೃತ್
ಸ್ವರ್ಯಾಕ್ ತುಜ್ಯಾ ಕಾಂಪಾತ್ ಕೂಡ್
ಕುಪಾಂ ಚುರೊ ತುಂ ಅಕಾಸಾ ಭಿಕಾಂಡ್
ಕೋಣ್‌ಂಚ್ಚ್ ನಾರೇ ತುಕಾ ಸರಿ ನಾ ಕೋಣ್‌ಂಚ್ ನಾ

ಘರ್ದವ್ನ್ ಹಾಂಗಾ ಹರ್ದ್ಯಾಂತ್ ಖಾಂಡ್ತಾ
ಕುಘಾಂ ಪಿಳುನ್ ದುಕಾಂ ಹಾಡ್ತಾ
ಮೊಳ್ಳಾ ಉಸ್ಕಾರ್ ಉಡ್ಕಾಣಾಂ ಮಾರ್ತಾಯ್
ಶಿರಾಂಧಾರಿಂ ಪಾವ್ಲಾ ಸರಿ ತುಕಾ ನಾ ಕೋಣ್‌ಂಚ್ಚ್.

53. ಭಾಶೆಂತ್ ಮ್ಹಜ್ಯಾ

ಭಾಶೆಂತ್ ಮ್ಹಜ್ಯಾ ಆಸಾ ಕಿತೆಂ?

ಭಾಶೆಂತ್ ಮ್ಹಜ್ಯಾ ಆಸಾ ಕಿತೆಂ!

ಮುಖಿಂ ಹಾಸ್ಚೆಂ - ಕಾಳ್ಜಾ ಖೊಂಕ್ಚೆಂ

ಪುಕಾರ್ಚೆಂ - ಉಬಾರ್ಚೆಂ - ಧರ್ತೆಕ್ ಮಾರ್ಚೆಂ...

ಮೂಟ್‌ಭರ್ ಲಿಪಿ ಆಮ್ಚೊ

ದೇಶ್‌ಭರ್ ಶಿಂಪಡ್ಲ್ಯಾತ್

ರಾಸ್‌ಭರ್ ಸಾಹಿತ್ಯಾನ್ ತಿಚ್ಯಾ

ಭೆದಾಂ ಪಾಗೊರ್ ಉಬಾರ್ಲ್ಯಾತ್

ಭಾಶೆಂತ್ ಮ್ಹಜ್ಯಾ ಆಸಾ ಕಿತೆಂ!

ವ್ಹಡ್ಲೆ ಮುಂಡ್ಡಾಸ್ ಮುಖ್ಲಿ ಮಣಿಯ್

ಲಿಪಿಂ ಖಾತಿರ್ ಸದಾಂ ಲಡಾಯ್

ಕಾಳ್ಜಾಕ್ ಘಾಯ್-ಪೊಟಾಕ್ ಪಾಂಯ್

ಭಾಶೆಂತ್ ಮ್ಹಜ್ಯಾ ಆಸಾ ಕಿತೆಂ!

ಆಮ್ಚೆಚ್ ಮದೆಂ ತಶೆಂ ತಶೆಂ

ಪರ್ಕಿ ಕುಂಡ್ಲ್ಯಾಂತ್ ಆಮ್ಚೆಂ ನುಸ್ತೆಂ

ಕೊಂಕ್ಣಾ ತಕ್ಲೆರ್ ಇಂಗ್ಲೀಷ್ ಚೆಫೆಂ

ಭಾಶೆಂತ್ ಮ್ಹಜ್ಯಾ ಆಸಾ ಕಿತೆಂ!

ವೇಧಿನೀ ಹಾಂವೆ ಕೊಂಕಣಿ ಕೊಂಕಣಿ ಮ್ಹಣ್ಚೆಂ

ಘರಾಂತ್ ವಚೊನ್ ಇಂಗ್ಲೀಷ್ ಟೊಕ್ಚೆಂ

ಬರಂವ್ಚೆಂ ಕೊಂಕಣಿಂತ್

ವಾಚ್ಚೆಂ ಮಾತ್ ಇಂಗ್ಲಿಶಾಂತ್ (2)

ಮ್ಹಜೊ ಗಾಂವ್

ಆವ್ರಾ ಉದ್ಕಾನ್

ಝಾಡುನ್ ವ್ಹೆಲೊ

ಮ್ಹಜೊ ಗಾಂವ್

ನವ್ಯಾನ್ ತೊ

ಬಾಂದ್ತಾಂ - ಬಾಂದ್ತಾಂ

ಬದ್ಲೊನ್‌ಚ್ ಗೆಲೆಂ

ನಾಂವ್

ಬದ್ಲೊನ್‌ಚ್ ಗೆಲೆಂ ನಾಂವ್

54. ಪುಲಾ ತುಜೆಂ ಜಿವಿತ್

ಫಾಂತೆಂ ಫಾಂಕ್ತಾ ಪೃಥ್ವೆರ್
ಶಾಂತ್ ಪ್ರಕಾಸ್ ಭುಮಿರ್
ಫಾಂತ್ಯಾಚ್ಯಾ ಸುಕ್ರಾಕ್ ಸರಿ
ಪುಲೊನ್ ಸೊಭೊನ್ ತುಂ...

ಕವಿಕ್ ವೊಳುಂಕ್ ಕವನ್
ವಿಶಾಲ್ ಉಸೊನ್ ತುಂ
ಧಂಡ್ ನಿತ್ ವಾರ್ಯಾರ್
ಹಾಲೊನ್ ಧಲೊನ್ ತುಂ...

ದೆಖ್ತಾಂ ಸೊಭಿತ್ ಪ್ರಜಳ್
ಪರ್ಮಳ್ ಫಾಂಕವ್ನ್ ತುಂ
ದೆವಾಕ್ ಕರುಂಕ್ ನಮಾನ್
ಖಾಲ್ತಾನ್ ಬಾಗ್ತೊನ್ ತುಂ...

ಭ್ರಮರ್ ಭಂವ್ತಿಂ ನಾಚ್ತಾ
ಹಾಸವ್ನ್ ಫಸವ್ನ್ ಖೆಳವ್ನ್
ಖಿಂತಿನ್ ಬಾವೊನ್ ಆಸ್ತಾಂ
ಅಮೃತ್ ತುಜೆಂ ಚಿಂವೊನ್

ಮನಾ ಶಾಂತಿ ಲಾಬ್ಜಾಕ್
ದೆವಾಕ್ ಫಾಲುಂಕ್ ಖಿಂಟಾಂ
ಕವಿ ನೆಣಾ-ಹಾಂವ್ ನೆಣಾ
ನಿತ್ಳ್ ನಿಸ್ಕಳ್ ತುಂ

ಮಧುರ್ ಸುವಾದ್ ದಿವುನ್
ಭಂವ್ತಿಂ ಸರ್ವಾಂಕ್ ಸಂತೊಸಾವ್ನ್
ಪರ್ಮಳ್ ಸುವಾಸ್ ಫಾಂಕವ್ನ್
ಬಾವೊನ್ ಕರ್ಪೊನ್ ಮರ್ಚೆಂ

ಸೊಬಾಯೆಚ್ಯಾ ತುಕಾ
ಭ್ರಮರ್ ವೆಂಗೊನ್ ಚಿಂವೊನ್
ವಿಚಿತ್ರ್ ತುಜೊ ಜನಮ್
ಕರಾಳ್ ಪುಲಾ ತುಜೆಂ ಜೀವನ್

55. ಆಕಾಸಾಚೊ ಖೆಳ್

ನಿಳಿಂ ನಿಳಿಂ ಮೊಡಾಂ
ಕಾಳಿಂ ಧವಿಂ ಮೊಡಾಂ
ಮುದೆ-ರಾಶಿ ಆಕಾಸಾರ್ ಘುಸ್ತಾಂ
ವಾರೆಂ ಬಾಯ್ ಧಾಂವೊನ್ ಯೇವ್ನ್
ಮೊಡಾಂ ಹಾತಿಂ ಧರುನ್ ವೊಡುನ್
ಸುರ್ಯಾ ಮಾಮಾಕ್ ಆಡೊಸ್ ಧರುನ್
ಬಾಯೆ ವ್ಹಡ್ ಸಯ್ಲಾಪ್ ಕರುನ್
ಕೂಕುಲಿಪಾ ಖೆಳ್ ಖೆಳ್ತಾಲೆಂ

ಆಕಾಸಾರ್ ಮೊಡಾಂ ಝಗ್ಡೆಂ ಚಲ್ತಾಂ
ಝಗ್ಡಣ್ಯಾ ಉಜ್ಯಾ ತಲ್ವಾರೆಂನಿ
ಗಡ್ಗಡ್ಯಾ ನಾಳಿಂ ಫಾರಾಂನಿ
ಎಕಾಮೆಕಾ ಅದೊನ್ ಪಡ್ಲಿಂ

ಆಕಾಸ್ ಬಾಬಾ-ಭುಮಿ ಮಾಯ್
ವೆಗಿಂ ವೆಗಿಂ ಮೊಗಾರ್ ಪಡೊನ್
ಮಿಲನ್ ಜಾಲೆಂ ಹಾಸೊನ್ ನಾಚೊನ್
ಭುಮಿ ಪಾಚ್ವಾನ್ ಗರ್ಭೆಸ್ತ್ ಜಾತಾಂ

ಉದರ್ ಆಪ್ಲೆಂ ಭರುನ್ ಘೆವುನ್
ಆಕಾಸ್ ಬಾಬಾ ಹಗೂರ್ ಜಾವುನ್
ಮೊಡಾ ತೊಂಡಾಂ ಮೊಸ್ರಾನ್ ಪುಗ್ಲಿಂ
ಸುರ್ಯಾಲಾಗಿಂ ಖೆಳೊಂಕ್ ಲಾಗ್ತಾನಾ

ವಾರ್ಯಾ ಕುಶಿಂ ಬೊಟ್ ಜೊಕುನ್
ಅಪ್ರಾದಿ ಕರುನ್ ರಾಗಾನ್ ಪುಗೊನ್
ಸುರ್ಯಾಲಾಗಿಂ ಉಪ್ರಾಳಿ ಕರ್ತಾಲಿಂ
ಭುಮಿ ಆಕಾಸಾರ್ ಕಾಳೊಕ್ ಪಾಂಗುರ್ನ್

ತವಳ್...

ವಾರೆಂ ತಾಂಕಾ ಹಾಸೊ ಫಾಂಕವ್ನ್
ದಿತಾ ಅಶಿ ಬೂದ್-ಬಾಳ್
ಆಪ್ಲ್ಯಾ ಪೆಲ್ಯಾಚೊ ಮೊಸೊರ್ ಕರುನ್
ಝಗ್ಡೊನ್ ತುಮಿ ಪಡಾನಾಕಾತ್
ಆಕಾಸಾ ಧಾವ್ನ್ ಭುಮಿಕ್ ಅಪ್ಪೊನ್
ನಾಶ್ ಜಾತೆಲ್ಯಾತ್ ಚುರಾನ್ ಚೊರ್



56. ಸ್ತ್ರೀಯೆಕ್ ದಿ ಮಾನ್

ರಸ್ತಾರ್ ಕೊಣಾಚಿಂ ಥಾಪ್ತಾಂ ಖಾವ್ನ್

ಲಕಾತ್ ಆಯ್ಲೊ ನಾರಾ...

ಕೊಲೊ ಕಸೊ ಆಯಿಲ್ಲೊ ಘರಾ

ಶೆಂಕಾರೆಂ ಪುಲ್ಲೆಂ ಬಾಯ್ಲೆಕ್ ದೆಖ್ಲ್ಯಾಘರಾ

ಪುರುಷ್ ಸದಾಂ ಪ್ರದಾನ್ ಮುಕಾರ್

ಸ್ತ್ರೀ ತಾಚ್ಯಾ ಪಾಂಯಾ ಥಳಾರ್

ಬಾಯ್ಲೆನ್ ದೊತಿನ್ ಮೊಲಾಕ್ ಘೆತ್ಲಾ

ಸೊಂವ್ತಾ ಬಾಯ್ಲೆಕ್ ಬೂದ್ ದೊಂಪ್ರಾ ಸಕ್ಲಾ

ದಾದ್ಲ್ಯಾ-ಸ್ತ್ರೀಯೆಕ್ ಖಿಂಚಿ ಗಳ್

ತಾಳಾಕ್ ದಾದ್ಲ್ಯಾಚ್ಯಾ ಘಾಲ್ ಮೇಳ್

ಮಾರ್-ಗಾಳಿ ದಿಲ್ಯಾರ್ ದಾದ್ಲ್ಯಾನ್...

ಪಾಟಿಂ ಮಾರುಂಕ್ ನಾ ಸ್ತ್ರೀಯೆನ್

ಸೊಭಾಯೆ ಬಾಯ್ಲ್ ಮೆಳ್ಳಾರ್

ದುಬಾವಾ ದೆಂವ್ಚಾರ್ ಗುಂವ್ತಾ

ತಿಣೆ ಹಾಸ್ಲಾರ್-ಬಸ್ಲಾರ್ ಉಟ್ಲಾರ್

ಹರ್ದ್ಯಾ ಗುಡಾಂತ್ ಲಾಸ್ತಾ

ಭಾಯ್ರ್ ಘೊಳ್ಳಿ ಬಾಯ್ಲ್ ಜಾಯ್

ಘರಾಂತ್ ತಿಣೆಂಚ್ಚ್ ರಾಂದುಂಕೀ ಜಾಯ್

ಮಹಿನ್ಯಾ ಪಾಗ್ ಘೊವಾಕ್‌ಚ್ಚ್ ದಿಜಾಯ್

ಸೊರೊ ಪಿಯೆಲ್ಲ್ಯಾಚೆ ಮಾರ್ಯೀ ಖಾಯ್ಜಾಯ್

ಘೊವಾನ್ ಪಿಯೆವ್ನ್ ರಸ್ತಾರ್ ಪಡ್ಯೆತ್

ಸೆಜ್ರಾ'ನಿ - ಘರಾಂತ್ ಝಗ್ಡೆಂಯ್ ಕರ್ಯೆತ್

ಪೆಲ್ಯಾ ಧುವಾಂಚೊ ಮಾನ್ ಕಾಡ್ಯೆತ್

ಸೆಜ್ರಾ ಭುರ್ಗ್ಯಾಂಚೊ ಬಾಪಯ್ ಜಾವ್ಯೆತ್

ಸ್ತ್ರೀಯೆ ಸದಾಂಚ್ಚ್ ಮಾಣ್ಣುಗಿ ಸಾಂಬಾಳ್

ದಾದ್ಲ್ಯಾ ಜಾತಿಕ್ ಖಾಲ್ ಜಾವ್ನ್ ಚಲ್

ಬಾಳಾಂಕ್-ಘೊವಾಕ್ ಬೊಶಿ ಬೊರ್ನ್ ವಾಡ್ನ್

ತುಂ ಜಾಲ್ಯಾರ್ ಉಪಾಶಿಂ ಮೊರ್

ಸಂಸಾರ್ ಚರ್ಲಾ ಮುಕಾರ್ ಮುಕಾರ್

ಎಕ್ವಿಸಾವ್ಯಾ ಶೆಕ್ಡ್ಯಾ ಪಾಂವ್ಡ್ಯಾರ್

ಸ್ತ್ರೀ ರಾವ್ಲ್ಯಾ ದಾದ್ಲ್ಯಾ ಸಮಾನಾರ್

ದೂರ್ ದೃಶ್ಯೆನ್ ದಿ ತಿಕಾ ಸ್ಥಾನ್ ಮಾನ್

57. ಅಮರ್ ಉಗ್ಡಾಸ್

ಭಾರತ್ ದೇಶಾಚಿ ಪ್ರಧಾನ್ ಮಂತ್ರಿ
ಇಂದಿರಾ ಗಾಂಧಿ ತುಕಾ ನಮೋ ನಮೋ
ಧಯಾದಿಕ್ ಧುವ್ ಭಾರತ್ ಮಾತೆಚಿ
ಅಂದ್ಕಾರಿ ದೇಶಾಕ್ ನೆಕೆತ್ ಸಮಾಧಾನೆಚಿ

ಸೊಳಾ ವರ್ಸಾಂ ಪ್ರಧಾನಿ ಭಾರತಾಚಿ
ದೇಶಾಕ್ ಪ್ರಜೆಕ್ ಸೆವಾ ಅರ್ಪಿಲಿ
ಸ್ತ್ರೀ ತುಂ ವರ್ತಿ ಪಯ್ಲಿ ಪ್ರಧಾನಿ
ಇಂದಿರಾ ಪ್ರಿಯದರ್ಶಿನಿ ತುಕಾ ನಮೋ

ವರ್ಸಾಂ ಕಿತ್ತಿಯ್ ಉತ್ತೊಂ ಮಾತೆ
ಉಗ್ಡಾಸ್ ತೆ ವೆಚೆನಾಂತ್ ಆಳ್ವೊನ್
ತಿಂತಾನ್ ನ್ಹಯ್ ರಗ್ತಾ-ಘಾಮಾನ್
ಬರವ್ನ್ ಉರೆಲೆ ಚರಿತ್ರೆಚ್ಯಾ ಪಾನಾನ್

ಭಾರತೀಯ್ ಧುವ್ ತುಂ ಧಯಾದಿಕ್
ದೇಶಾಚಿ ಜ್ಯೋತಿ ತುಂ -ತುಕಾ ನಮೋ
ಅನ್ವಾರ್ ಮಾತೆ ಕಸ್ಲೆಂ ಘಡ್ಲೆಂ
ರಕ್ಷಾಕಾನಿಂಚ್ ರಗಾತ್ ಚಿಂವ್ಲೆಂ - ವಾರಯ್ಲೆಂ

ಕಾಳಿಜ್ ಪಾಪ್ನಾತಾ ಮನ್ ರಡ್ತಾ
ಚಿಂತ್ತಾನಾ ಮಾತೆ ಮರಣ್ ತುಜೆಂ
ಮಾಡ್ತಿರ್ ರಗಾತ್ ವ್ಹಾರಯಿಲ್ಲೆ ಸ್ತ್ರೀಯೆ
ಅಮರ್ ಇಂದಿರಾ ಗಾಂಧಿ ತುಕಾ ನಮೋ

ಭುರ್ಗ್ಯಾಪಣಾರ್ ಥಾವ್ನ್ ಜೀವನ್ ತುಜೆಂ
ಬಾಪಯ್ ನೆಹರುಚ್ಯಾ ಪಾವ್ಲಾಂನಿ ಚರ್ಲೆಂ
ದೇಶಾ ಖಾತಿರ್ಚ್ ಜೀವ್ ಅರ್ಪುನ್
ಜೀವನ್ ತುಜೆಂ ಅಮರ್ ಕೆಲೆಯ್

ಸಂಸಾರಾಂತ್ಲ್ಯಾ ಮಾಡ್ತಿರಾಂ ಪಂಗೈರ್
ಪರ್ಜಳ್ಚ್ಯಾ ಇಂದಿರಾ ತುಕಾ ನಮೋ
ತತ್ವಾಂ-ಅಹಿಂಸಾ, ಸತ್-ನೀತ್ ವಿಸ್ತೊನ್
ಪ್ರಧಾನಿ ಮಾತೆಕ್ಚ್ ಪಾಪ್ಲಿಲ್ಲೊ ದೇಶ್

ವಿವಿಡ್ ಧರ್ಮಾಂಚೊ ಪವಿತ್ರ್ ದೇಶ್
ಅಹಿಂಸಾ ತತ್ವಾಂನಿ ವಾಗಯಿಲ್ಲೊ ದೇಶ್
ದೂದ್-ಮೊಂವ್ ವ್ಹಾಳೊನ್ ಗೆಲ್ಲೊ ದೇಶ್
ಹಜಾರ್ ಜಾತಿಂಚೊ ಭಾಶಾಂವಾರ್ ದೇಶ್

58. ಮರಣ್ ಆಯ್ತಾಂ

ಹಾಂವ್ ಉಸ್ಕಾರ್ ತುಜ್ಯಾ ಖೆಲ್ತಾನಾ...

ಹಾಂವ್ ಉಸ್ಕಾರ್ ತುಜ್ಯಾ ಖೆಲ್ತಾನಾ...

ತೊಚ್ಚ್ ನ್ಹಯ್ ಆಯಿಲ್ಲೊ ಮಾಂ!

ನೆಣ್ಣಿಂ ಲಾನ್ವಿಂ ಉಡ್ಕಾಣಾಂ ಮಾರುನ್

ಆವಯ್ ಮೊಗಾನ್ ಶಿಜ್ತಾನಾ...

ತೊಚ್ಚ್ ಆತಾಂ ಆಯ್ತಾ ಪರತ್

ಹಾಂವ್ ಬಾಳಾಂ ಪಾಸ್ಕೆಕ್ ಹಾಸ್ತಾನಾ...

ಅರ್ಥೆಂ ಭರ್ತ್ಯಾದಿಂ ಪೊಟ್

ಸುಕ್ಲ್ಯಾದಿಂ ದುದಾಚೆ ಪೊಂಟ್

ತುಟವ್ನ್ ತುಕಾ ವೆಲ್ಲೆಂ ನ್ಹಯ್!

ಕರುನ್ ದುಕಾಂಚೆಂ ಖೊಂಡ್...

ತೊಚ್ಚ್ ಆತಾಂ ಆಯ್ತಾ ಪರತ್

ರಚುಂಕ್ ಹಾಂಗಾ ಯೆಮೊಂಡ್

ಕುಸ್ವೆಂತ್ಲಿಂ ಭುಂಯ್ಕ್ ವ್ಹಾಳೂನ್

ಮಾಜ್ವಾಲ್ಲಿಂ ಪಾವ್ಲಾಂ ರಚುಂಕ್

ಕಾಳ್ಜಾಚೆಂ ಪಾಳಾಂ ತುಟವ್ನ್

ತವಳ್ ತೂಂಯೀ ರಡಲ್ಲಿಮೂ

ಹರ್ದ್ಯಾಕ್ ಮ್ಹಾಕಾ ದಾಂಬುನ್

ಎಕಚ್ಚ್ ವಾಟ್ ದಾಕಯ್ ಮಾಂ

ಉರ್ಚಿ ಹಾಂಗಾ ಬಾಳಾಂಕ್ ಮ್ಹಜ್ಯಾ ವೆಂಗೊನ್

ರೊಸಾಳ್ ಮುಗ್ಡ್ ಫಳಾಂ ತಿಂ

ಕಾಳ್ಜಾಂತ್ಲಿಂ ಫುಲಾಂ ತುಟವ್ನ್

ಮೊಗಾಕ್ ಕಶಿ ಮೇರ್ ಲಾಂವ್

ವೆಂಗೆಕ್ ಮ್ಹಜ್ಯಾ ಯೇರ್ ಹಾಡುನ್

ಎಕಚ್ಚ್ ವಾಟ್ ದಾಕಯ್ ಮ್ಹಾಕಾ

ಉರೊಂಕ್ ಹಾಂಗಾ ಬಾಳಾಂಕ್ ಘೆವ್ನ್

ಕಡ್ವಳಾಚೆಂ ಕಿಸ್ಕರ್ ಮಾಂ ತಿಂ

ಮೊಗಾಚೆಂ ಅಂತ್ ಶಿಂದುನ್

ವಚೊಂ ಕಶೆಂ ತಾಚೆ ಪಾಟ್ಲಾನ್

ಉಬೆಚೊ ಮಾಂತ್ ಪಿಂಜುನ್

ಎಕಚ್ಚ್ ವಾಟ್ ದಾಕಯ್ ಮ್ಹಾಕಾ

ಜಿಯೆಂವ್ಕ್ ಹಾಂಗಾ ಬಾಳಾಂಕ್ ಘೆವ್ನ್

59. ಅತ್ಯಾಚಾರ್

ಉದ್ರೇಕೀ ಮೊಗಾನ್

ಉದ್ರೇಕೀ ಮೊಗಾನ್ ಪಾವ್ವಾ ಉಮ್ಯಾಂಕ್... 2

ಆಂಗ್ ವೊಡ್ಡಾವ್ನ್, ಆಂಬ್ರಕ್ಯಾಂ ಹಾಸೊನ್

ಸ್ವಾಗತ್ ಕೆಲ್ಲಿ ಭುಮಿ...

ಬಾಂಳ್ತೆರಾಚೆ ಪಿಂಗೊಣೆನ್ ರಡ್ತಾನಾ ಆಜ್...

ಚಾರ್ ಪಾಗೊರಾಂ ಭಿತರ್ ಜಸೆಂ

ತಿಚೆ ಕಿಂಕ್ರಾಟ್ -ಬೊಬಾಟ್-ಅಕ್ಲಾಸ್

ಮನ್ಶ್ಯಾ ಜಾತಿಂಚ್ಯಾ ದಾಟ್ ಕಾನ್ಪ್ಯಾಂಕ್

ವೊತ್ಲಾಂ ಕಿತ್ಯಾಕ್ ಖಡಲ್ಲೆಂ ಖಿತ್ಕತೆಂ ಶಿಸೆಂ...

ಕಾಳ್ಜಾಂ ಪುಣೆ ಉಗ್ತಿಂ ಆಸ್ತಿಂ ತಾಂಚಿಂ

ಕಾಳ್ಜಾಂ ಪುಣೆ ಉಗ್ತಿಂ ಆಸ್ತಿಂ ತಾಂಚಿಂ

ತೆಣೆ ಹೆಣೆ ಕೊಸ್ಕೊಂಚೆಂ ಭುಮಿ ಆಂಗ್

ವ್ಹಾಳೊನ್ ಗೆಲ್ಲೆಂ ತಿಚೆ ಕುಡಿಚೆಂ...

ಮಾಸ್-ಮಾತಿ-ರಂಗ್

ವ್ಹಾಳೊನ್ ಗೆಲ್ಲೆಂ ತಿಚೆ ಕುಡಿಚೆಂ...

ಮಾಸ್-ಮಾತಿ-ರಂಗ್

ಭಿತರ್ಲೆ ಭಿತರ್ ಜಾಲ್ಯಾ ತಿ ಪೊಕೊಳ್

ರೈಂಜಾರ್ಲಾಂ ತಿಚೆ ವದನ್ - ಪಡ್ಲ್ಯಾ ಕುದೊಳ್

ತರೀ... ತರೀ ತಿ

ಪಳೆಯಾ ಕಸ್ಲೊ ವಸಂತ್ ತಿಚೊ...

ಪಳೆಯಾ ಕಸ್ಲೊ ವಸಂತ್ ತಿಚೊ

ದೆಖೊನ್ ತಿಚ್ಯಾ ಪಾಚ್ವ್ಯಾ ಪಾಚ್ವ್ಯಾ ಬಾಳಾಂಕ್

ಆನಿ ತಾಂಚ್ಯಾ ಫಿಕ್ಯಾ ಫಿಕ್ಯಾ ಫಳಾಂಕ್

ದೆಖೊನ್ ತಿಚ್ಯಾ ಪಾಚ್ವ್ಯಾ ಪಾಚ್ವ್ಯಾ ಬಾಳಾಂಚ್ಯಾ

ಫಳಾಂಕ್ ಗಿಳ್ಜ್ಯಾ -ಬೊಖಾಂವ್ಚ್ಯಾ ತುಕಾನಿ -ಮ್ಹಾಕಾಯ್

ಪಳೆಯಾ ಕಸ್ಲೊ ವಸಂತ್ ತಿಚೊ!

ಪಳೆಯಾ ಕಸ್ಲೊ ವಸಂತ್ ತಿಚೊ!

60. ಚಂದ್ರಾ ನೆಕೆತ್ರಾಂ ಖೆಳ್

ನಿಳ್ಕಾ ನಿಳ್ಕಾ ಮೊಳ್ಬಾರ್
ಆಕಾಸಾಚ್ಯಾ ಉಸ್ಕಾರ್
ದಾಟ್ ದಾಟ್ ಮೊಡಾಂ ಪಾಸ್ಲೆ
ಚಂದ್ರಾ ನೆಕೆತ್ರಾಂ ಖೆಳ್ ಖೆಳ್ಬಾಲಿಂ
ಚಂದ್ರಾ ನೆಕೆತ್ರಾಂ ಖೆಳ್ ಖೆಳ್ಬಾಲಿಂ

ಝುಗ್ ಝುಗ್ ಜಗ್ಲಾಣ್ಯಾ
ಗಡ್ಗಡ್ಯಾಂಚ್ಯಾ ಶಿರೆರ್
ವಾರ್ಯಾ ರೋಡಾ ಪಾವ್ಲಾ ಸಾವ್ಲೆ
ಭುಮಿ ಅಂತ್ರಳಾಚೆಂ ಮಿಲನ್ ಜಮ್ತಾಲೆಂ
ಭುಮಿ ಅಂತ್ರಳಾಚೆಂ ಮಿಲನ್ ಜಮ್ತಾಲೆಂ

ಚಂದ್ರಾ ರಾಯ್ ತಾರಾಂಲಾಗಿಂ
ಮೊಗಾ ಖೆಳ್ ಖೆಳ್ತಾಂ ಖೆಳ್ತಾಂ
ಪಾವ್ಲಾಳೆಚ್ಯಾ ಉಮ್ಯಾ ಧೆಂಬ್ಯಾಂಕ್
ಭುಮಿ ಮಾತಾ ಗರ್ಭೆಸ್ತ್ ಜಾತಾ, ಭುಮಿ ಮಾತಾ ಗರ್ಭೆಸ್ತ್ ಜಾತಾ

ವಸಂತಾಂತ್ಲಿಂ ಝುಡಾಂ ಬೊಡಾಂ
ಪುಲಲ್ಲಿಂ ರುಕಾ ತಾಡಾಂ
ಆವಯ್ ಭುಮಿಚೊ ಪಾನೊ ಚಿಂವೊನ್
ಹಾಸೊನ್ ನಾಚೊನ್ ವಾಡ್ತಾನಾ...

ವೆಳಾಕಾಳಾ ಗರ್ಭಾಂತ್ ತಿಳುನ್
ರುಕಾ-ಝುಡಾಂ ಪ್ರಸೂತ್ ಜಾವುನ್
ಬಾಳಾಂ-ಫಳಾಂಕ್ ಆಪ್ಲ್ಯಾ
ಮನ್ಶ್ಯಾ ರಾಕ್ಸಾಂಕ್
ತಾಂಚ್ಯಾ ಭುಕೆ ಮಜೆಕ್
ಅರ್ಪುನ್ ದಿತಾತ್, ಅರ್ಪುನ್ ದಿತಾತ್ ಗಿಳುಂಕ್

61. ಯೆಮ್ಮೊಂಡ್ ಸರ್ಗ್

ಯೆಮ್ಮೊಂಡ್ ಮ್ಹಳ್ಳಾರ್ ಹೆಂಚ್ಚ್ ಕಾಯ್?

ಯೆಮ್ಮೊಂಡ್ ಮ್ಹಳ್ಳಾರ್ ಹೆಂಚ್ಚ್ ಕಾಯ್

ತರ್! ಸರ್ಗ್ ಆಸಾತ್ ಖಿಯಾ? ಆಸಾತ್ ಖಿಯಾ?

ಕೊಣಾಚೆಂ ರಡ್ಲೆಂ-ಪಿಂಗೊಣಿ -ಕಿಂಕ್ರಾಟ್

ದುಖಿ-ಖಿಂತಿಚೆ ಹುಸ್ಕಾರೆ ಜಾಲ್ಯಾತ್ ಹಾಂಗಾ ರಡ್ಕುರೆ

ಭುಜಾವಣೆಚೆಂ ಕರ್ಲ್ ನಾ, ಹಾಸ್ಯಾಚೆಂ ಸರ್ಲ್ ನಾ.

ತರ್! ಸರ್ಗ್ ಆಸಾತ್ ಖಿಯಾ! ಯೆಮ್ಮೊಂಡ್ ಮ್ಹಳ್ಳಾರ್ ಹೆಂಚ್ಚ್ ಕಾಯ್?

ಕೊಣಾಕ್ ಗಾಡ್ಯೆರ್ ನಿದಾವ್ನ್ ಲೊಟುನ್

ಚಕ್ರಾಂಚ್ಯಾ ಕದಲಾರ್ ಬಸವ್ನ್

ಬಾವ್ಲ್ಯಾಕ್ ಖಾಂದಾಕ್ ಹಾತ್ ದೀವ್ನ್ ಸಾಂಬಾಳ್ನ್,

ಹಾಡ್ತಾತ್ ಹಾಂಗಾಸರ್ ದುಖೆಸ್ತ್ ಕಾಳ್ಜಾಂನಿ

ತರ್! ಸರ್ಗ್ ಆಸಾತ್ ಖಿಯಾ? ಯೆಮ್ಮೊಂಡ್ ಮ್ಹಳ್ಳಾರ್ ಹೆಂಚ್ಚ್ ಕಾಯ್?

ನಾ ಹಾಸೊ ಉಲ್ಲಾಸ್, ಸಪ್ಲಾಂ

ವದನಾರ್ ವಾಚ್ಯೆತ್ ಭಿತರ್ಲಿಂ ಭೊಗ್ಲಾಂ

ಮೌನಾಂತ್‌ಚ್ಚ್ ಭರ್ಲ್ಯಾಂತ್ ಪಿಂಗೊಣಿ ಆಕ್ಲಾಸಾಂ

ಮರ್ಣಾಂಚ್ಯಾ ಸಾವ್ಲೆಂತ್ ಚರ್ಲ್ಯಾ ಭಿರಾಂತ್

ತರ್! ಸರ್ಗ್ ಆಸಾತ್ ಖಿಯಾ! ಯೆಮ್ಮೊಂಡ್ ಮ್ಹಳ್ಳಾರ್ ಹೆಂಚ್ಚ್ ಕಾಯ್?

ದೊಳ್ಯಾಂ ಆರ್ಯಾಂನಿ ಭಿಕ್ ಬಿರ್ಮೊತೆಚಿ

ಕುಡಿಂತ್ಲೆ ಝುರ್ಕುಟೆ ಲೇಕ್ ಕರ್ಮಾಚೆ

ಜಿವಂತ್ ಮನ್ಶ್ಯಾಂಚ್ಯಾ ದೊಳ್ಯಾಂ ದಿಸ್ಚೆ

ಆಟ್ಯಾವಿಟ್ಯಾಂ ಚಡ್ಫಡೆ ನಮ್ರುತೆಚೆ

ತರ್! ಸರ್ಗ್ ಆಸಾತ್ ಖಿಯಾ! ಯೆಮ್ಮೊಂಡ್ ಮ್ಹಳ್ಳಾರ್ ಹೆಂಚ್ಚ್ ಕಾಯ್?

62. ಊಟ್ ಸ್ತ್ರೀಯೆ ಊಟ್

ವರ್ಸಾಂತ್ ಏಕ್ ದೀಸ್ ತುಮ್ಮಾಂ
ದಿತಾಂವ್ ಸ್ವತಂತ್ರ್, ಸ್ತ್ರೀಯಾಂನೊ - ಭಾಸ್
ತುಮ್ಮಿ ದೋರಣಾಂ, ಕರುಂಕ್ ಘೋಷಣಾಂ
ಪುರ್ತ್ಯಾಂವಾಂನಿ ಮಾರುಂಕ್, ಲಗಾಮ್ ನಾತ್ಲಿಂ ಉಡ್ಕಾಣಾಂ
ಊಟ್ ಸ್ತ್ರೀಯೆ, ಊಟ್, ಬಂದಡೆ ಸಾಂಕ್ಳಿ ತುಟವ್ನ್, ನೀಟ್ ಕರ್ ತುಜಿ ಪಾಟ್
ವೆದಿಂಚೆರ್ ತುಮ್ಮಾ ಸಮರಾಂನಿ ಆಮಿ
ಆವ್ಕಾಸ್ ಘೆತಾಂವ್, ಪಯ್ಲೊ ಕೊನ್ಯಾ ಕೊನ್ಯಾಂನಿ...
ತೆಂಕುಂಕ್ ಧಾರ್ಬಿಂ ಪಾವ್ಲಾಂ ತುಮ್ಮಾ ತಕ್ಲಾಂನಿ
ಉಬಾರ್ಲ್ಯಾತ್ ದಾಟ್ ತಾಳ್ವಾ ಖೊಟೊ ಆಮಿ
ಊಟ್ ಸ್ತ್ರೀಯೆ ಊಟ್...

ಶೋಶಣೆಚಿ ಧಾಡ್, ಮಾಂಡ್ಲ್ಯಾ ಮೂಟ್
ಚಿಂತ್ತಾತ್? ಉದಾರ್ ಮನಾನ್ ತಿ ಸುಟಾತ್?
ಭೃಶ್ ದಾದ್ಲ್ಯಾಚಿ ಅಧಿಕಾರಾ ಕೂಟ್ - ಆನಿ
ಅಬ್ಲೆಶಿ ಲೆಂವ್ಚಿ ತಾಂಚಿ ಗಿದಾ ದೀಶ್ವ್...
ಊಟ್ ಸ್ತ್ರೀಯೆ ಊಟ್...

ಕಶ್ಕ್, ಕರ್ಮ್ ಶಕುನ್ ಸ್ತ್ರೀಯಾಂಚೆರ್ ಧಾಪುನ್
ಜಲ್ಮೊನ್ ಲಾಬ್-ನಶ್ಪಾಚಿಂ ಲೆಖಾಂ-ಪಾಕಾಂ
ನಿಬಾಚೆಂ ನಿವ್ಲೆಂ ಬಜಿ ಫಟ್ಕಿರೆಂ ಧಾಂಕಾಣ್
ಸ್ತ್ರೀಯಾಂಚೆರ್ ಶೋಷಣ್ ಮ್ಹಳ್ಳೆಂ ಪೂಕಾಣ್
ಊಟ್ ಸ್ತ್ರೀಯೆ ಊಟ್...

ಭಾಶಾಣಾಂ ಶಾಂತಿ ಮಂತ್ರಾಂನಿ ಜಾಂವ್ಚಿ ನಾ ಉದರ್ಗಾತ್
ಸ್ತ್ರೀಯೆ ತುಕಾ ಲಾಬ್ಲೆಂ ನಾ ಸೊಡ್ವೊಣೆಚೆಂ ಭೊಗಾಪ್
ಜ್ವಾಲಾಮುಖಿ ಜಾಂವ್ಚಿ ಆತಾಂ ಸ್ತ್ರೀ ಸಂತತ್
ಯಶ್ ಕಾಂಯ್ ಲಾಬಾತ್ ಕ್ರಾಂತೆಚ್ಯಾ ಪಧಾರ್ ತವಳ್...
ಊಟ್ ಸ್ತ್ರೀಯೆ ಊಟ್...

ಬಂದಡೆ ಸಾಂಕ್ಳಿ ತುಟವ್ನ್ ಸ್ತ್ರೀಯೆ ಊಟ್
ಜಾಗ್ರುತ್ ಬಡಂವ್ಕ್ ಕರ್ ಪಾಟ್ ನೀಟ್
ವರ್ಸಾಂತ್ ಉರ್ದೆಲ್ಯಾ ತಿನ್ನಿಂ ಚವ್ಸಾಟ್ ದಿಸಾಂನಿ. ನಾ ತರ್?
ಸೊಪ್ಣಾಂ ತುಜಿಂ ಸಮಾಧಿ ಜಾತೆಲಿಂ ದಾದ್ಲ್ಯಾ ಮುಟಿಂನಿ
ಊಟ್ ಸ್ತ್ರೀಯೆ ಊಟ್...

63. ಪಾವ್ನಾ ಪಾವ್ನಾ ದಾಕಯಾ ದಯಾ

ಪಾವ್ನಾ ಪಾವ್ನಾ ದಾಕಯ್ ದಯಾ

ದೇವಾ ಪಾವ್ನಾ ದಾಡ್ ಗಾಂವಾ...

ದೇವಾಳಾ ಘರಾಂನಿ ರಜಾರ್ ಕರುನ್

ಹಾತ್ ಉಬಾರ್ ಬೊಬಾಟ್ ಮಾರ್ತಾಂ...2

ರೂಕ್-ಝಡಾಂ ಕಾತರ್ ಬೆಂಡುನ್

ರಾನಾಂ-ಮೊಲಿಂ ಖಾಲಿ ಕರುನ್

ದೊಂಗೊರ್-ಗುಡೆ ಪೊಕೊರ್ ಕೊಸ್ಕಾವ್

ದೇವಾಕ್ ಉಲೊ ಮಾರ್ಚ್ಯಾ ಮೂರ್ಚ್ಯಾ!!

ಚೂಕ್ ಪಯ್ಲಿ ವಳ್ಕೊನ್ ಘೆ

ಚೂಕ್ ಪಯ್ಲಿ ವಳ್ಕೊನ್ ಘೆ

ಪಾವ್ನ್ ಕಾಂಯ್ ಸರ್ಗಾರ್ ಥಾವ್ನ್

ರಾಸ್ ಫಾಲ್ತೆಂ ಉದಾಕ್ ಘೆವ್ನ್

ರೂಕ್-ಝಡಾಂ ಆಡೊಸ್ ನಾಸ್ತಾನಾ...

ಮಾಗ್ಣ್ಯಾನ್ ಭುಮಿಕ್ ವೊತಾನಾ

ಮಾಗ್ಣ್ಯಾನ್ ಭುಮಿಕ್ ವೊತಾನಾ

ವೊತಾ ಧಾವೆಕ್ ಸುಕೊನ್ ಉದಾಕ್

ಭುಮಿ ವಯ್ಲೆಂಚ್ ಚಿಂವ್ತಾ ಆಕಾಶ್...

ಮೊಡಾಂ ರುಪಾರ್ ಜಮಂವ್ಕ್

ಪಾವ್ನಾನ್ ಭುಮಿಕ್ ವೊತೊಂಕ್

ಪಾವ್ನಾನ್ ಭುಮಿಕ್ ವೊತೊಂಕ್

ವಾರ್ಯಾಕ್ ಮೊಡಾಂ ಹಾಲ್ಲ್ಯಾರ್

ಪಾವ್ನ್ ವೊತುನ್ ಭುಮಿ ಬಿಜ್ತಾ

ಆಕಾಶಾ ಭುಮಿಚೆಂ ಮಿಲನ್ ಜಾತಾ

ಪಾಚ್ವ್ಯಾಕ್ ಭುಮಿ ಗರ್ಭೆಸ್ತ್ ಜಾತಾ

ಮನ್ಶ್ಯಾ ಬಾಳಾಂಚೆಂಯ್ ಮನ್ ಫುಲ್ತಾ...

ರೂಕ್-ಝಡಾಂಚಿ ಖುನ್ ಕರುನ್

ದೇವಾಲಾಗಿಂ ಪಾವ್ನ್ ಮಾಗೊನ್

ವಯ್ರ್ ಪಳೆವ್ನ್ ಬಸ್ಲೊಯ್ ಮನ್ಶ್ಯಾ

ಪಿಕ್ ಪೊಲಿಯ್ ಝಡ್ಚಿನಾ ಮುಸ್ಕಾರಾರ್ ತುಜ್ಯಾ - 2

ದೆಖ್ತಲೊಯ್ ಪಕತ್ತ್ ಸುನಾಮಿ -ರೀಟಾ-ಕಾತ್ರಿನಾ

ಸುನಾಮಿ-ರೀಟಾ-ಕಾತ್ರಿನಾ

64. ಕೊಂಕಣಿ ಚಿಂತ್ನಾಂ

ಮ್ಹಜೆಂ ಉಲವ್ಣೆಂ ಇಂಗ್ಲೀಷ್
ಮ್ಹಜಿ ಮರ್ಜಿ ಇಂಗ್ಲೀಷ್
ಮ್ಹಜಿಂ ಚಿಂತ್ನಾಂ ಕೊಂಕಣಿ ಕೊಂಕಣಿ

ಮ್ಹಜಿ ಚಾಲ್ ಇಂಗ್ಲೀಷ್
ಮ್ಹಜೆ ಹಾಲ್ಯಾಂ ಇಂಗ್ಲೀಷ್
ಮ್ಹಜಿ ಚಿಂತ್ನಾಂ ಕೊಂಕಣಿ ಕೊಂಕಣಿ

ಮ್ಹಜೆ ಕುಡಿಂತ್ ಮತಿಂತ್
ಇಂಗ್ಲೀಷ್ ಭರುಂಕ್ ಆಶೆವ್ನ್ ಆಸ್ತಾಂ
ಹಿಂ ಕೊಂಕಣಿ ಚಿಂತ್ನಾಂ, ಕೊಂಕಣಿ ಚಿಂತ್ನಾಂ...

ರಾಗಾನ್ ಹಾಂವ್ ಮ್ಹಣ್ತಾಂ
ಗೆಟ್ ಎವೇ ಕೊಂಕಣಿ ಚಿಂತ್ನಾಂ
ಗೋ ಎವೇ ಕೊಂಕಣಿ ಚಿಂತ್ನಾಂ
ತುಮ್ಮಾಂ ಕಿತ್ಯಾಕ್ ಇಂಗ್ಲೀಷ್ ಸಮ್ಜಾನಾ!!!

ತುಮಿ ಚಿಂತ್ನಾಂನೊ ಮ್ಹಜ್ಯಾ
ಇಂಗ್ಲೀಷಾಕ್ ಖೊಟಾಯ್ತಾನಾ...
ಮ್ಹಜಿ ಮತ್ ಹರ್ತಾಳ್ ಕರಿನಾ
ಕಿತ್ಯಾಕ್!!!
ತಿ ಸಮ್ಜೊಂಕ್ ಕಳಾನಾ
ತಿ ಕೊಣಾಕೀ ಪಾರ್ಕುಂಕ್ ಕಳಾನಾ

ಮ್ಹಜಿ ಚಾಲ್ ಇಂಗ್ಲೀಷ್
ಮ್ಹಜೆ ಹಾಲ್ ಇಂಗ್ಲೀಷ್
ಮ್ಹಜಿಂ ಚಿಂತ್ನಾಂ ಕೊಂಕಣಿ ಕೊಂಕಣಿ
ಮ್ಹಜಿಂ ಚಿಂತ್ನಾಂ ಕೊಂಕಣಿ ಕೊಂಕಣಿ

65. ವಯಾಗ್ರ

ಜಲ್ಮಾಲಿಂ ಹಾಂವ್ ಮಾತೆ ಉದರಿಂ

ಶೆಂಬೊರ್ ವರ್ಸಾಂ ಪುರ್ವಿಂ

ಚಲಿ ಜಾವ್ನ್ ಜಲ್ಮಾಲಿಂ

ಆವಯ್ಚೆ ಗರ್ಭಾಂ ಬೊಂವಾರಿಂ

ಧುವ್ ಜಾಲಿಂ - ಭಯ್ಣ್ ಜಾಲಿಂ

ನಾತ್ ಜಾಲಿಂ - ಪೊಂಟ್ಪುರ್ ಜಾಲಿಂ

ಪತಿಣ್ ಜಾಲಿಂ - ಆವಯ್ ಜಾಲಿಂ

ಆಜಿ ಜಾಲಿಂ - ಪೊಣ್ಣೆ ಜಾಲಿಂ

ಕೊಲ್ವಾ ಬಿಡ್ಕಾಂತ್ - ನಳ್ಕಾ ಘರಾಂತ್

ಸೂಪರ್ ಭಲಾಯ್ಕೆಂತ್ ಆಸ್ಲೆಲಿಂ

ಶೆತಾಂ-ಬಾಟಾಂನಿ ಗೊಳ್ಳಿಂ

ರಾನಾಂ-ಮೊಲ್ಕಾಂನಿ ಹೆಳ್ಳಿಂ

ಶೆತ್-ಭಾಟ್ ಪುರೊನ್ ಸೊಡ್ಲೆ

ಕೊಂಕ್ರೆಟಿ ಟೆರೆಸ್ ವಯ್ ಚಡ್ಲೆ

ಆಜಿ-ಪೊಣ್ಣೆ ಸಂಬಂದ್ ಮೊಡ್ಲೆ

ಪೊಣ್ಣುರಾಂ-ಶೆಣ್ಣುರಾಂ -ನಾ- ಗೊಮ್ಮೆ

ಪ್ರಾಯೆಸ್ತ್ ಮ್ಹಾತಾರೆಕ್ ಜಾಗೊ ನಾ

ತರ್ನ್ಯಾಂ ಮದೆಂ ಆವ್ಕಾಸ್ ನಾ

ದೆಕುನ್! ವಾಯಾಗ್ರಾಚಿ ಏಕ್ ಗುಳಿ ದೀವ್ನ್

ತಾಣಿ ಮ್ಹಾಕಾ ಸರ್ಗಾಕ್ ದಾಡ್ಲಿ

ತಾಣಿ ಮ್ಹಾಕಾ ಸರ್ಗಾಕ್ ದಾಡ್ಲಿ

ಹರೇ ದಾದ್ಲ್ಯಾ

ಹರೇ ದಾದ್ಲ್ಯಾ

ಕೊಣಾಕ್ ತುಂ ಫಟಯ್ತಾಯ್!

ಪೊಂಡಾರ್ ತಿಚ್ಯಾ ವಾತಿ ಪೆಟವ್ನ್

ಮನ್ಶ್ಯಾ ದೊಳ್ಳಾಂಕ್

ಮಾತಿ ವೊತ್ತಾಯ್

66. ಕಾಳ್ಜಾ ಘಾಯ್

ಫುಲೊನ್ ಯೆಂವ್ಚ್ಯಾ ಬೊಂಗ್ಲಾರ್ ಮ್ಹಾಳಾರ್
ಬ್ರಮರ್ ಯೇವ್ನ್ ಚುಂಬ್ತಾನಾ...
ಕಾಳ್ಜಾ ಬೊಂಗ್ಲಾರ್ ಜಾಲೊ ಘಾಯ್
ವೆಳಾ ಮಾಖ್ಲೆನ್ ಥಾಂಬ್ಲೊನಾ - 2

ಉತ್ರಾಂ ಲ್ಹಾರಾಂ ತಿರಾಂ ತಿರಾಂನ್
ತರ್ನೆಂ ಫುಲ್ ಫುಲ್ಲೆಂ ತರ್ಯಿ
ಚಿಂತ್ನಾಂ ಪೊಂಡ್ ಭರ್ಲೊನಾ
ಕಾಳ್ಜಾ ಘಾಯ್ ಥಾಂಬ್ಲೊ ನಾ -2

ಬ್ರಮರ್ ಮೊಗಾನ್ ವೆಂಗ್ಲೊ ಫಳ್ಳೊ
ಕಾಳ್ಜಾಕ್ ವೆಡೊ ಫಾಲುನ್ ಫಾಲುನ್
ಮೊಗಾ ಲೇಪ್ ಥಾಪ್ಲೊ ತರ್ಯಿ
ಕಾಳ್ಜಾ ಘಾಯ್ ಥಾಂಬ್ಲೊನಾ -2

ಬ್ರಮರ್ ಜಾಯ್ತಿ ಉಬ್ಲೆ ಗುಂವ್ಲೆ
ಕಾಳ್ಜಾ ಥಳಾರ್ ಬಸ್ಲೆನಾ
ಬೊಂಗ್ಲಾರ್ ಶಿಂದುನ್ ಮಸ್ತುನ್ ಕೆಲ್ಲೊ
ಕಾಳ್ಜಾ ಘಾಯ್ ಥಾಂಬ್ಲೊ ನಾ -2

ಬೊಂಗ್ಲಾರ್ ಫುಲ್ ರಡ್ಲೆಂ ನಾ
ದೊಳ್ಯಾಂ ದೂಕ್ ಜಿರ್ದೆಂ ನಾ
ಬ್ರಮರ್ ಪಾಟಿಂ ಆಯ್ಲೊನಾ
ತರ್ನೆಂ ಕಾಳಿಜ್ ಫುಲ್ಲೆಂ ನಾ -2

ಕುಡಿ ಘಾಯಾಕ್ ಚಿಂದ್ಲಿ ರೆವ್ಡಾವ್ನ್
ಮಾಜ್ವೊಂಕ್ ಕೆಲ್ಲೆಂ ಸಾಧನ್
ಕಾಳ್ಜಾ ಘಾಯಾಂತ್ ಉಗ್ತೆಂ ಪಡ್ಲಾಂ
ಫುಲ್ ಬಾವೊನ್ ಭುಮಿಂತ್ ಜಿರ್ಲಾಂ

67. ಆಂಗ್ಲಂ

ಮೋವ್ ಧವ್ಯಾ ಕಾಪ್ಪಾನ್

ವಿಲೂದೆಚೆಂ ಲುಗಾಟ್ ರಚ್ಲೆಂ

ನೆಟಾಂನಿ ಶಿಂವೊನ್ ದರ್ಜಾನ್

ರಾಣ್ಯೆಚ್ಯಾ ಆಂಗಾರ್ ಸೊಬ್ಲೆಂ

ಎಕಾಚ್ಕ್ ದಿಸಾಕ್ ನ್ಹೆಸೊನ್ ತಿಣೆ

ಮಂತ್ರಿಚ್ಯಾ ಧುವೆಕ್ ದಿಲೆಂ

ನಾಚಾ ಸಾಲಾಕ್ ನ್ಹೆಸೊನ್ ಮೋಳ್ನ್

ಆಪ್ಲ್ಯಾ ಖಾಸ್ಗಿ ಚಾಕರ್ಚಿಕ್ ದಿಲೆಂ

ಕಾಚಾರಾ-ಸೊಬಾಣಾಂಕ್ ನ್ಹೆಸೊನ್

ಮ್ಹೆಳವ್ನ್-ಲೊಳವ್ನ್ ಧುವ್ನ್

ಮಾಗ್ತಲ್ಯಾ ಬಾಯ್ಲೆಕ್ ದಿಲೆಂ

ಮಾಗ್ತಲ್ಯಾ ಬಾಯ್ಲೆಕ್ ದಿಲೆಂ

ರಾಣ್ಯೆಚೆಂ ಆಂಗ್ಲಂ ನ್ಹೆಸೊನ್

ಮಾಗೊಂಕ್ ಗೆಲ್ಲಾ ಬಾಯ್ಲೆಕ್ ದೆಖೊನ್

ಪೊಲಿಸಾಂನಿ ಧರ್ನ್ ವ್ಹೆಲೆಂ

ಪೊಲಿಸಾಂನಿ ಧರ್ನ್ ವ್ಹೆಲೆಂ

ರಾಣ್ಯೆಚ್ಯಾ ಫಾಟಾರ್ ಸೊಬ್ಲೆಂ

ಪರ್ಜಳಿಕ್ ವಿಲೂದೆ ಆಂಗ್ಲಂ

ಚೊರಿಯೆಚ್ಯಾ ಆರೊಪಾಚೆರ್

ಬಂಧಿತ್ ಜಾವ್ನ್ ಜೈಲಾಕ್ ಗೆಲೆಂ -2

ಪುಲಾಕ್ ಸೊಭಾಯ್

ಪುಲಾಕ್ ಸೊಭಾಯ್

ಭಂವ್ತಿಂ ಭ್ರಮರ್ ನಾಚ್ಲ್ಯಾರ್

ಚಲಿಯೆಕ್ ಸೊಭಾಯ್

ಸಾಂಗಾತಾ ಚಲೊ ಆಸ್ಲಾರ್?

68. ಕಾಮಲಿ

ಧನಿಕಾಂಚೆಂ ದುಡುವಾ ಬಳ್
ನಿರಾಪ್ರಾದಿ ಕಾಮ್ನಾರಾಂಚೆರ್
ಕರ್ಮಿ ಪೊಲಿಸ್ ವಾಪರ್ತಾನಾ...
ಅಂತಸ್ಕರ್ನ್ ರಡ್ತಾ ಭಾವಾ
ಅಂತಸ್ಕರ್ನ್ ರಡ್ತಾ

ಪಾಟಿಕ್ ಲಾಗಲ್ಲಿಂ ಪೊಟಾಂ ಘೆವ್ನ್
ಕೊಂಮ್ಣೆಂಚ್ಯಾ ಬಂಧ್ ಗೆಟಿಂಚೆರ್
ಉಮ್ಕೊಳ್ ದಿಂವ್ಚ್ಯಾ ವಾವ್ರಾಡ್ಯಾಂಕ್ ದೆಖ್ತಾನಾ
ಮನ್ ಹೆಂ ಖಡ್ತಾ

ಗೊರ್ವಾಂಕ್ ಆಂಬುಡ್ಲೆಲ್ಯಾ ಜಿನ್ಯಿಂ
ಲಾಟಿಯಾಂನಿ ಬಡವ್ನ್
ಚಾಟಿಯಾಂನಿ ಧಾಂವ್ಡಾಯ್ತಾನಾ
ಕಾಳಿಜ್ ಹೆಂ ಭೆಸಾಂ ಜಾತಾ ಭಾವಾ
ಕಾಳಿಜ್ ಹೆಂ ಭೆಸಾಂ ಜಾತಾ

ತಾರಾಂ

ಪಳೆ ತಿಂ ತಾರಾಂ, ಮೊಗಾಚಿಂ ಹಗೂರ್ ಲ್ಹಾರಾಂ...
ಊಂಚ್ ದಿಗಂತಾರ್, ವಿಶಾಲ್ ಆಕಾಸಾರ್...
ಪರ್ಜಳ್ತಾತ್ ವಜ್ರಾಂ, ಜಶಿಂ ಮಾಣ್ಕಾಂ...

ಮೊಡಾಂಚೊ ಪಾಲೊಂವ್ ಲಿಪಯ್ತಾನಾ ತಾಂಕಾಂ
ಕುಪಾಂಚ್ಯಾ ಧಾಡಿಂತೂನ್ ತೀವ್ರ್ ಶೃದ್ಧೆನ್
ಫಾಂಕಯ್ತಾತ್ ಪ್ರಕಾಶ್ ಕಾಳ್ಕಾ ಪ್ರಥ್ವೆಕ್

ರಾಯ್ ಚಂದ್ರ್ ಯೆತಲೊ ಆಜ್-ಫಾಲ್ಕಾಂ
ತವಳ್ ಪಾಸೂನ್ ಮನ್ಶ್ಯಾ ಜಿವಿತ್
ಸೊಡಿನಾಸ್ತಾಂ ಸಾಸ್ಪೊಂಕ್ ಕಾಳೊಕಾಂತ್
ಭುಮಿ ವಯ್ಲ್ಯಾ ಮನ್ಶ್ಯಾ ಜಿವಿಂಕ್

ಉಜ್ವಾಡಾಚಿ ಭಾರಿಕ್ ವಾಟ್
ಮೊಡಾಂಚ್ಯಾ ಇಡ್ಯಾಂತೂನ್
ಜಳಂವ್ಚಿ ಆಶಾ- ಆನಿ ಧೈರ್ಯ್ ಘೆವ್ನ್
ತಾರಾಂಚ್ ಭರ್ವಸ್ಯಾಚೆಂ ಕೀರ್ಣ್ ಜಾವ್ನ್

69. ಧರ್ಮ

ಧರ್ಮಚಾ ನಾಂವಾನ್...

ಧರ್ಮಚಾ ನಾಂವಾನ್

ಕೋಣ್ ಪೋಟ್ ಭರ್ತಾ

ಕೋಣ್ ಓಟ್ ಮಾಗ್ತಾ

ಧರ್ಮಚಿಂ ಪಾಳಾಂ ಉಸ್ತುನ್

ಖರೆಂ ರೂಪ್ ದಾಕಯ್ತಾನಾ ... 2

ಕೋಣ್ ಧರ್ತರ್ತಾ

ಕೋಣ್ ಖುಬಾಳ್ತಾ

ಧರ್ಮಚ್ಯಾ ಪಂಚಾಂಗಾಕ್

ರಗ್ತಾಚೊ ಶಿಂವೊರ್ ಪಾಪುಡ್ನ್

ಧರ್ಮ ರಚ್ಲೆಲ್ಯಾ ಮಹಾಶಯಾಂನೊ

ಖಿಯ್ಸರ್ ಬಸ್ಲಾತ್ ತುಮಿ!

ಶಾಸ್ತ್ರ್ತ್ ಸಿಂಹಾಸಣಾಂನಿ

ದೊಳೆ ಕಾನ್ ಧಾಂಪುನ್

ದೊಳೆ ಕಾನ್ ಧಾಂಪುನ್

ಧರ್ಮಚ್ಯಾ ನಾಂವಾನ್

ಖೆಸ್ತಾಂವಾಂ ಚೆಲ್ತಾನಾ...

ಚಿಂತಲ್ಲೆಂ ತರ್ ತುಮಿ

ಧರ್ಮಾಂ ಹಿಂ ರಚ್ತಾನಾ!!!

ಚಿಂತಲ್ಲೆಂ ತರ್ ತುಮಿ - ಧರ್ಮಾಂ ಹಿಂ ರಚ್ತಾನಾ

ಮೊಗಾ

ಮೊಗಾ!!!

ತುಜ್ಯಾ ದೊಳ್ಯಾಂನಿ

ದರ್ಯಾಚಿಂ ಲ್ಹಾರಾಂ ದೆಖ್ತಾಂ ದೆಖ್ತಾಂ

ಮೊಗಾಚ್ಯಾ ಕಳ್ಯಾಂನಿ

ಘಾತಾಚಿ ಲಾತ್ ದಿತಾನಾ...

ಹಾಂವ್ ತಾಂತುನ್

ಬುಡೊನ್ ಮೊರ್ತಾಂ

70. ದಾತಾರ್

ಘರ್ಮೋ ದಾತಾರ್- ಖಾಲಿ ಪೊಟಾರ್

ಗೆಲಾ ಜೊಡುಂಕ್

ರಡಾನಾಕಾತ್ ಬಾಳಾಂನೊ

ರಡಾನಾಕಾತ್ ಬಾಳಾಂನೊ

ಬಾಪ್ ತುಮ್ಮೊ -ಸಾಂಜೆರ್ ಯೆತನಾ

ತುಮ್ಮಾಂ ಖಾಂವ್ಕ್ ಹಾಡ್ತಾ

ಕೊಕ್ಕಾಕ್ ತಾಂದುಳ್ ಹಾಡ್ತಾ

ನಿಸ್ತಾಕ್ ಮೆಮೆ ಹಾಡ್ತಾ

ನ್ಹೆಸೊಂಕ್ ಪಾಪೊ ಹಾಡ್ತಾ

ರಡಾನಾಕಾತ್ ಬಾಳಾಂನೊ

ಬಾಪ್ ತುಮ್ಮೊ ಆತ್ತಾಂ ಯೆತಾ -2

ಪಳೆ ಪುತಾ! ಕೋಣ್ ಥಂಯ್

ದಾರ್ ಬಡಯ್ತಾ! ಕಸಲೊ ವಾಸ್ ಮಾರ್ತಾ!

ಹೆಂ ಕಿತೆಂ ದೆಖ್ತಾಂ ಹಾಂವ್

ಘರ್ಮಾರಾಕ್ ಮ್ಹಜ್ಯಾ ನಿದಾವ್ನ್ ಹಾಡ್ತಾ

ಸಕಾಳಿಂ ವ್ಹೆಲ್ಲಿ ಪೆಜೆ ಭುತಿ

ಕುಶಿನ್ ತಾಚ್ಯಾ ಪಡೊನ್ ಶಿಂಪ್ಲ್ಯಾ

ಪೊಟ್ ತಾಚೆಂ ಪಾಟಿಕ್ ಲಾಗ್ಲಾಂ

ಪಿಂಜ್ಕರ್ ನೆಸಾಣ್ ರಗ್ತಾನ್ ಬಿಜ್ಲಾಂ (ಬುಡ್ಲಾಂ)

ದೊಳೆ ಕಿತ್ಯಾಕ್ ಉಘಡ್ತಾಂಯ್ ಪತಿ

ಘಡ್ಲೆಂ ಕಿತೆಂ ಸಾಂಗಿನಾಂಯ್ ಆಮ್ಕಾಂ

ಆಶಾವಾದಿ ಜಾವ್ನ್ ರಾಕೊನ್ ರಾವ್ಲಾಂವ್

ನಿರಾಶೆನ್ ಬಾವೊನ್ ಗೆಲ್ಯಾಂವ್.

ಪಳೆಯಾ ಪುತಾ! ಬಾಪ್ ತುಮ್ಮೊ ನಿದೊನ್ ಆಯ್ಲಾ

ಕಿತ್ಯಾಕ್ ಪುತಾ ತಾಕಾ-ತಾಣಿ ವಾವವ್ನ್ ಹಾಡ್ತಾ!

71. ಮನಿಪ್ಲಾಂಟ್


ಸೆಜಾ ಹಿತ್ತಾಂತ್ಲಿ ಮನಿಪ್ಲಾಂಟ್
ಕೊಂಬ್ರೊ ಏಕ್ ಚೊರುನ್ ಹಾಡುನ್
ಹುಂಬ್ರಾ ಮುಳಿಂ ಪುರುನ್ ಸೊಡ್ಲೊ
ಧವ್ಯಾ-ಪಾಚ್ವ್ಯಾ ಪಾನಾಂ-ಕಾಂಟ್
ಚರೊನ್ ವೆತಾಂ ಪುಲೊನ್ ದಾಟ್
ಸೊಬ್ಲೆಂ ಮ್ಹಜೆಂ ಆಂಗಾಣ್

ಭುರ್ಗಿಂ ವಾಡೊನ್ ಜೊಡಿಕ್ ಲಾಗ್ಲಿಂ
ದುಬ್ಳಿಕಾಯ್ ಮೊಡುನ್ ಧಾಂವ್ಲಿಂ
ಧನಾ ಪರ್ಮಳ್ ಗಾಂವಾರ್ ಉಬ್ತಾಂ
ಮನಿ ಪ್ಲಾಂಟ್ ಪಯ್ಲಿ ದಿಸ್ತಾ
ಆಯಿಲ್ಲೊ-ಗೆಲ್ಲೊ ತಿಕಾ ದೆಖ್ತಾ
ಧನ್-ಮಾನ್ ಮ್ಹಜೆಂ ತುಕುನ್

ಮನಿ ಪ್ಲಾಂಟಾಚಿಂ ಪಾನಾಂ ಮೆಜುನ್
ಹೊಗ್ಗಿಕೆಚೆ ಸೊಂರ್ಗೊ ಉಬವ್ನ್
ಪಳೆ ತುಜೆಂ ಮನಿ ಪ್ಲಾಂಟ್
ದೊಳ್ಯಾಂ ದೃಶ್ಯೆ ಫೆಸ್ತ್ ಕರುನ್
ಸೊರ್ಟೆವ್ನ್ ತಿ ವಾಡ್ತಾಸ್ತಾನಾ
ದುಡುವಾ ಖೊವ್ಪಾಂ ಪಾಪುಡ್ತಾಸ್ತೆಲಿ...

ಮನಿ ಪ್ಲಾಂಟ್ ಖಿಯ್ಸಾರೀ ವಾಡ್ತಾ
ರಾನಾಂತ್ ಆನಿ ಹಿತ್ತಾಂತಿ ಚರ್ತಾ
ದುಬ್ಳ್ಯಾ ಆಂಗ್ಲಾಂತ್ ಪೊರೆಂ ಜಾತಾ
ಗ್ರೇಸ್ತಾ ರಾವ್ಪೆರಾಂತ್ ದುಡು ಮೆಜ್ತಾ
ದುಡು ಆಸ್ಲಾರ್ ಪೊರೆಯ್ ಗಾಜ್ತಾ
ಕುಲ್ಯಾಂಕ್ ಮಣಿಯ್ ಲಾಬ್ತಾ...

ಜಿಬೆ ಖೊರೊಜ್ ಕಾಡುಂಕ್ ಮನ್ಯಾಕ್
ನಿಬಾಕ್ ಏಕ್ ನಿವ್ಲೆಂ ಜಾಯ್
ಪೆಲ್ಯಾ ಹಿತ್ತಾಂತ್ಲೆ ಸಾರೆಂ ತುಕುಂಕ್
ಖಿಬ್ರಾಂ ಘುಟ್ ಫುಟಂವ್ಕ್ ಜಾಯ್
ದೆಕುನ್! ಪುಕಾರ್ಲೆಚಿಂ ಫುಲಾಂ ಗುಂತುನ್
ರೈುಲ್ಯಾಂನಿಂಚ್ಚ್ ಬಾಂದ್ಚೆಂ ಸಾಧನ್



72. ಕಾಲ್ಚೆ ಸಕಾಳಿಂ

ಕಾಲ್ಚೆ ಸಕಾಳಿಂ!!

ಕಾಲ್ಚೆ ಸಕಾಳಿಂ ಅಶೆಂ ಘಡ್ಲೆಂ

ಫಾತೊರ್ ಧಾಂಟ್ಪೊನ್ ಬೋಟ್ ಫುಟ್ಲೆಂ

ಹುಲೊಪಾಚೆಂ ಜಾಲೆಂ ಮಾಂಡ್

ರಗ್ತಾಚೆಂ ಬೊಂಡ್...

ಉಜ್ವಾ ಪಾಂಯಾಂ ಧಾಂಟ್ಪಲಾಂ

ದುಬಾವಾಚೆಂ ಲ್ಹಾರ್ ಉಟ್ಲಾಂ

ಕಾಲ್ಚೆ ಸಕಾಳಿಂ!!

ಕಾಲ್ಚೆ ಸಕಾಳಿಂ ಅಶೆಂ ಘಡ್ಲೆಂ

ಖಬ್ರೆಚೆಂ ಎಕ್ ಕಿಸರ್ ಫುಟ್ಲೆಂ

ಆಕಾಸ್ ಹಾಂಗಾ ಕೊಸಾಳ್ಳೆಂ

ಕಾಳಿಜ್ ಮ್ಹಜೆಂ ಫಾಸಾಳ್ಳೆಂ

ದಿಶ್ಟಿ ಧೊಂಟ್ಪೊ ಜಾಲೊ

ಉತ್ರಾಂ ಕಾಂಟೆ ಜಾಲಿಂ

ಆಯ್ಚೆ ಸಕಾಳಿಂ!!

ಆಯ್ಚೆ ಸಕಾಳಿಂ ಅಶೆಂ ಘಡ್ಲೆಂ

ಧಾಂಟ್ಪಾಲ್ಲೆಂ ಬೋಟ್ ಫೆಂಕ್ಲೆಂ

ವ್ಹಾಳ್‌ಲ್ಲೆಂ ರಗಾತ್ ಸುಕ್ಲೆಂ

ಉತ್ರಾಂ ಜಿಬೊ ಧಕ್ಲೊ...

ಫಾಸಾಳ್ಳೆಲೆಂ ಕಾಳಿಜ್ ಮಾತ್,

ತಶೆಂಚ್ ಉರ್ದೆಂ ತಶೆಂಚ್ ಉರ್ದೆಂ

ಕಾಳ್ಜಾಂತ್ ಗಿರಾಂತ್

ಕಾಳ್ಜಾಂತ್ ಆಸ್ಲಿ ಗಿರಾಂತ್

ಉತ್ರಾ - ಉತ್ರಾಕ್...

ಮರೊಂಕ್ ಮಾಗ್ಚಿ

ಮತಿಂತ್ ಭರ್ಲ್ಯಾ ಭಿರಾಂತ್

ಶಿರಾಫ್ ದೀವ್ನ್ ಮೆಲ್ಲ್ಯಾಂಚಿ

ಕಾಳ್ಜಾಂತ್ ಯಾಂತ್

73. ವ್ಹಾಳಾ ದೆಗೆಲೊ ರೂಕ್

ಆರೇ ಲಿಖ್ಪಾ!!

ವ್ಹಾಳಾ ದೆಗೆಲೊ ರೂಕ್‌ರೇ ತುಂ - 2

ಮನ್ಯಾ ಕಾಳ್ಜಾಂತ್ಲೆಂ ವೀಕ್ ವೊಡುನ್
ಅಡ್ಕಳಿಂಚೊ ಪಿಂಜ್ರೊ ತೊಡುನ್
ತರ್ನೊ ಪಿಕ್ಸೊ ಆಂಕ್ಸೊ ಮೊಡುನ್
ಸಾಹಿತ್ ಪಾನಾಂನಿ ಧಲ್ತಾಯ್...

ಆರೇ ಲಿಖ್ಪಾ!!

ಆರೇ ಲಿಖ್ಪಾ ಮನ್ಯಾ ಕಾಳ್ಜಾಚೊ ಆರ್ಸೊ ತುಂ
ಅತ್ರಗಾಚೆ ಕಾಟ್ ತುಟವ್ನ್
ಅತ್ಮಾಚೆ ಘುಟ್ ಪುಟವ್ನ್
ಅರ್ನಾಲ್ಲೆ ಕಟ್ ಸುಟವ್ನ್
ಪಾನಾಂ ಪಾನಾಂನಿ ಲಿಪೊನ್ ವೆತಾಯ್

ಸಮಾಜೆಚೊ ದಿವೊ ಮ್ಹಣ್ತಾಯ್!

ಭಾಶೆಚೊ ಚಿವೊ ಮ್ಹಣ್ತಾಯ್!

ಖಿಂಚ್ಯಾನ್ ತುಂ ಚುಕ್ತಾಯ್!

ಮುಳಾಂತ್ ಕಿತ್ಯಾಕ್ ಕಾಳ್ಜಾನ್ ಭರ್ತಾಯ್!

ಪೆಲ್ಯಾಂಕ್ ರಡವ್ನ್ ಗುಪ್ತಿಂ-ಲಿಪ್ತಿಂ ಹಾಸ್ತಾಯ್

ಪೆಲ್ಯಾಂಕ್ ರಡವ್ನ್ ಗುಪ್ತಿಂ-ಲಿಪ್ತಿಂ ಹಾಸ್ತಾಯ್

ಆರೇ ಲಿಖ್ಪಾ!!

ಆರೇ ಲಿಖ್ಪಾ ಉಜ್ಯಾಚೆಂ ಕಿಸರ್ ತುಂ
ಸೊರ್ಮಣಾಂತ್ಲೊ ಇಂಗ್ಳೊ ಜಾಶೀ
ಪಾತಾಳಾಂತುನ್ ಧಗ್-ಧಗ್‌ಶೀ
ಕೆದ್ನಾ ತುಜೆಂ ತಾಪಾತ್ ಬೊಡ್ಕೆಂ
ತವಳ್ ಮ್ಹಜೆಂ ಲಾಸ್ತೆಲೆಂ ಕೊಡ್ಕೆಂ

ಆರೇ ಲಿಖ್ಪಾ!!

ಆರೇ ಲಿಖ್ಪಾ ಮನ್ಯಾ ಕಾಳ್ಜಾಚೊ ಆರ್ಸೊ ತುಂ

ಮನ್ಯಾ ಕಾಳ್ಜಾಚೊ ಆರ್ಸೊ ತುಂ

ಸಳ್ಳಳೊ ವ್ಹಾಳೊ ಮೂಳ್ ಪೊಕೊರ್ತಾ
ಲಿಖ್ಣಿ ತುಜಿ ಹರ್ದೆಂ ಪುಲವ್ನ್
ಧಮ್ಯಾಂ ರೊಡಾಕ್ ವಾಟ್ ದೀವ್ನ್
ಚಿಂತ್ಲ್ಯಾ ಖೊಡಿಂಕ್ ಝರ್ ಪುಟಯ್ತಾ

ಆರೇ ಲಿಖ್ಪಾ...

74. ಗಡಂಗಾಕ್ ರಜಾ ಆಸಾ

ಗಡಂಗಾಕ್ ಆಜ್ ರಜಾ ಆಸಾ
ಗಾಂವಾರ್ ಓಟ್ ಆಸಾ, ದೆಕುನ್
ಗಡಂಗಾಕ್ ರಜಾ ಆಸಾ

ಮ್ಹಾಕಾ ಭುಕ್ ಆಸಾ, ಪೋಟ್ ಆಸಾ
ಭುಕೆಕ್ ರಜಾ ನಾ
ಪೋಟಾಕ್ ವೊರ್ವಿ ನಾ
ಪೋಟ್ ಆಸಾ, ಭುಕ್ ಆಸಾ, ಖಾಣ್ ನಾ

ಗಡಂಗಾಚೊ ಧನಿ ಓಟಾಕ್ ರಾವ್ಲಾ
ದೆಕುನ್ ಪಾಟ್ಲೆಂ ದಾರ್ ಉಗ್ತೆಂ ಆಸಾ
ಮುಖ್ಲೆಂ ಮಾತ್, ಬಂದ್ ಕೆಲಾಂ
ಕಿತ್ಯಾಕ್!!!

ಧನ್ಯಾಕ್ ಓಟ್ ದಿಲ್ಲ್ಯಾಂಕ್
ಚೊರಿಯಾಂ ಸೊರೊ ದಿಂವ್ಕಾಸಾ
ಓಟ್ ಆಸಾ ಗಡಂಗ್ ಬಂದ್ ಕರುಂಕ್
ಸರ್ಕಾರಾಚೊ ಕಾಯ್ದೊ ಆಸಾ
ಪೋಟಾಚ್ಯಾ ಭುಕೆಕ್ ಗಡಂಗಾಂತ್
ಸೊರೊ ವಿಕ್ತಾಂ ಹಾಂವ್

ಹಾಂವೆ ಪೋಟ್ ದಿಲ್ಲ್ಯಾಕ್
ಮ್ಹಾಕಾ ತಾಣೆ ಸೊರೊ ದಿಲಾ
ಮ್ಹಜ್ಯಾ ಪೋಟಾನ್ ತೊ
ಜಿಹೊನ್ ಮಂತ್ರಿ ಜಾಲಾ

ಪಾಟ್ಲ್ಯಾ ದಾರಾಂತ್ಲ್ಯಾನ್ ಗಡಂಗಾಕ್ ರಿಗಲ್ಲ್ಯಾ
ದುಬ್ಳ್ಯಾ ಆಬ್ಲೆಶಾನ್ ಕಾಯ್ದೊ ಮೊಡ್ಲಾ
ದೆಕುನ್ ತಾಕಾ ಜೈಲಾಕ್ ದಾಡ್ಲಾ

ಗಡಂಗ್ ಉಗ್ತೆಂ ದವರ್ನ್ ಕಾಸ್ ಕೆಲ್ಲೊ
ಸರ್ಕಾರಾಚೆಂ ಕಾನೂನ್ ಮೊಡಲ್ಲ್ಯೊ
ದುಬ್ಳ್ಯಾಚೊ ಮಾಂಡ್ಲೊ ಮಾರ್ನ್
ವಿಕಾಚೊ ಸೊರೊ ವಿಕುನ್
ಪ್ರಜೆಚೆಂ ಪ್ರಭುತ್ವ್ ಲುಟಲ್ಲ್ಯೊ
ಆಜ್ ಪ್ರಮಾಣಿಕ್ ಮಂತ್ರಿ ಜಾಲಾ

75. ನತಲಾಂಚಿ ರಾತಿಂ

ಚಂದ್ರೆಮಾಚ್ಯಾ ಸಾವ್ಲೆಂತ್ ಆಜ್ ಜೆಜು ಜಲ್ಮಾಲಾ
ಮರಿಯೆಚೆ ಕುಶಿಂ - ಸರ್ಗಿಂಚೊ ಬಾಳ್ ಜಲ್ಮಾಲಾ
ಶಿಮ್ವೆತಾರಾನ್ ಗೊವ್ಳಾಂಕ್ ಖಬಾರ್ ದಿಲ್ಯಾ

ನತಲಾಂಚಿ ರಾತ್‌ರೇ ಹಿ

ಬಾಳೊಕ್ ಜೆಜುಕ್ ನಮಾನ್ ಕರುಂಯಾಂ

ದುಬ್ಳ್ಯಾ ಖಾಲ್ತ್ಯಾ ಜೆಜುಕ್ ಆಜ್

ಸ್ವಾದಿಕ್ ಗಾನಾಂನಿ ಧಾಂಚೊಯಾಂ

ಚಂದ್ರೆಮ್ ಪಳೆ ಆಜ್ ಕುಪಾಂನಿ ಲಿಪ್ಲಾ

ಥಂಡಿ ಪಾಂಗ್ರುನ್ ಸಂಸಾರ್ ನಿದ್ರೆಸ್ತ್ ಜಾಲಾ

ಸರ್ಗಿಂ ಕುಂವಾರ್ ಕಿತ್ಯಾಕ್ ಆಜ್ ಖಾಂವ್ಲೆರ್ ನಿದ್ಲಾ

ನತಲಾಂಚಿ ರಾತ್‌ರೇ ಹಿ

ಬಾಳೊಕ್ ಜೆಜುಕ್ ಸ್ವಾಗತ್ ಕರುಂಯಾಂ

ನಿತಳ್ ಆಮ್ಚ್ಯಾ ಕಾಳ್ಜಾಂನಿ ತಾಕಾ

ಸಾಂಗಾತಾ ಘೆವ್ನ್ ಧುಂಪಯಾಂ

ದುಬ್ಳ್ಯಾ ಗೊಟ್ಯಾಂತ್ ಪಳೆಯಾ ಜೆಜು ಜಲ್ಮಾಲಾ

ಹಿಂವಾನ್ ಅಂಕ್ಡುನ್ ಬಾಳೊಕ್ ಜೆಜು ಉಗ್ತೊ ನಿದ್ಲಾ

ಜುಜೆ-ಮರಿ ಉಬಾಳ್ ವೆಂಗೆ ಖಾಂವ್ಲೆರ್ ನಿದ್ಲಾ

ಸಮಾಧಾನೆಚಿ ರಾತ್

ನತಲಾಂಚಿ ರಾತ್‌ರೇ ಹಿ

ಸರ್ಗಾ ಸಂಸಾರಾಚೊ ರಚ್ಕಾರ್ ಜಲ್ಮಾಲ್ಲಿ

ಶೀತಳ್ ನಿತಳ್ ರಾತ್

ಭಿಂಯಾಳೊ

ಭಾರತೀಯ್ ಶೆತಾಂನಿ...

ಕೊಂಕಣಿ ಭಿಂಯಾಳೊ ವೊಂಪ್ಯಾಂ

ತರ್ನ್ಯಾ ತರ್ನ್ಯಾ ಭಾತಾಂನಿ

ಕೊಂಕಣಿ ಮೋಗ್ ಶಿಂಪ್ಯಾಂ

76. ಆವ್ರ

ಧಂಡ್ ವಾರೆಂ ವ್ಹಾಳ್ಳೆಂ
ಮೋಡ್ ಆಕಾಸಾರ್ ಚರ್ಲೆಂ
ಗಡ್ಗಡೊ ಆವಾಜ್ಲೊ
ಝಗ್ಲಾಣೆ ಝಗ್ಲಾಲೆಂ
ಮೊಡಾಂನಿ ಭರ್ತಾಂ ಆಕಾಸ್...

ಉಟ್ಲೆಂ ವಾದಾಳ್-ಉಬ್ಲೆ ನಳೆ
ಹಾಲ್ಲೆ ರೂಕ್-ಪಾಳಾಂ ಸಯ್ ಪರ್ತಾಲೆ
ಪಡ್ಲೊ ಪಾವ್ಸ್-ಬಿಜ್ಜಿ ಧರಣ್
ರಯ್ ಹಾಂಗಾ ಜಾಗೆಲೊ

ಜೊತಾಕ್ ಘೆವ್ನ್ - ಗಾದ್ಯಾಂಕ್ ದೆಂವ್ಲೊ
ಕೊಸುನ್ ಭಿಂ ವೊಂಪುಂಕ್

ಧರಣ್ ಹಾಂಗಾ - ಪಾಚ್ಚಿ ಜಾಲ್ಯಾ

ಕುಸ್ವೊ ಭರುನ್ - ಪುಲೊನ್ ರಾವ್ಲ್ಯಾ

ಮಾನವ್ ಹಾಂಗಾ ಖುಶಾಲ್ ತರೀ

ಪೃಥ್ವಿ ಅಥ್ವಿ - ಸೃಶ್ವಿ ನಾ ತೃಪ್ತಿ

ಲಗಾಮ್ ತುಟೊನ್ ವೊತೊಂಕ್ ಲಾಗ್ಲೊ

ಗಡ್ಗಡ್ಲೊ, ಝಗ್ಲಾಣೆಂ - ವಾರೆಂ ಝೊಡ್

ಆಶೆಕ್ ನಾ ಗಡ್ - ಪಾವ್ವಾಚಿ ಖಾತಡ್

ಉದಾಕ್ ಭರ್ಲೆಂ - ಆವ್ರ ಆಯ್ಲೆಂ

ಘರಾಂ ಪಡ್ಲಿಂ - ಮನ್ಶ್ಯಾಂಯ್ ಗೆಲಿಂ ವ್ಹಾಳೊನ್

ಆಕ್ಲಾಸಾಚ್ಯೊ ಬೊಬೊ ಜಾಲ್ಯೊ

ಮನ್ಶ್ಯಾಂನಿ - ಮನ್ಶಾಂತಿಚ್ಯೊ

ಕಾನಾಂ ಮನಾಂಕ್ ನಾಟ್ವಾಲೆನಾ

ನಾತ್‌ಲ್ಲಿಂ ಕಿತೆಂ ಮನ್ಶ್ಯಾಂ ಜಿವಂತ್

ಆತಾಂ ಸರ್ವ್ ಸಂಪ್ಲಾಂ

ಪೃಥ್ವಿ ಜಾಲ್ಯಾ ಶಾಂತ್

ಉದಾಕ್ ದೆಂವ್ತಾ - ಕಿತೆಂ ದೆಖ್ತಾಂ!

ದೆವಾನ್ ದಿಲ್ಲೆಂ ದೆಣೆ

ಮನ್ಶ್ಯಾಚೆಂ ಕೀರ್ತಿ ಘೆಣೆಂ

ಸಗ್ಳೆಂ ಪಣ್ಣೆಲ್ ಪಡ್ಲಾಂ

ಆವ್ರಾನ್ ಹುಮ್ಮುನ್ ವೆಲಾಂ

77. “ತೊ ಆಯ್ಲಾ ಪಳೆ”

ದಡ್ ನಿಸ್ರೊನ್ ಫಡ್ ಉಟ್ಟಾ
ಗೊಮ್ಮಾ ಮಾಸಾರ್ ನಿದ್ಲಾ
ತುಪೆಂ ಹೆಣೆಂ-ಅರ್ದೆಂ ಹಾಸ್ತಾ
ಬೆಂಕಾಂತ್ ತೆಣೆ ದುಡು ಕುಸ್ತಾ
ಆಯ್ಲಾ ತೊ ಆಯ್ಲಾ ಪಳೆ
ಮರ್ಣಾ ಪೇಟ್ ಉಗ್ತಿಚ್ಚ್ ದಿಸ್ತಾ
ರಗ್ತಾಳೊ ಜಾವ್ನ್ ಪುಲ್ತಾ
ವಕಾತ್ ಗೊಟ್ಟಿಚ್ಚ್ ಬಾವ್ತಾ
ತೆಣೆ ಹೆಣೆ ಲೊಳ್ತಾ
ಮರ್ಣಾ ಸುಳ್ ತೊಪ್ತಾ

ಆಯ್ಲಾ ತೊ ಆಯ್ಲಾ ಪಳೆ
ಶೆಂಕಾರೆಂ ಪುಟಲೊ ಕೊಂಬೊ ಜಸೊ
ಜಿವಿತಾ ದೊನ್ಹಾರ್ ತಾಳ್ವೆರ್ ಹಾಸ್ತಾ
ಹಾಂಗಾ ಹೊ ಶಿಮ್ಮಿ ಪುಲವ್ನ್ ನಾಚ್ತಾ
ಆಂಗಾರ್ ನಾಚ್ತಾ ಪಮ್ಮದ್ಯಾ ಪರಿ
ಕಾಳ್ಜಾಂತ್ ಹಾಸ್ತಾ ಮೊಸ್ತಾ ಧಾರಿ
ಘೊಡೆ ದೀಸ್ ಬಾವೊ
ಕೆದ್ನಾ ಕೆದ್ನಾ ಪುಲೊ
ಜಯ್ತಾ ಶಿಖಿರಾ ಪಾಯೊ
ಪಾಟಿಂ ಧರ್ತೆಕ್ ಮಾರೊ

ಪೊಡ್ ತೊ ಕೆನ್ನಾರಾಚೊ
ಗೊಮ್ಮಾ ಖಾಂದಾರ್ ಬಸ್ಲಾ ಉದೆವ್ನ್
ಸಂಸ್ತಾ ದಿಶ್ಟಿ ಪಡೊನ್
ತಾಂಬೊ ಜಾಲಾ ಹಾಸೊನ್ ಹಾಸೊನ್
ವಾಸ್ತಾಕ್ ಲೆಂವ್ಚ್ಯಾ ಗಾಯ್ತಾ ಸರಿ
ಮ್ಹಜೆ ಹಾತ್ ತಾಕಾಚ್ ಪೊಶೆತಾತ್
ಮ್ಹಾಕಾ ಖರೆಂಚ್ ಗೊಮ್ಲಾಂ
ಸಾಂಗೊಂಕ್ ಮಾತ್, ಲಜ್ಲಾಂ
ಭಿತರ್ಲೊ ಹಾಂಗಾ ರಡ್ತಾ
ಭಾಯೊ ದೆವಾಕ್ ಯೆಟಾ

ಏಕ್ ದೀಸ್ ಹಾಂವ್ ಆನಿ ತೊ
 ಬಸ್ಪಾಂವ್ ಅಶೆಂ ಸಂವಾದಾಕ್
 ಖಾಲ್ತೆಪಣಿ ಮಾಗ್ಲೆಂ ಹಾಂವೆಂ
 ನಿಕಳ್ ಮ್ಹಜೆ ಥಾವ್ನ್ ಫರ್ಮಾಯ್ಲೆಂ
 ಹಾಸ್ಲೊ ತೊ ಹೆಡಾವ್ನ್ ಹೆಡಾವ್ನ್
 ಹರ್ದೆಂ ಪುಲವ್ನ್ ಧಲ್ಲೊ

ಪಾತ್ಕಾಂ ತುಜಿಂ ಲಿಪಯ್ತಿ
 ನಾಸ್ತಿಕ್ ಮ್ಹಣ್ ಗಾಜಯ್ತಿ
 ಮರ್ಣಾಂನಿ ಪಿಡೆಕ್ ದೆವಾವಿಣೆ
 ಕೊಣಾಕ್ ಹಾಖ್ ಮಾರ್ತಿ

ತುಜ್ಯಾಚ್ ರಗ್ತಾ ಘಾಮಾನ್ ಮನ್ಶ್ಯಾ
 ಉಬಾರ್ಲ್ಯಾರೀ ತುಫೆಂ
 ಮರ್ಣಾ ಪೆಟೆಂತ್ ಸೊಂಚ್ಚೆಂ ನಾ
 ಸ ಪುಟ್ ಪೊಂಡಾಂತ್ ರಿಗ್ಚೆಂ ನಾ
 ದೆಕುನ್ ವಾಪರ್ ತುಜೆ ಪಿಡೆಕ್
 ಆನಿ ಚಲ್ ಮರ್ಣಾಚೆ ವಾಟೆ

ಆಶೆತಾಂ

ಸಿಲ್ಕಾಚೊ ತೊಡೊಪ್
 ರಸ್ತಾಚೊ ಕುತಾಂವ್ ನ್ಹೆಸೊನ್
 ಮಾತ್ಯಾರ್ ಝರಿಚೊ ಉರ್ಮಾಲ್ ಚಡೊವ್ನ್
 ಧಾಮಾಸ್ಕಾಚೆ ಸತ್ರ ಪೊಂದಾ
 ಹಾಂವ್ ತುಕಾ ಪಳೆಂವ್ಕ್ ಆಶೆತಾಂ
 ಹಾಂವ್ ತುಕಾ ಪಳೆಂವ್ಕ್ ಆಶೆತಾಂ

ತುಜ್ಯಾ ಹಾತಾಂತ್ - ಹಾತ್ ಮೆಳವ್ನ್
 ಕಿರಿ ಬಾಚ್ಪೆರ್ -ರೆಂದಾವೊಲ್ ಪಾಂಗುರ್ನ್
 ತುಕಾ ವೊಣೊನ್‌ರೇ ಚೆಡ್ಯಾ
 ಹಾಂವ್‌ಚ್ಚ್ ಥಂಯ್ ರಾವೊಂಕ್ ಆಶೆತಾಂ
 ಹಾಂವ್‌ಚ್ಚ್ ಥಂಯ್ ರಾವೊಂಕ್ ಆಶೆತಾಂ

78. ದರ್ಯಾಂತ್ರಿ ತಿ ಢಾಸ್ಕಿ

ದರ್ಯಾಂತ್ರಿ ತಿ ಢಾಸ್ಕಿ

ಸೊಭಿತ್ ತಶಿ ಪರ್ಜಳಿಕ್

ಶಿಮ್ಲಿ ಹಾಲವ್ನ್, ಶೆಂಪಾಟೆಂ ಪುಲವ್ನ್

ಉಪೆತಾ ಉದ್ಕಾಂತ್ ನಾಚೊನ್ ಉಡೊನ್

ಕಿರ್ಣಾಂ ಸುರ್ಯಾಚೆಂ ಮಾರ್ತಾನಾ...

ಪರ್ಜಳಾ ರುಪ್ಯಾಳಿ ಮಾಸ್ಕಿ

ವಜ್ರಾಂ ರುಪಿಂ ಉದ್ಕಾಂತ್

ಲ್ಹಾರಾಂ ಉದ್ಕಾಂತ್ ಉಡ್ತಾನಾ...

ಪಾತಳ್ ನಿಸ್ರೊನ್ ಚುಕವ್ನ್ ಧಾಂವ್ತಾ

ಮನ್ ಪಿಸ್ವಾತಾ ತಾಂಚೆ ಧಂಯ್

ಘೊಡ್ಯೊ ಘಡಿಯೊ ರಾವ್ಣಿ ತಡಿರ್

ಪಂಗಡ್ ಪಂಗಡ್ ಖೆಲೊನ್

ನಮುನ್ಯಾವಾರ್ ಮಾಸ್ಕೊ ದಿಸ್ತಿತ್

ಧಾಂವ್ತಾತ್ ಉದ್ಕಾಂತ್ ಹೆಣೆ-ತೆಣೆ

ಪಳೆಯಾ ಕಿತ್ಲೊ ಎಕ್ವೊಟ್ ತಾಂಚೊ

ಮನ್ಯಾ ಧಂಯ್ ದಿಸಾನಾತಲ್ಲೊ

ಕೆದ್ನಾ ತರೀ ಏಕ್ ಲ್ಹಾನ್ಲಿ ಮಾಸ್ಕಿ

ಚುಕಾತ್ ತರ್ ತಾಂಚೆ ಧಾವ್ನ್

ಆಯ್ಲೊ ಸರ್ವ್ ಧಾಂವೊನ್ ಪಾಟಿಂ

ಸೊದುನ್ ಆಪವ್ನ್ ಘೆಂವ್ಕ್ ತಾಂಚೆಸಂಗಿಂ

ಪಳೆಯಾ! ಎಕ್ವೊಟ್ ಕಸೊ ಮಾಸ್ಕಾಂ ಮದೆಂ

ದೇಖ್ ದಿತಾ ಮಾಸ್ಕಿ ಮನ್ಯಾಕ್

ಮೋಗ್ ಕರ್ತವ್ಕ್ ಎಕ್ವೊಟ್ ದಾಕವ್ನ್

ಖಾಲ್ತೆಪಣ್ ಆನಿ ಧಯ್ ಶಿಕವ್ನ್

ಮನ್ಯಾ ತುಂ ಕಿತ್ಲೊ ಆಬ್ಲೆಶೀ

ಮಾಸ್ಕೆ ಕಡಿ ನಾತ್ಲ್ಯಾ ಶಿವಾಯ್

ಶಿತ್ ತುಕಾ ರುಚಾನಾ

ಸುಕಿ ಮಾಸ್ಕಿ ಪುಣೆ ನಾ ತರ್

ತಾಳ್ಯಾ ಸಕ್ಲಾ ದೆಂವಾನಾ

ಜೀವ್‌ಚ್ಕ್ ದಿತಾಯ್ ನ್ಹಂಯ್ಚಿ ಮಾಸ್ಕೆಕ್

ಮಾಸ್ಕೆಚಿ ದೇಖ್ ಕಿತ್ಯಾಕ್ ಘೆನಾಂಯ್!

ಕಿತೆಂ ಉಪ್ಕಾರ್ ಮನ್ಯಾ ತುಂ
ಜೀವ್ ಆಸ್ತಾ ಪರ್ಯಾಂತ್
ಹಂಕಾರ್ ದಾಕವ್ನ್ ಅಸೊ
ಮರ್ತ್ಚ್ಯಾ ತುಕಾ ಹುಂಕ್ತಾ ಕೋಣ್
ಕಿಡ್ಯಾಂಚೆಂ ನ್ಹಯ್ಲಿ ಖಾಣ್
ಕಿತೆಂ ಉಪ್ಕಾರ್ ಮೆಲ್ಲಿ ಕೂಡ್!

ಗರ್ವ್ ಮನ್ಯಾ ಕಿತ್ಲೆಂ ಜೀವ್ ಆಸ್ತಾನಾ
ಖಿಂಯ್ಸರ್ ಆಸಾ ಎಕ್ವಟ್, ಮಾಯಾಮೋಗ್ ನಾಸ್ತಾನಾ
ಮಾಸ್ಕಿ ತಿ ಮೆಲಿ ತರೀ
ಮೀಟ್ ಫಾಲ್ಡ್ ಸುಕಯ್ಲಿ ಜಾಲ್ಯಾರ್
ಪಳೆ ತಿಚೊ ಖಾಯ್ಸ್ ಕಿತ್ಲೊ
ತಸಲ್ಯಾ ತಿಕಾ ಹಂಕಾರ್-ದಳ್ಬಾರ್
ಆಸೊಂಕ್ ಜಾಯ್ ಕಿತ್ಲೊ! ಮನ್ಯಾ ವರ್ತೊ

ಪಯ್ಲಾರಿ ನವೆಂಬರ್ - 30, 1986

ರಜಾರ್

ಮಾಗ್ಲೆಂ ರಜಾರ್ ದೆವಾಸ್ಪೊಣ್
ಸಂಸಾರಾಕ್ ಗಾಜಯ್ತಾಂ ಗಾಜಯ್ತಾಂ
ಮನ್ಯಾಪಣ್ ವಿಸ್ರಾತ್ತ್ ಗೆಲೊ
ಮನಿಸ್ ಪಯ್ಲೊ? ದೇವ್?
ಮನಿಸ್-ದೇವ್
ದೇವ್ - ಮನಿಸ್
ತರ್ಕಾಂ ಫಾತ್ರಾಂನಿ
ಮನ್ಯಾ ಖಾತಿರ್ ಮನ್ಯಾಕ್
ದೆವಾ ಖಾತಿರ್ ಮನ್ಯಾಕ್
ಲಗಾಡ್ ಕಾಡಿತ್ತ್ ಗೆಲೊ
ಲಗಾಡ್ ಕಾಡಿತ್ತ್ ಗೆಲೊ

79. ರಡ್ಡಾ ರೂಕ್

ಘರಾ ಮುಖ್ಯಾ ವಿಶಾಲ್ ಆಂಗ್ಲಾಂತ್
ದಾಟೊ ಮೊಟೊ ರೂಕ್ ಉಬೊ
ತಾಪ್ಚ್ಯಾ ಸುರ್ಯಾ ಕಿರ್ಣಾಂ ಆಡಾವ್ನ್
ಧಾಂಬಯ್ತಾ ಧಾವ್ ವಾರೆಂ ದೀವ್ನ್

ಭುರ್ಗಿಂ-ಬಾಳಾಂ ಖೆಳ್ತಾತ್ ಮುಳಿಂ
ಪುರಾಸಣ್ ಧಾಂಬಂವ್ಕ್ ವಿಶೆವ್ ಥಳಿಂ
ಸುಕ್ಲ್ಯಾ-ಮಾನವಾಕ್ ನಿರಂತರ್ ಆಸೊರ್
ಫಳಾಂಯ್ ದಿತಾ ಧಾಂಬಂವ್ಕ್ ಭುಕ್

ಪಾಜುನ್ ಕೊಯ್ತಿ ವೆತಾಂ ಜೊಳ್ವಾಕ್
ಸಾವೊಟಾಕ್ ವೆತಾಂ ರುಕಾ ಮುಳಾಕ್
ಪಾಜಲ್ಲಿ ಕೊಯ್ತಿ ಹಾತಾಂತ್ ಆಪಾಯ್
ರುಕಾ ಆಂಗಾಕ್ ತೊಪುನ್ ಖಿವಯ್

ರೂಕ್ ದುಖಿನ್ ರಡೊನ್ ಸಾಂಗೊ
ಜೀವ್ ಭಾವಾ ಆಸಾಂ ಹಾಂವ್
ಮನ್ಶ್ಯಾ ತುಜ್ಯಾ ಕುಡಿ ಸಾರ್ಕೊ
ಸಾವೊಟ್ ಅಸ್ರೊ ದಿತಾಂ ಪರ್ಕೊ

ದೊಳೆ ಉಘಡ್ನ್ ಪಳೆ ಹಾಂಗಾ
ಅನ್ಯಾಯ್ ಕಸ್ಲೊ ಹಾಂವ್ ಕರ್ತಾ
ಕೊಯ್ತಿ ತುವೆಂ ಖಿವಯ್ಲ್ಯಾಯ್ ಥಂಯ್
ದಿಸಾತ್ ಕಾಂಯ್ ರಗಾತ್ ದೆಂವ್ತಾಂ

ಕಿತ್ಲೊ ಕರೋರ್ ಮನಿಸ್ ತುಂ
ಉಪ್ಕಾರ್ ಕೆಲ್ಲ್ಯಾಕ್ ಹಿಂಸಾ ದಿತಾಯ್
ನಿರ್ಜೀವ್ ದೆಖೊನ್, ತಾಸಾವ್ನ್ ಘಾಲ್ತಾಯ್

80. ಶಾಂತ್ ದರ್ಯೊ

ದರ್ಯಾಂತ್ ಆಜ್ ನಾಂತ್ ಲ್ಹಾರಾಂ
ನಿಸ್ತೇಜ್ ತೊ ನಿದ್ಲಾ...
ತಾಚೆರ್ ಥೊಡಿಂ ಚರ್ತಾತ್ ತಾರ್ವಾಂ
ತಾಂಡಾಪ್ ನಾಸ್ತಾಂ ಧಾಂವ್ಚಿ

ಆಲ್ತೊಡಿ ತಾಚೆ ಭುಂಯ್ ಥೊಡಿ
ನ್ಹೆಸೊನ್ ಪಾಚ್ಚಿ ಸಾಡಿ
ತಿಕಾ ಘಸ್ಪೊನ್ ವ್ಹಾಳ್ತಾ ನ್ಹಂಯ್
ದರ್ಯಾ ಸಾಗೊರ್ ಆಡಾವ್ನ್ ಕಾಡಿ

ಸುಕ್ಲೆಂ-ಸಾವ್ಜಾಂ ಕರ್ತಚ್ ಆವಾಜ್
ಸುರ್ಯೊ ದೆಂವ್ಚೊ ನ್ಹಾಂವ್ಕ್ -
ದರ್ಯೊ ಹಣೆ ಜಾಗೊನ್ ಉಟ್ಲೊ
ಆಕಾಸಾ ತಾಂಬ್ಡೆಂ ಧುಂವ್ಕ್

ಪ್ರಕೃತೆ ಸೊಬಾಯ್ ಚಾಕ್ರಾಂ ಚಾಕ್ರಾಂ
ಕವಿಯ್ ಜಾತಾ ಜಾಗೊ
ಧವ್ಯಾ ಪೊಲಿಯೆರ್ ತಿಂತೆರ್ ನಾಚ್ತಾಂ
ಕವಿತೆ ಪೊಳಿಂನಿ ಸಂಸಾರ್ ಸೊಬೊಂ

ವಿಶಾಲ್ ಪ್ರಥ್ವಿ ಕಿತ್ತಿ ಖಾಲ್ತಿ
ಮಾನವ್ ಮಾತ್ ನಾ ತೃಪ್ತಿ
ಮನಿಸ್ ಮೊಸ್ತಾನ್ ಕುಸ್ತಾನಾ...
ದರ್ಯೊ ರೀತ್-ನಿಯಮ್ ಪಾಳ್ತಾ

ಕೆದೆಶಿ ಹಿ ಪ್ರಥ್ವಿ! ಲ್ಹಾನ್ ಗೊಳಾ ತಸ್ಲಿ
ತಿಚೆ ವರ್ತೊ ದರ್ಯೊ ಆಸಾ
ಗಿಳುಂಕ್ ತಿಕಾ ಪುರೊ
ಶಾಂತೆಚೊ ಮಾಂತ್ ಪಾಂಗುರ್ನ್
ಜಿರವ್ನ್ ರಾಗಾ ಛಾರೊ

81. ಕಪಟಿ ಮೋಗ್

ದುಬ್ಬಾಪಣಾನ್ ಲೋಳ್ತಾಂ ಧಾರಾ
ನಾತಲ್ಲೊ ಮೊಗಾನಿ ಬೋಗ್
ಕಶ್ಟಾಂ-ಅನ್ನಾರಾಂನಿ ಮಾರ್ತಾಂ ಲ್ಹಾರಾಂ
ಲಾಬ್ಲೊನಾ ಆಧಾರ್ ಹಾತ್

ಪರ್ದೆಶಾ ಪಾವ್ತಚ್ಚ್ ಜೊಡಿಕ್
ಉದೆಲೊ ಪಯಿಲ್ಲೊ ಮೋಗ್
ಲಗ್ನಾ ಹುಂಬೊರ್ ನ್ಹಯ್ ಚಡೊಂಕ್
ಜಾತಲೊ ಹೊ ರೋಗ್

ಖಿಡ್ವಳಾಕ್ ಇರ್ಚೆಂ ಮಾರ್ಚ್ಚಾ
ಶಿಂತ್ರಾಳಿ ಕರೋರ್ ಮನ್ಶಾ
ಕಾಳ್ಜಾಂತ್ಲೊ ಮೋಕ್ ಮ್ಹಣ್
ಕಸ್ಲೊ ಜಾಯ್ ತುಕಾ ರಂಗ್!

ಎಕ್ಸುರ್ಚಾ ಜಿವಿತಾ ಭುಲವ್ನ್
ಹಾಸೊನ್ ನಾಚೊನ್ ಫಟಯ್ಲೆಂ
ಚೊರಿಯಾಂ ಮೋಗ್ ಕರುನ್
ಜಿವಿತ್ ಮ್ಹಜೆಂ ಲಾಸಯ್ಲೆಂ

ಸ್ವತಾಕ್‌ಚ್ಚ್ ಸದಾಂ ಪುಕಾರೊನ್
ವಿಕಾಗುಳಿ ಮೊಂವಾಂತ್ ಲೊಳೊವ್ನ್
ಭುಲವ್ಣೆಚ್ಯಾ ಉತ್ರಾಂ-ಸೂತ್ರಾಂಕ್
ಧನ್ಯಾಂ ಹಾಂವೆಂಚ್ಚ್ ಕಿರಯ್ಲೆಂ

ಮೊಗಾ ನಾಂವಾನ್ ಖೊಂಡ್‌ಲ್ಲಾ
ಪೊಂಡಾಕ್ ಹಾಂವೆಂ ಪಡ್ಚ್ಯಾ ಪುಡೆಂ
ಅರ್ಗಾಂ ತುಕಾ ಧನ್ಯಾ ದೆವಾ
ಹಾತ್ ಧರುನ್ ವಾಟಾಯ್ಲೆಂಯ್

82. ಕುಟ್ಟಾ ರೂಕ್

ಕುಟ್ಟಾ ರೂಕ್ ರಾವೊ ಪಾಲೆವ್ವ
ಸಂಬಂದ್ ಘಾಂಟ್ಯಾಂಕ್ ಪುಲವ್ವ
ಆನ್ನಾರಾಂ-ತುಘಾನಾಂ ಥಾಪ್ಪಾಂ ಖಾವ್ವ
ಬದ್ಲೊಂಚ್ಯಾ ಮಿತುಂಕ್ ಹರ್ದೆಂ ದೀವ್ವ

ಪಾಳಾಂ ರೊಂಬ್ಲಿಂ ಧರ್ತೆ ಥಳಾಂತ್
ಬಾಳಾಂ ಪುಡಾರ್ ಪೊಸ್ಣಾ ಸೃಶ್ಟೆಂತ್
ಕಶ್ಟಾಂ ಆನ್ನಾರಾಂ, ಝಜೊನ್ ವಾದಾಳಾಂ
ಕುಟ್ಟಾ ರೂಕ್ ವಿಸ್ತಾರ್ಲೊ ಫಾಲೆವ್ವ

ಪಿಕಿ ಖೊಲಿ ಕಸ್ತಾಳ್ ಜಾತಾಂ
ತರ್ನಿ ಖೊಲಿ ಮಸ್ತುಂಕ್ ಲಾಗಿ
ನವೆ ಘಾಂಟೆ ಪುಲೊನ್ ಧಲ್ತಾಂ..
ಪರ್ನೊ ಜಾಲೊ ಕೊನ್ಯಾ ಲಾಂಕುಡ್

ಪ್ರಕೃತೆ ಆನ್ನಾರಾಂಕ್ ಹಾಲೊಂಕ್ ನಾತ್ಲೊ
ಬಾಳಾಂ ಉತ್ರಾಂಕ್ ಅಧೀರ್ ಜಾಲೊ
ಮೋಗ್ ದಯಾಳ್ ಪೊಸ್ ನಾಸ್ತಾಂ
ವೆಳಾ ಪಾವ್ಲಾಂಕ್ ಧಲೊಂಕ್ ಲಾಗ್ಲೊ

ಪುಟ್ಕರ್ ರುಕಾ ಗರಜ್ ನಾ ಆಮ್ಕಾಂ
ಮ್ಹಣೊ ತರುಣ್ ಕುಟ್ಟಾ ಘಾಂಟೆ
ಬಾಳಾಂ ಘೊರೊಜ್ ಸರ್ಗಿಂ ಪಾವ್ಲಿ...
ಆಯ್ಲೆಂ ಮರ್ಣಾಂ ಫರ್ಮಾಣಾ ಘಾಂಟೆ

ಜಯ್ತಾ ಹಾಸೊನ್ ಆಯ್ಲೊ ಧನಿ
ಮುಳಾಕ್ ಮ್ಹಜ್ಯಾ ಕುರಾಡ್ ಮಾರುನ್
ಧರ್ತೆಕ್ ಹಾಂವ್ ಶೆವ್ಪೊನ್ ದೆಖ್ತಾಂ ತರ್
ಕುಟ್ಟಾ ಘಾಂಟ್ಯಾಂಚೆಂ ಜಾತಾಲೆಂ ರುದಾನ್

83. ಜಿವಿತ್ ತುಜೆಂ

ಮೊಗಾನ್ ಜನಮ್ ದಿಲ್ಲೆಂ ಹೃದಯ್ ಹೆಂ
ಹಂಕಾರಾನ್ ಮಸ್ತುನ್ ಋಣ್ ಸಂದಯ್ಲೆಂ
ಕ್ರೂರ್ ವರ್ತನಾನ್ ಕಾಳಿಜ್‌ಚ್ ಶಿಂದ್ಲೆಂ

ಭಿರಾಂಕುಳ್ ಮನ್ಯಾ ಜನಮ್ ಸಂಸಾರಿಂ
ದಯಾಳ್-ಮೊಗಾಳ್ ಆವಯ್ಚೆ ಉದರಿಂ
ಘಡಿತಾಂ ಮಸ್ತಿಲಿಂ ಕಾಳಾಚ್ಯಾ ಪಾವ್ಲಾಂನಿ

ಧಾವೊ ಹಾತ್ ಪಾತ್ಯೆನಾ ಉಜ್ವಾಕ್ ಸಾಂಗ್ಲೆಂ
ಖರೆಂ ಜಾತಾ ಮುಸ್ಕರಾರ್ ವಯ್ರ್ ಥುಕ್ಲೆಂ
ವೆಳಾನ್‌ಂಚ್ಚ್ ದಾಕಂವ್ಚೆಂ ಸತ್-ನೀತ್ ಘಾತ್ಲೆಂ

ಕೆದೊಳ್ ಪಾಸೊನ್ ಮುಸ್ತುಸೊನ್ ಭಿತರ್
ದ್ರೋಹಾಚೊ ಮುಸ್ತುಸೊ ಆಸ್ಲೊ ಜಳೊನ್
ಲಾವಾರಸ್ ಉಮಾಳೊನ್ ನಾಶ್ ಜಾಲೊ ಲಾಸೊನ್

ವಿಚರ್ಲೊಯ್ ಜೀವನ್ ವಾಟ್‌ಯಿಲ್ಲೆಂ ತ್ರಾಸಾನ್
ಫುಡಾರ್ ಮಸ್ತುನ್ ಚೂರ್-ಚೂರಾನ್
ಭಾಲಿ ಮಾರುನ್ ಚಲ್ಲೊಯ್ ದೆಸ್ವಾಟುನ್

ಅಸ್ತ್ರೊ ದೀವ್ನ್ ಲಾಗಿಂ ಆಸ್ತಾಂ ಮ್ಹಜ್ಯಾನ್
ಪಾರ್ಕುಂಕ್ ಸಕಲ್ನಾ ಹೃದಯಾಂತ್ಲೆಂ ಕಪಟ್‌ಪಣ್
ಪಾಟ್ಲ್ಯಾನ್ ಮಾರುನ್ ಭಾಗಯ್ಲಿ ರಗ್ತಾ ತಾನ್

ಕಾಳಿಜ್ಚ್ ದಾಕವ್ನ್ ದೀತ್ ಪೆಲ್ಯಾ ಅಪಹರಣ್
ಜಿವಿತಾಂತ್ಲ್ಯಾ ಪಾಪಾಚೆಂ ಕರ್ಮಾ ಫಲೆಂ
ತಾಚೆರ್‌ಚ್ಚ್ ಆಸ್ತೆಲೆಂ ಪಯ್ಣ್ ಜಿವಿತಾಲೆಂ

ರಗ್ತಾ-ಮಾಸಾ ಮುದೊ ಏಕ್ ಖೆಳಾ ಖೆಳೆಂ
ಮನ್ಯಾ ಜನಮ್-ಜಿವಿತ್ ಹ್ಯಾ ಸಂಸಾರಿಲೆಂ
ಮೊಕ್ಶಾ ಲಾಬ್ಚಿನಾ ಪೆಲ್ಯಾಚೆಂ ವಿಭಾಡಲ್ಲೆಂ

84. ರುಕಾಕ್ ಲಾಗ್ಲ್ಯಾ ಕೀಡ್

ಅರೇ ರುಕಾ! ಅರೇ ರುಕಾ!
ಮಾರ್ಲ್ಯಾಮುರೇ ಮಸ್ತಿ ತುಕಾ
ಜಾಲಾಯ್ ಆತಾಂ ಕಿಡಿಯಾರೊ...

ವರ್ಸಾಂ ವರ್ಸಾಂ ಪಿಕಿಂ ಫಳಾಂ
ರುಚಿಕ್ ಅಮೃತ್ ದಿವುನ್
ಜಳವ್-ಗೊರ್ವಾಂ ಹಾಂತುಳ್ ಜಾವುನ್
ಅರೇ ರುಕಾ ಮಾರ್ಲಿ ಕಶಿ ಮಸ್ತಿರೆ ತುಕಾ!!
ಜಾಲಾಯ್ ಆತಾಂ ಕಿಡಿಯಾರೊ

• ಭುರ್ಗಿಂ ಬಾಳಾಂ ಫಾಂಟ್ಯಾಂನಿ ಬೆಳ್ತಾಂ
ಸುಕ್ಲ್ಯಾ ಪಿಲಾಂ ಪಾಲ್ಯಾಂನಿ ಲಿಪ್ತಾಂ
ಘಟ್-ಮೂಟ್ ಆಸ್ಲೊಯಂ ತುಂ
ಆತಾಂ ಕಶಿ ಮಾರ್ಲಿರೇ ಮಸ್ತಿ

ಮನ್ಶ್ಯಾ ಜಸೊ ಜಾಲಾಯ್ ಕಿಡಿಯಾರೊ
ತುಜಿಂ ಫಳಾಂ-ಪಾಳಾಂ ಕಿಡಿಯಾರಿಂ
ಖಾಂದೆ ಆನಿ ಪಾನಾಂಯ್ ಕಿಡಿಯಾರಿಂ
ಹಜಾರ್ ವರ್ಸಾಂ ವಾಂಚ್ಚೊ ಆಸ್ಲೊ
ಲಾಗ್ಲಿ ಖೆವಾಡ್- ಮಾರ್ಲಿಮೂರೆ, ಮಸ್ತಿ...
ಜಾಲಾಯ್ ತುಂ ಕಿಡಿಯಾರೊ

ರೂಕ್ ಆತಾಂ ಉಲಯ್ತ್ ಆಸೊ...
ಮನ್ಶ್ಯಾ ತುಜ್ಯಾ ಸುಖಾಳ್ ಜಿವಿತಾಕ್
ಸಂಚಾರ್-ಸಂಪರ್ಕ್-ಉದ್ಯಮ್-ತಾಂತ್ರಿಕ್
ಪ್ರಕೃತಿಕ್ ಸಂಪನ್ಮೂಲಾಂಕ್ ಖೆವಾದ್ ಲಾಗಯ್ಲಿ
ವನ್ಯ್-ಸಂಪತ್ ಕಿಡಿಯಾರಿ ಜಾಲಿ
ತುಜ್ಯಾಚ್ಚ್ ಮನ್ಶ್ಯಾ ಸ್ವಾರ್ಥಾನ್

ಲಾಗ್ಲಿಮುರೇ ಮನ್ಶ್ಯಾ ಮ್ಹಾಕಾ ಖೆವಾದ್
ತುವೆಂಚ್ಚ್ ಮನ್ಶ್ಯಾ -ಜಿವಿತಾಕ್ ಮ್ಹಜ್ಯಾ
ಮಾರ್ಲಿಯ್ ಕುರಾಡ್, ಕರುನ್ ಸತ್ತ್ಯಾನಾಸ್
ಕೆಲಾಯ್ ಮ್ಹಾಕಾ ಕಿಡಿಯಾರೊ ಮನ್ಶ್ಯಾ
ತುವೆಂಚ್ಚ್ ಮ್ಹಾಕಾ ಕೆಲಾಯ್ ಕಿಡಿಯಾರೊ

85. ಗರ್ಭಾಪಾತ್

ಭರಲ್ಲಾ ಆಂಬ್ಯಾ ರುಕಾರ್
ದೆಂಟಾಮುಳಾ ಉಮ್ಕೊಳ್ ತುಜೊ
ಆಕಾಸಾಲ್ಯಾ ತೊರಾಂ ಸಾರ್ಕಾರ್
ಕುಟ್ಮಾಂತ್ ಭರಲ್ಲಾ ಬಾಳಾಂ ಜಸೊ

ಘರಾಂತ್ ಗಂಭೀರ್ ಚರ್ಚಾ ಚಲ್ತಾ
ದೊಗಾಂಚ್ ಪುರೊ ತಿಸ್ರಾಕ್ ನಿಕ್ಕಾಯ್
ದೀಷ್ಟ್ ಮ್ಹಜಿ ಜನಲಾಂತುನ್ ವೆತಾ
ಆಂಬೆ ತೊರಾಂ ಭರಲ್ಲೊ ದಿಸ್ತಾಯ್


ಉಡಾಸ್ ಯೆತಾ ಬಾಳ್ವಣಾಲೊ
ಭರಲ್ಲಾ ಭುರ್ಗ್ಯಾಂ ಕುಟ್ಮಾಂಚೊ
ಆಲಿಂ-ಪೆಲಿಂ ಬಾಳಾಂ ದಾಕ್ಪಲಿಂ
ಉಮ್ಕೊಳ್ತಾಲ್ಯಾಂ ಆಂಬ್ಯಾ ರುಕಾ

ಬಾಳಾಂ ನಾತ್ಲ್ಯಾ ಹ್ಯಾ ಕಾಳಾರ್
ಆಂಬೆ ಕೊಣಾ ಖಾಂವ್ಕ್
ಎಬೊರ್ಪ್ಯಾನಾನ್ ಕಾಡ್ತೆಲ್ಯಾಂ ಲಗಾಡ್
ಆಂಬೆ ಕೊಣಾಕ್ ಖಾಂವ್ಕ್

ಆಂಬ್ಯಾ ಫಳಾಂ ರುಕಾಂಕಿ
ಕರಾತ್ ಎಬೊರ್ಪ್ಯಾನಾಂ ದೋನ್ ತೀನ್ ಫಳಾಂ ಆಸ್ಸಾರ್ ಪುರೊ
ಬಾಳಾಂ ನಾತಲ್ಲಾ ಸಂಸಾರಾಂತ್ ದಿಯಾತ್ ರುಕಾಕ್ ಇಂಜೆಕ್ಪನಾ

ಸಮಾನತಾ

ಸಬಾರ್ ಸ್ತ್ರೀಯೆಚ್ಯಾ ಸಮಾನತೆಕ್
ತಾಳೊ ಬಿಗ್ಡಿಲ್ಲೊ ದಾದ್ಲೊ
ಘರಾ ಯೆತಚ್ಕ್...
ಶಿತಾಕ್ ಮೀಟ್ ನಾ
ನಿಸ್ತಾಕ್ ರೂಚ್ ನಾ
ತೆಂ ಸಮಾ ನಾ
ಹೆಂ ಸಾರ್ಕೆ ಜಾಂವ್ಕ್ ನಾ
ಬಾಯ್ಲೆಕ್ - ಸ್ತ್ರೀ ಸಂತತೆಕ್
ಯೆಟುಂಕ್ ಲಾಗ್ಲೊ



86. ಶಾಸ್ತ್ರಾತ್ ನ್ನಯಾ ಖಿಂಯ್ಚಿಯಾ?

ಖಿಂತ್ ಬೆಜಾರಾಯ್ ಸೊಸುನ್ ಸೊಸುನ್
ಜೀವನ್ ಮ್ಹಜೆಂ ಪಿಂಜುನ್ ಗೆಲಾಂ
ಆಶಾ-ಅಕಾಂಕ್ಲ್ಯಾ ಇರ್ಜೊನ್ ಇರ್ಜೊನ್
ಮನ್ ಮ್ಹಜೆಂ ಲಾಸೊಂಕ್ ಲಾಗ್ಲಾಂ

ಅಘಾತ್ ಆಕ್ಲಾಸಾಂನಿ ಪಾಪ್ಸೊನ್ ಪಾಪ್ಸೊನ್
ಕಾಳಿಜ್ ಮ್ಹಜೆಂ ಫಾತರ್ ಜಾಲಾಂ
ರಗ್ತಾ ಫಾಮ್ ಕರ್ನ್ ಜೊಡುನ್ ಜೊಡುನ್
ಭಿತರ್ಲೆಂ ಯಂತ್ರ್ ಪೊಕೊಳ್ ಜಾಲಾಂ

ಬಾಂದ್ಲೆಂ ಮಂದಿರ್ ಫಾತ್ರಾಂ ಮಾತ್ಯೆನ್
ವಾಠ್ಯಾ ಲೊಡಾಕ್ ಕೊಸ್ಕೊನ್ ಪಡ್ಲೆಂ
ಭಾಂಗಾರ್-ರುಪ್ಯಾನ್ ನೆಟೊನ್ ಸಜಯ್ಲೆಂ
ಚೊರಾಂ-ಲುಟ್ಯಾರಾಂನಿ ಫಾರುನ್ ವ್ಹೆಲೆಂ

ಭಾಂಗ್ರಾಳ್ಯಾ ಭುರ್ಗ್ಯಾ-ಬಾಳಾಂಕ್
ರಗಾತ್ ಜಿವಿತ್ ಏಕ್ ಕರ್ನ್ ಆಟಾಯ್ಲೆಂ
ಪಾಕಾಟೆ ಪುಟೊನ್ ಉಬೊಂಕ್ ಲಾಗ್ತಾಚ್
ಲುಟುನ್ ಮ್ಹಾಕಾಚ್ ಖೊಟಾಯ್ಲೆಂ.

ಸಂಸಾರಿಂ ಹ್ಯಾ ಆಸಾ ಕಿತೆಂ ಶಾಶ್ವತ್!
ವಾದಾಳ್-ಉದಾಕ್ ನಾ ದೆವಾ ಉತ್ರಾವಿಣೆ
ಚಾರ್ ದೀಸ್ ವಾಂಚೊನ್ ಜಿಯೆವ್ನ್
ಬರೆಂ-ವಾಯ್ಟ್ ಘೆವ್ನ್ ರಾಜಾಕ್ ತಾಚ್ಯಾ ಚೆಲ್ಚೆಂ

ಚಿಂತ್ತಾಂ ಹಾಂವ್ ನವ್ಯಾನ್ ಸಗ್ಳೆಂ ರಚುಂಕ್
ಮನ್ಯಾ ಥಾವ್ನ್ ಲಾಬಾನಾತ್ಲೆಂ ದೆವಾಲಾಗ್ಚೆಂ ಘೆಂವ್ಚಾಕ್
ಮನಾ ದಿವೊ ಜಳವ್ನ್ ಕಾಳ್ಜಾಂತ್
ದೆವಾ ಮಂದಿರ್ ತೆಂ ಕರ್ಚಾಕ್

87. “ಆಶೆ ದೋವ್”

ಭಾಂಗ್ರಾ ಉದಾಕ್ ಶಿಂಪುನ್
ರುಪ್ಯಾ ರ್ಝಾಳ್ ಪಿಂಜುನ್
ನಾಚೊನ್ ನಾಚೊನ್
ಉದೆವ್ನ್ ಯೆತಾ ರವಿ

ಥಂಡಿಯೆನ್ ದೊಡಲ್ಲಿಂ ಪಾನಾಂ
ಹಿಂವಾನ್ ಲಜೆಲ್ಲಿಂ ರುಡಾಂ
ಹಾಸೊನ್ ಹಾಸೊನ್
ಹಾಲೊನ್ ಧಲೊನ್ ಉಬಿಂ

ರವಿ ಚಡ್ತಾಂ ಆಕಾಸಾರ್
ಉಜೊ ವೊಂಕ್ತಾ ತಾಪೊನ್ ಭುಮಿ
ರುಡಾ ಪಾನಾಂ ಥಕೊನ್ ಬಾವ್ತಾಂ
ಲಾಚಾರ್ ಬಾವೊನ್ ಪುಲಲ್ಲಿಂ ಪುಲಾಂ

ಪುಲಾಂ ಪರ್ತ್ಯಾಂ ಜಿವಾಳ್ತಿತ್
ರುಡಲ್ಲಿಂ ಪಾನಾಂ ಆಂಕ್ರೆತಿತ್
ಸಾಂಜ್ ಜಾತಾಂ ದೋವ್ ಪಡ್ತಾಂ
ಬಾವಲ್ಲಿಂ ಪುಲಾಂ ಪುಲೆಲಿಂ...
ರುಡಾ ಪಾನಾಂ ಹಾಸ್ತೆಲಿಂ...

ಪಾಚ್ಚೆಂ ನ್ಹೆಸೊನ್ ಪೃಥ್ವಿ ನಾಚ್ತೆಲಿ
ಪುಣ್! ನಿರಾಸ್ಲೆಲಿಂ ಬೊಂಗ್ಲಾ ಮ್ಹಜಿ
ಸಾಂಡ್ಲೆಲೆ ಆಶಾ-ಅತ್ರಗ್
ಪರ್ತ್ಯಾಂ ಕೆದ್ನಾ ಪುಲೆಲೆ
ಸುಕೊನ್ ಗೆಲ್ಲಾ ಜಿವಿತಾರ್ ಮ್ಹಜ್ಯಾ
ಭಾಂಗ್ರಾ ಉದಾಕ್ ಕೋಣ್ ಶಿಂಪ್ತಲೊ!

ಥಂಡಿಯೆನ್ ಚಿವೊನ್ ಬಾವ್ಲೆಲ್ಯಾ ಮ್ಹಾಕಾ
ಉಬೆಕ್ ಕೋಣ್ ವೆಂಗ್ತಲೊ
ಬಾವೊನ್ ಗೆಲ್ಲಾ ಹೃದಯಾಕ್ ಮ್ಹಜ್ಯಾ
ಮೊಗಾ ದೋವ್ ಕೋಣ್ ಮಾಖ್ತಲೊ!

88. ಹಾಂವ್ ರಾಕ್ತಾಂ ತಾಕಾ

ಹಾಂವ್ ರಾಕ್ತಾಂ ತಾಕಾ

ಹಾಂವ್ ರಾಕ್ತಾಂ ತಾಕಾ

ಯೆತಲೊ, ಆಜ್ ನ್ಹಯ್ ಪಾಲ್ಯಾಂ

ತೊ ಖಂಡಿತ್ ಯೆತಲೊ

ಖಿಂತಿ ಪೊಲ್ಯಾರ್ ತಾಳು ತೆಂಕುನ್

ಭೆತಾ ತಕ್ಲಿ ಧರ್ದೆಕ್ ರೊಂಬವ್ನ್

ದೊಳ್ಕಾಂ ದುಕಾಂನಿ ವ್ಹಾಟ್ ಭಿಜಯ್ಲ್ಯಾಂ

ಮೊವ್ಪಾಣೆರ್ ತಾಣೆ ಚಲೊನ್ ಯೆಂವ್ಚ್ಯಾಕ್

ಖಾಂದಾರ್ ಆರ್ಮಾಂ ನಿದಾವ್ನ್

ದಾಟ್ ದಾಟ್ ಮೊಚೆ ಫಾಲ್ನ್

ದಾಡಾಮಾಂ ಆಡ್ವವ್ನ್ ಧರ್ನ್

ಪಾಟಿಂ ಪಳೆನಾಸ್ತಾಂ ಗೆಲ್ಲೊ ಭುಜವ್ನ್

ಬಾಂಯ್ಚ್ಯಾ ಕಾಟ್ಯಾರ್ ಕುಲೊ ತೆಂಕ್ತಾಂ

ವೊಣ್ಣಾ ಪೊಂತಾರ್ ದೀಶ್ಪ್ ಚರ್ತಾಂ

ಚಾವ್ನ್ -ಆಂಗ್ಲಾಂತ್ ಬಸ್ತಾಂ ಬಸ್ತಾಂ

ಕಾನ್ ಮ್ಹಜೆ ಬುಡ್ವಾಂ ಧಾಪ್ಕಾಂಚೆರ್ಚ್ಚೆ

ಸೆಜ್ರಾ! ಶಿಕ್ಪಾಕ್ ಗೆಲ್ಲೊ ಪೂತ್ ಆಯ್ಲೊ

ಗಲ್ಪಾಕ್ ಗೆಲ್ಲೊ ಫೊವ್ ಆಯ್ಲೊ

ಲಗ್ನ್ ಜಾಲ್ಲಿ ತರ್ನಿ ಧುವ್ ಆಯ್ಲೊ

ಮ್ಹಜೊ ಕಾಳ್ಜಾ ಖೊಪೊ ಆಯ್ಲೊಚ್ಚೆ ನಾ;

ರಾಕೊನ್ ಕಾತಿಕ್ ಮಿರಿಯೊ ಪಡ್ಲೊ

ಕಾಳ್ಜಾ ಉಡ್ಲೊ ಸವ್ಕಾಸ್ ಜಾಲೊ

ಉಸ್ವಾಸಾ ಉಡ್ಕೆರ್ ಮರ್ಣಾ ಖೆಳ್ಳೊ

ದಾಡ್ ಫಾಲ್ನ್ ಖೆಳೊಂಕ್ ಲಾಗ್ಲೊ

ಸಾಂಗ್ಚ್ಯಾತ್ ಕೋಣ್ ಮ್ಹಾಕಾ

ಝಜಾಕ್ ಗೆಲ್ಲೊ ಪೂತ್ ಮ್ಹಜೊ

ವಸಂತ್ ಹಾಡುನ್ ಜಿವಿತಾಂತ್ ಮ್ಹಜ್ಯಾ

ಕೆದ್ನಾ ಯೆತಲೊ, ಕೆದ್ನಾ ಯೆತಲೊ

ದೊಳ್ಕಾಂ ಧಾಂಕಾಕ್ ಫಾಲ್ವೊದಿಂ

ಉಸ್ವಾಸ್ ಮ್ಹಜೊ ಪೊಳ್ಳೊದಿಂ

ತೊ ಖಂಡಿತ್ ಯೆತಲೊ,

ವಸಂತ್ ಹಾಡುನ್ ಜಿವಿತಾಂತ್ ಮ್ಹಜ್ಯಾ

ತೊ ಖಂಡಿತ್ ಯೆತಲೊ, ಹಾಂವ್ ರಾಕ್ತಾ ತಾಕಾ

89. 'ಶಿಖರಾಚಿ ತುದಿ ಜಾಲಿಂ'

ಹಾಂವ್... ಹಾಂವ್...

ಹಾಂವ್ ಶಿಖರಾಚಿ ತುದಿ ಜಾಲಿಂ

ಹಾಂವ್ ಶಿಖರಾಚಿ ತುದಿ ಜಾಲಿಂ

ಮೊಗಾಚಿಂ ಮೊಡಾಂ ಚಾಕೊಂಕ್

ಆಶೆಚೆಂ ಮೊಳಾಬ್ ಧರುಂಕ್

ಮೊವಾಳ್ ಮೊಗಾಳ್ ಕುಪಾಂನಿ ರಿಗೊಂಕ್

ತರೀ ಹಾಂವ್ ಪಾವ್ಲಿಂ ನಾ..... 2

ಹಾಂವ್... ಹಾಂವ್...

ಹಾಂವ್ ದರ್ಯಾಚೆಂ ಲ್ಹಾರ್ ಜಾಲಿಂ

ಹಾಂವ್ ದರ್ಯಾಚೆಂ ಲ್ಹಾರ್ ಜಾಲಿಂ

ಸುಕ್ಯಾ ಧರ್ತೆಕ್ ಉಮೆ ದಿವುಂಕ್

ಮಾತಿಯೆ ಕಾಳ್ಜಾರ್ ಅಸ್ರೊ ರಚುಂಕ್

ರುಕಾ-ಝಾಡಾಂ ಮುಳಿಂ ಖೆಲೊಂಕ್

ತರೀ ಹಾಂವ್ ಸಕ್ಲಿಂ ನಾ... 2

ಹಾಂವ್ ... ಹಾಂವ್...

ಹಾಂವ್ ವಾರ್ಯಾ ಧಲ್ಚಿ ತಾಳಿ ಜಾಲಿಂ

ಹಾಂವ್ ವಾರ್ಯಾ ಧಲ್ಚಿ ತಾಳಿ ಜಾಲಿಂ

ಮ್ಹಜಿಂ ತುಜಿಂ ಫಳಾಂ ದಿಂವ್ಕ್

ತೃಪ್ತೆಚಿಂ ಬಾಳಾಂ ರಚುಂಕ್

ಮೊಗಾ ಶೆಳಿಂತ್ ಪಾಳಾಂ ರೊಂಬೊಂವ್ಕ್

ತರೀ ಹಾಂವ್ ಪಾವ್ಲಿಂ ನಾ... 2

ಹಾಂವ್... ಹಾಂವ್...

ಹಾಂವ್ ಶಿಖರ್ ಹಾಂವ್ ಶಿಖರ್

ಫಾತರ್ ಜಾವ್ನ್‌ಂಚ್ ಹಾರ್ಲಿಂ

ಲ್ಹಾರಾಂ ಉದಾಕ್ ಜಾವ್ನ್‌ಂಚ್ ಕಿರ್ಲಿಂ

ವಾರೆಂ ಝಡ್ ಜಾವ್ನ್‌ಂಚ್ ಜಿರ್ಲಿಂ

ಆನಿ ಹಾಂವ್... ಆನಿ ಹಾಂವ್

ಹಾಂವ್‌ಚ್ ಜಾವ್ನ್, ಎಕ್ಸುರಿಂಚ್ ಉರ್ಲಿಂ

ಎಕ್ಸುರಿಂಚ್ ಉರ್ಲಿಂ, ಎಕ್ಸುರಿಂಚ್ ಉರ್ಲಿಂ.

90. ಉತರ್ ಪ್ರಾಯ್

ಕಾಳ್ಜಾ ಧಳಾರ್ ಪುಲೆಂ ಚಾಂಫೆಂ
ಆಶೆ ಮುಳಾಕ್ ಧರುನ್ ಸಾತೆಂ
ಉತರ್ ಪ್ರಾಯೆಚೆಂ ಸುಖಾ ಫಾಕೆಂ
ಪಿಡೆ ಯೆಣ್ಯಾನ್ ಗ್ರಾಸುನ್ ಜಿತೆಂ

ಜಿವಿತಾ ಸಾಂಜೆ ಪಾವ್ತಾಂ ಧಾಪ್ತಾಂ...
ಮಸ್ತಿಲ್ಲಿ ವಾಟ್ ಪಾಟಿಂ ದೆಖ್ತಾಂ...
ತೃಪ್ತೆ ಸುಸ್ಕಾರ್ ಮತಿಂತ್ ಉಸಾಳ್ತಾಂ...
ಮುಕಾರ್ ಉದೆಲ್ಲಿಂ ರಾಶಿ ಖಿಂದ್ತಾಂ

ಆಶೆ ಗರ್ಭಾಂತ್ ನಿರಾಶಿ ಬಾಳ್
ದುಶ್ಟ್ ಕುಡಿರ್ ರಗ್ತಾಳೆಂ ಫಳ್
ಹರ್ದ್ಯಾ ಸಾಂದಿಂತ್ ಭಿರಾಂತೆ ನಾಳ್
ಮತಿಕ್ ಬಡಯ್ತಾ ಧಾಂವ್ಚೊ ವೇಳ್

ಪುಣ್! ಕಾಳ್ಜಾ ಧಳಾರ್ ಪುಲೆಂ ಚಾಂಫೆಂ
ಆಜೂನ್ ಜಿತೆಂ, ಆಜೂನ್ ಜಿತೆಂ
ಭವಿಶ್ಯಾ ಪರ್ಮಳ್ ಫಾಂಕಯ್ತಾ ಫಾಂತೆಂ
ಜಾಲಾಂ ಮ್ಹಾಕಾ ಸುಶೆಗಾಚೆಂ ಉಶೆಂ
ಸುಶೆಗಾಚೆಂ ಉಶೆಂ ಸುಶೆಗಾಚೆಂ ಉಶೆಂ

ಕುಸ್ಲಿಂ ಕಾಳ್ಜಾಂ

ಪ್ರದ್ವೆಚ್ಯಾ ವಿಶಾಲ್ ಸೃಶ್ಟೆಂತ್
ಕುಸೊನ್ ವೆತಾತ್ ಮನ್ಯಾ ಕಾಳ್ಜಾಂ
ಧೊಡಿಂ ಮಾತ್ಯೆಂತ್...

ಧೊಡಿಂ ಸ ಪುಟ್ ಗೂಂಡ್ ಫೊಂಡಾಂತ್

ಪುಣ್! ಮೊನ್ನಾತಿಂ -ಸುಕ್ಲ್ಯಾಂಚೆಂ
ಹರ್ವಿಕ್ ಕಾಳಿಜ್ ಕಿತ್ಲೆಂ ತೆಂ ಭಾಗಿ
ಬೊಖಾಯ್ತಾ ಮನಿಸ್ ಸೊಡಿನಾಸ್ತಾನಾ...
ಕುಸೊಂಕ್ ಮಾತಿ ಖಾಂವ್ಕ್

ದೆಕುನ್‌ಚ್‌ಮಿಸ್ತಾ ಮನಿಸ್ ಮ್ಹಣ್ತಾ...
ಮನ್ಯಾತಿಂ - ಸುಕ್ಲ್ಯಾಂಕ್ ಅತ್ಮೊ ನಾ

91. ಬಾಳಾಂ ಕಾಳ್ಜಾಂತ್ಲೊ ಮೋಗ್

ಸಾಂಗ್ ಮ್ಹಾಕಾ ಮಾಂಯ್ ಅಶೆಂ ಕಿತ್ಯಾಕ್? (2)

ಗಾಂವ್-ಶಹರ್ ಘರ್-ದಾರ್

ಸಾಂಡುನ್ ಗೆಲೊಂ ದಿಸಾ ಪೊಡಿಕ್

ಸಂಬಂದ್ ಮೊಗಾ ಬಾಂದಾ ದೋರ್

ಪರ್ತ್ಯಾಂ ಪರ್ತ್ಯಾಂ ಹಾಡ್ತಾಲೊ ವೊಡಿತ್...

ಸಾಂಗ್ ಮ್ಹಾಕಾ ಮಾಂಯ್ ಅಶೆಂ ಕಿತ್ಯಾಕ್? (2)

ದೊಳೆ ತುಜೆ ಮಾಂಯ್ ವಾಟೆರ್ ಮ್ಹಜೆ...

ಚರ್ಲೆಚ್ ಆಸ್ತಾಲೆ ಚಲ್ತಾನಾ ಹಾಂವ್...

ಕಳೆ ಜಸೆ ಮಾಂಯ್ ಶಿಂಪ್ತಾಲಿ ಮ್ಹಜೆರ್

ಬೊಂವ್ತಾನಾ, ಗುಂವ್ತಾನಾ ಹಾಂವ್...

ಸಾಂಗ್ ಮ್ಹಾಕಾ ಮಾಂಯ್ ಅಶೆಂ ಕಿತ್ಯಾಕ್? (2)

ಆತಾಂ ಕಿತ್ಯಾಕ್ ಕಾಳ್ಜಾಂತ್ ಪೆಟ್ಟಾ ಉಜೊ

ಹಾಡಾಂನಿಯ್ ಉಟ್ಲ್ಯಾ ತಾಚಿ ಧಾವ್

ಗಲ್ಪಾಚ್ಯಾ ದುಡು ವಾ ಬಡಾಯೆ ಕಾಟ್

ಹಾತಾಂತ್ ತುಟ್ಲಿ ಜಡಾಯೆ ಪೇಟ್

ಸಾಂಗ್ ಮ್ಹಾಕಾ ಮಾಂಯ್ ಅಶೆಂ ಕಿತ್ಯಾಕ್? (2)

ಪ್ರಾಯೆಸ್ತ್ ಆವಯ್ಕ್ ಖಿಂಚೊ ಅನಾಥ್ ಆಸ್ಲೊ

ವಾ, ತುರಂತ್ ದಯಾ ಮರಣಾಚೊ ಪೊಸ್ಲೊ

ಚಿಂತ್ನಾಂಚೊ ಜಾತಾ ಹಾಂಗಾ ಗೊಬೊರ್

ದವ್ಲತೆ'ನಿ ಆವಯ್ ಮಮ್ತೆ ಮದ್ಲೊ ಸಾಗೊರ್

ಸಾಂಗ್ ಮ್ಹಾಕಾ ಮಾಂಯ್ ತುಕಾ ಹಾಂವ್ ಕಿತೆಂ ಕರುಂ? (2)

ಘರಾ ಕುಟ್ಮಾಂತ್ ಸಾಂಗಾತ್ ದಿವುನ್...

ಫುಡರಾ ಜಿವಿತಾಂತ್ ಫುಟ್ ಹಾಡುಂ

ಅಸ್ರ್ಯಾಂತ್ ಚೆಪುನ್ ಕಾಳ್ಜಾಂತ್ ಭರುಂ

ಮಾಂಯ್ ತುಕಾ ಹಾಂವ್ ಕಿತೆಂ ಕರುಂ

ಸಾಂಗ್ ಮ್ಹಾಕಾ ಮಾಂಯ್ ತುಕಾ ಹಾಂವ್ ಕಿತೆಂ ಕರುಂ? (2)

92. ರಾತ್ ದೀಸ್ ರಡ್ತಾಂ

ರಾತ್ ದೀಸ್ ರಡ್ತಾಂ, ರಾತ್ ದೀಸ್ ರಡ್ತಾಂ...

ಸ್ತ್ರೀ ನಾ, ಸ್ತ್ರೀ ನಾ, ಮ್ಹಣ್ತಾಂ...

ಚಲಿ ನಾತಲ್ಲ್ಯಾ ಸಂಸಾರಾಂತ್

ಎಕ್ಸುರೊಚ್ ಬೊಂವ್ತಾಂ ಎಕ್ಸುರೊಚ್ ಬೊಂವ್ತಾಂ...

ಯೆಗೋ ಯೆಗೋ ಚಲಿಯೆ

ಮ್ಹಜ್ಯಾ ಕಾಳ್ಜಾ ದಾಲಿಯೆ

ಚಲಿ ನಾತಲ್ಲ್ಯಾ ಫುಡರಾಂತ್ ಮ್ಹಜ್ಯಾ

ಚಾಂದ್ಲೆಂ ಜಾವುನ್ ಯೆಗೇ ಚಾಂದ್ಲೆಂ ಜಾವುನ್ ಯೆಗೇ

ರಾತ್ ದೀಸ್ ರಡ್ತಾಂ, ರಾತ್ ದೀಸ್ ರಡ್ತಾಂ...

ಸ್ತ್ರೀ ನಾತಲ್ಲ್ಯಾ ಭಾರತಾಕ್ ತಯಾರ್ ಕರಿತ್ ಆಸಾಂ

ಭುರ್ಗಿಂ ದೆವಾಚಿಂ ದಿವ್ತಿಂ ತರ್

ಚೆಡುಂ ಕಶೆಂ ಶಿರಾಪ್ ಜಾತಾ

ನೆಣ್ಣಿಂ ನೆಣ್ಣಿಂ ಚಲಿ ಬಾಳ್ಕಾಂ

ಜಲ್ಮಾತಾನಾ ಮರ್ಣಾ ರೂಚ್ ಚಾಕ್ರಾ

ರಾತ್ ರಾತ್ಚ್ ದಿಸ್ತಾ, ರಾತ್ ರಾತ್ಚ್ ದಿಸ್ತಾ

ಕಾಳೊಕ್ ಭರ್ಲಾ ಮಿಸ್ತಾ

ಚೆಡ್ವಾಂ ಭುರ್ಗಿಂ ಜಲ್ಮಾಲ್ಯಾಂತ್

ಚುಕೊನ್ ಚುಕೊನ್ ಉರ್ಲ್ಯಾಂತ್

ಚಲಿ-ಚೆಡುಂ ಅಣ್ಣಾಣ್ಯಾಂತ್

ದುಖಾಂ ಝರಿಂನಿ ಜಿರ್ಲ್ಯಾಂತ್

ಚಲಿ ನಾತಲ್ಲ್ಯಾ ಸಂಸಾರಾಂತ್ ಚಂದ್ರ್ ಸುರ್ಯೊ ಲಿಪ್ತಾ

ರಾತ್ ರಾತ್ಚ್ ದಿಸ್ತಾ...

ದಾಕ್ತೆರಾಚ್ಯಾ ದಪ್ತರಾಂತ್,

ಚೆಡುಂ ಬಾಳ್ಕಾಕ್, ಜಲ್ಮಾತಾನಾಂಚ್

ಸರ್ಗಾ ವಾಟ್ ದಾಕಯ್ತಾಂ

ಸರ್ಗಾ ವಾಟ್ ದಾಕಯ್ತಾಂ.

ವಚ್ ವಚ್ ಚಲಿ ಬಾಳಾ

ಗಾಯ್ತಾಂ ಗಾಣಾಂ ಸರ್ಗಾ ಥಳಾ...

ವಚೊನ್ ತುಂ ಮಾಯೆ ಪಾಲ್ವಾ...

ಚೆರ್ಕ್ಚಾ ಬಾಳಾಕ್ ದಾಡ್ ಸಂಸಾರಾ,

ರಾತ್ ದೀಸ್ ರಾಕ್ತಾಂ
ನಿತಳ್ ಕಾಳಿಜ್ ಮ್ಹಣ್ತಾಂ
ಸ್ತ್ರೀ ಕಾಳಿಜ್ ನಾತಲ್ಲ್ಯಾ ಸಂಸಾರಾರ್
ಜಿಯೊಂ ಕಶೆಂ ಚಿಂತ್ತಾಂ

ಚೆಡುಂ ಬಾಳ್ ನಾಕಾಸ್ಲ್ಯಾ ಭಾರತಾಂತ್
ಚಲಿ ಬಾಳ್ಕಾಂ ಆವ್ಚಿತ್ ಮರ್ತಾತ್...
ಬಾಂಬ್ಯೆಂತ್ಲಿ ಸಕ್ಲಾ ಪಡ್ತಾತ್...
ದುದಾಂತ್ ಪಾಲಿ ವಿಕಾಂ ಝಡ್ತಾತ್.

ಸ್ತ್ರೀ ನಾ, ಚಲಿ ನಾ, ಮ್ಹಣ್ತಾಂ...
ಚಲಿ ಬಾಳ್ಕಾಕ್ ಲಗಾಡ್ ಕಾಡುಂಕ್
ವಿಧಾನಾಂ ಹಾಂವ್ ಸೊದ್ತಾಂ
ಹೊಕಲ್ ನಾತಲ್ಲ್ಯಾ ಭಾರತಾಂತ್
ಎಕ್ಸುರೊಚ್ಚ್ ಬೊಂವ್ತಾಂ

ರಾತ್ ದೀಸ್ ರಡ್ತಾಂ, ರಾತ್ ದೀಸ್ ರಡ್ತಾಂ...

ಸಪ್ನಾಂ ಮ್ಹಜಿಂ

ಕಸ್ಲಿಂ-ಕಸ್ಲಿಂ ಸಪ್ನಾಂ ಆರಾವ್ನ್
ಕುಸ್ವೆಂ ಮ್ಹಜಿಂ ಭರ್ಲೆಂ
ಕುಸ್ವೆಂ ಮ್ಹಜಿಂ ಭರ್ಲೆಂ
ಗುಟಾನ್ ಗುಟಾನ್ ದಾಕ್ತಿರಾ ಮೆಜಾರ್
ಏಕ್ - ದೋನ್ ಸುವಿಯೊ ತೊಪುನ್
ಚಲಿ ಭ್ರೂಣ್ ನಿಸ್ರಾಯ್ಲೆಂ

ಮಾಸಾಳ್ ಪುಲ್ ಪುಲ್ಕಾದಿಂಚ್
ಕಡ್ವಳಾಂತ್ಲೆ ಕಾತ್ರನ್ ಸೊಡ್ಲೆಂ
ರಗ್ತಾಚಿಂ ದುಕಾಂ ಕರುನ್
ಚಲಿಯೆ ಗರ್ಭ್ ಖಾಲಿ ಕೆಲೊ

ಒಪ್ಪುನ್ ದಿಲ್ಲ್ಯಾ ಘೊವಾ ಘರಾಂತ್
ಮಾಂಯ್-ಮಾಂವ್ ನಂಡ್ತಾಂ ಮುರ್ಯಾಂತ್
ಪ್ರತಿಭಟನಾನ್ ಗರ್ಭ್ ಉರಂವ್ಕ್
ಅಸಹಾಯಕ್ ಹಾಂವ್ ಜಾಲಿಂ ಬಾಬಾ, ಅಸಕ್ತ್ ಹಾಂವ್ ಜಾಲಿಂ

93. ಮುಯಾಂನೊ ಮುಯಾಂನೊ

ಮುಯಾಂನೊ ಮುಯಾಂನೊ
ರಾಶಿಂ ರಾಶಿಂನಿ ಖಿಂಯ್ಸರ್ ವೆತಾತ್ ತುಮಿ! (2)
ತುಮ್ಚೆ ಎಕಾ ಮುಯೆಕ್ ಮಾರ್ಲಾಂ?
ಲಾನ್ಯಾ ಕಿಟಾಕ್ ಕೊಣೆ ಪುಣಿ ಚಿಂಚ್ಲಾಂ?
ಮನ್ಯಾ ಕಾತಿಚೊ ಕಾಂಯ್ ಕಿಸ್ಪರ್ ಪಡ್ಲಾ?
ಆನಿ ಕಿತೆಂ ಘಡ್ಲಾಂ! ಕಿತೆಂ ಘಡ್ಲಾಂ?
ದುಕಾಂಚೊ ಪುರ್ಯಾಂವ್ ಕಾಂಯ್
ಪೊಟಾ ಭುಖೆಚಿ ಶಿಕಾರಿ ತುಮ್ಮಿ?
ಸಾಂಗಾ ಮ್ಹಾಕಾ, ಸಾಂಗಾ ಮ್ಹಾಕಾ ರಾಶಿಂ ರಾಶಿಂನಿ...
ಖಿಂಯ್ಸರ್ ವೆತಾತ್ ತುಮಿ? ... (2)
ಕಳಿತ್ ಕಾಂಯ್ ಆಸಾ ತುಮ್ಮಾಂ!
ಅಪಾಯ್ ಆಸಾ ಜಿವಾಕ್
ನಾಶ್ ತುಮ್ಮಾ ಸಂತಾನಾಕ್
ಡಿ.ಡಿ.ಟಿ. ಸ್ಟೇಯ್, ಮಾತ್ತಿ ಗೊಬೊರ್
ಆತಾಂಚ್ಯಾ ಸಂಸಾರಾರ್
ವಿಕಾಂ ಅಪಾಯ್ ಮೆಳ್ತಾತ್ ಸಬಾರ್ (2)
ತಾಂತ್ಲೊ ಎಕ್ ಚೂರ್ ಪುರೊ
ಸ್ಪರ್ಶ್ ಪರ್ಮಳ್ ಶ್ವಾಸಾಕ್
ಲಗಾಡ್ ತುಮ್ಮಾಂ ಕಾಡುಂಕ್
ಜಾಗ್ರುತ್!!
ಮನಿಸ್ ಆಸಾ ರಾಕೊನ್, ಲಗಾಡ್ ತುಮ್ಮಾಂ ಕಾಡುಂಕ್
ನಾಶಾಕ್ ತುಮ್ಮಾ ಸಂತತೆಚ್ಯಾ
ಖೆವಾದ್ ತುಮ್ಮಾಂ ಲಾಗಂವ್ಕ್ (2)
ಸಾಂಗಾ ಮ್ಹಾಕಾ ಮುಯಾಂನೊ
ರಾಶಿಂ ರಾಶಿಂನಿ ಖಿಂಯ್ಸರ್ ವೆತಾತ್ ತುಮಿ!
ದಾಕ್ತೆರ್ ಕಿತ್ಲೆ ಆಸಾತ್ ತುಮ್ಮಾಂ (2)
ಕಾಳ್ಜಾಂ ತುಮ್ಮಿಂ ಚಿರುನ್
ಬಚಾವ್ ತುಮ್ಮಾಂ ಕರುಂಕ್, ಬಚಾವ್ ತುಮ್ಮಾಂ ಕರುಂಕ್!
ಸಾಂಗಾ ಮ್ಹಾಕಾ ಮುಯಾಂನೊ
ರಾಶಿಂ ರಾಶಿಂನಿ ಖಿಂಯ್ಸರ್ ವೆತಾತ್ ತುಮಿ
ಖಿಂಯ್ಸರ್ ವೆತಾತ್ ತುಮಿ!!!

94. ಜ್ವಲ್ಮುಖಿ

ಲಾಸೊನ್ ಧಗ್ ಧಗ್ಚ್ಯಾ

ಉಸ್ವಾಸಾ ಸಾಂಗಾತಾ...

ಜ್ವಲ್ಮುಖಿಚೆ ಜಳ್ತೆ ಉಂಡೇ ಉಂಡೇ

ಲೊಳೊನ್...

ದೊಳ್ಕಾಂ ದುಕಾಂಚ್ಯಾ ದರ್ಯಾಂತ್

ಬುಡೊನ್ ಗೆಲೇ, ಬುಡೊನ್ ಗೆಲೇ

ಆಕಾಸಾ ಖಾಂಬೊ ಮ್ಹಜಿ ಕೂಡ್

ಧಗ್ಧಗ್ಚಿ...

ತಾಪೊನ್ ಖಿಡಲ್ಲ್ಯಾ

ಲಾವ್ ರೊಸಾಚ್ಯಾ ಪ್ರಳಯಾಕ್

ಚಿಂತ್ಪಾ ಪರ್ವತಾಂಚ್ಯೊ ಧೆಗೊ...

ಖರ್ವಟಾವ್ನ್...

ವ್ಹಾಳೊನ್ ವ್ಹಾಳೊನ್...

ಉಜ್ಯಾ ಆಗ್ಚ್ಯಾಂಚ್ಯೊ ನ್ಹಂಯೊಂ

ಪಾಜೊನ್ ಪಾಜೊನ್

ಕಾಳ್ಜಾಂತ್ಚ್ ಜಾಲಿ ಭುಂಯ್ಕಾಂಪ್...

ಮ್ಹಜ್ಯಾ ಕಾಳ್ಜಾಂತ್ ಜಾಲಿ ಭುಂಯ್ಕಾಂಪ್

ಮನ್ಶ್ಯಾ ಮೊಸ್ರ್ಯಾಚೊ ಹುಲೊಪ್

ಲಾಸಲ್ಲ್ಯೊ ಧುಂವೊರ್

ಪೆಟಲ್ಲ್ಯಾ ಶಿಲ್‌ರಸಾಚೊ

ಚುರೊ ಚುರೊ ಆನಿ ಗೊಬೊರ್...

ಚುರೊ ಚುರೊ ಆನಿ ಗೊಬೊರ್

ಜ್ವಲ್ಮುಖಿಂಚ್ಯಾ ನಳಾಂ ಥಾವ್ನ್

ಚುಕವ್ನ್ ಚುಕವ್ನ್

ಭಾಯ್ರ್ ಉಸ್ಪಾಲೊ

ತಾಕಾ ಹಾಕಾಯ್ ಲಾಸಿತ್ ಗೆಲೊ...

ತಾಕಾ ಹಾಕಾಯ್ ಲಾಸಿತ್ ಗೆಲೊ

ವ್ಹಾಳಾತ್ ಗೆಲೊ...

ಮೊಸ್ರಾ ಉಜೊ ಪೆಟಾತ್ ಗೆಲೊ, ಪೆಟಾತ್ ಗೆಲೊ

ಮೊಸ್ರಾ ಉಜೊ ಪೆಟಾತ್ ಗೆಲೊ.

95. ಕಸಲಿ ಕವಿತಾ

ಕಸಲಿ ಕವಿತಾ ತುಜಿ!

ಕಸಲಿ ಕವಿತಾ!

ಹಾಕಾ ಮ್ಹಣ್ತಾತ್ ಕವಿತಾ!

ಕೆದ್ದಾಂಯ್ ರಡ್ಲೆಂ, ಬೆಳ್ಳೆಲ್ಲೆ ಹುಸ್ಕಾರೆ

ಇಲ್ಲೆಂ ಪುಣಿ ಹಾಸಯ್ ಸಾಯ್ಬಿಣಿ

ಇಲ್ಲೆಂ ಪುಣಿ ಹಾಸಯ್ ಆಮ್ಕಾಂ

ಕವಿತಾಂನಿ ತುಜ್ಯಾ ಹಾಸಯ್ ಆಮ್ಕಾಂ.

ಜಾಯ್ತ್ ಸಾಧನ್ ಕರ್ತಾಂ...

ಹಾಸ್ಯ ಕವಿತಾ ಏಕ್ ಲಿಖ್ತಾಂ

ಖಂಡಿತ್ ತುಮ್ಕಾಂ ಹಾಸಯ್ತಾಂ

ಖಂಡಿತ್ ತುಮ್ಕಾಂ ಹಾಸಯ್ತಾಂ

ಲಿಖ್ಲಿ ಕವಿತಾ ಹಾಸ್ಯ

ಆಜ್ ಖಂಡಿತ್ ಪುಕಾರ್ತಲಿಂ ಖಾಸ್

ಪಾಂಯ್ಕಾಂಚೆಂ ಇನಾಮ್

ವೊಂಟೆಕ್ ಪಡ್ತಲೆಂ ಮ್ಹಜ್ಯಾಚ್

ತೆಂ ಖಂಡಿತ್ ಮೆಳ್ತಲೆಂ ಮ್ಹಾಕಾಚ್.

ಮ್ಹಾಕಾಚ್ ತೆಂ ಮೆಳ್ತಲೆಂ...

ಆಜ್ ಮ್ಹಜಿ ಹಾಸ್ಯ ಕವಿತಾ

ರಾತಿಂ ಸಗ್ಳಿಂ ಸಪ್ಲಾಂಚ್ ಸಪ್ಲಾಂ

ಸಕಾಳಿಂ ಉಟಾನಾ ತಾಳೊಚ್ ನಾ

ಶೆಳ್ ತಾಳೊ ಖರಾ ಖರಾ

ಉತ್ರಾಂ ಬರಾ ಬರಾ

ಹಾಸ್ಯಾ ಪೊಕ್ಕಾಂನಿ ಪಿಂರೊಣಿ

ಹಾಸ್ಯಾ ಪೊಕ್ಕಾಂನಿ ಪಿಂರೊಣಿ

ಆಯ್ಕೊನ್ ಮ್ಹಣ್ತಾಲೆ ಕವಿತಾ ಪ್ರೇಮಿ

ಹರೈಂ ದುಖೇಸ್ತ್ ಕವಿತಾ ವಾಚ್ತಾನಾ

ಆಮಿ ರಡ್ಲಾರಿ ತಿ ಪುಣಿ ಹಾಸ್ಯಾಲಿ

ತಿ ಪುಣಿ ಹಾಸ್ಯಾಲಿ

ಆಜ್ ತಿಚ್ ರಡ್ತಾನಾ

ತಿಚ್ ರಡ್ತಾನಾ...

ಆಮಿ ಕಶೆಂ ಹಾಸ್ತೆಲ್ಯಾಂವ್

ಗೊತಾ ಜಾಲೆಂ, ಪಾಂಯ್ಕಾಂಚೆಂ ಇನಾಮ್

ಗೊತಾ ಜಾಲೆಂ ಪಾಂಯ್ಕಾಂಚೆಂ ಇನಾಮ್

ಕಾಣ್ಯಾಂಚ್ ಯಾತ್

96. ಹಾಂವ್ ಚಮ್ಕಾಲೊಂ

ಹಾಂವ್ ದುಡ್ವಾ ಧಾಳೊ ಮೆಜ್ಕಾಲೊಂ
ಸೊಡವ್ನ್ ಮೆಜಾರ್ ನೋಟ್
ಕೊಣ್ಂಚ್ ಯೆನಾ ಜಾಂವ್ ಆಡೊಸ್ ಕರುನ್ ಕೋಟ್
ಆಲೊ ಪೆಲೊ-ತಾಂಗೆಲೊ, ಆಮ್ಗಲೊ
ದೇವಾಲಾಗಿಂ ಮಾಗ್ತಾಲೊಂ

ದುಡುವಾ ಆಟ್ಕೊ ಮೆಜಾರ್ಚ್ಕ್ ಉರ್ದೊ
ಹಾಂವ್ ಪರ್ತಾಲೊಂ, ಹಾಂವ್ ಪರ್ತಾಲೊಂ
ಕಾಳ್ಜಾ ಉಡಿ ರಾವಾತ್ತ್ ಯೆತಾಲಿ
ಹಾಂವ್ ಆಶೆಲೊಂ, ಹಾಂವ್ ಆಶೆಲೊಂ
ಕೋಣ್ ತರೀ ಯೇಂವ್ ಮ್ಹಾಕಾ ಉಟಂವ್ಕ್ (2)
ಹಾಂವ್ ಸಂಪೊಂ... ಹಾಂವ್ ಸಂಪೊಂ...

ನರ್ ಮನಿಸ್ ಆಯ್ಲೊಚ್ ನಾ
ಮ್ಹಾಕಾ ಬಚಾವ್ ಕರುಂಕ್ ಉಕ್ತುಂಕ್
ದೇವಾನ್ ಮ್ಹಜೊ ತಾಳೊ ಆಯ್ಕಾಲೊ
ದುಡು ವಾ ದಾಳೊ ಮೆಜಾರ್ಚ್ಕ್ ಸೊಡುನ್
ಹಾಂವ್ ಚಮ್ಕಾಲೊಂ, ಹಾಂವ್ ಚಮ್ಕಾಲೊಂ
ದುಡು ವಾ ಧಾಳೊ ಮೆಜಾರ್ಚ್ಕ್ ಸೊಡುನ್
ಹಾಂವ್ ಚಮ್ಕಾಲೊಂ

WORLD KONKANI LIBRARY



Accn No : 002619

ದೊಳ್ಕಾಂ ದುಕಾಂ

ಮನ್ಯಾ! ತುಜ್ಯಾ ಜಿವಿತಾಂತ್
ಉಬಾರ್ತಾನಾ ಬಾಂದ್ಪಾಂ
ದೊಳ್ಕಾಂ ದುಕಾಂ -
ರಗ್ತಾ ಚಾಕಾಂ - ಭರ್ಸಿನಾಕಾ
ಪಡ್ತಾನಾ ಬಾವ್ಲೆ
ಉರಾನಾಸ್ತಾಂ ಬಾಳಾಂ-ಫಳಾಂ
ಫುಡರಾಂತ್...
ಪಡ್ತಲೆಂ ಪಣ್ಣೆಲ್
ಜಾತಲೆಂ ಯೆಮ್ಕುಳೆಂ

97. ಭಾಟಿ ಮಾತ್ಯಾ ಘೆವ್ನ್

ಆಜ್!

ಆಜ್ ಭಾಟಿ ಮಾತ್ಯಾರ್ ದವರ್ನ್
ತುಂ ವಚಾನಾಕಾ ಮಾಂಯ್
ಆಜ್ ತುಂ ವಚಾನಾಕಾ

ಮ್ಹಜ್ಯಾ ಕಾಳ್ಜಾ ದೆಗೆರೀ...
ಆಪಾಯಾಚೆ ಬುಳ್ಬುಲೆ ರಾಸ್ ರಾಸ್
ದರ್ಯಾ ತಡಿರಿ...
ಮರ್ಣಾಚೊ ಕಳ್ಳಳ್ ವಾಸ್

ಸಾಗೊರಾ ಪಾತಾಳಾಂತ್
ಕಡ್ವಳಾಚೊ ಪತ್ಲತೊ
ಉತ್ರಾಂವ್ಕ್ ಕಳನಾಂತ್
ಕಾಳ್ಜಾ ದಡ್ಡಡ್ಯಾಂಚೊ ವಿತ್ಕತೊ
ಗೆಲ್ಲೊ ರುಖಾಳಿ ವೊಡುಂಕ್
ಹೊಡೆಂ ತಾಂಡುನ್
ಪತಿ ತುಜೊ ಮಾಸ್ತಿ ಹಾಡುಂಕ್
ಯೆಂವ್ಚೊನಾ ಪಾಟಿಂ ಮಾಂಯ್
ಯೆಂವ್ಚೊನಾ ಪಾಟಿಂ

ನೆಣ್ತೆಂ ರುದಾನ್ ಸಳ್
ಸಮ್ಜಾತಾ ಕೋಣ್ ಮ್ಹಣ್
ಕೆಲ್ಯಾರೀ ಆಡಾವ್ಣೆ ಬಳ್
ವಚಾನಾಕಾ ವಚಾನಾಕಾ ವಿಣ್
ದೀವ್ನ್ ಧಾಪಾಡ್ ಕುಲ್ಯಾರ್
ಬಳಾವ್ನ್ ಧಾಂಬವ್ನ್ ಧರ್ತೆರ್
ಗೆಲ್ಲೊ ತೊ ಬಾಪಯ್
ಸಮ್ಜಾನಾಸ್ತಾಂ ಅತ್ರೇಗಾಂ ಧಾರ್

ಹಾಂವ್ ರಡ್ಲ್ಲಿಂ ತವಳ್
ತೆಂ ವಿಚಿತ್ರ್ ಉಸ್ಪೊಣೆಚೆಂ
ಮ್ಹಾಕಾ ಕಳಲ್ಲೆಂ ಬಳ್
ಸುನಾಮಿ ದೆಸ್ಪಾಟೆಚೆಂ

ಆಜ್ ಭಾಟಿ ಮಾತ್ಯಾರ್ ಘೆವ್ನ್
ತುಂ ವಚಾನಾಕಾ ಮಾಂಯ್
ಆಜ್ ತುಂ ವಚಾನಾಕಾ

98. ಘಡಿಗಾರ್

ಅಕಸ್ಮತ್ ಏಕ್ ಜಿವ್ವಾಳ್ ದಿಸ್ತಿ ಘರಾಂತ್
ದುಬಾವ್ ತಾಕಾ ದಾಡ್ಲ್ಯಾ ತಿ ಮಂತ್ರಾಂನಿ
ಘರ್ಚಿಂ ಮನ್ಶ್ಯಾಂ-ಗೊರ್ವಾಂ ಪಡ್ಲಿಂ ಪಿಡೆಂನಿ
ಬೊಂವ್ತೊಲೊ ಮಾತ್ ಕೆಲಾಂ ಸಾಂಗೊನಿ

ದುಬಾವಾಚೊ ಕಿಡೊ ಜರ್ ರಿಗ್ಲಾ ಮತಿಂತ್
ದಿಸ್ತಾತ್ ವಿರೋಧ್ ದುಸ್ಮಾನ್ ಆನಿ ಮೊಗಾಚಿಂ
ತಾಣಿಂ ಕೆಲಾಂ ಹಾಣಿಂ ಕೆಲಾಂ ತಾಂಚೆ ಭಿತರ್
ಕಾಂತಯ್ತಾ ತುಜ್ಯಾ ತಕ್ಲೆಂತ್ ದುಬಾವಿ ದೆಂವ್ಚಾರ್
ಆಸ್ತಿ ಖಾತಿರ್ ದುಸ್ಮಾನ್ ಜಾಲ್ಲ್ಯಾ ಭಾವಾಚೊ
ಭಾವಾಕ್ ಶಿಕವ್ನ್ ದಿಂವ್ಚ್ಯಾ ಮಾಂವಾಚೊ
ಕಾಜಾರ್ ಜಾವ್ನ್ ಸಾಂಡ್ಲಲ್ಯಾ ಬಾಯ್ಲೆಚೊ
ಆದಿಂ ಸಯ್ರಿಕ್ ತುಟಲ್ಲ್ಯಾ ಚಲಿಯೆಚೊ

ಭುರ್ಗ್ಯಾಂ, ಗಡಿವಿಶಿಂ ಝಗಡ್ವ್ಯಾ ಸೆಜಾರ್ಯಾಂಚೊ
ದುಬಾವ್ ಧಿರಾನಾ ಎಕ್ಲ್ಯಾಚೆರೀ ತುಜೊ
ಮೀಸ್-ಕುಮ್ಮಾರ್ ಘರಾಂತ್ ಮಾಗ್ಲೆಂ ರಜಾರ್
ಮಾಂದ್ತಾಯ್ ತುಂ ಎಕಾ ನಿಜಾ ದೆವಾಚೆರ್

ದಾಕ್ತೆರ್ ಪಾದ್ರಿಂ ಸರ್ಚಿಂ ವಚೊಂಕ್ ಪುಟ್ವಾನಾ
ಪಾತ್ಯೆಂವ್ಚ್ಯಾ ದೆವಾಚೊ ತುಕಾ ಭರ್ವಸೊ ನಾ
ಧಾಂವ್ತಾಯ್ ಪರ್ಕಿ ಘಡಿಗಾರಾ ಸರ್ಚಿನ್
ತೊಚ್ಚ್ ತುಜೊ ದೇವ್ ಸೊಡ್ವಣ್ಡಾರ್ ಮಾಂದುನ್

ಪಾಂಯಾಂ ಥಾವ್ನ್ ತಾಳೆ ಘಡಿಗಾರ್ ತುಕಾ ಚೊಯ್ತೊಲೊ
ಹುಶಾರ್ಗಾಯ್ ಬೊಲ್ಪಾಚಿ ದಾಟಾಯ್ ಜೊಕ್ತೊಲೊ
ಉಡೊವ್ನ್ ಥೊಡೆ ಗುಲೆ, ಮಂತ್ರಾಂ ಪುರ್ಪುರೊನ್
ರೊಕ್ಡೆಂಚ್ಚ್ ಕರ್ತೊಲೊ ತುಕಾ ಬಂಧಿವಾನ್

ಹ್ಯಾ ತೆಂಪಾರ್ ಚಡ್ವ್ಯಾಂತ್ ತುಮ್ಗೆರ್ ಆನ್ವಾರಾಂ
ಉಟ್ಲ್ಯಾಂತ್ ಲಾಗಿಲಿಂ ಜಾವ್ನ್ ದುಸ್ಮಾನಾಂ
ಆಸಾಯ್ ತುಂ ಖಿಂತಿನ್ ದುಕಾನ್ ಗುಸ್ಪೊಡೊನ್
ಪಾತ್ಯೆ ಮ್ಹಾಕಾ, ಹಾಂವ್ ಘೆತಾಂ ತಾಂಚಿಂ ಜತನ್

ಇತ್ಯಾರ್ ತುಂ, ಘಾಡಿಗಾರಾಕ್ ಪಾತ್ಯೆಲೊ
ವಳ್ಳೆ ಬಾಯ್ಲೊ - ಪಯ್ತೆಲೊ ಕಸೊ ಸ್ಥಿತಿ ಆಪ್ಲಿ ಸಮ್ಮಾಲೊ?
ನೆಣಾಂಯ್ ತುಂ ಹರ್‌ಎಕ್ಲ್ಯಾಕ್ ತೊ ಅಶೆಂಚ್ ಸಾಂಗ್ತಲೊ
ಘಟವ್ನ್ ತುಜೆ ತಸಲ್ಯಾ ಬೊಕ್ಲಾಂಕ್ ಪಿಳ್ತಾಲೊ.

ಘಾಡಿಗಾರ್ ಸಾರ್ಕೆ ಜಾಣಾ ಬಗಾರ್ ಲಪ್ಪೆ ಅನ್ನಾರಾಂ
ಯೆನಾಂತ್ ಕೊಣೀ ಭೆಟೊಂಕ್ ತಾಕಾ ದಾರಾರ್
ಫಾಲ್ಯಾಂ-ಪೊರ್ವಾಂ ಸಾಂಗೊನ್ ತುಕಾ ನಾಚವ್ನ್
ತುಜೆ ಘುಟ್ ಕಾಡ್ತಲೊ ತುಜೆಚ್ ತೊಂಡಾಂತುನ್
ಮಾಟ್ ಮಂತ್ರಾಂಚ್ಯಾ ದುಬಾವಾಕ್ ಲಾಗೊನ್
ಆವ್ಕ್ ಸಂಪಾನಾಸ್ತಾನಾ ಪಿಡೆಸ್ತ್ ವೆತಲೊ ಮೊರೊನ್
ಧನ್-ದಿವೆಂ ಹರ್ಡ್ಯಾರ್ ಖಾಲಿ ಕರುನ್
ಚುರ್ಚುರ್ತಲೊಯ್ ತುಂ ಚೂಕ್ ತುಜೆ ವಳ್ಳೊನ್
ಅನ್ನಾರಾಂ ಯೆತಾನಾ ಭಾವಾ ದುಬಾವ್ ಕರಿನಾಕಾ
ಎಕಾ ನಿಜಾ ದೆವಾಕ್ ವಿಸ್ತೊನ್ ನೆಗಾರ್ ಕರಿನಾಕಾ
ಪಾದ್ರಿ-ದಾಕ್ತೆರ್ ತುಜಿಂಚ್ ಮನ್ಶ್ಯಾಂ ಆಸ್ತಾನಾ...
ಮಾರ್-ಮಂತ್ರಾಂ ಮ್ಹಣ್ ದೆದೆಸ್ಪೊರ್ ಜಾಯ್ನಾಕಾ

ಚೆಡೊ-ದೋತ್

ಚೆಡೊ - ತವಳ್!!
ದೋತ್ ದಿ, ದೋತ್ ದಿ
ಚೆಡ್ವಾಕ್ ವ್ಹರ್ತಾಂ
ಮ್ಹಣ್ ಉಡ್ತಾಲೊ
ಮಾಂವಾಡ್ಯಾಂ ಲುಟ್ತಾಲೊ
ಆಜ್!!
ಚಲಿಯೆ ಧಾರಾರ್ ರಾಕ್ತಾ
ದೋತ್ ದಿತಾಂ
ಕಾರ್ ದಿತಾಂ, ಬೊಂಗ್ಲೊ ಬಾಂದ್ತಾಂ
ಭಾಂಗಾರ್ ಘಾಲ್ತಾಂ
ತುಜ್ಯಾ ಧುವೆಕ್ ಮ್ಹಾಕಾ ದಿ ಮ್ಹಣ್ ಭಿಕ್ ಮಾಗ್ತಾ

99. ಮನ್ಯಾ ತುಜೊ ದಳ್ಬಾರ್

ದೇವಾನ್ ರಚ್ಚಾ ಸಂಸ್ರಾರ್, ವಿಜ್ಞಾನ್ ಪುಡೆಂ ಪಾವ್ಲಾಂ
ಮನಿಸ್ ಚಂದ್ರಾರ್ ದೆಂವ್ಲಾ'ನಿ, ಸುಕ್ರಾಕ್ ತೆಂಕುಂಕ್ ಲಾಗ್ಲಾ
ಚಲವ್ನ್ ರಾಜ್ವಟ್ಕಾಯ್, ಆಖ್ಯಾ ಮನ್ಯಾಂನಿ ಪೃಥ್ವೆಚೆರ್
ಪದ್ವೆದಾರ್ ಸಂಸ್ರಾಚೊ ಅಪುಣ್ ಗಾಜಂವ್ಕ್ ಲಾಗ್ಲಾ

ಚಿಂತ್ಯಾಂ ದೇವಾ ರಾಗ್ ಮಸ್ತಕಾಕ್ ಕಸೊ ಚಡ್ಲಾ
ವಿಜ್ಞಾನಿ ಸೊದ್ತಾ ಪಿಡೆಕ್ ಎಕಾ ವಕ್ತಾ ಸಿಸ್ತಿ
ಸಂಸ್ರಾಚ್ಯಾ ಕೊನ್ಯಾಂನಿ ದುಸ್ರಿ ಉದೆವ್ನ್ ಆಯ್ಲಿ
ಉಡವ್ನ್‌ಚ್ ಮರ್ಣಾ ಜಾಳ್ ಆಪ್ಲೆಂ ತಿ

ಮಲೇರಿಯಾ, ಪೈಲೇರಿಯಾ, ಕೆನ್ನಾರ್ ಆತಾಂ ಎಡ್ಸ್
ರಾಜ್ವಟ್ಕಾಯ್ ಚಲಯ್ತಾ ಕೊರೊಡೊಂ ಮನ್ಯಾ ರಾಶಿಂಚೆರ್
HIV ಕ್ರಿಮಿಂಚಿ ಮಾಧ್ಯಮಾಂನಿ ಆಯ್ಕಾತಾಂ ಖಬಾರ್
ಕಾಳ್ಜಾಂ ಥರ್ತರೊನ್ ಮತ್ ಜಾತಾ ಲಾಚಾರ್

ವಾಡೊನ್ ಯೆಂವ್ಚ್ಯಾ ಬಾಳ್ಪಣಾರ್ ವಿಬಾಡ್ನ್ ತರ್ನಾಟ್ಪಣ್
ಡ್ರಗ್ಸ್, ಸೆಕ್ಸ್ ಮಾದಕಾಂಚೊ ಗುಲಾಮ್ ಜಾವ್ನ್
ವ್ಹಡಿಲಾಂಕ್ ನೆಗಾರ್ನ್ ಶಿರಾಪ್ ಮಾಗೊನ್ ಘೆವ್ನ್
ನಾಶ್ ಜಾತಾ ತರ್ನೆಂ ಜನಾಂಗ್ ಕಾಳ್ಜಾಂ ಖಡವ್ನ್

ಮನ್ಯಾ ತುವೆಂ ದಿಸಾಂದೀಸ್ ಪ್ರಗತಿ ಜೊಡುನ್
ವಿದ್ಯುತ್, ಕಂಪ್ಯೂಟರ್, ರೆಡಿಯಮ್ ಸೊದುನ್
ಮನ್ಯಾಚಿ ಗರ್ಜ್ ನಾ ಪೃಥ್ವೆರ್ ಆಸ್ಲಾರ್ ವಿದ್ಯುತ್ ಮೆಶಿನ್
ಹಾತ್ ದಿಲೊ ತರ್, ಮನ್ಯಾಚ್ಯಾ ವಿದ್ಯುತ್ ರಚ್ನೆನ್?

ದೇವಾಚ್ಯಾ ಉತ್ರಾವಿಣೆ ಆಸಾ ಕಿತೆಂ ಸಂಸ್ರಾಂತ್
ಚೀಂತ್ ಹಂಕಾರ್ ದಳ್ಬಾರ್ ಪ್ರಗತಿ ಕಿತ್ಲ್ಯಾ ಮುಕಾರ್
ಮೆಲ್ಲ್ಯಾಕ್ ಜೀವ್ ಕರುಂಕ್ ಸಕಾನಾತಲ್ಲೊ ಮನ್ಯಾ ತುಂ
ದೇವಾಚೆ ಪದ್ವೆ ಮುಕಾರ್ ಕಿತೆಂ ಉಪ್ಕಾರ್?

ನಿಯಾಳ್ ಮರ್ಣಾಚೊ, ಸಂಸಾರ್ ಹೊ ಚಾರ್ ದಿಸಾಂಚೊ
ಚೀಂತ್ ರಾತಿಂ ನಿದ್ತಾನಾ ಸಂಸಾರ್ ಕಾಭಾರ್ ತುಜೊ
ರಾತಿಂ ನಿದಲ್ಲೊ, ಸಕಾಳಿಂ ಉಟ್ಟಲೊಯ್ ಸಾಂಗೊಂಕ್ ನ್ಹಜೊ
ದೇವ್ ಸಕತ್ ಆಸಾ ಚಲವ್ನ್, ಹೊ ಸಂಸಾರ್ ಆಮ್ಚೊ

100. ಪಾವ್ನಾ ಮಿಲನ್

ಪೊರುಂ ಗೆಲ್ಲೊ ಉದ್ಕಾ ರಾಯ್
ಆಜೂನ್ ಕಿತ್ಯಾಕ್ ಆಯ್ಲೊ ನಾ!
ಭುಮಿ ಮಾತ್ಯಾರ್ ಫುಲಾಂ ಮಾಳುಂಕ್
ಯೆದೊಳೀ ಕಸೊ ಪಾವ್ಲೊ ನಾ!

ಮೊಳ್ಳಾ ಆವಯ್ಚೊ ಪಾಲಂವ್ ಧರುನ್
ಆಪಾಲಿಪಾ ಖೆಳ್ತಾಗಾಯ್!
ಪ್ರಕೃತೆ ಹೊಕ್ಲೆ ವೆಂಗೊನ್ ವಿಸ್ಕೊನ್
ಭುರ್ಗ್ಯಾ ಖೆಳಾರ್ ಪಡ್ಲಾಗಾಯ್!

ಕಾಳ್ಜಾ ದೊಳೆ ಉಗ್ತೆ ಧರುನ್
ಧರ್ತಿ ಬಾಯ್ ಹಾಂಗಾ ಸುಕ್ತಾ
ಫುಲಾ ಕಳೆ ಪ್ರಸೂತ್ ಕರುಂಕ್
ಝುಡಾಂ ಮಾಯ್ ಹಾಂಗಾ ರಾಕ್ತಾ
ಇಸ್ಕೊಲಾಚಿಂ ಪೊರಾಂ ಪಾಸೊನ್
ಆಕಾಶಿಂ ಮೊಡಾಂ ಮೆಜ್ತಾತ್
ಬೂಕ್ ಭರ್ಲೆಲಿಂ ಚಿಲಾಂ ಘೆವ್ನ್
ಪಾವ್ನಾ ಶೆಣಾಂಕ್ ರಾಕ್ತಾತ್

ನಾಚೊನ್ ಉಡೊನ್ ಯೆಂವ್ಚೊ ಸೊಡ್ನ್
ಖಿಂಚ್ಯಾನ್ ತೊ ನಿಸರ್ಲಾ!
ರಾನಾಂ ಬಾಳಾಂಕ್ ಉಮೊ ದಿಂವ್ಕ್
ಯೆದೊಳ್ ಕಸೊ ವಿಚರ್ಲಾ

ಭುಮಿ ಬಾಯ್ ಹೊಕಾಲ್ ಜಾಂವ್ಕ್
ಪಾವ್ನಾ ಉಮ್ಯಾಂಕ್ ರಾಕ್ತಾ
ಮೊಳ್ಳಾ ರಾಣ್ಯೆ ವೇಂಗ್ ಸೊಡ್ನ್
ಆಪ್ಲಾರ್ ಶಿಂಪೊಂಕ್ ಮಾಗ್ತಾ

ವಾರ್ಯಾ ಬಾಯೇ ಧಲೊನ್ ಮಾತ್ಸೆಂ
ಮೊಡಾಂ ಹೊರಾಣಾಂಕ್ ಜಾಗಯಾ
ಗಡ್ಗಡ್ಯಾ ಬಾಬಾ ಘರೊನ್ ತರೀ
ವಾಟೆ ಉಜ್ವಾಡ್ ದಾಕಯಾ

ಕೆಂಡಾನ್ ಜಳ್ಚ್ಯಾ ಸುರ್ಯಾ ಮಾಮಾಕ್
ಮೊಡಾಂ ಪಾಲ್ವಾನ್ ಲಿಪಯಾ
ಸುಕೊನ್ ರಾಕ್ಚ್ಯಾ ಭುಮಿ ಮಾತೆಕ್
ಪಾವ್ನಾ ಮಿಲನ್ ಕರಯಾ.

101. ಚಲಿ ಭ್ರೂಣ್

ಚಲ್ಲೆಂ ನಾ ಪ್ರತಿಭಟನ್ ರಡ್ಲೆಂ
ಆಸಹಾಯಾಕ್ ಹಾಂವ್ ಅಬಲ್ ಚಲಿ
ಮಾಂಯ್-ಮಾಂವ್ ಘೊವಾಚೆ ಪೊಂಟ್ಯೆಂತ್
ತಕ್ಲಿ ಭಾಗಾಂವ್ಚಿ ಪಡ್ಲಿ
ತಕ್ಲಿ ಭಾಗಾಂವ್ಚಿ ಪಡ್ಲಿ

ಗುಟಾನ್ ಒ.ಟಿ.ಚ್ಯಾ ದಿವ್ಯಾ ಪೊಂದಾ
ದೋನ್ ಸುವಿಯೊ ತೊಪುನ್
ಹುಶಾರ್ ದೊತೊರಾಚೆ ಚಲಾಕೆನ್
ಧಾಚ್ಕ್ ಮಿನುಟಾಂನಿ, ಧಾಚ್ಕ್ ಮಿನುಟಾಂನಿ

ಕಡ್ವಳಾಂತ್ ಉಬೆಕ್ ಲಿಪಯಿಲ್ಲೊ
ಚಲಿ ಭ್ರೂಣ್ ನಿಸ್ರೊನ್ ಪಡ್ಲೊ
ರಗ್ತಾಚಿಂ ದುಕಾಂ ವ್ಹಾಳಯ್ಲಾಗ್ಲೊ
ರಗ್ತಾಚಿಂ ದುಕಾಂ ವ್ಹಾಳಯ್ಲಾಗ್ಲೊ.

ದೆಂವ್ಚಾರ್ ಯೆತಾನಾ...

ದೆಂವ್ಚಾರ್ ಯೆತಾನಾ...

ಕಾಂಯ್ ಖಾಲಿ ಹಾತಾಂನಿ ಯೆನಾ

ಲಾರಿ-ವಾಸೆ- ಭಾಲಿಯೊ

ಬೊತ್ತಿ-ತಲ್ವಾರಿ-ಸುರಿಯೊ

ಫಾತರ್-ಸೊಂಟೊ- ದೊಣ್ಣೊ

ಸಾಂಗಾತಾ ಉಜ್ಯಾ ದಂದ್ಲೊ

ಘೆವ್ನ್‌ಂಚ್ಕ್ ಯೆತಾ... ಘೆವ್ನ್‌ಂಚ್ಕ್ ಯೆತಾ

ಲಾಸ್ತಾ -ಮಾರ್ತಾ-ಫಡ್ತಾ

ತೊಡ್ತಾ-ನಾಗಯ್ತಾ...

ದುಕಾಂ ಬೊಬಾಟ್ ಆಕ್ಲಾಸಾಚಿಂ

ಖೊಂಡಾಂ ರಚುನ್

ಮೊಡಿಂ ನಿದಾವ್ನ್‌ಂಚ್ಕ್ ವೆತಾ (2)

LIBRARY

WORLD KONKANI C

Shakthinagar, Mangalo

No:

Acc. I

Issued on	Borrower's No. And Signature	

ಸಮಾಜೆನ್ ರಚಲ್ಲಿಂ ಕೊಟಿಂ ಉತ್ತೊನ್

ಆಚಾರಾಂಚೆ ಝಾಳ್ ಪಿಂಜುನ್

ಕ್ರಾಂತಿ ಉಟಯ್ ತುಂ ಯೇ ನಾರಿ

ಕಾಳ್ಜಾಂಚೆ ಯಾದ್

WORLD KONKANI CENTRE
LIBRARY
SHAKTHINAGAR D. K.



Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**

2619
Deems Kon
GHA



ಮಾನೆಸ್ತಿನಾ ಗ್ಲೇಡಿಸ್ ರೇಗೊ ಪ್ರಸ್ತುತ್ ಕೊಂಕ್ಲೆಂತ್ ನಿರಂತರ್ ಬರವ್ನ್ ಆಸ್ತಿ ಏಕ್‌ಮಾತ್ರ್ ಬರವ್ಪಿಣ್. ಲೇಕನಾಂ, ಮಟ್ವೊ ಆನಿ ನವಲ್ ಕಥಾ, ಕವಿತಾ ಅಸಲ್ಯಾ ಹರ್ ಪ್ರಕಾರಾಂನಿ ತಿಣೆ ಬರಯ್ಲಾಂ. ತಿ ಏಕ್ ಕೊಂಕ್ಲೆ ವಾವ್ರಾಡಿ - ತಿ ಜಾಯ್ತೆಂ ಬರಯ್ತಾ, ಆಪ್ಲೆಂ ಬರಯಿಲ್ಲೆಂ ಆನಿ ಕೊಂಕ್ಲೆನ್ ಆರಾಯಿಲ್ಲೆಂ ಪ್ರಗಟ್ತಾ ಆನಿ ಪ್ರಗಟ್‌ಲ್ಲೆಂ ಸ್ವತಾಹ್ ವಿಕ್ತಾ. ಪಾಟ್ಲ್ಯಾ ಲಗ್ನಗ್ ಬಾವೆ ಚಾಳಿಸ್(42) ವರ್ಸಾಂ ಧಾವ್ನ್ ಕೊಂಕ್ಲೆಂತ್ ಬರವ್ನ್ ಆಯಿಲ್ಲೆ ಮಾನೆಸ್ತಿನಾ ಗ್ಲೇಡಿಸ್ ರೇಗೊನ್ ಆಪ್ಲ್ಯಾ ಆಕಾಶ್ ಪ್ರಕಾಶನಾ ಧಾವ್ನ್ ಇತ್ಲ್ಯಾರ್‌ಚ್ ಸೊಳಾ ಬೂಕ್ ಪ್ರಗಟ್ ಕೆಲ್ಯಾತ್ ಆನಿ ಹೊ ತಿಚೊ ಸತ್ರಾವೊ ಬೂಕ್. ಆನಿಕ್‌ಯೀ ಧಾ ಬೂಕ್ ಪ್ರಗಟ್ಲೆಂ ಯೆವ್ಜನ್ ತಿಣೆ ಫಾಲಾಂ! ತಿಚೊ ಹೊ ವಾವ್ರ್ ಹರ್ ಕೊಂಕ್ಲೆ ಲೊಕಾಕ್ ವಿಸ್ಮಿತ್ ಕರ್ಚೆ ತಸಲೊ. ಕೊಂಕ್ಲೆಂತ್ಲೆ ಆಪ್ಲೆ ಆನಿ ಹೆರಾಂಚೆ ಬೂಕ್ ವಿಕುಂಕ್ ತಿ ಸದಾಂ ತಯಾರ್ ಆನಿ ಹ್ಯಾ ಖಾತಿರ್ ತಿಣೆ ಘೆಂವ್ಚಿ ಮ್ಹಿನತ್ ಆನಿ ಭೊಗ್ಚೆ ಸಂಕಟ್ ಕೊಂಕ್ಲೆ ಥಂಯ್ ತಿಕಾ ಆಸ್ಚ್ಯಾ ಪ್ರಾಮಾಣಿಕ್ ಮೊಗಾಕ್ ಸಾಕ್ಸ್. ತಿಣೆ ಕರ್ನ್ ಆಸ್ಚ್ಯಾ ಕೊಂಕ್ಲೆ ವಾವ್ರಾಕ್ 2001-2002 ವರ್ಸಾಚಿ “ದಾಯ್ಜಿ ದುಬಾಯ್” ಪ್ರಶಸ್ತಿ ತಿಕಾ ಫಾವೊ ಜಾಲ್ಲಿ. ಆನಿ “ತುಟ್ಲೆಲಿಂ ಕಾಳ್ಜಾಂ” ಕಥಾ ಸಂಕಲನಾಕ್ 1994 ವರ್ಸಾಚಿ ಕರ್ನಾಟಕ್ ರಾಜ್ಯ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ ಲಾಬ್ಲಾ. ತಶೆಂಚ್ ಕರ್ನಾಟಕ ಕೊಂಕ್ಲೆ ಸಾಹಿತ್ಯ ಅಕಾಡೆಮಿ ಧಾವ್ನ್ 2004ವ್ಯಾ ವರ್ಸಾಚಿ “ಕೊಂಕಣಿ ಸಾಹಿತ್ಯ ಗೌರವ್ ಪ್ರಶಸ್ತಿ” ತಿಕಾ ಲಾಬ್ಲಾ.

ಕೊಂಕ್ಲೆ ಭಾಶೆಚ್ಯಾ ಪ್ರಸ್ತುತ್ ಪರಿಗತೆ ಥಂಯ್ ಸದಾಂ ಖಿಂತ್ ಕರ್ನ್ ಆಸ್ತಿ ಮಾನೆಸ್ತಿನಾ ಗ್ಲೇಡಿಸ್ ರೇಗೊ ಆಪ್ಲ್ಯಾ ತಾಂಕಿ ಭಿತರ್ ಕಿತೆಂ ಕರುಂಕ್ ಜಾತಾ ತೆಂ ಕರುಂಕ್ ಸದಾಂ ತಯಾರ್. ಕೊಂಕ್ಲೆಚ್ಯಾ ವಿವಿಡ್ ಸಂಘ್ ಸಂಸ್ಥಾಂನಿ ತಿವಾವ್ರ್ ಕರುಂಕ್ ಮುಕಾರ್. ಕೊಂಕ್ಲೆ ನಾಟಕಾಂನಿಯ್ ತಿಣೆಂ ನಟನ್ ಕೆಲಾಂ. ಉತ್ರೊನ್ ವೆಚೆ ಪ್ರಾಯೆನ್ ತಿಕಾ ಕೊಂಕ್ಲೆ ಥಂಯ್ ಪಯ್ಸ್ ಕರ್ಚೆ ಬದ್ಲಾಕ್ ಆನಿಕ್‌ಯಿ ಚಡ್ ಕ್ರಿಯಾತ್ಮಕ್ ಕೆಲಾಂ. ತಿ ಉತ್ರಾಲ್ಲ್ಯಾ ಅವ್ದೆಕ್ ಕರ್ನಾಟಕ್ ಕೊಂಕ್ಲೆ ಸಾಹಿತ್ಯ ಅಕಾಡೆಮಿಚಿ ಸಾಂದೊ ಜಾವ್ನಾಸ್ಲಿ.

—ಡೊ| ಎಡ್ವರ್ಡ್ ನಜ್ರತ್

